

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 14, വ്യാഴം

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--349]

മറുപടി നൽകുന്ന മന്ത്രിമാർ	ചോദ്യ നമ്പർ
പൊതുമരാമത്തും രജിസ്ട്രേഷനും വകുപ്പുമന്ത്രി	: 4676 മുതൽ 4795 വരെ
പൊതു വിദ്യാഭ്യാസ വകുപ്പുമന്ത്രി	: 4796 മുതൽ 4905 വരെ
റവന്യൂവും ഭവനനിർമ്മാണവും വകുപ്പുമന്ത്രി	: 4906 മുതൽ 4999 വരെ
മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി	: 5000 മുതൽ 5024 വരെ

പി.ഡബ്ല്യു.ഡി. റോഡുകളുടെ നിർമ്മാണത്തിൽ വന്ന നികുതി കുടിശ്ശിക

4676. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പി.ഡബ്ല്യു.ഡി. റോഡുകളുടെ നിർമ്മാണവുമായി ബന്ധപ്പെട്ട് ബിൽ സമർപ്പിക്കുമ്പോൾ ഒട്ടേറെ വാറ്റ്, ജി.എസ്.ടി. ഇനങ്ങളിലുള്ള നികുതി കുടിശ്ശികയായിട്ടുണ്ടോ എന്ന് വെളിപ്പെടുത്തുമോ;
- (ബി) ഇപ്രകാരം സംഭവിക്കുവാനിടയായ സാഹചര്യം വ്യക്തമാക്കുമോ;
- (സി) ഇക്കാര്യത്തിൽ വകുപ്പ് ഉദ്യോഗസ്ഥർക്ക് വീഴ്ച സംഭവിച്ചിട്ടുണ്ടോയെന്ന് പരിശോധിക്കുമോ?

പുതിയ കാലം - പുതിയ നിർമ്മാണം

4677. ശ്രീ.ബി.സത്യൻ

„ ജെയിംസ് മാത്യു

„ പി. ഉണ്ണി

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ കാലം - പുതിയ നിർമ്മാണം എന്ന ആശയത്തിന് പ്രാധാന്യം നൽകിക്കൊണ്ട് പൊതുമരാമത്ത് പ്രവൃത്തികളിൽ എന്തെല്ലാം ആധുനിക സാങ്കേതിക വിദ്യകളും മെഷീനറികളും നിർമ്മാണ സാമഗ്രികളുമാണ് ഉപയോഗിക്കുന്നതെന്ന് വിശദമാക്കുമോ;
- (ബി) നിർമ്മാണ പ്രവൃത്തികളിൽ ഗുണമേന്മ ഉറപ്പാക്കുന്നതിനും പരിസ്ഥിതി സൗഹൃദ നിർമ്മാണ രീതികൾ അവലംബിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;

- (സി) പുതിയ കാലത്തിനും പുതിയ നിർമ്മാണത്തിനും ഉതകുന്ന രീതിയിൽ വകുപ്പിലെ എഞ്ചിനീയർമാരെ പ്രാപ്തരാക്കുവാൻ എന്തെല്ലാം കാര്യക്ഷമതാ വികസന പരിപാടികളാണ് സംഘടിപ്പിച്ചിട്ടുള്ളത്;
- (ഡി) ഉദ്യോഗസ്ഥർക്ക് ഇന്ത്യയിലെ തെരഞ്ഞെടുത്ത പ്രമുഖ സ്ഥാപനങ്ങൾക്കു പുറമേ വിദേശ രാജ്യങ്ങളിലെ സ്ഥാപനങ്ങളിലും പരിശീലനം നൽകുവാൻ തീരുമാനിച്ചിട്ടുണ്ടോ; വിശദമാക്കുമോ?

സംസ്ഥാന ഗതാഗത പദ്ധതിയുടെ രണ്ടാം ഘട്ടം

4678. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ലോകബാങ്കിന്റെ ധനസഹായത്തോടെ സംസ്ഥാന ഗതാഗത പദ്ധതിയുടെ രണ്ടാം ഘട്ടം നടപ്പിലാക്കുവാൻ തീരുമാനിച്ചിട്ടുണ്ടോ എന്ന് അറിയിക്കുമോ;
- (ബി) പ്രസ്തുത പദ്ധതിക്കായി എന്ത് തുകയാണ് വകയിരുത്തിയിട്ടുള്ളതെന്നും അതിൽ ലോകബാങ്കിന്റെയും സംസ്ഥാന സർക്കാരിന്റെയും വിഹിതം എത്ര ശതമാനം വീതമാണ് എന്നും വ്യക്തമാക്കുമോ;
- (സി) രണ്ടാം ഘട്ടപദ്ധതിയിൽ ഉൾപ്പെടുത്തിയിട്ടുള്ള പാക്കേജുകൾ ഏതൊക്കെയാണ്; അറിയിക്കുമോ;
- (ഡി) ലോകബാങ്ക് പദ്ധതിയുടെ ലോൺ കാലാവധി നീട്ടിയിട്ടുണ്ടോ; എങ്കിൽ എന്നു വരെ എന്നും വ്യക്തമാക്കുമോ?

നിർമ്മാണ പ്രവർത്തനങ്ങളിൽ വകുപ്പുകളുടെ ഏകോപനമില്ലായ്മ

4679. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) റോഡ്, പാലങ്ങൾ തുടങ്ങിയവ നവീകരിക്കുമ്പോഴും പുതിയവ നിർമ്മിക്കുമ്പോഴും ബന്ധപ്പെട്ട വിവിധ വകുപ്പുകളുടെ ഏകോപനം ഇല്ലാത്തതു കാരണം പൂർത്തിയാക്കിയ റോഡുകൾ വീണ്ടും വെട്ടിപ്പൊളിക്കേണ്ടി വരുന്ന സാഹചര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഉണ്ടെങ്കിൽ ഇക്കാര്യത്തിൽ എന്ത് നടപടികൾ സ്വീകരിച്ചുവെന്നും ഇനിയെന്തെല്ലാം നടപടികൾ സ്വീകരിക്കുവാൻ ഉദ്ദേശിക്കുന്നുവെന്നും അറിയിക്കുമോ?

പൊതുമരാമത്ത് റോഡുകൾ അന്താരാഷ്ട്ര നിലവാരത്തിലേയ്ക്ക് ഉയർത്തുവാൻ നടപടി

4680. ശ്രീ.കെ.കുഞ്ഞിരാമൻ

„ കെ.വി.വിജയദാസ്

„ എം. മുക്കേഷ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് റോഡുകളെ ഘട്ടം ഘട്ടമായി അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിനും പുതിയ റോഡുകളുടെ നിർമ്മിതി അന്താരാഷ്ട്ര നിലവാരത്തിൽ നടത്തുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കുമോ;

- (ബി) റോഡ് കയ്യേറ്റങ്ങൾ ഒഴിവാക്കുന്നതിനും റോഡിനോട് ചേർന്ന് യാത്രക്കാർക്കും വാഹനങ്ങൾക്കും ഭീഷണിയായി സ്ഥാപിച്ചിരിക്കുന്ന അപകടകരമായ പരസ്യബോർഡുകൾ നീക്കം ചെയ്യുന്നതിനും എന്തെല്ലാം നിർദ്ദേശങ്ങളാണ് നൽകിയിട്ടുള്ളത് എന്നറിയിക്കാമോ;
- (സി) വകുപ്പിന് കീഴിലുള്ള അധികഭൂമി തിട്ടപ്പെടുത്തി അവ വികസിപ്പിച്ച് പാർക്കിംഗ് ഏരിയ, ടോയ് ലറ്റ് സൗകര്യങ്ങൾ, വിശ്രമകേന്ദ്രങ്ങൾ തുടങ്ങിയ വേ സൈഡ് അമിനിറ്റീസ് ഏർപ്പെടുത്തുവാൻ ഉദ്ദേശിക്കുന്നുണ്ടോ എന്ന് വെളിപ്പെടുത്താമോ;
- (ഡി) ഹൈവേ പ്രൊട്ടക്ഷൻ ആക്ടിലെ വ്യവസ്ഥകൾ കർശനമായി പാലിക്കുന്നതിന് എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വിശദമാക്കാമോ?

സാമ്പത്തികമാന്ദ്യം മറികടക്കുവാൻ പൊതുമരാമത്ത് വകുപ്പിന്റെ നടപടി

4681. ശ്രീ.എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരാറുകാരടെയും മറ്റ് അക്രഡിറ്റഡ് ഏജൻസികളുടെയും ബില്ലുകൾ മാറി നൽകുന്നതിന് ട്രഷറിയിൽ നിലനിൽക്കുന്ന നിയന്ത്രണം പൊതുമരാമത്ത് വകുപ്പിന്റെ പ്രവർത്തനങ്ങളെ ബാധിച്ചിട്ടുണ്ടോ; വിശദമാക്കുമോ;
- (ബി) കരാറുകാർക്ക് നേരത്തെ നൽകിയിരുന്ന ബില്ലിലുണ്ടായിരുന്ന ഡിസ്കൗണ്ടിംഗ് സൗകര്യം നിലവിൽ നൽകുന്നുണ്ടോ;
- (സി) രാജ്യത്തെ സമ്പദ്ഘടനയെ ബാധിച്ചിട്ടുള്ള മാന്ദ്യം പൊതുമരാമത്ത് വകുപ്പിന്റെ നിർമ്മാണ പ്രവർത്തനങ്ങളെ ബാധിച്ചിട്ടുണ്ടോ; എങ്കിൽ അത് മറികടക്കുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

നിർമ്മാണപ്രക്രിയയിലെ ബദൽ നിർദ്ദേശങ്ങൾ

T 4682. ശ്രീ.ടി.എ. അഹമ്മദ് കബീർ

,, കെ.എൻ.എ വാദർ

,, പി.കെ.ബഷീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പ്രളയം തുടർച്ചയായി ഉണ്ടാകുന്ന സാഹചര്യത്തിൽ സംസ്ഥാനത്തെ നിർമ്മാണപ്രക്രിയയിൽ മാറ്റം വരുത്താൻ സർക്കാർ ആലോചിക്കുന്നുണ്ടോ; വ്യക്തമാക്കാമോ;
- (ബി) ബദൽ നിർമ്മാണ രീതികളെപ്പറ്റി വിശദമായി ചർച്ച നടത്തിയിട്ടുണ്ടോ; ബദൽ നിർദ്ദേശങ്ങൾ എന്തെല്ലാമാണ്; വിശദമാക്കാമോ?

ഇന്റേണൽ വിജിലൻസ് സംവിധാനം

4683. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിലെ ഉദ്യോഗസ്ഥർക്കെതിരായി ലഭിക്കുന്ന പരാതികളും അവരുടെ ക്രമക്കേടുകളും നേരിട്ടന്വേഷിച്ച് തുടർനടപടി സ്വീകരിക്കുന്നതിന് വകുപ്പിൽ ഇന്റേണൽ വിജിലൻസ് സംവിധാനം നിലവിലുണ്ടോ;
- (ബി) 2019ൽ പ്രസ്തുത വിജിലൻസ് സംവിധാനം വകുപ്പിൽ എത്ര ക്രമക്കേടുകൾ കണ്ടെത്തിയെന്നും അവരുടെ റിപ്പോർട്ടിന്റെ അടിസ്ഥാനത്തിൽ എത്ര ഉദ്യോഗസ്ഥർക്കെതിരെ നടപടി സ്വീകരിച്ചുവെന്നുമുള്ള വിശദാംശം നൽകുമോ;
- (സി) ഇന്റേണൽ വിജിലൻസ് വിഭാഗം കൈക്കൂലി കേസുകളിൽ ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ടോ; എങ്കിൽ എത്ര പേർക്കെതിരെയെന്ന് വെളിപ്പെടുത്താമോ?

പൊതുമരാമത്ത് നിർമ്മാണങ്ങളുടെ ഗുണനിലവാര പരിശോധന

4684. ശ്രീ.പി.കെ.ബഷീർ

,, കെ.എൻ.എ വാദർ

,, എം.ഉമ്മർ

,, എം. സി. കമറുദ്ദീൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം പൊതുമരാമത്ത് വകുപ്പിനെ കാര്യക്ഷമതയുള്ളതാക്കി മാറ്റുന്നതിനായി സ്വീകരിച്ച നടപടികൾ എന്തെല്ലാമാണെന്ന് അറിയിക്കുമോ;
- (ബി) നിർമ്മാണങ്ങളുടെ ഗുണനിലവാര പരിശോധനയ്ക്കായി റീജിയണൽ ഡിസൈൻ ഓഫീസുകളും കാളിറ്റി കൺട്രോൾ ലാബുകളും ആരംഭിച്ചിട്ടുണ്ടോ; വിശദാംശങ്ങൾ നൽകുമോ;
- (സി) പൊതുമരാമത്ത് നിർമ്മാണ പ്രവർത്തനങ്ങളുടെ കാലതാമസം ഒഴിവാക്കുന്നതിനും പ്രളയവും മഴയും തരണം ചെയ്യുന്ന റോഡുകൾ നിർമ്മിക്കുന്നതിനും ആവശ്യമായ നടപടി സ്വീകരിക്കുമോ;
- (ഡി) സൈൻ ബോർഡ്, സിഗ്നൽ ലൈറ്റുകൾ, ക്രാഷ് ബാരിയറുകൾ, റിഫ്ലക്ടറുകൾ എന്നിവ എല്ലാ പൊതുമരാമത്ത് റോഡുകളിലേക്കും വ്യാപിപ്പിക്കുന്നതിന് നടപടി സ്വീകരിക്കുമോ; വ്യക്തമാക്കുമോ?

കിഫ്ബി അംഗീകാരം നൽകിയ മേൽപ്പാലങ്ങൾ

4685. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയിൽ അംഗീകാരം നൽകിയതും ആർ.ബി.ഡി.സി.യെ ഡി.പി.ആർ. ചുമതല ഏൽപ്പിച്ചതുമായ എത്ര മേൽപ്പാലം പദ്ധതികൾ നിലവിലുണ്ട്; അവ ഏതൊക്കെയാണ് വിശദമാക്കാമോ;
- (ബി) അവയിൽ ഡി.പി.ആർ. പൂർത്തിയാക്കിയ എത്ര മേൽപ്പാലങ്ങൾ ഉണ്ട്; അവ ഏതെല്ലാമെന്ന് വിശദമാക്കാമോ?

പൊതുമരാമത്ത് വകുപ്പ് നടപ്പിലാക്കുന്ന കിഫ്ബി പദ്ധതികൾ

4686. ശ്രീ.എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പ് വഴി നടപ്പിലാക്കുന്ന കിഫ്ബി പദ്ധതികളിൽ ഇതിനകം എത്ര കോടി രൂപയുടെ പണി പൂർത്തിയാക്കി കരാറുകാർക്ക് പണം നൽകിയെന്ന് വെളിപ്പെടുത്താമോ;
- (ബി) ദേശീയപാത വികസനത്തിന് സ്ഥലം ഏറ്റെടുക്കുവാൻ ദേശീയപാത അതോറിറ്റിക്ക് കിഫ്ബി ധനസഹായം നൽകിയിട്ടുണ്ടോ; എങ്കിൽ വിശദമാക്കുമോ?

പൊതുമരാമത്ത് വകുപ്പ് വഴി നിർവ്വഹണം നടത്തുന്ന കിഫ്ബി പദ്ധതികൾ

4687. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി പദ്ധതികൾ അനുവദിക്കുന്നതിൽ വേഗതയുണ്ടെങ്കിലും പൊതുമരാമത്ത് വകുപ്പ് വഴി നിർവ്വഹണം നടത്തുന്ന പ്രവൃത്തികളിൽ വേഗത കുറവാണെന്ന് കണ്ടെത്തിയിട്ടുണ്ടോ;
- (ബി) ഇതിനകം പൊതുമരാമത്ത് വകുപ്പ് മേൽനോട്ടം വഹിക്കുന്ന എത്ര പദ്ധതികൾക്കാണ് കിഫ്ബി അംഗീകാരം നൽകിയത്; അതിൽ എത്ര പദ്ധതികൾ ഇതിനകം പൂർത്തിയായി;
- (സി) കിഫ്ബി പദ്ധതികളുടെ നിർവ്വഹണം വേഗത്തിലാക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത്;
- (ഡി) നിർവ്വഹണ ഏജൻസിക്ക് സാങ്കേതിക സഹായം നൽകുന്നതിന് കിഫ്ബി തീരുമാനിച്ചിട്ടുള്ള സാഹചര്യത്തിൽ പ്രസ്തുത സഹായം സ്വീകരിക്കുവാൻ വകുപ്പ് ഉദ്ദേശിക്കുന്നുണ്ടോ; വിശദമാക്കുമോ?

റോഡുകൾ പുനർനിർമ്മിക്കുന്നതിന്റെ ചെലവ്

4688. ശ്രീ.വി.ഡി.സതീശൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

2019 ൽ സംസ്ഥാനത്തുണ്ടായ പ്രളയത്തിൽ നശിച്ച റോഡുകളുടെ പുനർനിർമ്മാണത്തിന് വകയിരുത്തിയ തുകയും അതിൽ ഇതുവരെ ചെലവഴിച്ച തുകയും എത്രയെന്നു വെളിപ്പെടുത്തുമോ?

പ്രളയത്തിൽ തകർന്ന റോഡുകളുടെ പുനർനിർമ്മാണം

4689. ശ്രീ.വി.ഡി.സതീശൻ

,, റോജി എം. ജോൺ

,, അനിൽ അക്കര

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയത്തിൽ തകർന്ന റോഡുകളുടെ പുനർനിർമ്മാണം യുദ്ധകാലാടിസ്ഥാനത്തിൽ നടപ്പിലാക്കുമെന്ന പ്രഖ്യാപനം പ്രാവർത്തികമാക്കുന്നതിന് സാധിക്കാതെ വന്നിട്ടുണ്ടോ; എങ്കിൽ അതിനുള്ള കാരണമെന്താണ്; വ്യക്തമാക്കുമോ;
- (ബി) റോഡുകളുടെ പുനർനിർമ്മാണത്തിനായി ഏതൊക്കെ ഫണ്ടുകളാണ് ലഭ്യമാക്കിയിട്ടുള്ളത്;
- (സി) പുനർനിർമ്മാണത്തിന് വിദേശ ഫണ്ട് ലഭ്യമായിട്ടുണ്ടോ; പ്രസ്തുത ഫണ്ട് ഉപയോഗിച്ച് നടപ്പിലാക്കുന്ന പദ്ധതികൾ ഏതൊക്കെയാണ്;
- (ഡി) കേന്ദ്രത്തിൽ നിന്നും ഇതിനായി എത്ര തുക ലഭിച്ചു; പ്രസ്തുത തുക അപര്യാപ്തമാണോ; എങ്കിൽ കൂടുതൽ ധനസഹായത്തിന് അപേക്ഷ നൽകിയിട്ടുണ്ടോ;
- (ഇ) റീ ബിൽഡ് കേരള ഇൻഷുറീവിന്റെ നേതൃത്വത്തിൽ നടക്കുന്ന പുനർനിർമ്മാണ പ്രക്രിയയിൽ പൊതുമരാമത്ത് വകുപ്പ് വഹിക്കുന്ന പങ്ക് എന്താണെന്ന് വ്യക്തമാക്കുമോ?

ബി.എം.& ബി.സി റോഡ് നിർമ്മാണം

4690. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം ബി.എം.& ബി.സി പ്രകാരമുള്ള എത്ര കിലോമീറ്റർ റോഡിനു ഭരണാനുമതി നൽകിയിട്ടുണ്ട് എന്ന് വ്യക്തമാക്കാമോ;
- (ബി) ഇതിനായി എത്ര തുക അനുവദിച്ചിട്ടുണ്ട് എന്ന് വ്യക്തമാക്കാമോ?

പണി പൂർത്തീകരിക്കുവാനുള്ള ബൈപ്പാസുകൾ

4691. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിൽ എത്ര ബൈപ്പാസുകളുടെ പണി പൂർത്തീകരിക്കുവാൻ ഉണ്ടെന്ന് അറിയിക്കുമോ; വിശദാംശങ്ങൾ ലഭ്യമാക്കാമോ;
- (ബി) പുതിയതായി ഏതെങ്കിലും ബൈപ്പാസുകളുടെ പണി തുടങ്ങുവാൻ സർക്കാർ തീരുമാനിച്ചിട്ടുണ്ടോ; വിശദാംശങ്ങൾ ലഭ്യമാക്കുമോ?

റോഡ് അനുമതികളിൽ സി.ടി.ഇ.യുടെ അധികാരം

4692. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പ് ഭരണാനുമതി ലഭ്യമാക്കുന്ന പ്രവൃത്തികളിൽ സാങ്കേതികാനുമതി നൽകുന്നതിന് ചീഫ് ടെക്നിക്കൽ എക്സിക്യൂട്ടീവ് ഓഫീസറുടെ പരിശോധന ആവശ്യമുള്ള പരിധി എത്രയാണെന്ന് വിശദമാക്കാമോ;
- (ബി) സി.ടി.ഇ. അംഗീകരിച്ച അലൈൻമെന്റിൽ മാറ്റങ്ങൾ വരുത്താൻ റോഡ് പ്രവൃത്തികളുടെ നിർവ്വഹണഘട്ടത്തിൽ നിർവ്വഹണ ഉദ്യോഗസ്ഥന് അധികാരമുണ്ടോ; വിശദമാക്കാമോ?

റോഡ് മെയിന്റനൻസ് വിഭാഗത്തിന്റെ പ്രവർത്തനങ്ങൾ

4693. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനുകീഴിലുള്ള റോഡ് മെയിന്റനൻസ് വിഭാഗം എന്തെല്ലാം പ്രവർത്തനങ്ങളാണ് നടപ്പിലാക്കുന്നതെന്ന് വിശദമാക്കുമോ;
- (ബി) കാലതാമസമില്ലാതെ അടിയന്തര അറ്റകുറ്റപ്പണികൾ നടത്തുന്നതിനായി നിലവിലുള്ള സംവിധാനം വിപുലീകരിക്കുന്ന കാര്യം പരിഗണനയിലുണ്ടോ;
- (സി) വൈദ്യുതി തടസ്സമുണ്ടാകുമ്പോൾ വളരെ വേഗം പരിഹരിക്കുന്ന മാതൃകയിൽ റോഡ് മെയിന്റനൻസ് യൂദ്ധകാലാടിസ്ഥാനത്തിൽ നടത്തുന്നതിന് നടപടികൾ ആവിഷ്കരിക്കുമോയെന്ന് വ്യക്തമാക്കാമോ?

റോഡ് നിർമ്മാണവും അസംസ്കൃത വസ്തുക്കളും

4694. ശ്രീ.എ. എൻ. ഷംസീർ

,, ജോർജ് എം. തോമസ്

,, കെ.യു. ജനീഷ് കുമാർ

,, വി. ജോയി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഉപയോഗ ശൂന്യമായ പ്ലാസ്റ്റിക് ഉപയോഗിച്ചുള്ള റോഡ് നിർമ്മാണത്തിൽ വേസ്റ്റ് പ്ലാസ്റ്റിക് എത്ര അളവിൽ ഉപയോഗിക്കണമെന്നാണ് ഇന്ത്യൻ റോഡ് കോൺഗ്രസ്സ് നിഷ്കർഷിക്കുന്നതെന്ന് അറിയിക്കുമോ;
- (ബി) റോഡ് നിർമ്മാണത്തിനായി എൻ.ആർ.എം.ബി. (നാച്ചുറൽ റബ്ബർ മോഡിഫൈഡ് ബിറ്റുമിൻ) വ്യാപകമായി ഉപയോഗിക്കുന്നുണ്ടോ എന്ന് വ്യക്തമാക്കുമോ;
- (സി) കയർ ഭൂവസ്ത്രം അടക്കമുള്ള പ്രാദേശിക അസംസ്കൃത വസ്തുക്കൾ റോഡ് നിർമ്മാണത്തിന് ഉപയോഗിച്ചു വരുന്നുണ്ടോ;
- (ഡി) തകരുന്ന റോഡുകൾ പൊളിച്ചെടുത്ത് അതേ മെറ്റീരിയലുകൾ ടാർ ചേർത്ത് നിർമ്മാണത്തിന് ഉപയോഗിക്കുന്ന ജർമ്മൻ നിർമ്മിത നൂതന സാങ്കേതിക വിദ്യ ഏതെല്ലാം റോഡ് നിർമ്മാണത്തിനാണ് സംസ്ഥാനത്ത് ഉപയോഗിച്ച് വരുന്നതെന്ന് വ്യക്തമാക്കാമോ?

തീരദേശ ഹൈവേയുടെ ഡി.പി.ആർ

4695. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുരോഗമിച്ചു വരുന്ന തീരദേശ ഹൈവേയുടെ ഏതെല്ലാം റീച്ചുകളുടെ ഡി.പി.ആർ ആണ് കിഫ്ബിയിൽ സമർപ്പിച്ചത്; വിശദമാക്കാമോ;
- (ബി) ഏതെല്ലാം റീച്ചുകളുടെ ഡി.പി.ആർ ആണ് ഇനി പൂർത്തീകരിച്ച് നൽകാൻ ബാക്കിയുള്ളത്;

വ്യക്തമാക്കാമോ;

- (സി) ഈ പാതയ്ക്ക് വേണ്ട ഏതെങ്കിലും റീച്ചുകളിൽ ഭൂമി ഏറ്റെടുക്കാൻ നടപടികൾ പൂർത്തീകരിച്ചിട്ടുണ്ടോ; ഉണ്ടെങ്കിൽ ഏതൊക്കെയാണ് വിശദമാക്കാമോ;
- (ഡി) പാതയിൽ വരുന്ന നദീ പാലങ്ങളുടെ ഇൻവെസ്റ്റിഗേഷൻ/ഡി.പി.ആർ പ്രവൃത്തികൾ പുരോഗമിക്കുന്നുണ്ടോ; ആർക്കാണ് ഡി.പി.ആർ തയ്യാറാക്കാൻ ചുമതല നൽകിയത്; ഏതെല്ലാം പാലങ്ങളുടെ ഡി.പി.ആർ നടപടികളാണ് പുരോഗമിച്ചു വരുന്നത് എന്ന് വ്യക്തമാക്കാമോ?

നെന്മാറ നിയോജകമണ്ഡലത്തിലെ മലയോര ഹൈവേയുടെ പ്രവൃത്തികൾ

4696. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നെന്മാറ നിയോജകമണ്ഡലത്തിൽ കൂടി കടന്നുപോകുന്ന മലയോര ഹൈവേയുടെ പ്രവൃത്തികൾ ഏത് ഘട്ടം വരെയെന്ന് വിശദമാക്കാമോ;
- (ബി) ഈ പ്രവൃത്തി എന്ന് തുടങ്ങാൻ കഴിയുമെന്നും നിലവിൽ എന്തെല്ലാം നടപടികളാണ് പൂർത്തീകരിച്ചതെന്നും വിശദമാക്കാമോ?

നബാർഡ് ഫണ്ടുപയോഗിച്ച് നിർമ്മിച്ച റോഡുകൾ

4697. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ വന്നതിനുശേഷം നബാർഡ് ഫണ്ടുപയോഗിച്ച് നിർമ്മിച്ച/ പുനരുദ്ധാരണ പ്രവൃത്തി നടത്തിയ പൊതുമരാമത്ത് റോഡുകളുടെ വിശദാംശങ്ങൾ നൽകാമോ;
- (ബി) ഈ കാലയളവിൽ നബാർഡ് ഫണ്ടുപയോഗിച്ച് നവീകരിച്ച മലപ്പുറം ജില്ലയിലെ പൊതുമരാമത്ത് റോഡുകളുടെ പേര്, അനുവദിച്ച തുക എന്നിവ അറിയിക്കാമോ;
- (സി) നബാർഡ് ഫണ്ടുപയോഗിച്ച് നവീകരിക്കാനുള്ള പൊതുമരാമത്ത് റോഡുകളുടെ മുൻഗണനാ പട്ടിക തയ്യാറാക്കിയിട്ടുണ്ടോ; ഉണ്ടെങ്കിൽ പട്ടികയുടെ പകർപ്പ് നൽകാമോ;
- (ഡി) നബാർഡ് സ്കീമിലേക്ക് റോഡുകൾ പരിഗണിക്കുന്നതിന് നിശ്ചയിച്ച മാനദണ്ഡങ്ങൾ വ്യക്തമാക്കാമോ?

റോഡുകളിലെ അനധികൃത കയ്യേറ്റം

4698. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എൻ. എച്ച്. -കളിലും പി. ഡബ്ല്യൂ. ഡി. -റോഡുകളിലും വ്യാപകമായ രീതിയിൽ സ്ഥലം കൈയേറി ഭക്ഷണശാലകളും മറ്റ് കച്ചവട സ്ഥാപനങ്ങളും നടത്തുന്ന വിഷയം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

- (ബി) അത് ട്രാഫിക് ബുദ്ധിമുട്ടുണ്ടാക്കുന്നതും യാത്രക്കാർക്ക് ബസ്സ് കാത്ത് നിൽക്കാൻ ബുദ്ധിമുട്ടുണ്ടാക്കുന്നതും, നിരോധിത ലഹരി സാധനങ്ങൾ വിൽക്കുന്ന കേന്ദ്രങ്ങളായും മാറ്റുന്ന സാഹചര്യവും ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ അത് അടിയന്തരമായി നീക്കം ചെയ്യുന്നതിനുള്ള നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

ബാലുശ്ശേരി മണ്ഡലത്തിലെ പൊതുമരാമത്ത് റോഡുകൾ

4699. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ബാലുശ്ശേരി മണ്ഡലത്തിൽ പൊതുമരാമത്ത് വകുപ്പിന്റെ കീഴിൽ എത്ര കിലോമീറ്റർ റോഡുണ്ട് എന്നറിയിക്കാമോ;
 - (ബി) ഈ സർക്കാർ വന്നതിനുശേഷം ബാലുശ്ശേരി മണ്ഡലത്തിൽ റോഡുകൾ നവീകരിക്കുന്നതിന് സ്വീകരിച്ച നടപടികൾ വിശദമാക്കാമോ; ഏതെല്ലാം റോഡുകളാണ് ആധുനിക രീതിയിൽ ബി.എം. & ബി.സി. (ബിറ്റുമിനസ് മെക്കാഡം & ബിറ്റുമിനസ് കോൺക്രീറ്റ്) ചെയ്ത് നവീകരിച്ചിട്ടുള്ളത്;
 - (സി) ബാലുശ്ശേരി മണ്ഡലത്തിലെ ഏതെല്ലാം റോഡുകളാണ് കിഫ്ബി മുഖേന നവീകരിക്കുന്നതിന് പരിഗണിച്ചിട്ടുള്ളത്; ഈ റോഡുകളുടെ നവീകരണ പ്രവർത്തി എപ്പോൾ ആരംഭിക്കാൻ കഴിയുമെന്നാണ് കരുതുന്നത്;
 - (ഡി) റീ ബിൽഡ് കേരളയിൽ ഉൾപ്പെടുത്തിയ കെ.ടി.എം.എ (കോയിലാണ്ടി-താമരശ്ശേരി-മുക്കം-അരീക്കോട്) റോഡിന്റെ ഡി.പി.ആർ (ഡീറ്റെയ്ഡ് പ്രോജക്ട് റിപ്പോർട്ട്) സമർപ്പിച്ചിട്ടുണ്ടോ; വിശദമാക്കുമോ?

ആലത്തൂരിലെ റോഡുകൾക്കുള്ള ഒറ്റത്തവണ ഫണ്ട് പദ്ധതി

4700. ശ്രീ.കെ.ഡി. പ്രസേനൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- ഒറ്റത്തവണ ഫണ്ട് അനുവദിച്ച് റോഡ് യാത്രായോഗ്യമാക്കുന്ന പദ്ധതി പ്രകാരം ആലത്തൂർ നിയോജകമണ്ഡലത്തിലെ റോഡുകൾക്ക് ഈ സർക്കാർ അധികാരത്തിൽ വന്നശേഷം ഫണ്ട് അനുവദിച്ചിട്ടുണ്ടോ; വിശദാംശം നൽകാമോ?

സംസ്ഥാനത്തെ പ്രധാന പാതകളുടെ നവീകരണ പദ്ധതികൾ

4701. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ പ്രധാന പാതകളായ എൻ.എച്ച്. 47, എൻ.എച്ച്. 17 എന്നിവ നാലുവരിപ്പാത നിലവാരത്തിൽ ശക്തിപ്പെടുത്തുന്നതും എം.സി. റോഡ് നവീകരണ പദ്ധതികളുടെ നടത്തിപ്പും ഇപ്പോൾ ഏത് ഘട്ടത്തിലാണ് എന്നറിയിക്കാമോ; വിശദാംശം ലഭ്യമാക്കുമോ;

- (ബി) ഇവയുടെ നവീകരണവുമായി ബന്ധപ്പെട്ട് ഈ സർക്കാർ നാളിതുവരെ എന്തു തുക ചെലവഴിച്ചുവെന്ന് വെളിപ്പെടുത്താമോ;
- (സി) പ്രസ്തുത റോഡുകളുടെ നവീകരണം എപ്പോൾ പൂർത്തീകരിക്കുവാൻ കഴിയുമെന്നും ഇതിനാവശ്യമായ തുക അനുവദിച്ചിട്ടുണ്ടോയെന്നും വ്യക്തമാക്കുമോ;
- (ഡി) പ്രസ്തുത റോഡുകളിൽ കാലവർഷക്കെടുതി മൂലം എത്ര കോടി രൂപയുടെ നഷ്ടം വന്നുവെന്നാണ് കണക്കാക്കിയിട്ടുള്ളത്; ഇവയുടെ പുനരുദ്ധാരണ പ്രവൃത്തികൾ ഉടൻ പൂർത്തീകരിക്കാൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

പ്രളയത്തിൽ റോഡുകൾക്കുണ്ടായ നാശനഷ്ടങ്ങൾ

4702. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) 2019-ലെ പ്രളയത്തിൽ സംസ്ഥാനത്തെ പൊതുമരാമത്ത് വകുപ്പ് റോഡുകൾക്ക് കനത്തനാശം സംഭവിച്ചിരുന്നോയെന്ന് വ്യക്തമാക്കുമോ;
 - (ബി) റോഡുകൾക്കുണ്ടായ നാശനഷ്ടങ്ങളുടെ ജില്ല തിരിച്ചുള്ള കണക്ക് വ്യക്തമാക്കുമോ;
 - (സി) പ്രസ്തുത റോഡുകളുടെ പുനർനിർമ്മാണത്തിന് ഓരോ ജില്ലയ്ക്കും എന്ത് തുക വേണ്ടിവരുമെന്ന് വ്യക്തമാക്കുമോ?

പ്രധാനമന്ത്രി ഗ്രാമീണ റോഡ് പദ്ധതി പ്രകാരം സംസ്ഥാനത്ത് അനുമതി ലഭിച്ച റോഡുകൾ

4703. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) പ്രധാനമന്ത്രി ഗ്രാമീണ റോഡ് പദ്ധതിയുടെ മൂന്നാം ഘട്ടത്തിൽ രാജ്യത്താകെ 1,25,000 കിലോമീറ്റർ ഗ്രാമീണ റോഡുകൾക്ക് കേന്ദ്രം അനുമതി നൽകിയപ്പോൾ സംസ്ഥാനത്ത് അനുമതി ലഭിച്ചത് വെറും 1425 കിലോമീറ്റർ റോഡിന് മാത്രമാണോ;
 - (ബി) ഇതേ പദ്ധതിയുടെ രണ്ടാംഘട്ടത്തിൽ നേരത്തെ 50,000 കിലോമീറ്റർ റോഡ് രാജ്യമൊട്ടാകെ അനുവദിച്ചപ്പോൾ കേരളത്തിനു ലഭിച്ചത് 570 കിലോമീറ്റർ റോഡ് മാത്രമായിരുന്നോ;
 - (സി) ഗ്രാമീണ റോഡ് ശൃംഖലയുടെ വ്യാപ്തിയും ഡീസൽ ഉപയോഗത്തിന്റെ അനുപാതവും വച്ച് കണക്കാക്കിയാൽ കേരളത്തിന് ചുരുങ്ങിയത് 4500 കിലോമീറ്റർ റോഡെങ്കിലും ലഭിക്കേണ്ടതായിരുന്നു എന്ന റിപ്പോർട്ടുകൾ പരിശോധിക്കുക ഉണ്ടായോ; എങ്കിൽ ഇതിനായി കേന്ദ്രത്തിൽ സമ്മർദ്ദം ചെലുത്തുമോ; വ്യക്തമാക്കുമോ?

പൊതുമരാമത്ത് വകുപ്പ് ഏറ്റെടുത്ത് നവീകരിച്ച റോഡുകൾ

4704. ശ്രീ.പി.കെ. ശശി : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഈ സർക്കാർ അധികാരത്തിൽ വന്നതിന് ശേഷം തദ്ദേശസ്വയംഭരണ വകുപ്പിന് കീഴിലുള്ള ഏതെങ്കിലും റോഡുകൾ പൊതുമരാമത്ത് വകുപ്പ് ഏറ്റെടുത്ത് നവീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

റോഡുവശങ്ങളിലെ കാലപ്പഴക്കം ചെന്ന വൻമരങ്ങൾ

4705. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് റോഡുകളുടെ വശങ്ങളിലായി നിൽക്കുന്ന കാലപ്പഴക്കം ചെന്ന വൻമരങ്ങൾ അപകടഭീഷണിയുണ്ടാക്കുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) അപകടകരമായ സാഹചര്യത്തിൽ നിൽക്കുന്ന വൃക്ഷങ്ങൾ മുറിച്ചുമാറ്റുന്നതിനും പകരം വൃക്ഷത്തൈകൾ വച്ചു പിടിപ്പിക്കുന്നതിനും നടപടി സ്വീകരിക്കുമോ; അറിയിക്കാമോ;
- (സി) ശക്തമായ കാറ്റും മഴയും ഉൾപ്പെടെയുള്ള പ്രകൃതിക്ഷോഭങ്ങളുടെ പശ്ചാത്തലത്തിൽ പ്രത്യേക സ്ക്വാഡ് മുഖേന ഇത്തരം വൃക്ഷങ്ങൾ കണ്ടെത്തി മുറിച്ചു മാറ്റുന്നതിനുള്ള അടിയന്തര നടപടി കൈക്കൊള്ളുമോ; വിശദമാക്കാമോ?

2019 ലെ പ്രളയത്തിൽ തകർന്ന റോഡുകളും പാലങ്ങളും

4706. ശ്രീ.എ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2019 ലെ പ്രളയത്തിൽ സംസ്ഥാനത്ത് എത്ര കി.മീറ്റർ റോഡും എത്ര പാലങ്ങളുമാണ് നശിച്ചത് എന്ന് അറിയിക്കുമോ;
- (ബി) പ്രസ്തുത പാലങ്ങളും റോഡുകളും പുനർനിർമ്മിക്കുന്നതിന് വകുപ്പ് എന്ത് തുകയാണ് വകയിരുത്തിയിട്ടുള്ളത് എന്ന് വ്യക്തമാക്കുമോ;
- (സി) തകർന്ന റോഡുകളുടെയും പാലങ്ങളുടെയും പട്ടികയിൽ ബന്ധപ്പെട്ട എം.എൽ.എ.മാർ നിർദ്ദേശിക്കുന്ന ജോലികൾക്ക് മുൻഗണന നൽകാൻ തീരുമാനിച്ചിട്ടുണ്ടോ എന്ന് അറിയിക്കുമോ;
- (ഡി) റോഡുകളും പാലങ്ങളും പുനർ നിർമ്മിക്കാൻ അടിയന്തര നടപടി സ്വീകരിക്കുമോ?

ആർ.ഡി.എസ് പ്രോജക്ട് ലിമിറ്റഡ് പണിത പാലങ്ങൾ

4707. ശ്രീ.ടി.ജെ. വിനോദ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പാലാരിവട്ടം മേൽപ്പാലം പണിത ആർ.ഡി.എസ് പ്രോജക്ട് ലിമിറ്റഡ് എന്ന കമ്പനി സംസ്ഥാനത്ത് വേറെ ഏതെങ്കിലും പാലങ്ങൾ നിർമ്മിക്കുന്നുണ്ടോ; വിശദമാക്കാമോ;
- (ബി) പ്രസ്തുത പാലങ്ങളിൽ ഏതിലെങ്കിലും തകരാർ സംഭവിച്ചതായി കണ്ടെത്തിയിട്ടുണ്ടോ; എങ്കിൽ ഏതൊക്കെ പാലങ്ങളിലാണ് പ്രസ്തുത തകരാർ കണ്ടെത്തിയതെന്നും എന്നാണ് അവയുടെ നിർമ്മാണം പൂർത്തീകരിച്ചതെന്നും വ്യക്തമാക്കുമോ?

കൽപ്പറ്റ മണ്ഡലത്തിൽ നിർമ്മിക്കാനുദ്ദേശിക്കുന്ന പാലങ്ങൾ

T 4708. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൽപ്പറ്റ മണ്ഡലത്തിൽ കിഫ്ബിയിൽ ഉൾപ്പെടുത്തി നിർമ്മിക്കാൻ ഉദ്ദേശിക്കുന്ന പാലങ്ങൾ ഏതൊക്കെയാണെന്ന് അറിയിക്കുമോ;
- (ബി) പ്രസ്തുത പാലങ്ങളുടെ ടെണ്ടർ നടപടികൾ എന്ന് ആരംഭിക്കാനാകുമെന്ന് അറിയിക്കുമോ; വിശദമാക്കുമോ;
- (സി) ഈ പാലങ്ങളുടെ ഡി .പി. ആർ തയ്യാറാക്കുന്ന പ്രവൃത്തികളുടെ നിലവിലെ സ്ഥിതി വിശദമാക്കുമോ?

സുരക്ഷിതമല്ലാത്ത പാലങ്ങളുടെ പുനരുദ്ധാരണം

4709. ശ്രീ.ജോൺ ഫെർണാണ്ടസ്

,, ആർ. രാജേഷ്

,, പി.ടി.എം. റഹീം

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള പാലങ്ങളുടെ സുരക്ഷിതത്വം സംബന്ധിച്ച് എന്തെങ്കിലും പരിശോധന നടത്തിയിട്ടുണ്ടോ;
- (ബി) ഇവയിൽ അടിയന്തര അറ്റകുറ്റപ്പണികൾ ആവശ്യമുള്ളതും പുതുക്കി പണിയേണ്ടതുമായ പാലങ്ങൾ സംബന്ധിച്ച് പ്രാഥമിക വിവരശേഖരണം നടത്തിയിട്ടുണ്ടോ;
- (സി) ഇതു സംബന്ധിച്ച് വിശദമായ പഠനം നടത്തുന്നതിന് വിദഗ്ദ്ധർ അടങ്ങുന്ന സ്ഥിരം ടീമിനെ നിയോഗിക്കാൻ ഉദ്ദേശിക്കുന്നുണ്ടോ;
- (ഡി) വിശദ പഠനത്തിൽ കണ്ടെത്തുന്ന സുരക്ഷിതമല്ലാത്തതും കേടുപാടുകൾ സംഭവിച്ചതുമായ പാലങ്ങളുടെ പുനരുദ്ധാരണം, നവീകരണ പ്രവൃത്തികൾ ഏറ്റെടുക്കാൻ പ്രത്യേക വിഭാഗം രൂപീകരിക്കാനും ഫലപ്രദമായ മാനേജ്മെന്റ് സിസ്റ്റം നടപ്പിലാക്കാനും ഉദ്ദേശിക്കുന്നുണ്ടോ; വിശദാംശം നൽകുമോ?

മലയോര ഹൈവേയുടെ നിർമ്മാണത്തിന് കേന്ദ്ര സർക്കാരിൽ നിന്നുള്ള സഹായം

4710. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മലയോര ഹൈവേയുടെ നിർമ്മാണ പ്രവർത്തനങ്ങൾക്കായി കേന്ദ്ര സർക്കാരിൽ നിന്ന് എന്തൊക്കെ സഹായങ്ങൾ സംസ്ഥാന സർക്കാരിന് ലഭിക്കുവാനുണ്ടെന്ന് വിശദമാക്കുമോ?
- (ബി)

ദേശീയപാത പദ്ധതികൾ റദ്ദാക്കുന്ന നടപടി

4711. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനങ്ങൾ ഭൂമി ഏറ്റെടുത്ത് നൽകുന്നത് പൂർത്തിയാക്കാൻ കഴിയാത്ത പദ്ധതികൾ റദ്ദാക്കാൻ ദേശീയപാത അതോറിറ്റി ആലോചിക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) പ്രഖ്യാപിച്ചതും എന്നാൽ നിശ്ചിത സമയത്തിനുള്ളിൽ ഭൂമി ഏറ്റെടുത്ത് നൽകാത്തതുമായ ദേശീയപാത പദ്ധതികളാണോ ഈ വിധം ഉപേക്ഷിക്കാൻ ഉദ്ദേശിക്കുന്നത് എന്ന് വ്യക്തമാക്കുമോ;
- (സി) കഴിഞ്ഞ മൂന്ന് കൊല്ലത്തിനിടയിൽ തുടങ്ങിയതും ഭൂമി ഏറ്റെടുക്കാൻ വൈകിയതുകൊണ്ട് പൂർത്തിയാകാത്തതുമായ പദ്ധതികളെയാണോ പുതിയ തീരുമാനം ബാധിക്കുക എന്ന് അറിയിക്കുമോ;
- (ഡി) തീരുമാനം നടപ്പായാൽ സംസ്ഥാനത്ത് ഏതെങ്കിലും പദ്ധതികളെ ഇത് പ്രതികൂലമായി ബാധിക്കുമോ; വ്യക്തമാക്കുമോ?

കേരളത്തിലെ ദേശീയപാത വികസനം

4712. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ ദേശീയ പാത വികസനവുമായി ബന്ധപ്പെട്ട വിശദമായ പദ്ധതി രേഖയുടെ അന്തിമ പതിപ്പ് ലഭ്യമായിട്ടുണ്ടോ; വ്യക്തമാക്കാമോ;
- (ബി) കളിയിക്കാവിള മുതൽ കാസർകോഡ് തലപ്പാടി വരെ 45 മീറ്ററിൽ റോഡ് വികസിപ്പിക്കുന്നതിന് എത്ര എക്കർ ഭൂമിയാണ് ഇതിനകം ഏറ്റെടുത്തത്; വ്യക്തമാക്കുമോ;
- (സി) പ്രസ്തുത ഭൂമി വിലയുടെ 25 ശതമാനം സംസ്ഥാനം വഹിക്കണമെന്ന് ധാരണ ആയിട്ടുണ്ടോയെന്നും സംസ്ഥാനത്തെ നിലവിലുള്ള സാമ്പത്തിക സ്ഥിതിയിൽ ഈ തുക എപ്രകാരം കണ്ടെത്തുവാനാണ് ആലോചിക്കുന്നതെന്നും വ്യക്തമാക്കാമോ;
- (ഡി) ദേശീയപാത വികസനത്തിന് 2013-ലെ ഭൂമി ഏറ്റെടുക്കാൻ നിയമമനുസരിച്ചുള്ള നഷ്ടപരിഹാരം നൽകേണ്ടതില്ലേ; ഇതു പ്രകാരം എത്ര കോടി രൂപ നൽകേണ്ടതായി വരുമെന്ന് വ്യക്തമാക്കാമോ?

റസ്റ്റ് ഹൗസുകൾ ഉന്നത നിലവാരത്തിൽ പരിപാലിക്കുവാൻ നടപടി

4713. ശ്രീ.രാജു എബ്രഹാം

„ ആന്റണി ജോൺ

„ യു. ആർ. പ്രദീപ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിനുകീഴിലുള്ള റസ്റ്റ് ഹൗസുകൾ ഉന്നത നിലവാരത്തിൽ പരിപാലിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് എന്നറിയിക്കാമോ;

- (ബി) റസ്റ്റ് ഹൗസ് ബുക്കിംഗിന് കേന്ദ്രീകൃത ഓൺലൈൻ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ എന്ന് വെളിപ്പെടുത്താമോ;
- (സി) നിലവിൽ ലീസിന് നൽകിയിട്ടുള്ള റസ്റ്റ് ഹൗസുകൾ സർക്കാർ ഏറ്റെടുത്ത് പ്രവർത്തിപ്പിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

ചാലക്കുടി പി.ഡബ്ല്യു.ഡി. റെസ്റ്റ് ഹൗസ്

4714. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ചാലക്കുടി റെസ്റ്റ് ഹൗസിൽ ആവശ്യത്തിന് ജീവനക്കാരില്ല എന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
 - (ബി) അഡീഷണൽ ബ്ലോക്കിന്റെ ഒന്നാം ഘട്ട നിർമ്മാണം പൂർത്തീകരിക്കുകയും രണ്ടാം ഘട്ട നവീകരണ പ്രവർത്തനങ്ങൾ നടക്കുകയും പഴയ കെട്ടിടം പുതുക്കിപ്പണിയുന്നത് പൂർത്തീകരണഘട്ടത്തിലാവുകയും ചെയ്തതിനാൽ ഈ റെസ്റ്റ് ഹൗസിന്റെ ഗ്രേഡ് ഉയർത്തുന്നതിനും ആവശ്യമുള്ള ജീവനക്കാരെ നിയമിക്കുന്നതിനും നടപടികൾ സ്വീകരിക്കുമോ എന്ന് അറിയിക്കുമോ?

പൊതുമരാമത്ത് റെസ്റ്റ് ഹൗസുകളിൽ നിന്നുള്ള വരുമാനം

4715. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ അധികാരത്തിൽ വന്നശേഷം പൊതുമരാമത്ത് റെസ്റ്റ് ഹൗസുകളിൽ നിന്നുമുള്ള വരുമാനത്തിൽ എത്ര ശതമാനത്തിന്റെ വർദ്ധനവ് ഉണ്ടായിട്ടുണ്ടെന്ന് വ്യക്തമാക്കാമോ;
 - (ബി) ഇവിടങ്ങളിൽ അനധികൃതമായി താമസിക്കുന്നവർ എത്രയുണ്ടെന്ന് വ്യക്തമാക്കാമോ;
 - (സി) പൊതുമരാമത്ത് വകുപ്പ് ഉദ്യോഗസ്ഥർക്ക് ഇത്തരം റെസ്റ്റ് ഹൗസുകളിൽ പ്രത്യേക പരിഗണന ഉണ്ടോ; വ്യക്തമാക്കാമോ?

കോട്ടയ്ക്കൽ, കുറ്റിപ്പുറം റസ്റ്റ് ഹൗസുകളുടെ നിർമ്മാണം

4716. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കോട്ടയ്ക്കൽ നിയോജകമണ്ഡലത്തിലെ കോട്ടയ്ക്കൽ, കുറ്റിപ്പുറം റസ്റ്റ് ഹൗസുകളുടെ നിർമ്മാണവുമായി ബന്ധപ്പെട്ട് പൊതുമരാമത്ത് കെട്ടിട വിഭാഗം എസ്റ്റിമേറ്റ് തയ്യാറാക്കിയിട്ടുണ്ടോ; വ്യക്തമാക്കാമോ;
 - (ബി) പ്രസ്തുത എസ്റ്റിമേറ്റ് സർക്കാർ പരിശോധിച്ചിട്ടുണ്ടോയെന്ന് വ്യക്തമാക്കാമോ;
 - (സി) പ്രസ്തുത റസ്റ്റ് ഹൗസുകളുടെ നിർമ്മാണത്തിനുള്ള പ്രൊപ്പോസൽ അംഗീകരിച്ച് ഉത്തരവ് ഇറക്കുവാൻ നടപടി സ്വീകരിക്കുമോ; വ്യക്തമാക്കാമോ?

പൊതുമരാമത്ത് വകുപ്പിലെ സാങ്കേതിക വിഭാഗം ജീവനക്കാരുടെ സ്ഥാനക്കയറ്റം

4717. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിൽ 01.02.2017-ൽ രണ്ടാം തരം ഡ്രാഫ്റ്റ്സ്മാൻമാരുടെ (സിവിൽ) തസ്തികയിൽ എത്ര പേർ ജോലി ചെയ്തിരുന്നുവെന്നും അതിൽ പി.എസ്.സി. വഴി നേരിട്ട് നിയമനം ലഭിച്ചവരുടെ എണ്ണം എത്രയെന്നും സ്ഥാനക്കയറ്റം വഴി നിയമനം ലഭിച്ചവർ എത്രയെന്നും വ്യക്തമാക്കുമോ;
- (ബി) പൊതുമരാമത്ത് വകുപ്പിലെ സാങ്കേതിക വിഭാഗം ജീവനക്കാർക്ക് ഒഴിവുകൾ നിലവിൽ വരുന്ന മുറയ്ക്ക് യഥാസമയം സ്ഥാനക്കയറ്റം നൽകാത്തത് ശ്രദ്ധയിൽപ്പെട്ടിട്ടുണ്ടോ; യഥാസമയം സ്ഥാനക്കയറ്റം നൽകാത്തതുമൂലം താഴ്ന്ന തസ്തികയിൽ ജീവനക്കാർ ഉയർന്ന ഗ്രേഡിലുള്ള ശമ്പളം വാങ്ങുന്നത് കൊണ്ടുള്ള വാർഷിക സാമ്പത്തിക ബാധ്യത എത്രയെന്ന് വിശദമാക്കുമോ;
- (സി) വകുപ്പിലെ സാങ്കേതിക വിഭാഗം ജീവനക്കാർക്ക് സ്ഥാനക്കയറ്റം നൽകുന്നതിൽ സ്പെഷ്യൽ റൂൾ ലംഘിക്കുന്നതായി ശ്രദ്ധയിൽപ്പെട്ടിട്ടുണ്ടോ; ഇതിനെതിരെ നടപടികൾ സ്വീകരിക്കുമോയെന്ന് വ്യക്തമാക്കുമോ?

ഉദ്യമ നിയോജക മണ്ഡലത്തിലെ തീരദേശ ഹൈവേയുടെ അലൈൻമെന്റ്

4718. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ ഉദ്യമ നിയോജക മണ്ഡലത്തിൽ തീരദേശ ഹൈവേയുമായി ബന്ധപ്പെട്ട അലൈൻമെന്റ് പൂർത്തിയാക്കിയിട്ടുണ്ടോ; ഫൈനലൈസ് ചെയ്തിട്ടുണ്ടോ; വിശദാംശങ്ങൾ അറിയിക്കാമോ;
- (ബി) പ്രസ്തുത അലൈൻമെന്റ് പ്രകാരം എത്ര പാലങ്ങൾ നിർമ്മിക്കേണ്ടതുണ്ട്; അതിന്റെ നടപടിക്രമങ്ങൾ എന്തെങ്കിലും പൂർത്തീകരിച്ചിട്ടുണ്ടോ; വിശദാംശങ്ങൾ അറിയിക്കാമോ;
- (സി) അലൈൻമെന്റ് പ്രകാരം ഭൂമി ഏറ്റെടുക്കുന്നതിനുള്ള തുടർ നടപടി സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?

ചട്ടം ലംഘിച്ച് റോഡ് നിർമ്മാണം

4719. ശ്രീമതിഷാനിമോൾ ഉസ്മാൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) എരമല്ലൂർ-എഴുപ്പുന്ന റോഡിൽ അറ്റകുറ്റപ്പണികൾ നടത്തുന്നത് ചട്ടം ലംഘിച്ചാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) ടെൻഡർ പോലും വിളിക്കാതെ തെരഞ്ഞെടുപ്പ് സമയത്ത് കരാറുകാരനെ കൊണ്ട് റോഡ് നിർമ്മാണം നടത്തിയത് ഏതുസാഹചര്യത്തിലാണ്; വ്യക്തമാക്കുമോ;

- (സി) ഇത് ചോദ്യം ചെയ്ത ആർക്കെങ്കിലുമെതിരെ ബന്ധപ്പെട്ട പൊതുമരാമത്ത് വകുപ്പ് അസിസ്റ്റന്റ് എക്സിക്യൂട്ടീവ് എഞ്ചിനീയർ പരാതി നൽകിയിട്ടുണ്ടോ;
- (ഡി) പ്രസ്തുത പരാതിയുടെ അടിസ്ഥാനത്തിൽ സ്വീകരിച്ച നടപടി എന്താണെന്ന് വ്യക്തമാക്കുമോ?

കാലടി-കല്ലടിമുഖം പാലവും അപ്രോച്ച് റോഡും

4720. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നേമം നിയോജകണ്ഡലത്തിലെ കാലടി-കല്ലടിമുഖം പാലം പണിയുന്നതിനായി ഭരണാനുമതി ലഭിക്കുകയും 5 കോടി രൂപ വകയിരുത്തുകയും ചെയ്തിട്ടും പാലം പണിക്ക് കാലതാമസം ഉണ്ടാകുന്നതിനുള്ള കാരണം വ്യക്തമാക്കാമോ;
- (ബി) പാലത്തിലേയ്ക്കുള്ള അപ്രോച്ച് റോഡ് നിർമ്മാണത്തിനായി സ്ഥലം ഏറ്റെടുക്കുകയും ഭരണാനുമതി ലഭിക്കുകയും 2 കോടി രൂപ വകയിരുത്തുകയും ചെയ്തിട്ടും പണി തുടങ്ങുന്നതിനുള്ള കാലതാമസത്തിന് കാരണം വ്യക്തമാക്കാമോ;
- (സി) പാലത്തിന്റെയും അപ്രോച്ച് റോഡിന്റെയും പണി എത്രയും വേഗം ആരംഭിക്കുവാൻ അടിയന്തര നടപടി സ്വീകരിയ്ക്കുമോ?

തമ്മനം-പുല്ലേപ്പടി റോഡുനിർമ്മാണം

4721. ശ്രീ.പി.ടി. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോർപ്പറേഷന്റെയോ മുനിസിപ്പാലിറ്റിയുടെയോ കീഴിലുള്ള റോഡുകൾ പൊതുമരാമത്ത് വകുപ്പ് ഏറ്റെടുക്കുന്നതിന് നിലവിൽ തടസ്സമുണ്ടോ; എങ്കിൽ വിശദാംശം നൽകുമോ;
- (ബി) എറണാകുളം ജില്ലയിലെ തമ്മനം-പുല്ലേപ്പടി റോഡിന്റെ നിർമ്മാണം പൊതുമരാമത്ത് വകുപ്പ് ഏറ്റെടുത്ത് അടിയന്തരമായി പൂർത്തീകരിക്കുന്നതിന് നടപടി സ്വീകരിക്കുമോ എന്ന് വിശദമാക്കാമോ?

മഞ്ചേരി മണ്ഡലത്തിലെ റോഡ് നിർമ്മാണ പ്രവൃത്തികൾ

4722. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ ബജറ്റിൽ ഇരുപത് ശതമാനം തുക വകയിരുത്തിയ ഏതെല്ലാം റോഡുകളാണ് മഞ്ചേരി നിയോജകമണ്ഡലത്തിലുള്ളതെന്ന് വിശദമാക്കാമോ;
- (ബി) ഏതെല്ലാം പ്രവൃത്തികൾക്കാണ് ഭരണാനുമതി നൽകിയത്; വിശദമാക്കുമോ;
- (സി) ഏതെല്ലാം പ്രവൃത്തികൾക്ക് സാങ്കേതികാനുമതി ലഭിച്ചിട്ടുണ്ടെന്നും പ്രവൃത്തി ആരംഭിച്ച റോഡുകൾ ഏതെല്ലാമെന്നും വിശദമാക്കുമോ?

ആലപ്പുഴ ബൈപ്പാസ് നിർമ്മാണം

4723. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ആലപ്പുഴ ബൈപ്പാസ് നിർമ്മാണത്തിന്റെ പുരോഗതി വിശദമാക്കാമോ;
 - (ബി) എന്തെങ്കിലും തടസ്സങ്ങൾ ഉണ്ടെങ്കിൽ ആയത് മാറ്റുവാൻ എന്തൊക്കെ നടപടികൾ സ്വീകരിച്ചിട്ടുണ്ട്; വിശദമാക്കാമോ;
 - (സി) ബൈപ്പാസിന്റെ നിർമ്മാണം പൂർത്തിയാക്കുവാൻ സംസ്ഥാന സർക്കാർ ഇനി എന്തൊക്കെ കാര്യങ്ങൾ ചെയ്തുതീർക്കാനുണ്ട്; വിശദമാക്കാമോ;
 - (ഡി) ബൈപ്പാസിന്റെ നിർമ്മാണം പൂർത്തിയാക്കുവാൻ കേന്ദ്രസർക്കാർ ഇനി എന്തൊക്കെ സഹായങ്ങൾ നൽകാനുണ്ട്; വ്യക്തമാക്കാമോ?

ഏനാമാവ് ക്രിസ്ത്യൻ പള്ളിക്ക് സമീപമുള്ള റോഡ് വികസനം

4724. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) തൃപ്രയാർ - കാഞ്ഞാണി -ചാവക്കാട് പാതയിൽ ഗതാഗതക്കുരുക്ക് രൂക്ഷമായ ഏനാമാവ് ക്രിസ്ത്യൻ പള്ളിക്ക് സമീപമുള്ള ഇടുങ്ങിയ റോഡ് വികസിപ്പിക്കുന്നതിന് 2015-ൽ ഭരണാനുമതി ലഭിച്ച പ്രവൃത്തി ഇതുവരെ തുടങ്ങാനായിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;
 - (ബി) ഭരണാനുമതിയുടെ കാലാവധി കഴിഞ്ഞതിനാൽ ആയത് പുതുക്കുന്നതിനുവേണ്ടി സമർപ്പിച്ചിട്ടുള്ള ഫയലിൻമേൽ (PWD-G2/273/2019) നടപടി പൂർത്തീകരിച്ചിട്ടുണ്ടോ; ഉണ്ടെങ്കിൽ പുതുക്കിയ ഭരണാനുമതി ഉത്തരവിന്റെ പകർപ്പ് നൽകാമോ;
 - (സി) ഗുരുവായൂർ, പാവറട്ടി, തൃപ്രയാർ തീർത്ഥാടനകേന്ദ്രങ്ങളെ ബന്ധപ്പെടുത്തി കടന്നുപോകുന്ന പ്രസ്തുത റോഡിന്റെ വികസനം അത്യന്താപേക്ഷിതമായതിനാൽ നടപടികൾ ത്വരിതപ്പെടുത്തുവാൻവേണ്ട നിർദ്ദേശം നൽകുമോ; വിശദാംശങ്ങൾ നൽകാമോ?

അങ്കമാലി ബൈപ്പാസ് നിർമ്മാണ പ്രവർത്തനം

4725. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ അധികാരത്തിൽ വന്ന് മൂന്നര വർഷമായിട്ടും എറണാകുളം ജില്ലയിലെ അങ്കമാലി ബൈപ്പാസിന്റെ പ്രവർത്തനം ആരംഭിക്കാത്തതിന്റെ കാരണം വിശദമാക്കാമോ;
 - (ബി) പ്രസ്തുത പ്രവൃത്തി ആരംഭിക്കുന്നതിന് ഏതെങ്കിലും രാഷ്ട്രീയ പ്രസ്ഥാനത്തിൽ നിന്നോ ജനപ്രതിനിധികളുടെ ഭാഗത്ത് നിന്നോ തടസ്സം ഉള്ളതായി ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ;
 - (സി) അങ്കമാലിക്കാതം അങ്കമാലി വഴി നിത്യവും യാത്ര ചെയ്യുന്നതുമായ ലക്ഷക്കണക്കിന് യാത്രക്കാർ

അനുഭവിക്കുന്ന ഗതാഗതക്കുരുക്കിന് പരിഹാരം കാണുന്നതിന് പ്രസ്തുത ബൈപ്പാസ് നിർമ്മാണം അടിയന്തരമായി ആരംഭിക്കുമോ; വിശദാംശം ലഭ്യമാക്കാമോ;

(ഡി) പ്രസ്തുത പദ്ധതി നടപ്പാക്കുന്നതിലേയ്ക്കായി ഒരു സ്പെഷ്യൽ ആഫീസറെ നിയോഗിക്കുമോ; വിശദാംശം ലഭ്യമാക്കുമോ?

പുനലൂർ-കോന്നി റീച്ചിന്റെ നിർമ്മാണക്കരാർ

4726. ശ്രീ.എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുനലൂർ മുവാറ്റുപുഴ കെ.എസ്.ഡി.പി. പാതയിൽ പുനലൂർ-കോന്നി റീച്ചിന്റെ നിർമ്മാണക്കരാർ ആർക്കാണ് നൽകിയിട്ടുള്ളത്;
- (ബി) പ്രസ്തുത റോഡിന്റെ ടെൻഡറിൽ എത്ര കമ്പനികൾ പങ്കെടുത്തു; അതിൽ ഏറ്റവും കുറഞ്ഞ തുക കോട്ട് ചെയ്തത് ഏത് കമ്പനിയാണ്;
- (സി) പാലാരിവട്ടം പാലം നിർമ്മിച്ച് വിവാദമായ ആർ.ഡി.എസ്. പ്രോജക്ട് പ്രസ്തുത ടെൻഡറിൽ പങ്കെടുത്തിരുന്നോ; എങ്കിൽ അവരെ ഒഴിവാക്കുവാൻ നടപടി സ്വീകരിച്ചിട്ടുണ്ടോ?

തിരുവല്ല-മല്ലപ്പള്ളി-ചേലക്കൊമ്പ് റോഡിന്റെ പുനരുദ്ധാരണം

4727. ശ്രീ.മാത്യു റ്റി.തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരുവല്ല-മല്ലപ്പള്ളി-ചേലക്കൊമ്പ് റോഡിന്റെ പുനരുദ്ധാരണത്തിനായി കിഫ്ബി എത്ര രൂപയുടെ അനുമതിയാണ് നൽകിയിട്ടുള്ളതെന്ന് അറിയിക്കാമോ;
- (ബി) പ്രസ്തുത പ്രവൃത്തി നിർവ്വഹിക്കുന്നതിനായി നിർവ്വഹണ ഏജൻസിയായ ആർ.ഐ.സി.കെ.(റിക്ക്) തയ്യാറാക്കിയ രൂപരേഖ സംബന്ധിച്ച വ്യാപകമായ പരാതികൾ ശ്രദ്ധയിൽപ്പെട്ടിട്ടുണ്ടോ;
- (സി) പരാതികൾ പരിഗണിച്ച് ഡിസൈനിൽ മാറ്റം വരുത്തുവാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ;
- (ഡി) നിർമ്മാണ പ്രവൃത്തികൾ എന്നത്തേക്ക് തുടങ്ങുവാൻ കഴിയുമെന്ന് വെളിപ്പെടുത്തുമോ?

പെരിങ്ങാല - പുത്തൻകുരിശ് റോഡിന്റെ ടെണ്ടർ നടപടികൾ

4728. ശ്രീ.വി.പി.സജീന്ദ്രൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഭരണാനുമതി നൽകിയ പെരിങ്ങാല - പുത്തൻകുരിശ് റോഡിന്റെ നിർമ്മാണ പ്രവൃത്തിയുടെ ടെണ്ടർ നടപടികൾ പൂർത്തീകരിച്ചിട്ടുണ്ടോ; ഇല്ലെങ്കിൽ കാലതാമസത്തിനുള്ള കാരണം വ്യക്തമാക്കാമോ?

വൈപ്പിൻ മണ്ഡലത്തിലെ സി.ആർ.എഫ്. നിർമ്മാണപ്രവൃത്തികളുടെ പുരോഗതി

4729. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) സി.ആർ.എഫ്. ൽ ഉൾപ്പെടുത്തി നിർമ്മാണം നടന്നുവരുന്ന വൈപ്പിൻ നിയോജകമണ്ഡലത്തിലെ റോഡ്, പാലം നിർമ്മാണപ്രവൃത്തികളുടെ പുരോഗതി വിശദമാക്കാമോ;

(ബി) പ്രസ്തുത പ്രവൃത്തികൾ എന്നത്തേക്ക് പൂർത്തീകരിക്കാനാകുമെന്ന് വ്യക്തമാക്കാമോ?

പാലക്കാട് മണ്ഡലത്തിൽ പ്രളയത്തിൽ തകർന്ന റോഡുകളുടെ പുനർനിർമ്മാണം

4730. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

2018, 2019 വർഷങ്ങളിലുണ്ടായ പ്രളയത്തിൽ തകർന്ന പാലക്കാട് നിയോജക മണ്ഡലത്തിലെ പൊതുമരാമത്ത് വകുപ്പിന് കീഴിലുള്ള റോഡുകളുടെ പുനരുദ്ധാരണം, അറ്റകുറ്റപ്പണികൾ എന്നിവയ്ക്കായി അനുവദിച്ച ഫണ്ടിന്റെ വിശദാംശങ്ങൾ ലഭ്യമാക്കാമോ?

പഴയങ്ങാടി-പുതിയങ്ങാടി റോഡ്

4731. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പഴയങ്ങാടി-പുതിയങ്ങാടി റോഡിലെ റെയിൽവെ അണ്ടർപാസിൽ ഗതാഗതക്കുരുക്ക് രൂക്ഷമായ സാഹചര്യത്തിൽ ഇത് പരിഹരിക്കുന്നതിന് പൊതുമരാമത്ത് വകുപ്പ് എന്തൊക്കെ നടപടികളാണ് സ്വീകരിക്കുന്നതിനുദ്ദേശിക്കുന്നതെന്ന് വ്യക്തമാക്കാമോ?

മാനന്തവാടി - കണ്ണൂർ എയർപോർട്ട് കണക്ടിവിറ്റി റോഡ്

4732. ശ്രീ.ഒ. ആർ. കേളു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി - കണ്ണൂർ എയർപോർട്ട് കണക്ടിവിറ്റി റോഡ് നിർമ്മിക്കുന്നതിനുള്ള പദ്ധതി ഉദ്ദേശിക്കുന്നുണ്ടോ;

(ബി) ഉണ്ടെങ്കിൽ ഡി.പി.ആർ തയ്യാറാക്കുന്നതിനായി ഏതെങ്കിലും ഏജൻസിയെ ചുമതലപ്പെടുത്തിയിട്ടുണ്ടോ; എജൻസിയുടെ പേര് വ്യക്തമാക്കാമോ;

(സി) പദ്ധതിയിൽ ഉൾപ്പെട്ടിട്ടുള്ള റോഡിന്റെ വീതി, സ്ഥലമുടമകളുടെ നഷ്ടപരിഹാരം തുടങ്ങിയ കാര്യങ്ങളിൽ തീരുമാനമായിട്ടുണ്ടോ; വ്യക്തമാക്കാമോ;

(ഡി) പാത കടന്നുപോകുന്ന സ്ഥലത്തെ വനഭൂമി സംബന്ധിച്ച് എന്തെങ്കിലും തീരുമാനങ്ങൾ കൈകൊണ്ടിട്ടുണ്ടോ; വ്യക്തമാക്കാമോ?

ചിത്രപ്പുഴ - പോഞ്ഞാശ്ശേരി റോഡ് നിർമ്മാണം

4733. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചിത്രപ്പുഴ - പോഞ്ഞാശ്ശേരി റോഡിന്റെ ഡിഫക്ട്സ് ലയബിലിറ്റി പിരീഡ് അവസാനിക്കുന്നത് എപ്പോൾ എന്ന് വ്യക്തമാക്കുമോ;
- (ബി) കരാറുകാരന്റെ നഷ്ടോത്തരവാദിത്തത്തിൽ പ്രസ്തുത റോഡിൽ വാർഷിക മെയിന്റനൻസ് നടത്തുന്നതിന് നടപടി സ്വീകരിച്ചിട്ടുണ്ടോ; എങ്കിൽ എത്ര പ്രാവശ്യം എന്നും ആയതിന് എത്ര തുക ചെലവായിട്ടുണ്ട് എന്നും വിശദമാക്കുമോ;
- (സി) ഡിഫക്ട്സ് ലയബിലിറ്റി പിരീഡ് അവസാനിക്കുന്നതിന് മുമ്പായി റോഡിലെ മുഴുവൻ കുഴികളും അടച്ച് ഗതാഗതയോഗ്യമാക്കുന്നതിനുള്ള നടപടി സ്വീകരിക്കുമോ എന്ന് അറിയിക്കുമോ?

കുന്നുകുഴി -ചെമ്പറക്കി റോഡ് ടെൻഡർ

4734. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കുന്നത്തുനാട് നിയോജക മണ്ഡലത്തിലെ കിഴക്കമ്പലം പഞ്ചായത്ത് കുന്നുകുഴി -ചെമ്പറക്കി റോഡ് ടെൻഡർ ചെയ്യുവാനുള്ള കാലതാമസം വ്യക്തമാക്കുമോ;
- (ബി) പ്രസ്തുത റോഡ് അടിയന്തരമായി ടെൻഡർ ചെയ്യുന്നതിനുള്ള നടപടി സ്വീകരിക്കുമോ?

കൽപ്പറ്റ മണ്ഡലത്തിലെ പൊതുമരാമത്ത് പ്രവൃത്തികൾ

4735. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൽപ്പറ്റ മണ്ഡലത്തിൽ പൊതുമരാമത്ത് വകുപ്പിന് കീഴിൽ എവിടെയെല്ലാം ഒഴിഞ്ഞുകിടക്കുന്ന സ്ഥലങ്ങളുണ്ടെന്ന് അറിയിക്കുമോ;
- (ബി) ഇത്തരത്തിലുള്ള ഭൂമി മറ്റാവശ്യങ്ങൾക്ക് വിട്ടുനൽകണമെന്ന് ആവശ്യപ്പെട്ട് കത്ത് ലഭിച്ചിട്ടുണ്ടോ; എങ്കിൽ ഇക്കാര്യത്തിൽ സ്വീകരിച്ച നടപടികൾ വിശദമാക്കുമോ;
- (സി) 2019-20 സാമ്പത്തിക വർഷം പൊതുമരാമത്ത് വകുപ്പിന്റെ ഫണ്ടിൽനിന്നും പ്രസ്തുത മണ്ഡലത്തിലെ ഏതൊക്കെ പാലങ്ങൾക്കും അപ്രോച്ച് റോഡുകൾക്കുമാണ് ഫണ്ട് അനുവദിച്ചിട്ടുള്ളതെന്ന് വിശദമാക്കുമോ;
- (ഡി) കൂടാത്തുമ്മൽ-ചിക്കല്ലൂർ-കാവടം പാലം അപ്രോച്ച് റോഡിന്റെ ഭരണാനുമതിയും സാങ്കേതികാനുമതിയും നൽകുന്ന നടപടിയുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കുമോ; ഈ പ്രവൃത്തി എന്നത്തേക്ക് ടെണ്ടർ ചെയ്യാനാകുമെന്ന് അറിയിക്കുമോ?

താമരശ്ശേരി-വരിട്ടാക്കിൽ-സി.ഡബ്ല്യു.ആർ.ഡി.എം. റോഡ് നിർമ്മാണം

4736. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലയിലെ താമരശ്ശേരി-വരിട്ടാക്കിൽ-സി.ഡബ്ല്യു.ആർ.ഡി.എം. റോഡ് പ്രവൃത്തി ഏറ്റെടുത്ത കരാറുകാരന് ഇതുവരെ എത്ര രൂപയാണ് നൽകിയിട്ടുള്ളതെന്ന് വ്യക്തമാക്കാമോ;
- (ബി) ആകെ എത്ര തുകയാണ് കരാർ ഉറപ്പിച്ചിട്ടുള്ളതെന്ന് വ്യക്തമാക്കാമോ;
- (സി) കരാർ പ്രകാരം എന്നായിരുന്നു പ്രവൃത്തി പൂർത്തിയാക്കേണ്ടിയിരുന്നത്;
- (ഡി) പ്രവൃത്തി അനന്തമായി നീട്ടിക്കൊണ്ടുപോവുന്ന കരാറുകാരന് ഏതു മാനദണ്ഡമനുസരിച്ചാണ് പാർട്ട് ബില്ലുകൾ നൽകുന്നത് എന്നറിയിക്കാമോ;
- (ഇ) ഇപ്പോൾ എത്ര ശതമാനം പ്രവൃത്തി പൂർത്തീകരിച്ചിട്ടുണ്ട്; വ്യക്തമാക്കാമോ?

പുഴയ്ക്കൽ പഴയ പാലവും അപ്രോച്ച് റോഡും നിർമ്മാണത്തിന് ഭരണാനുമതി

4737. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തൃശ്ശൂർ - കുറ്റിപ്പുറം റോഡിലെ അപകടാവസ്ഥയിലായ പുഴയ്ക്കൽ പഴയ പാലവും അപ്രോച്ച് റോഡും കേടുപാടുകൾ തീർത്ത് ഗതാഗതയോഗ്യമാക്കുന്നതിന് പൊതുമരാമത്ത് വകുപ്പ് ബ്രിഡ്ജസ് വിഭാഗം തയ്യാറാക്കിയ എസ്റ്റിമേറ്റിന് ഭരണാനുമതി നൽകിയിട്ടുണ്ടോ; വിശദാംശങ്ങൾ നൽകുമോ;
- (ബി) ഉണ്ടെങ്കിൽ പ്രസ്തുത ഉത്തരവിന്റെ പകർപ്പ് ലഭ്യമാക്കാമോ?

കോഴിക്കോട് ജില്ലയിൽ ആർ.ഐ.ഡി.എഫ്. ലെ പൊതുമരാമത്ത് പ്രവൃത്തികൾ

4738. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം നബാർഡ് ആർ.ഐ.ഡി.എഫ്. പദ്ധതിയിലുൾപ്പെടുത്തിയ കോഴിക്കോട് ജില്ലയിലെ പൊതുമരാമത്ത് പ്രവൃത്തികളുടെ വിശദാംശം ലഭ്യമാക്കാമോ;
- (ബി) കൂടരഞ്ഞി-മഞ്ഞക്കടവ്-നായാടംപൊയിൽ റോഡ് നബാർഡ് ആർ.ഐ.ഡി.എഫ്. ൽ ഉൾപ്പെടുത്തുന്നതിന് നടപടികൾ സ്വീകരിച്ചിരുന്നോ എന്ന് വ്യക്തമാക്കാമോ; ആയതിന് നടപടികൾ സ്വീകരിക്കുന്നത് പരിഗണിക്കുമോ?

ചെങ്ങന്നൂർ മണ്ഡലത്തിലെ തീർത്ഥാടക സഞ്ചാര റോഡുകളുടെ അറ്റകുറ്റപ്പണികൾ

4739. ശ്രീ.സജി ചെറിയാൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ശബരിമല മണ്ഡലകാല ഉത്സവത്തോടനുബന്ധിച്ച് ശബരിമലയുടെ കവാടമായ ചെങ്ങന്നൂർ മണ്ഡലത്തിലെ പ്രധാനപ്പെട്ട തീർത്ഥാടക സഞ്ചാര റോഡുകളുടെ അറ്റകുറ്റപ്പണികൾ പൂർത്തീകരിക്കുന്നതിനും മറ്റും വകുപ്പ് തലത്തിൽ സ്വീകരിച്ച നടപടികൾ വ്യക്തമാക്കാമോ?

കൊല്ലങ്കോട് ബൈപാസ്

4740. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻ എൽ.ഡി.എഫ് സർക്കാർ ബജറ്റിൽ പ്രഖ്യാപിച്ച കൊല്ലങ്കോട് ബൈപാസ് റോഡിന്റെ പ്രവൃത്തി നാളിതുവരെ തുടങ്ങാൻ കഴിയാത്തതിന്റെ കാരണം വിശദമാക്കുമോ;
- (ബി) കൊല്ലങ്കോട് ബൈപാസിനായി എത്ര തുകയാണ് ചെലവഴിച്ചതെന്നും നാളിതുവരെ എന്തെല്ലാം നടപടികളാണ് സ്വീകരിച്ചിട്ടുള്ളതെന്നും വിശദമാക്കുമോ?

തിരുവനന്തപുരം ജില്ലയിലെ റോഡുകളുടെ നവീകരണം

4741. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരുവനന്തപുരം ജില്ലയിൽ റോഡുകൾ നവീകരിക്കുന്നതിന് (റീ ടാറിംഗ്) നിലവിലുള്ള വ്യവസ്ഥകൾ പ്രകാരം ടെൻഡറുകൾ (റീ ടെൻഡർ ഉൾപ്പെടെ) ക്ഷണിച്ചിട്ടുള്ള പ്രവൃത്തികൾക്ക് അത് ഏറ്റെടുക്കുവാൻ കരാറുകാർ ഇല്ലാത്ത സാഹചര്യങ്ങളിൽ പകരം എന്ത് സംവിധാനമാണ് ഇത്തരം റോഡുകൾ നവീകരിക്കുന്നതിന് പൊതുമരാമത്ത് വകുപ്പ് വ്യവസ്ഥ ചെയ്തിട്ടുള്ളതെന്ന് വ്യക്തമാക്കാമോ;
- (ബി) തിരുവനന്തപുരം ജില്ലയിൽ ഒന്നിലധികം പ്രാവശ്യം ടെൻഡർ നടപടികൾ പൂർത്തിയാക്കിയ എത്ര പ്രവൃത്തികൾക്ക് കരാറുകാരിൽ നിന്നും പ്രതികരണമുണ്ടാകാത്തവയുണ്ടെന്ന് വ്യക്തമാക്കാമോ; അവ ഏതെല്ലാമെന്ന് വിശദമാക്കുമോ?

മണ്ണാറക്കുളത്തി - ചാലക്കയം ശബരിമല പാത പുനരുദ്ധരിക്കൽ

4742. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മണ്ണാറക്കുളത്തി - ചാലക്കയം ശബരിമല പാത അന്താരാഷ്ട്ര നിലവാരത്തിൽ പുനരുദ്ധരിച്ചത് എന്നാണെന്നും എന്നുവരെയാണ് ഇതിന്റെ ഗുരളി പീരീഡ് എന്നും അറിയിക്കുമോ;
- (ബി) പ്രസ്തുത റോഡ് ഇപ്പോൾ പൂർണ്ണമായും തകർന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത റോഡ് പുനരുദ്ധരിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ?

2019-20 ബജറ്റിൽ കായംകുളം മണ്ഡലത്തിൽ അനുവദിച്ച പ്രവൃത്തികൾ

4743. ശ്രീമതി യു. പ്രതിഭ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

2019-20 ബജറ്റിൽ കായംകുളം അസംബ്ലി മണ്ഡലത്തിൽ അനുവദിച്ച, വിവിധ പഞ്ചായത്തുകളെ തമ്മിൽ ബന്ധിപ്പിക്കുന്ന റോഡുകളുടെ നിർമ്മാണം (പത്ത് കോടി), മാതൃകാ അംഗൻവാടികളുടെ നിർമ്മാണം (രണ്ട് കോടി) എന്നീ പ്രവൃത്തികളുടെ പുരോഗതി വിശദമാക്കാമോ?

കോഴിപ്പിള്ളി- പാലിയത്ത് കടവ് പാലം നിർമ്മാണം

4744. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) കോതമംഗലം മണ്ഡലത്തിലെ കോഴിപ്പിള്ളി- പാലിയത്ത് കടവ് പാലം നിർമ്മാണം സംബന്ധിച്ച് പൊതുമരാമത്ത് വകുപ്പിൽ D1/350/17 നമ്പർ പ്രകാരമുള്ള ഫയലിൽ സ്വീകരിച്ചിട്ടുള്ള നടപടികൾ എന്തെന്ന് വ്യക്തമാക്കാമോ;
 - (ബി) ഇത് സംബന്ധിച്ച് മണ്ണ് പരിശോധന അടക്കമുള്ള പ്രവൃത്തികൾ പൂർത്തീകരിച്ച് ഡിസൈൻ ലഭ്യമാക്കുവാൻ പൊതുമരാമത്ത് വകുപ്പ് ഡിസൈൻ വിഭാഗത്തോട് ആവശ്യപ്പെട്ടതനുസരിച്ചുള്ള ഡിസൈൻ തയ്യാറാക്കി നൽകിയിട്ടുണ്ടോ; വിശദമാക്കാമോ;
 - (സി) ഇല്ലെങ്കിൽ എന്തുകൊണ്ടാണ് താമസിക്കുന്നതെന്ന് വ്യക്തമാക്കാമോ;
 - (ഡി) ഡിസൈൻ തയ്യാറാക്കി എന്നത്തേക്ക് സമർപ്പിക്കുവാൻ കഴിയുമെന്ന് വിശദമാക്കാമോ;
 - (ഇ) പ്രസ്തുത പാലത്തിന്റെ ആവശ്യകത മുൻനിർത്തി വിശദമായ എസ്റ്റിമേറ്റ് തയ്യാറാക്കി പാലം നിർമ്മാണം ആരംഭിക്കുന്ന കാര്യം പരിഗണിക്കുമോ; വിശദമാക്കാമോ?

കാലടി സമാന്തര പാലത്തിന്റെ നിർമ്മാണ പുരോഗതി

4745. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) അങ്കമാലി നിയോജക മണ്ഡലത്തിലെ കാലടി സമാന്തര പാലത്തിന്റെ നിർമ്മാണ പുരോഗതി സംബന്ധിച്ച് 18.05.2017-ൽ വകുപ്പുമന്ത്രിയുടെ അദ്ധ്യക്ഷതയിൽ കൈക്കൊണ്ട തീരുമാനങ്ങളിൽ നാളിതുവരെ നടപ്പിലാക്കിയവയെ സംബന്ധിച്ചും പ്രവൃത്തിയുടെ നാളിതുവരെയുള്ള പുരോഗതിയെക്കുറിച്ചും വിശദമാക്കാമോ;
 - (ബി) യോഗ തീയതി മുതൽ രണ്ട് മാസത്തിനകം ഡിസൈൻ പൂർത്തീകരിക്കുമെന്ന് അറിയിച്ചതുപ്രകാരം ഡിസൈൻ പൂർത്തീകരിച്ചോ; വിശദാംശം ലഭ്യമാക്കാമോ;
 - (സി) പ്രവൃത്തിയുടെ ഡി.പി.ആർ തയ്യാറാക്കിയോ; വിശദാംശം ലഭ്യമാക്കാമോ;
 - (ഡി) പ്രസ്തുത പ്രവൃത്തിക്കായി ഭൂമി ഏറ്റെടുക്കുന്നതിനുള്ള നോട്ടീഫിക്കേഷൻ നടപടികൾ ഏതുഘട്ടംവരെയായി എന്ന് വ്യക്തമാക്കാമോ;
 - (ഇ) സ്ഥലം ഏറ്റെടുക്കുന്നതിനായി ജില്ലാ കളക്ടർക്ക് സർക്കാർ നൽകിയ കത്തിന്റെ പകർപ്പ് ലഭ്യമാക്കാമോ;
 - (എഫ്) പ്രസ്തുത പ്രവൃത്തി എന്ന് തുടങ്ങാൻ കഴിയുമെന്ന് വ്യക്തമാക്കാമോ;
 - (ജി) പ്രസ്തുത പ്രവൃത്തി ആരംഭിക്കുന്നതിന് പ്രാദേശികമായോ അല്ലാതെയോ ആരുടെയെങ്കിലും

എതിർപ്പുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ?

ചെറിയ കടമക്കടി പാലം നിർമ്മാണം

4746. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വൈപ്പിൻ നിയോജക മണ്ഡലത്തിലെ ചെറിയ കടമക്കടി പാലത്തിന്റെ പ്രവർത്തന പുരോഗതി വിശദമാക്കാമോ;
- (ബി) പ്രസ്തുത പ്രവൃത്തി നടപ്പാക്കുന്നതിനുള്ള കാലതാമസം എന്തുകൊണ്ടെന്ന് വ്യക്തമാക്കാമോ;
- (സി) പ്രസ്തുത പദ്ധതി എന്നത്തേക്ക് ആരംഭിക്കാനാകുമെന്ന് വ്യക്തമാക്കാമോ?

തൃശൂർ ജില്ലയിലെ ഗോതുരുത്ത്-കരുപ്പടന്ന പാലം

4747. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2016-17 -ലെ ബജറ്റിലൂടെ പ്രഖ്യാപിച്ച തൃശൂർ ജില്ലയിലെ ഗോതുരുത്ത് -കരുപ്പടന്ന പാലവുമായി ബന്ധപ്പെട്ട ഫയലിന്റെ നിലവിലെ സ്ഥിതി എന്താണെന്നറിയിക്കാമോ;
- (ബി) പ്രസ്തുത ഫയൽ നടപടികൾ അതിവേഗത്തിലാക്കുന്നതിനുള്ള നടപടികൾ സ്വീകരിക്കുമോ;
- (സി) ഈ പാലവുമായി ബന്ധപ്പെട്ട് നിലവിൽ എന്തെങ്കിലും തടസ്സങ്ങൾ നിലനിൽക്കുന്നുണ്ടോ; വിശദമാക്കാമോ?

മണലൂർ മണ്ഡലത്തിലെ കടാനോട് പാലം നിർമ്മാണം

4748. ശ്രീ.മുരളി പെരുനെല്ലി : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

മണലൂർ മണ്ഡലത്തിലെ കടാനോട് പാലം നിർമ്മാണത്തിന് ഇതുവരെ സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ?

മുനമ്പം-അഴീക്കോട് പാലത്തിന്റെ പ്രവർത്തന പുരോഗതി

4749. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയിലുൾപ്പെടുത്തി നിർമ്മാണം നടത്തുന്നതിന് നിർദ്ദേശിച്ചിട്ടുള്ള മുനമ്പം-അഴീക്കോട് പാലത്തിന്റെ പ്രവർത്തന പുരോഗതി വിശദമാക്കാമോ;
- (ബി) പ്രസ്തുത പ്രവൃത്തി നടപ്പാക്കുന്നതിനുള്ള കാലതാമസം എന്തുകൊണ്ടെന്ന് വ്യക്തമാക്കാമോ;
- (സി) പദ്ധതി എന്നത്തേക്ക് ആരംഭിക്കാനാകുമെന്ന് വ്യക്തമാക്കാമോ?

കായംകുളം അസംബ്ലി മണ്ഡലത്തിലെ പാലങ്ങളുടെ നിർമ്മാണം

4750. ശ്രീമതി യു. പ്രതിഭ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

കായംകുളം അസംബ്ലി മണ്ഡലത്തിൽ ഉൾപ്പെട്ട മാർക്കറ്റ് പാലം, കനീസാകടവ് പാലം ,പാർക്ക് ജംഗ്ഷൻ പാലം, കല്ലുപാലം എന്നിവയുടെ നിർമ്മാണവുമായി ബന്ധപ്പെട്ട നടപടിക്രമങ്ങളുടെ പുരോഗതി വിശദമാക്കുമോ?

വൈപ്പിൻ മണ്ഡലത്തിലെ കടമക്കുടി-പിഴല പാലം

4751. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) വൈപ്പിൻ നിയോജക മണ്ഡലത്തിലെ കടമക്കുടി-പിഴല പാലത്തിന്റെ പ്രവർത്തന പുരോഗതി വിശദമാക്കുമോ;
- (ബി) പ്രസ്തുത പ്രവൃത്തി നടപ്പാക്കുന്നതിനുള്ള കാലതാമസം എന്തുകൊണ്ടാണെന്ന് വ്യക്തമാക്കുമോ;
- (സി) പദ്ധതി എപ്പോൾ ആരംഭിക്കാനാകുമെന്ന് വ്യക്തമാക്കുമോ?

കാസർഗോഡ് ജില്ലയിലെ ചൊട്ടപാലത്തിന്റെ നിലവിലെ സ്ഥിതി

4752. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ കിഫ്ബിയുടെ സാമ്പത്തിക സഹായത്തോടെ നിർമ്മിക്കുന്ന ചൊട്ടപാലത്തിന്റെ നിലവിലെ സ്ഥിതി എന്താണെന്ന് വിശദമാക്കുമോ;
- (ബി) ഡി.പി.ആർ. തയ്യാറാക്കി സാമ്പത്തികാനുമതിക്കായി കിഫ്ബിക്ക് സമർപ്പിച്ചിട്ടുണ്ടോ; വിശദാംശങ്ങൾ അറിയിക്കുമോ?

പാലാരിവട്ടം പാലം പൊളിച്ചുപണിയുവാനുള്ള തീരുമാനം

4753. ശ്രീ.ടി.ജെ. വിനോദ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പാലാരിവട്ടം പാലം പൊളിച്ച് പണിയുവാൻ സർക്കാർ തീരുമാനിച്ചിട്ടുണ്ടോ; എങ്കിൽ ആരുടെ റിപ്പോർട്ടിന്റെ വെളിച്ചത്തിലാണ് ഇപ്രകാരം ഒരു തീരുമാനം എടുത്തത്;
- (ബി) പാലാരിവട്ടം പാലത്തിന് ലോഡ് ടെസ്റ്റ് നടത്തിയിട്ടുണ്ടോ; ഇല്ലെങ്കിൽ പ്രസ്തുത പാലം പൊളിച്ചുപണിയുവാനുള്ള തീരുമാനം പ്രസ്തുത ടെസ്റ്റ് നടത്താതെ കൈക്കൊണ്ടത് ഏത് സാഹചര്യത്തിലാണ്;
- (സി) പാലം ബലപ്പെടുത്തിയാൽ ഉപയോഗപ്രദമാകുമെന്ന് മദ്രാസ് ഐ.ഐ.റ്റി. യുടെ റിപ്പോർട്ടിൽ

സൂചിപ്പിച്ചിട്ടുണ്ടോ; എങ്കിൽ അപ്രകാരമുള്ള നടപടി സ്വീകരിക്കാതിരുന്നത് എന്തുകൊണ്ട്;

- (ഡി) പാലം പൊളിച്ചുപണിയുന്നതിനുള്ള ചുമതല നിലവിൽ ആർക്കാണ് നൽകിയിട്ടുള്ളത്; ഊരാളുങ്കൽ സൊസൈറ്റിക്ക് ഇതിന്റെ നിർമ്മാണപ്രവർത്തനങ്ങൾ നൽകുവാൻ തീരുമാനിച്ചിരുന്നോ; എങ്കിൽ പ്രസ്തുത തീരുമാനത്തിൽ നിന്നും പുറകോട്ട് പോയത് ഏത് സാഹചര്യത്തിലാണ്?

കൊട്ടാരക്കര പുലമൺ മേൽപ്പാലനിർമ്മാണം

4754. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കൊട്ടാരക്കര പുലമണിൽ വിഭാവനം ചെയ്തിട്ടുള്ള നിർദ്ദിഷ്ട മേൽപ്പാലനിർമ്മാണത്തിന്റെ നടപടിക്രമങ്ങൾ ഇപ്പോൾ ഏതു ഘട്ടത്തിലാണ്;
- (ബി) പാലത്തിന്റെ അന്തിമ രൂപരേഖ തയ്യാറായിട്ടുണ്ടോ എന്ന് വെളിപ്പെടുത്തുമോ;
- (സി) വിശദമായ എസ്റ്റിമേറ്റ് തയ്യാറാക്കുന്നതിനും പ്രവൃത്തി ടെണ്ടർ നടപടികളിലേക്ക് എത്തിക്കുന്നതിനും അടിയന്തിര നടപടികൾ സ്വീകരിക്കുമോ എന്നറിയിക്കുമോ?

തിരൂരങ്ങാടി പാറയിൽ തടയണ നിർമ്മാണം

4755. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി നിയോജക മണ്ഡലത്തിൽ പാറയിൽ തടയണ നിർമ്മാണം നിർദ്ദിഷ്ട സ്ഥലത്ത് നടപ്പാക്കുന്നതിന് ആരെങ്കിലും എതിർപ്പ് അറിയിച്ച് പരാതി നൽകിയിട്ടുണ്ടോ; എങ്കിൽ ആയത് സംബന്ധിച്ച കാര്യങ്ങൾ വിശദമാക്കുമോ ?

തിരുവമ്പാടി മണ്ഡലത്തിലെ അപകടാവസ്ഥയിലായ കലുങ്കുകളും പാലവും

4756. ശ്രീ.ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരുവമ്പാടി മണ്ഡലത്തിലെ പാതകളിൽ മൂക്കം പാലം, കോട്ടമുഴി കലുങ്ക്, കാരശ്ശേരി കലുങ്ക് എന്നിവ കാലപ്പഴക്കത്താൽ അപകടാവസ്ഥയിലായ വിവരം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഉണ്ടെങ്കിൽ സ്വീകരിച്ച നടപടികൾ വിശദമാക്കുമോ;
- (സി) ഇവ പുന:നിർമ്മിക്കുന്നതിന് അടിയന്തര നടപടികൾ സ്വീകരിക്കുമോ; വിശദമാക്കുമോ?

അരിനല്ലൂർ-പെരിങ്ങാലം പാലത്തിന്റെ ഡി.പി.ആർ കിഫ്ബിയിൽ സമർപ്പിക്കുന്നതിന് നടപടി

4757. ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചവറ നിയോജകമണ്ഡലത്തിലെ തേവലക്കരയെയും മൺറോ തുരുത്തിനെയും തമ്മിൽ ബന്ധിപ്പിക്കുന്ന അരിനല്ലൂർ-പെരിങ്ങാലം പാലത്തിന്റെ ഡി.പി.ആർ കിഫ്ബിയിൽ സമർപ്പിക്കാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) ഭരണാനുമതി നൽകി സോയിൽ ടെസ്റ്റ്, ഡിസൈൻ എന്നിവ പൂർത്തിയാക്കിയ പാലത്തിന്റെ ഡി.പി.ആർ കിഫ്ബിയിൽ സമർപ്പിക്കുന്നതിനാവശ്യമായ നടപടികൾ സ്വീകരിയ്ക്കുമോ?

പള്ളിക്കമണ്ണടി പാലം നിർമ്മാണം

4758. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചാത്തന്നൂർ നിയോജകമണ്ഡലത്തിലെ പള്ളിക്കമണ്ണടി പാലം നിർമ്മിക്കുന്നതുമായി ബന്ധപ്പെട്ട് നൽകിയ ഭരണാനുമതി ഇപ്പോഴും നിലനില്ക്കുന്നുണ്ടോയെന്ന് വ്യക്തമാക്കാമോ ;
- (ബി) പ്രസ്തുത ഭരണാനുമതി കാലഹരണപ്പെട്ടു പോയിട്ടുണ്ടെങ്കിൽ, പുതിയ ഭരണാനുമതി ലഭിക്കുന്നതിനായി പൊതുമരാമത്ത് വകുപ്പ് ബ്രിഡ്ജസ് വിഭാഗം ഇതിനകം എന്തെല്ലാം നടപടികൾ സ്വീകരിച്ചുവെന്ന് അറിയിക്കാമോ ;
- (സി) പള്ളിക്കമണ്ണടി പാലം നിർമ്മിക്കുന്നതിനായി പുതിയ അലൈൻമെന്റ് സ്കെച്ച് തയ്യാറാക്കിയിട്ടുണ്ടോയെന്നും പാലം നിർമ്മാണം ആരംഭിക്കുന്നതിനായി ഇനി എന്തെല്ലാം നടപടികൾ പൂർത്തീകരിക്കാനുണ്ടെന്നും വിശദമാക്കാമോ?

ഉപ്പംതുരുത്തി പാലത്തിന്റെ ഫയൽ നടപടികൾ ദ്രുതഗതിയിലാക്കുന്നതിന് നടപടി

4759. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ബഡ്ജറ്റിലൂടെ പ്രഖ്യാപിച്ച തൃശൂർ ജില്ലയിലെ എടത്തുരുത്തി ഗ്രാമപഞ്ചായത്തിലെ ഉപ്പംതുരുത്തി പാലത്തിന്റെ ഫയൽ നടപടികൾ ഈണ്ട് നീങ്ങുന്നത് ശ്രദ്ധയിൽപ്പെട്ടിട്ടുണ്ടോ; നൂറ് കണക്കിന് കുടുംബങ്ങൾക്ക് പ്രയോജനം ചെയ്യുന്ന നിർദ്ദിഷ്ട പാലത്തിന്റെ ഫയൽ നടപടികൾ ദ്രുതഗതിയിലാക്കുന്നതിന് നടപടി സ്വീകരിക്കുമോ; നിലവിൽ ഏതെങ്കിലും തടസ്സങ്ങൾ ഉണ്ടോ; വ്യക്തമാക്കുമോ;
- (ബി) പ്രസ്തുത പാലം സംബന്ധിച്ച ഫയൽ നടപടികൾ ദ്രുതഗതിയിലാക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വിശദമാക്കുമോ?

കരുനാഗപ്പള്ളിയിലെ പാലങ്ങളുടെ ബലക്ഷയ പരിശോധന

4760. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി മണ്ഡലത്തിലെ കാന്തൂർകടവ് പാലത്തിന്റെ ബലക്ഷയം സംബന്ധിച്ച പരിശോധനകൾ പൂർത്തീകരിച്ചിട്ടുണ്ടോ ; ആയത് പരിഹരിക്കുന്നതിനാവശ്യമായ പദ്ധതിക്ക്

എസ്റ്റിമേറ്റ് തയ്യാറാക്കിയിട്ടുണ്ടോ; വ്യക്തമാക്കാമോ;

- (ബി) പ്രസ്തുത എസ്റ്റിമേറ്റിന്മേൽ എന്തെല്ലാം നടപടി സ്വീകരിച്ചുവെന്നും ഭരണാനുമതി വൈകുന്നതിനുള്ള കാലതാമസത്തിന് കാരണമെന്താണെന്നും വിശദമാക്കുമോ ;
- (സി) അപകടകരമായ നിലയിൽ ബലക്ഷയം സംഭവിച്ച കാർഗുകൾക്ക് പാലത്തിന്റെ അറ്റകുറ്റപ്പണികൾക്ക് ഭരണാനുമതി നൽകി പ്രവൃത്തികൾ നടപ്പിലാക്കുന്നതിന് നടപടി സ്വീകരിക്കുമോ ;
- (ഡി) പണിക്കൂർ കടവ് പാലത്തിന്റെ സ്കെംഗ്റ്റ് & സ്റ്റേബിലിറ്റി സംബന്ധിച്ച പരിശോധനകൾ നടത്തിയിട്ടുണ്ടോ ; വിശദാംശം നൽകുമോ ;
- (ഇ) ഇത് പരിഹരിക്കുന്നതിന് എസ്റ്റിമേറ്റ് തയ്യാറാക്കിയിട്ടുണ്ടോ; വ്യക്തമാക്കുമോ?

കരമന-കളിയിക്കാവിള ദേശീയപാത വികസനം

4761. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരമന-കളിയിക്കാവിള ദേശീയപാത വികസനത്തിന്റെ ഭാഗമായി കാട്ടാക്കട-വിഴിഞ്ഞം റോഡുകളെ ബന്ധിപ്പിച്ച് ബാലരാമപുരം കവലയിൽ അടിപ്പാത നിർമ്മിക്കുവാൻ തീരുമാനിച്ചിട്ടുണ്ടോ ;
- (ബി) അടിപ്പാത നിർമ്മാണത്തിന് ഏത് ഏജൻസിയെയാണ് ചുമതലപ്പെടുത്തിയിട്ടുള്ളതെന്ന് അറിയിക്കുമോ ;
- (സി) ബാലരാമപുരം ജംഗ്ഷനിൽ അനുഭവപ്പെടുന്ന ഗതാഗത കുരുക്കിന് ശാശ്വത പരിഹാരം കാണുവാൻ ഈ അടിപ്പാത സഹായകമാകുമോ; വിശദമാക്കാമോ?

ദേശീയ പാത വികസനത്തിന് ഭൂമി ഏറ്റെടുക്കൽ നടപടി

4762. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നാഷണൽ ഹൈവേ അതോറിറ്റി ഓഫ് ഇന്ത്യയുടെ കീഴിൽ എൻ.എച്ച്. 17 (പുതിയ എൻ.എച്ച്.16) ആറുവരിപാത നിർമ്മിക്കുന്നതിനായി ചെയിനേജ് 17.200 മുതൽ 104.00 വരെയുള്ള ഭാഗങ്ങളിൽ ഭൂമി ഏറ്റെടുക്കൽ നടപടി പൂർത്തിയായോ എന്ന് വ്യക്തമാക്കാമോ;
- (ബി) എത്ര സ്ഥലവും കെട്ടിടങ്ങളുമാണ് ഏറ്റെടുത്തതെന്ന് വ്യക്തമാക്കാമോ;
- (സി) ഈ പറഞ്ഞ ചെയിനേജിന് ഇടയിൽ ഭൂമിക്കും കെട്ടിടത്തിനും നൽകിയ നഷ്ടപരിഹാരം എത്രയാണെന്ന് വ്യക്തികൾ തിരിച്ച് അവരുടെ ഭൂമിയുടെ സർവ്വേ നമ്പരും വിസ്തീർണ്ണവും കെട്ടിടങ്ങളുടെ നമ്പരും വലുപ്പവും സഹിതം വ്യക്തമാക്കാമോ;
- (ഡി) ഈ ചെയിനേജിന് ഇടയിൽ ആർക്കെങ്കിലും നഷ്ടപരിഹാരം നൽകാൻ ബാക്കിയുണ്ടോ; എങ്കിൽ അതിനുള്ള കാരണമെന്താണ്;
- (ഇ) കാസർകോട്, കാഞ്ഞങ്ങാട്, അടക്കത്ത്ബയൽ എന്നീ മൂന്ന് വില്ലേജുകളിൽ നഷ്ടപരിഹാര വിതരണം മുടങ്ങിയെന്നത് ശരിയാണോ; എങ്കിൽ അതിനുള്ള കാരണമെന്താണെന്നും എപ്പോൾ വിതരണം ചെയ്യുമെന്നും വ്യക്തമാക്കാമോ?

മങ്കട മണ്ഡലത്തിലെ ബസ്സ് കാത്തിരിപ്പ് കേന്ദ്രങ്ങൾ

T 4763. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മങ്കട നിയോജകമണ്ഡലത്തിൽ എം.എൽ.എ. ഫണ്ട് ഉപയോഗിച്ച് ബസ്സ് കാത്തിരിപ്പ് കേന്ദ്രങ്ങൾ നിർമ്മിക്കുന്നതിന് എക്സിക്യൂട്ടീവ് എഞ്ചിനീയർ ദേശീയപാത വിഭാഗത്തിൽ നിലവിൽ അപേക്ഷ ലഭിച്ചിട്ടുണ്ടോ;
- (ബി) പ്രസ്തുത അപേക്ഷയിന്മേൽ സ്വീകരിച്ച നടപടികൾ എന്തെല്ലാമാണ്; അറിയിക്കുമോ;
- (സി) ഇതിന്റെ അനുമതിയ്ക്കായി എന്തെല്ലാം വിവരങ്ങൾ ആണ് ആവശ്യപ്പെട്ടിട്ടുള്ളത്;
- (ഡി) ഈ വിവരങ്ങൾ ഏത് ഉത്തരവ് പ്രകാരമാണ് ആവശ്യപ്പെട്ടിട്ടുള്ളത് എന്ന് വ്യക്തമാക്കാമോ?

തലപ്പാടി മുതൽ കാസർകോട് വരെയുള്ള ദേശീയ പാതയിലെ അറ്റകുറ്റപ്പണികൾ

4764. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തലപ്പാടി മുതൽ കാസർകോട് വരെയുള്ള ദേശീയ പാതയിൽ കുളങ്ങളോളം വലുപ്പത്തിൽ കുഴികൾ രൂപപ്പെട്ടത് കാരണം ജനങ്ങൾ സഹിക്കുന്ന ബുദ്ധിമുട്ട് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ ;
- (ബി) കുഴികൾ അടയ്ക്കുന്നതിനും മറ്റ് അറ്റകുറ്റപ്പണികൾ നടത്തുന്നതിനും പ്രവൃത്തി ഏൽപ്പിച്ച കരാറുകാരൻ ആവശ്യമായ വസ്തുക്കൾ ഉപയോഗിച്ചില്ലായെന്നതിനാൽ മഴ വന്നപ്പോൾ സ്ഥിതി വഷളായെന്ന ജനങ്ങളുടെ പരാതിയിൽ വസ്തുതയുണ്ടോ എന്ന് വ്യക്തമാക്കാമോ;
- (സി) ഉപയോഗിച്ച വസ്തുക്കൾ എന്താണെന്നും പണിനടക്കുമ്പോൾ മേൽനോട്ടം വഹിച്ച ഉദ്യോഗസ്ഥന്മാർ ആരാണെന്നും വ്യക്തമാക്കാമോ; വീഴ്ച പറ്റിയിട്ടുണ്ടെങ്കിൽ ബന്ധപ്പെട്ടവർക്കെതിരെ നടപടി സ്വീകരിക്കുമോ;
- (ഡി) എത്ര രൂപയുടെ പണി നടന്നതിന് ശേഷമാണ് മഴ വന്ന് ഫലമില്ലാതെയായതെന്നും ഈ നഷ്ടം ആര് വഹിക്കുമെന്നും വ്യക്തമാക്കാമോ?

കഴക്കൂട്ടം - മുകോല ബൈപാസ്സിന്റെ നിർമ്മാണപ്രവർത്തനം

4765. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കഴക്കൂട്ടം - മുകോല ബൈപാസ്സിന്റെ നിർമ്മാണ പ്രവർത്തനം ഏതു ഘട്ടത്തിലാണെന്ന് വെളിപ്പെടുത്താമോ;
- (ബി) 2017 നവംബറിൽ പൂർത്തിയാക്കുവാൻ ലക്ഷ്യമിട്ട് തുടങ്ങിയ പദ്ധതി നീണ്ടുപോകുന്നത് എന്തുകൊണ്ടാണ്; വ്യക്തമാക്കുമോ;
- (സി) ഈണക്കലിൽ നിർമ്മിക്കുവാൻ തീരുമാനിച്ച അടിപ്പാതയുടെ നിർമ്മാണം നാട്ടുകാരുടെ

എതിർപ്പിനെത്തുടർന്ന് മരവിപ്പിച്ചിട്ടുണ്ടോ;

(ഡി) ഉണ്ടെങ്കിൽ ഇതിന് പകരം എന്ത് സംവിധാനമാണ് നടപ്പിലാക്കുന്നത് എന്ന് അറിയിക്കുമോ?

ദേശീയപാതയിലെ വാഹനത്തിരക്ക്

4766. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയപാത 766-ൽ വാഹനത്തിരക്ക് ഒഴിവാക്കാൻ എന്തെങ്കിലും നടപടി വിഭാവനം ചെയ്യുന്നുണ്ടോ;
- (ബി) കുമ്പമംഗലം ടൗണിൽ ഫൈ ഓവർ നിർമ്മിക്കാൻ കേന്ദ്ര ഉപരിതല ഗതാഗത വകുപ്പിന് പദ്ധതികളുണ്ടോയെന്നറിയാമോ;
- (സി) വയനാട് ചുരത്തിലെ ബുദ്ധിമുട്ട് ഒഴിവാക്കാൻ എന്തെല്ലാം പരിപാടികളാണ് ആവിഷ്കരിച്ചിട്ടുള്ളതെന്ന് വിശദമാക്കാമോ?

ഡോ.കെ.ആർ. നാരായണൻ സാംസ്കാരിക കേന്ദ്രത്തിന് പൊതുമരാമത്ത് അംഗീകാരം

4767. ശ്രീ.മോൻസ് ജോസഫ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

മുൻ രാഷ്ട്രപതി ഡോ.കെ.ആർ. നാരായണന്റെ ജൻമശതാബ്ദി വർഷാചരണം പ്രമാണിച്ച് അദ്ദേഹത്തിന്റെ ജൻമനാടായ ഉഴവൂരിൽ ഡോ.കെ.ആർ.നാരായണൻ സ്മാരക ലൈബ്രറി മന്ദിരവും സാംസ്കാരിക കേന്ദ്രവും സ്മൃതിമണ്ഡപവും നിർമ്മിക്കുന്നതിന് 2019-20 ബഡ്ജറ്റിൽ ഇരുപത് ലക്ഷം രൂപ Volume II Page No. 127 Work Number - 2700 ആയി പ്രഖ്യാപിച്ച നിർമ്മാണ പ്രവർത്തനത്തിന് പൊതുമരാമത്ത് വകുപ്പ് അംഗീകാരം നൽകിയിട്ടുണ്ടോ; ഈ വർക്കിന് എന്നേക്ക് അംഗീകാരം നൽകുമെന്ന് വ്യക്തമാക്കാമോ; ഈ വർക്കിനുള്ള ഉത്തരവിറക്കിയിട്ടുണ്ടെങ്കിൽ കോപ്പി നൽകാമോ; ഇല്ലായെങ്കിൽ കാരണം വ്യക്തമാക്കാമോ?

ഇരിട്ടി മിനി സിവിൽ സ്റ്റേഷൻ നിർമ്മാണം

4768. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഇരിട്ടി മിനി സിവിൽ സ്റ്റേഷൻ നിർമ്മിക്കുന്നതിനുള്ള ഡി.പി.ആർ. സർക്കാരിൽ സമർപ്പിച്ചിട്ടുണ്ടോ; ഉണ്ടെങ്കിൽ ആയതിന്റെ നിലവിലുള്ള സ്ഥിതി എന്താണ്; വ്യക്തമാക്കുമോ;
- (ബി) ഇരിട്ടി മിനി സിവിൽ സ്റ്റേഷൻ നിർമ്മിക്കുന്നതിനു ആവശ്യമായ അടിയന്തിര നടപടികൾ സ്വീകരിക്കാമോ;

മണലൂർ മണ്ഡലത്തിൽ ഡോക്ടർമാരുടെ ക്വാർട്ടേഴ്സ്, ആയുർവേദ ആശുപത്രിക്ക് കെട്ടിടം എന്നിവയുടെ നിർമ്മാണ പ്രവൃത്തികൾക്കുള്ള ഭരണാനുമതി

4769. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മണലൂർ മണ്ഡലത്തിലെ മുല്ലശ്ശേരി കമ്മ്യൂണിറ്റി ഹെൽത്ത് സെന്ററിൽ ഡോക്ടർമാരുടെ ക്വാർട്ടേഴ്സ് നിർമ്മാണം, ആയുർവേദ ആശുപത്രിക്ക് കെട്ടിടനിർമ്മാണം എന്നീ പ്രവൃത്തികൾക്കായി എസ്റ്റിമേറ്റ് തയ്യാറാക്കിയിട്ടുണ്ടോ; വിശദാംശങ്ങൾ അറിയിക്കാമോ;
- (ബി) പ്രസ്തുത പ്രവൃത്തികൾക്ക് ഭരണാനുമതി നൽകുന്നതുമായി ബന്ധപ്പെട്ട് ഇതുവരെ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ?

കടുക്കുപുരം ഗവൺമെന്റ് ഹയർ സെക്കന്ററി സ്കൂളിലെ കെട്ടിട നിർമ്മാണം

4770. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മക്കട നിയോജക മണ്ഡലത്തിൽ പുഴക്കാട്ടിരി ഗ്രാമ പഞ്ചായത്തിലെ കടുക്കുപുരം ഗവൺമെന്റ് ഹയർ സെക്കന്ററി സ്കൂളിൽ എം.എൽ.എ. ആസ്തി വികസന ഫണ്ട് ഉപയോഗിച്ച് നടത്തിയ കെട്ടിട നിർമ്മാണത്തിന്റെ നിലവിലെ അവസ്ഥ വ്യക്തമാക്കാമോ;
- (ബി) എം.എൽ.എ. ആസ്തി വികസന ഫണ്ടിൽ നിന്നും അനുവദിച്ച മുഴുവൻ തുകയും ചെലവഴിച്ചിട്ടുണ്ടോ; നിർമ്മാണം പൂർത്തിയാക്കുന്നതിന് അധിക തുക ആവശ്യമായി വന്നിട്ടുണ്ടോ; ഉണ്ടെങ്കിൽ അധിക തുക ചെലവഴിക്കേണ്ടി വന്നതിന്റെ സാഹചര്യം വ്യക്തമാക്കാമോ;
- (സി) നിലവിൽ അധിക തുക അനുവദിക്കുന്നതുമായി ബന്ധപ്പെട്ട് ഫയൽ സർക്കാർ പരിഗണനയിലാണോ; ആണെങ്കിൽ ഫയൽ നമ്പർ അടക്കമുള്ള വിവരങ്ങൾ ലഭ്യമാക്കാമോ?

നേര്യംഗലത്ത് പി.ഡബ്ല്യു.ഡി എൻജിനീയർമാരുടെ പരിശീലന കേന്ദ്ര നിർമ്മാണം

4771. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കോതമംഗലം മണ്ഡലത്തിലെ നേര്യംഗലത്തെ പി.ഡബ്ല്യു.ഡി എൻജിനീയർമാർക്കുള്ള പരിശീലന കേന്ദ്രത്തിന്റെ നിലവിലെ സ്ഥിതി വിശദമാക്കാമോ;
- (ബി) നിലവിൽ എന്തെല്ലാം പ്രവൃത്തികൾ പൂർത്തിയായിട്ടുണ്ടെന്നും എന്തെല്ലാം പ്രവൃത്തികളാണ് ഇനി പൂർത്തീകരിക്കാനുള്ളതെന്നും പൂർത്തീകരിക്കാനുള്ള ഓരോ പ്രവൃത്തിയും എന്നത്തേക്ക് തീർക്കാൻ കഴിയുമെന്നും വ്യക്തമാക്കാമോ;
- (സി) പ്രസ്തുത കേന്ദ്രത്തിന്റെ മൂന്നാംഘട്ട നിർമ്മാണത്തിന്റെ പ്രൊപ്പോസലിൽ സ്വീകരിച്ചിട്ടുള്ള നടപടികൾ വിശദമാക്കാമോ;
- (ഡി) പ്രസ്തുത കേന്ദ്രത്തിൽ നാലാംഘട്ടമായി നിർമ്മിക്കുന്ന കൺവെൻഷൻ സെന്ററിന്റേയും സ്റ്റാഫ് ക്വാർട്ടേഴ്സിന്റേയും നിലവിലെ സ്ഥിതി വ്യക്തമാക്കാമോ;
- (ഇ) നിർമ്മാണ പ്രവർത്തനങ്ങൾ പൂർത്തീകരിച്ച് പരിശീലന കേന്ദ്രം എന്നത്തേക്ക് ആരംഭിക്കുവാൻ കഴിയും എന്ന് വ്യക്തമാക്കാമോ?

കാട്ടാക്കടയിൽ പൊതുമരാമത്ത് വകുപ്പിന്റെ ഓഫീസ് സമുച്ചയം

4772. ശ്രീ.ഐ.ബി. സതീഷ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പൊതുമരാമത്ത് വകുപ്പിന്റെ ഓഫീസ് സമുച്ചയം കാട്ടാക്കട മേപ്പുക്കടയിൽ നിർമ്മിക്കുന്നതിനുള്ള നടപടിക്രമങ്ങൾ എന്തായെന്ന് വിശദമാക്കാമോ; ആയതിന്റെ അനുമതി ലഭ്യമാക്കുന്നതിന് കാലതാമസം ഉണ്ടാകുന്നതിന്റെ കാരണം വിശദമാക്കാമോ?

കരുനാഗപ്പള്ളിയിലെ സ്കൂളിന് മന്ദിരം നിർമ്മിക്കാൻ സാങ്കേതികാനുമതി

4773. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി ഗവ. ഹയർ സെക്കന്ററി & വൊക്കേഷണൽ ഹയർ സെക്കന്ററി സ്കൂളിൽ നബാർഡിന്റെ സഹായത്തോടെ ബഹുനില മന്ദിരം നിർമ്മിക്കുന്നതിനുള്ള ഭരണാനുമതി ലഭിച്ചിട്ടുണ്ടോ; ആയതിന്റെ പകർപ്പ് ലഭ്യമാക്കുമോ;
- (ബി) ഭരണാനുമതി ലഭിച്ച പദ്ധതിക്ക് സാങ്കേതികാനുമതി നൽകി പദ്ധതി പൂർത്തീകരിക്കുന്നതിനുള്ള കാലതാമസത്തിന് കാരണമെന്താണെന്ന് വിശദമാക്കുമോ;
- (സി) പ്രസ്തുത കെട്ടിടം നിർമ്മിക്കുന്നതിനുള്ള പദ്ധതിയുടെ ഡിസൈനിംഗ് പൂർത്തീകരിച്ചിട്ടുണ്ടോ; വ്യക്തമാക്കുമോ;
- (ഡി) പ്രസ്തുത പദ്ധതി കാലതാമസം വരുത്താതെ നടപ്പിലാക്കുന്നതിന് നടപടി സ്വീകരിക്കുമോ; വിശദമാക്കുമോ?

ചാലക്കുടി മണ്ഡലത്തിലെ കിഫ്ബി പദ്ധതികൾ

4774. ശ്രീ.ബി.ഡി. ദേവസ്സി : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പൊതുമരാമത്ത് വകുപ്പ് കിഫ്ബി ഫണ്ടുപയോഗിച്ച് ചാലക്കുടി മണ്ഡലത്തിൽ നടപ്പാക്കുന്ന വികസന പ്രവർത്തനങ്ങൾ ഏതെല്ലാമാണെന്നും അവ ഏത് ഘട്ടത്തിലാണെന്നും വിശദമാക്കാമോ?

ഇരിക്കൂർ നിയോജക മണ്ഡലത്തിലെ പൊതുമരാമത്ത് പ്രവൃത്തികൾ

4775. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ ബഡ്ജറ്റിൽ ഇരുപത് ശതമാനം തുക വകയിരുത്തിയിരുന്ന ഇരിക്കൂർ നിയോജകമണ്ഡലത്തിലെ പൊതുമരാമത്ത് പ്രവൃത്തികൾ ഏതെല്ലാമെന്ന് വ്യക്തമാക്കാമോ;
- (ബി) പ്രസ്തുത പ്രവൃത്തികൾക്ക് ഈ സാമ്പത്തിക വർഷം തന്നെ ഭരണാനുമതി നൽകി പ്രവൃത്തി

ആരംഭിക്കാൻ നടപടികൾ സ്വീകരിക്കുമോ?

പൊതുമരാമത്ത് വകുപ്പിലെ കോൺഫിഡൻഷ്യൽ അസിസ്റ്റന്റ് തസ്തിക

4776. ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) പൊതുമരാമത്ത് വകുപ്പിൽ പി.എ., സെലക്ഷൻ ഗ്രേഡ് സി.എ., സീനിയർ ഗ്രേഡ് സി.എ., സി.എ ഗ്രേഡ്- II, സി.എ ഗ്രേഡ്- I തസ്തികകളുടെ സാങ്ഷൻഡ് സൂപ്പർവൈസർ എത്രയാണ്; എത്ര പേർ ഓരോ ഗ്രേഡിലും ജോലി ചെയ്യുന്നു; വിശദമാക്കാമോ;
- (ബി) ടി തസ്തികകളിൽ എത്ര പേർ കോൺട്രാക്ട്/എംപ്ലോയ്മെന്റ്/ഡെയ്ലി വേജസ്/ഡെപ്യൂട്ടേഷൻ/ബൈ ട്രാൻസ്ഫർ/കമ്പാഷണേറ്റ് എന്നീ വ്യവസ്ഥകളിൽ ജോലി ചെയ്യുന്നു; വിശദമാക്കാമോ; വിശദാംശങ്ങളുടെ പകർപ്പ് ലഭ്യമാക്കാമോ;
- (സി) പൊതുമരാമത്ത് വകുപ്പിൽ ടി തസ്തികകളിൽ എത്ര പേർ പി.എസ്.സി. നിയമനം വഴി ജോലി ചെയ്യുന്നു; തിരുവനന്തപുരം ജില്ലയിൽ എത്ര ഒഴിവുകൾ നിലവിലുണ്ട്; വ്യക്തമാക്കാമോ;
- (ഡി) പൊതുമരാമത്ത് വകുപ്പിൽ തിരുവനന്തപുരം ജില്ലയിലെ സി.എ. മാരുടെ 01.04.2019 മുതൽ 15.10.2019 വരെ (എച്ച്.ക്യൂ. ഉൾപ്പെടെ) പി.എസ്.സി. ക്ക് റിപ്പോർട്ട് ചെയ്ത ഒഴിവുകളുടെ വിശദാംശവും റിപ്പോർട്ട് ചെയ്ത കത്തിന്റെയും ബന്ധപ്പെട്ട രേഖകളുടെയും പകർപ്പുകളും ലഭ്യമാക്കാമോ?

പിറവം നിയോജകമണ്ഡലത്തിലെ റോഡുകൾ

4777. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) 2018- ലെ പ്രളയത്തിൽ തകർന്ന പി.ഡബ്ല്യു.ഡി. റോഡുകൾ റീ ബിൽഡ് കേരള ഇനിഷ്യേറ്റീവിൽപ്പെടുത്തി പുനരുദ്ധരിക്കുന്നതിന്റെ ഭാഗമായി തെരഞ്ഞെടുത്ത റോഡുകളുടെ ഡി.പി.ആർ. എടുക്കുന്ന നടപടികൾ ആരംഭിച്ചിട്ടുണ്ടോയെന്ന് അറിയിക്കുമോ;
- (ബി) ഉണ്ടെങ്കിൽ സെൻട്രൽ സോണിൽ പിറവം നിയോജകമണ്ഡലത്തിലെ റോഡുകളുടെ ഡി.പി.ആർ. എടുക്കാൻ നടപടികൾ സ്വീകരിച്ചിട്ടുണ്ടോയെന്ന് വ്യക്തമാക്കുമോ?

കൊച്ചി നിയോജകമണ്ഡലത്തിലെ പൊതുമരാമത്ത് പ്രവൃത്തികൾ

4778. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ അധികാരമേറ്റതിനുശേഷം നാളിതുവരെ പൊതുമരാമത്ത് വകുപ്പുമായി ബന്ധപ്പെട്ട് കൊച്ചി നിയോജകമണ്ഡലത്തിൽ എത്ര തുകയുടെ ഏതെല്ലാം പ്രവൃത്തികൾ പൂർത്തീകരിച്ചിട്ടുണ്ട്; വിശദാംശം ലഭ്യമാക്കുമോ;
- (ബി) ഭരണാനുമതിയും സാങ്കേതികാനുമതിയും നൽകിയ പ്രവൃത്തികളിൽ എത്ര തുകയുടെ ഏതെല്ലാം പ്രവൃത്തികൾ പൂർത്തിയാക്കാനുണ്ട്; പൂർത്തിയാക്കാനുള്ള കാലതാമസം എന്തെന്ന് വ്യക്തമാക്കാമോ;

(സി) ഭരണാനുമതി നൽകിയ പ്രവൃത്തികൾക്ക് സാങ്കേതികാനുമതി നൽകാനുള്ളത് ഏതെല്ലാം പ്രവൃത്തികൾക്ക് എത്ര തുകയുടെ വീതം ആണെന്നും പ്രസ്തുത പ്രവൃത്തികൾക്ക് സാങ്കേതികാനുമതി അടിയന്തിരമായി ലഭ്യമാക്കാനുള്ള നടപടികൾ സ്വീകരിക്കുമോ എന്നുമുള്ള വിശദാംശങ്ങൾ വ്യക്തമാക്കാമോ;

(ഡി) ഇനി ഏതൊക്കെ പദ്ധതികൾക്ക് ഭരണാനുമതി നൽകാൻ ഉദ്ദേശിക്കുന്നുവെന്ന് വ്യക്തമാക്കുമോ?

മലപ്പുറം ജില്ലയിൽ ബസ്സ് കാത്തിരിപ്പ് കേന്ദ്രങ്ങൾ

T 4779. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിലെ ദേശീയപാത എക്സിക്യൂട്ടീവ് എഞ്ചിനീയറുടെ ഓഫീസിൽ നിന്നും എം.എൽ.എ. ഫണ്ട് ഉപയോഗിച്ച് ബസ്സ് കാത്തിരിപ്പ് കേന്ദ്രങ്ങൾ നിർമ്മിക്കുന്നതിന് അനുമതി നൽകിയതിന്റെ വിശദാംശങ്ങൾ ലഭ്യമാക്കാമോ;

(ബി) പ്രസ്തുത ബസ്സ് കാത്തിരിപ്പ് കേന്ദ്രങ്ങളുടെ അനുമതിയ്ക്കായി എന്തെല്ലാം രേഖകളാണ് ദേശീയപാത എക്സിക്യൂട്ടീവ് എഞ്ചിനീയറുടെ ഓഫീസിൽ ആവശ്യപ്പെട്ടിട്ടുള്ളത്; അനുമതി സംബന്ധിച്ച രേഖകളുടെ പകർപ്പുകൾ ലഭ്യമാക്കാമോ;

(സി) സർക്കാർ ഉത്തരവോ ജില്ലാ ഭരണകൂടത്തിന്റെ ഉത്തരവോ ഇല്ലാതെ ബസ്സ് കാത്തിരിപ്പ് കേന്ദ്രങ്ങൾക്ക് റോഡ് സേഫ്റ്റി അതോറിറ്റി, ആർ.ടി.ഒ. എന്നിവരുടെ അനുമതി ആവശ്യപ്പെട്ടതിന്റെ സാഹചര്യം വ്യക്തമാക്കാമോ?

കയ്യമംഗലം മണ്ഡലത്തിലെ പൊതുമരാമത്ത് പ്രവൃത്തികൾ

4780. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ഈ സർക്കാർ നിലവിൽ വന്നതിനുശേഷം കയ്യമംഗലം നിയോജകമണ്ഡലത്തിൽ എന്തെല്ലാം വികസന പ്രവർത്തനങ്ങളാണ് പൊതുമരാമത്ത് വകുപ്പ് പ്രഖ്യാപിച്ചിട്ടുള്ളതെന്നും ഏതെല്ലാം പ്രവൃത്തികൾ പൂർത്തിയായിട്ടുണ്ടെന്നുമുള്ളതിന്റെ വിശദാംശങ്ങൾ വെളിപ്പെടുത്താമോ?

ആലത്തൂർ മണ്ഡലത്തിൽ ഭരണാനുമതി നൽകിയ പദ്ധതികൾ

4781. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം ആലത്തൂർ മണ്ഡലത്തിൽ പൊതുമരാമത്ത് വകുപ്പിൽ നിന്നും ഭരണാനുമതി നൽകിയ പദ്ധതികൾ ഏതൊക്കെയാണെന്നും അവയുടെ പുരോഗതി എന്താണെന്നും വ്യക്തമാക്കാമോ;

(ബി) 2018-19, 2019-20 ബജറ്റുകളിൽ ആലത്തൂർ മണ്ഡലത്തിൽ പ്രഖ്യാപിച്ച പൊതുമരാമത്ത് പ്രവൃത്തികൾ ഏതൊക്കെയാണെന്നും അവയുടെ പുരോഗതി സംബന്ധിച്ച വിവരവും ലഭ്യമാക്കാമോ?

കോടഞ്ചേരി-കക്കാടംപൊയിൽ മലയോര ഹൈവേ

4782. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സാങ്കേതികാനുമതി ലഭിച്ചിട്ടും കോടഞ്ചേരി മുതൽ കക്കാടംപൊയിൽ വരെയുള്ള മലയോര ഹൈവേയുടെ ഭാഗം ടെണ്ടർ ചെയ്യാൻ കാലതാമസം വരുത്തുന്നതെന്തുകൊണ്ടാണെന്ന് വിശദമാക്കാമോ;
- (ബി) പ്രസ്തുത പ്രവൃത്തി എന്ന് ടെണ്ടർ ചെയ്യാൻ കഴിയുമെന്ന് അറിയിക്കാമോ;
- (സി) ടി പ്രവൃത്തി എപ്പോൾ ആരംഭിക്കാൻ കഴിയും; വ്യക്തമാക്കുമോ?

നെയ്യാറ്റിൻകര നിയോജകമണ്ഡലത്തിലെ പൊതുമരാമത്തു പ്രവൃത്തികൾ

4783. ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) 2019-20-ലെ പൊതു ബഡ്ജറ്റിൽ ഉൾപ്പെടുത്തിയ ഏതൊക്കെ പൊതുമരാമത്തു പ്രവൃത്തികൾക്കാണ് നെയ്യാറ്റിൻകര നിയോജകമണ്ഡലത്തിൽ ഭരണാനുമതി നൽകിയതെന്ന് വിശദമാക്കുമോ; ഒരോ പ്രവൃത്തിയുടെയും അടങ്കൽ തുക എത്രയെന്ന് വ്യക്തമാക്കുമോ; ഭരണാനുമതി നൽകാൻ പരിഗണനയിൽ ഉള്ള പ്രവൃത്തികൾ ഏതൊക്കെയാണെന്ന് വിശദീകരിക്കുമോ;
- (ബി) നെയ്യാറ്റിൻകര നിയോജകമണ്ഡലത്തിൽ 2018-19-ൽ അനുവദിച്ച പൊതുമരാമത്തു പ്രവൃത്തികളിൽ ടെൻഡർ നടപടി പൂർത്തിയാക്കിയിട്ടുണ്ടോയെന്ന് വ്യക്തമാക്കാമോ?

ആധാരമെഴുത്ത് സംഘടനയിൽ അംഗമല്ലാത്തവർക്ക് ക്ഷേമനിധി

4784. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) രജിസ്ട്രേഷൻ വകുപ്പിൽ ആധാരമെഴുത്ത്/കൈപ്പട ലൈസൻസ് ഉള്ളവർക്ക് ക്ഷേമനിധി ബോർഡിൽ അംഗമാകുന്നതിന് ആധാരമെഴുത്ത് സംഘടനയിൽ അംഗമാകണം എന്ന് നിബന്ധനയുണ്ടോ; എങ്കിൽ ആയതിനുള്ള കാരണം വ്യക്തമാക്കുമോ;
- (ബി) ആധാരമെഴുത്ത് സംഘടനയിൽ അംഗമല്ലാത്തവർക്ക് ക്ഷേമനിധി ബോർഡിൽ അംഗമാകുന്നതിനുള്ള വ്യവസ്ഥകൾ എന്തെല്ലാമാണ്; വിശദമാക്കുമോ;
- (സി) ആധാരമെഴുത്ത് സംഘടനയിൽ അംഗമല്ലാത്തവർക്ക് കൂടി ക്ഷേമനിധി ബോർഡിൽ അംഗത്വം ലഭിക്കുന്നതിന് വ്യവസ്ഥ ചെയ്യുന്ന കാര്യം പരിഗണിക്കുമോ?

രജിസ്ട്രേഷൻ വകുപ്പിൽ നടപ്പിലാക്കിയ പദ്ധതികൾ

4785. പ്രൊഫ.കെ.യു. അരുണൻ

ശ്രീ.എസ്.രാജേന്ദ്രൻ

„ കെ. ബാബു

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുതിയകാലം പുതിയസേവനം എന്ന മുദ്രാവാക്യം മുൻനിർത്തി രജിസ്ട്രേഷൻ വകുപ്പിൽ നടപ്പിലാക്കിയ പുതിയ പദ്ധതികൾ എന്തെല്ലാമാണ്;
- (ബി) ഓഫീസുകൾ അഴിമതിരഹിതമാക്കുന്നതിന്റെ ഭാഗമായി രജിസ്ട്രേഷൻ ഉൾപ്പെടെയുള്ള സേവനങ്ങൾക്കുള്ള ഫീസുകൾ ഇ-പേയ്മെന്റായി സ്വീകരിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ടോ;
- (സി) വ്യാജ മുദ്രപ്പത്രങ്ങൾ തടയുന്നതിന്റെ ഭാഗമായി ഇലക്ട്രോണിക് രൂപത്തിൽ തയ്യാറാക്കുന്നതിനുള്ള ഇ-സ്റ്റാമ്പിംഗ് പദ്ധതി കാര്യക്ഷമമാക്കിയിട്ടുണ്ടോ; വിശദാംശം നൽകുമോ?

രജിസ്ട്രേഷൻ വകുപ്പിൽ നടപ്പിലാക്കിയ പദ്ധതികൾ

4786. ശ്രീ.കെ.വി.വിജയദാസ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും

വകുപ്പുമന്ത്രി സദയം മറുപടി നൽകുമോ:

ഈ സർക്കാർ അധികാരത്തിൽ വന്നശേഷം രജിസ്ട്രേഷൻ വകുപ്പിൽ നടപ്പിലാക്കിയിട്ടുള്ള ജനസേവന പദ്ധതികൾ എന്തെല്ലാമാണ്; വിശദവിവരം നൽകുമോ;

ആധാരമെഴുത്ത് ലൈസൻസുള്ളവർക്ക് പെൻഷൻ

4787. ശ്രീ.സി. ദിവാകരൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി

സദയം മറുപടി നൽകുമോ:

രജിസ്ട്രേഷൻ വകുപ്പിൽ കൈപ്പട ആധാരമെഴുത്ത് ലൈസൻസുള്ളവർക്ക് പെൻഷൻ ആനുകൂല്യം ലഭിക്കുന്നതിന് ക്ഷേമനിധിയിൽ അംഗമാകുന്നതിനുള്ള നിബന്ധനകൾ എന്തെല്ലാം എന്ന് വ്യക്തമാക്കുമോ?

ചെറുവത്തൂർ- സബ് രജിസ്ട്രാർ ഓഫീസ്

4788. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും

വകുപ്പുമന്ത്രി സദയം മറുപടി നൽകുമോ:

തൃക്കരിപ്പൂർ സബ് രജിസ്ട്രാർ ഓഫീസ് വിഭജിച്ച് ചെറുവത്തൂർ കേന്ദ്രീകരിച്ച് സബ് രജിസ്ട്രാർ ഓഫീസ് അനുവദിക്കുന്ന നടപടി ഇപ്പോൾ ഏതു ഘട്ടത്തിലാണെന്ന് വ്യക്തമാക്കുമോ?

രജിസ്ട്രേഷൻ വകുപ്പിന്റെ ഓഫീസുകൾ ആധുനികവൽക്കരിക്കുവാൻ നടപടി

4789. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മാറ്റുന്ന കാലത്തിന് അനുസൃതമായി രജിസ്ട്രേഷൻ വകുപ്പിന്റെ ഓഫീസുകൾ ആധുനികവൽക്കരിക്കുവാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (ബി) രജിസ്ട്രേഷൻ വകുപ്പിന്റെ ഓഫീസുകൾ ആധുനികവൽക്കരിക്കുന്നതിന്റെ ഭാഗമായി പ്രസ്തുത വകുപ്പിന്റെ കാലപ്പഴക്കമുള്ള ഓഫീസ് കെട്ടിടങ്ങൾ പൊളിച്ച് പുതിയ കെട്ടിടങ്ങൾ നിർമ്മിക്കുവാൻ നടപടി സ്വീകരിച്ചിട്ടുണ്ടോ;
- (സി) കിഫ്ബിയിൽ ഉൾപ്പെടുത്തി 2017-ൽ ഭരണാനുമതി നൽകിയ പ്രസ്തുത കെട്ടിട നിർമ്മാണങ്ങൾ മന്ദഗതിയിലായതിനുള്ള കാരണമെന്താണ്; നിർമ്മാണം അടിയന്തരമായി പൂർത്തിയാക്കുന്നതിന് നടപടി സ്വീകരിക്കുമോ എന്നറിയിക്കുമോ?

നെയാറ്റിൻകര സബ് രജിസ്ട്രാർ ഓഫീസിന്റെ ജീർണ്ണാവസ്ഥ

4790. ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നെയാറ്റിൻകര സബ് രജിസ്ട്രാർ ഓഫീസ് പ്രവർത്തിക്കുന്ന കെട്ടിടത്തിന്റെ ജീർണ്ണാവസ്ഥ ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത കെട്ടിടത്തിന്റെ ജീർണ്ണാവസ്ഥ പരിഹരിക്കുന്നതിന് നടപടി സ്വീകരിച്ചിട്ടുണ്ടോയെന്ന് വെളിപ്പെടുത്താമോ;
- (ബി) പ്രസ്തുത സബ് രജിസ്ട്രാർ ഓഫീസിന് പുതിയ മന്ദിരം നിർമ്മിക്കുന്നതിനായി ഫണ്ട് അനുവദിച്ചിട്ടുണ്ടോയെന്ന് അറിയിക്കുമോ; ഡി.പി.ആർ.നൽകിയാൽ പുതിയ മന്ദിരത്തിന് ഫണ്ട് അനുവദിക്കാൻ കഴിയുമോയെന്ന് വിശദമാക്കാമോ?

ട്രെയിനുകൾ സമയക്ലിപ്ത പാലിക്കാൻ നടപടി

4791. ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പുതിയ റെയിൽവേ ട്രെയിനുകൾ ദിവസവും യാത്ര ചെയ്യുന്ന ഉദ്യോഗസ്ഥർക്കും വിദ്യാർത്ഥികൾക്കും അനുകൂലമല്ലാത്തതാണെന്ന പരാതികൾ ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ ഏതൊക്കെ സംഘടനകൾ സർക്കാരിന് നിവേദനം നൽകിയിട്ടുണ്ട്;
- (ബി) രാവിലെ തിരുവനന്തപുരത്തെത്താൻ കൂടുതൽ പേർ ആശ്രയിക്കുന്ന ഇന്റർസിറ്റി, വഞ്ചിനാട്, കന്യാകുമാരി-ജയന്തിജനത എക്സ്പ്രസ്സ് തുടങ്ങിയ ട്രെയിനുകൾ നിലവിൽ പത്തുമണിക്കുശേഷം തിരുവനന്തപുരത്തെത്തുന്ന രീതിയിലുള്ള ട്രെയിനുകൾ പരിഷ്കരിച്ച് പത്തുമണിക്ക് മുമ്പെത്തുന്ന തരത്തിൽ ക്രമീകരിക്കാൻ റെയിൽവേ മന്ത്രാലയത്തോട് ആവശ്യപ്പെട്ടുമാ;
- (സി) ഇക്കാര്യത്തിൽ സംസ്ഥാന മനുഷ്യാവകാശ കമ്മീഷൻ ഇടപെട്ട് നൽകിയ ഉത്തരവുപോലും ലംഘിക്കുന്ന തരത്തിലുള്ള റെയിൽവേയുടെ നടപടികൾ തിരുത്തുന്നതിന് സർക്കാർ മുൻകൈയെടുക്കുമോ;
- (ഡി) പ്രസ്തുത ട്രെയിനുകൾ തിരുവനന്തപുരത്തിന് തൊട്ടുമുന്നെയുള്ള സ്റ്റേഷനുകളിൽ മണിക്കൂറുകൾ പിടിച്ചിട്ട്

യാത്രക്കാരുടെ വിലപ്പെട്ട സമയം അപഹരിക്കുന്ന പ്രവണത തിരുത്തുന്നതിന് ആവശ്യമായ നടപടി സ്വീകരിക്കുന്നതിന് സർക്കാർ മുൻകയെടുക്കുമോ; വ്യക്തമാക്കുമോ?

ചിറങ്ങര റെയിൽവേ മേൽപ്പാലം

4792. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ചിറങ്ങരയിൽ റെയിൽവേ മേൽപ്പാലം അനുവദിച്ചെങ്കിലും നിർമ്മാണം ഇനിയും ആരംഭിച്ചിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇതിന്റെ നടപടികൾ ഏത് ഘട്ടത്തിലാണെന്ന് അറിയിക്കാമോ;
- (സി) പ്രസ്തുത മേൽപ്പാലം നിർമ്മാണം ഉടൻ ആരംഭിക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

റെയിൽവേ മേൽപ്പാലങ്ങളുടെ നിർമ്മാണം

4793. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം റെയിൽവേ മേൽപ്പാലങ്ങൾ നിർമ്മിക്കുന്നതിന് എത്ര തുക അനുവദിച്ചുവെന്നും എവിടെയെല്ലാമാണ് മേൽപ്പാലം നിർമ്മിക്കുന്നതെന്നും വ്യക്തമാക്കുമോ; ഉത്തരവിന്റെ പകർപ്പ് ലഭ്യമാക്കുമോ;
- (ബി) പ്രസ്തുത റെയിൽവേ മേൽപ്പാലങ്ങളുടെ നിർമ്മാണത്തിന് ഏത് ഏജൻസിയെയാണ് ചുമതലപ്പെടുത്തിയിരിക്കുന്നതെന്ന് വ്യക്തമാക്കുമോ;
- (സി) നെടുമങ്ങാട് നിയോജകമണ്ഡലത്തിലെ കണിയാപുരം റെയിൽവേ മേൽപ്പാലത്തിന്റെ നിർമ്മാണം ഏത് ഘട്ടത്തിലാണെന്ന് വ്യക്തമാക്കുമോ; ഇതിനായി എത്ര തുകയുടെ എസ്റ്റിമേറ്റാണ് തയ്യാറാക്കിയിരിക്കുന്നതെന്ന് വ്യക്തമാക്കുമോ; അപ്രൂവ് ചെയ്ത ഡിസൈൻ, പ്ലാൻ എന്നിവയുടെ പകർപ്പ് ലഭ്യമാക്കുമോ;
- (ഡി) നടപടികൾ പൂർത്തീകരിച്ച് നിർമ്മാണപ്രവർത്തനം എന്ന് ആരംഭിക്കാനാകുമെന്നാണ് സർക്കാർ പ്രതീക്ഷിക്കുന്നതെന്ന് വ്യക്തമാക്കുമോ?

ബാലരാമപുരം തേമ്പാമുട്ടത്ത് റെയിൽവേ ഓവർ ബ്രിഡ്ജ്

4794. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ബാലരാമപുരം റെയിൽവേ സ്റ്റേഷൻ സമീപം തേമ്പാമുട്ടത്ത് റെയിൽവേ ഓവർ ബ്രിഡ്ജ് നിർമ്മിക്കുന്നതിനുള്ള നടപടികൾ ഏതുവരെയായി; വിശദമാക്കുമോ;
- (ബി) പ്രസ്തുത ഓവർബ്രിഡ്ജ് നിർമ്മാണം എന്ന് മുതൽ ആരംഭിക്കുവാൻ കഴിയും; വ്യക്തമാക്കുമോ?

കൊല്ലം ജില്ലയിലെ പുളളിക്കട കോളനി നിവാസികളുടെ പുനരധിവാസം

4795. ശ്രീ.എം. മുകേഷ് : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

പുളളിക്കട കോളനി നിവാസികളുടെ പുനരധിവാസത്തിനായി റെയിൽവെയുടെ ഉടമസ്ഥതയിലുള്ള ഭൂമി കൊല്ലം കോർപ്പറേഷന് വിട്ട് നൽകുന്ന കാര്യം സംബന്ധിച്ച് കേന്ദ്ര റെയിൽവേ മന്ത്രാലയവുമായി ചർച്ച നടത്തുന്നതിന് സാധിച്ചിട്ടുണ്ടോ; ഇല്ലെങ്കിൽ ഇക്കാര്യത്തിൽ ഊർജ്ജിതമായ നടപടി സ്വീകരിക്കുന്നതിന് തയ്യാറാകുമോ; വിശദാംശം ലഭ്യമാക്കുമോ?

ദേശീയ വിദ്യാഭ്യാസ അവകാശ നിയമം

4796. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) ദേശീയ വിദ്യാഭ്യാസ അവകാശ നിയമ പ്രകാരം എൽ. പി. സ്കൂളുകളിൽ അഞ്ചാം ക്ലാസ്സും യു. പി. സ്കൂളുകളിൽ എട്ടാം ക്ലാസ്സും അനുവദിക്കണമെന്ന അപേക്ഷ സംസ്ഥാന സർക്കാരിനു നിരസിക്കുവാൻ കഴിയുകയില്ലായെന്ന് ഹൈക്കോടതി വിധി പ്രസ്താവിച്ചിട്ടുണ്ടോ; അറിയിക്കുമോ;

(ബി) പ്രാഥമിക വിദ്യാഭ്യാസം പുനഃക്രമീകരിക്കുന്ന കേന്ദ്ര നിയമം നടപ്പിലായപ്പോൾ കേരള വിദ്യാഭ്യാസ നിയമത്തിന്റെയും ചട്ടത്തിന്റെയും പ്രസക്തി കുറഞ്ഞതായി കോടതി കണ്ടെത്തിയിട്ടുണ്ടോ; വ്യക്തമാക്കുമോ?

ആലത്തൂർ മണ്ഡലത്തിൽ പൊതുവിദ്യാഭ്യാസ സംരക്ഷണയജ്ഞം

4797. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ആലത്തൂർ നിയോജകമണ്ഡലത്തിൽ കെട്ടിട നിർമ്മാണത്തിന് ഭരണാനുമതി നൽകിയ ഓരോ വിദ്യാലയങ്ങളിലേയും പ്രവൃത്തി ആരംഭിക്കുന്നതിന് സ്വീകരിച്ച നടപടികൾ വിശദമാക്കുമോ;

(ബി) പ്രസ്തുത പ്രവൃത്തികളിൽ ടെണ്ടർ ചെയ്തതും ചെയ്യാത്തവയും ഏതെല്ലാമാണെന്ന് വിശദമാക്കുമോ;

(സി) ഓരോ സ്കൂളിന്റേയും പ്രവൃത്തി ഏതെല്ലാം എസ്.പി.വി.യെയാണ് ഏൽപ്പിച്ചിട്ടുള്ളതെന്ന് അറിയിക്കുമോ?

ഇരിങ്ങാലക്കുട മണ്ഡലത്തിലെ സ്കൂളുകളിൽ പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായുള്ള

പ്രവർത്തനങ്ങൾ

4798. പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഇരിങ്ങാലക്കുട നിയോജകമണ്ഡലത്തിൽ യഥാക്രമം അഞ്ച്, മൂന്ന് കോടി രൂപ വീതം അനുവദിച്ച സ്കൂളുകളുടെ വിശദാംശങ്ങൾ നൽകാമോ;
- (ബി) പ്രസ്തുത പ്രവർത്തനങ്ങൾ നടത്തുന്ന ഏജൻസികളുടെ വിവരം നൽകാമോ?

പൊതുവിദ്യാലയങ്ങൾ മികവിന്റെ കേന്ദ്രങ്ങളാക്കുന്ന പദ്ധതി

4799. ശ്രീ.തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി പൊതുവിദ്യാലയങ്ങൾ മികവിന്റെ കേന്ദ്രങ്ങളാക്കുന്ന പദ്ധതി ഏത് ഘട്ടത്തിലാണ് എന്ന് വ്യക്തമാക്കുമോ;
- (ബി) സംസ്ഥാനത്തെ പൊതുവിദ്യാലയങ്ങളിൽ കൂടുതൽ കുട്ടികളെ ആകർഷിക്കുന്നതിന് ഇതുമൂലം സാധിച്ചിട്ടുണ്ടോ എന്ന് അറിയിക്കുമോ;
- (സി) 2019-20 അദ്ധ്യായന വർഷം 6-ാം പ്രവൃത്തി ദിവസത്തെ കണക്ക് സംബന്ധിച്ച വിശദാംശം വ്യക്തമാക്കുമോ;
- (ഡി) സംസ്ഥാനത്തെ പ്രൈമറി വിദ്യാഭ്യാസം ഹൈടെക് ആക്കുന്നതിനുള്ള നടപടിയുടെ ഭാഗമായി പ്രസ്തുത വിദ്യാലയങ്ങളിൽ എന്തൊക്കെ ഭൗതിക സൗകര്യങ്ങളാണ് ഒരുക്കുന്നത്; വ്യക്തമാക്കുമോ;
- (ഇ) പ്രസ്തുത പദ്ധതിക്കായി ധനസഹായം സമാഹരിക്കുന്നത് എപ്രകാരമാണ് എന്ന് അറിയിക്കുമോ?

കെ-ടെറ്റ് യോഗ്യത

4800. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അധ്യാപക നിയമനത്തിനുള്ള കെ-ടെറ്റ് യോഗ്യതാപരീക്ഷ വിജയിച്ചവർ നിശ്ചിത കാലയളവിനുള്ളിൽ അധ്യാപക നിയമനം നേടിയില്ലെങ്കിൽ കെ. ടെറ്റ് യോഗ്യത കാലഹരണപ്പെടുമെന്ന നിയമം നിലവിലുണ്ടോ;
- (ബി) ഉണ്ടെങ്കിൽ ഈ വ്യവസ്ഥകളിൽ ഇളവ് നൽകുന്നതിന് നടപടികൾ സ്വീകരിക്കുമോ?

കെ-ടെറ്റ് യോഗ്യത മാർക്ക് ഏകീകരിക്കുന്ന കാര്യം

4801. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കെ-ടെറ്റ് യോഗ്യതക്ക് സമാനമായ എം.ഫിൽ, എം.എഡ്, സെറ്റ് എന്നീ പരീക്ഷകൾക്ക് അൻപത് ശതമാനം മാർക്കാണ് യോഗ്യത നേടുന്നതിനായി നിശ്ചയിച്ചിരിക്കെ കെ-ടെറ്റ് പരീക്ഷക്ക് അറുപത് ശതമാനം മാർക്ക് നിശ്ചയിച്ചിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത് അൻപത് ശതമാനം മാർക്ക് ആക്കി ഏകീകരിക്കുന്ന കാര്യം പരിഗണനയിലുണ്ടോ;

വിശദാംശങ്ങൾ ലഭ്യമാക്കാമോ?

സി.പി.നായർ കമ്മിറ്റി റിപ്പോർട്ട്

4802. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരള വിദ്യാഭ്യാസ ചട്ടം പരിഷ്കരിക്കുന്നതിന് വേണ്ടി നിയോഗിക്കപ്പെട്ട സി.പി.നായർ കമ്മിറ്റി അതിന്റെ റിപ്പോർട്ട് സമർപ്പിച്ചിട്ടുണ്ടോ; പ്രസ്തുത റിപ്പോർട്ടിലെ പ്രധാന ശുപാർശകൾ എന്തൊക്കെയാണെന്ന് അറിയിക്കുമോ;
- (ബി) പ്രസ്തുത കമ്മിറ്റി എയ്ഡഡ് സ്കൂളുകളിലെ നിയമനങ്ങൾ പബ്ലിക് സർവ്വീസ് കമ്മീഷന് വിടണമെന്ന് ശുപാർശ നൽകിയിട്ടുണ്ടോയെന്ന് വെളിപ്പെടുത്താമോ;
- (സി) പ്രസ്തുത ശുപാർശ നടപ്പിലാക്കുന്നതിന് ഇതിനകം സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ;
- (ഡി) ഇതു സംബന്ധിച്ച സർക്കാർ നിലപാട് വ്യക്തമാക്കുമോ?

കെ.ടെറ്റ് കാറ്റഗറി തേർഡ് പരീക്ഷയുടെ മാർക്ക് പട്ടിക

4803. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2019 ജൂണിൽ നടന്ന കെ.ടെറ്റ് കാറ്റഗറി തേർഡ് പരീക്ഷയുടെ മാർക്ക് പട്ടിക പരീക്ഷാഭവനിൽ നിന്നും നൽകാൻ കാലതാമസം വരുന്നത് എന്തുകൊണ്ടാണെന്ന് വിശദമാക്കാമോ;
- (ബി) പ്രസ്തുത പരീക്ഷയുടെ മാർക്ക് പട്ടിക ലഭ്യമാവാത്തത് കാരണം പല ഉദ്യോഗാർത്ഥികൾക്കും ജോലി സംബന്ധമായ കാര്യങ്ങളിൽ പ്രയാസം നേരിടുന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത മാർക്ക് ലിസ്റ്റ് എത്രയും വേഗം നൽകാനുള്ള നടപടികൾ കൈക്കൊള്ളുമോ; വിശദമാക്കാമോ?

പഠന പ്രക്രിയയുടെ ഗുണനിലവാരം ഉയർത്താൻ നടപടികൾ

4804. പ്രൊഫ.കെ.യു. അരുണൻ

ശ്രീ.ആർ. രാജേഷ്

,, പി.കെ. ശശി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പഠന ഫലത്തിന്റെ അടിസ്ഥാനത്തിൽ വിദ്യാർത്ഥികളുടെ പ്രകടനം സമഗ്രമായി വിലയിരുത്തിക്കൊണ്ടുള്ള 2019ലെ എസ്.സി.ഇ.ആർ.ടി. റിപ്പോർട്ടിന്റെ പ്രധാന നിഗമനങ്ങൾ അറിയിക്കാമോ;
- (ബി) മാനവിക വിഷയങ്ങളിലും കണക്കിലും ഇംഗ്ലീഷിലും മികവ് പുലർത്തുന്ന വിദ്യാർത്ഥികൾ ഹൈസ്കൂളിലും

ഹയർ സെക്കണ്ടറിയിലും ഇരുപത് ശതമാനത്തിനടുത്ത് മാത്രമാണെന്ന പ്രശ്നം പരിഹരിക്കാൻ സവിശേഷ പദ്ധതികൾ ഉണ്ടോ;

- (സി) ഓരോ വിദ്യാർത്ഥിയുടെയും കഴിവുകൾ വ്യത്യസ്തമായിരിക്കുന്നതിനാൽ ക്ലാസ്സുകളിലെ പഠന പ്രക്രിയയുടെ ഗുണനിലവാരം ഉയർത്തേണ്ടതിന്റെ ആവശ്യകത പരിഹരിക്കാനായി നടത്തുന്ന പ്രവർത്തനം അറിയിക്കാമോ?

എസ്.സി.ഇ.ആർ.ടി. യുടെ ഗവേഷണ പഠന റിപ്പോർട്ട്

4805. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതു വിദ്യാലയങ്ങളിൽ എം.എൽ.എ. ഫണ്ടുപയോഗിച്ച് നടത്തിയ അക്കാദമിക പ്രവർത്തനങ്ങൾ സംബന്ധിച്ച് എസ്.സി.ഇ.ആർ.ടി. നടത്തിയ ഗവേഷണ പഠന റിപ്പോർട്ട് ലഭ്യമാക്കാമോ;
- (ബി) പ്രസ്തുത ഗവേഷണ പഠനത്തിന്റെ അടിസ്ഥാനത്തിൽ കണ്ടെത്തിയ സുപ്രധാന കണ്ടെത്തലുകൾ എന്തൊക്കെയാണെന്ന് അറിയിക്കുമോ;
- (സി) പ്രസ്തുത ഗവേഷണത്തിന്റെ അടിസ്ഥാനത്തിൽ മലപ്പുറം ജില്ലയുമായി ബന്ധപ്പെട്ട കണ്ടെത്തലുകൾ എന്തെല്ലാമാണെന്ന് വ്യക്തമാക്കാമോ?

എസ്.എസ്.എൽ.സി, ഹയർ സെക്കന്ററി, വി.എച്ച്.എസ്.സി. പരീക്ഷകൾ ഒരുമിച്ചു നടത്തുന്നത് സംബന്ധിച്ച്

4806. ശ്രീ.ടി. വി. ഇബ്രാഹിം

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 2020 മാർച്ചിലെ എസ്.എസ്.എൽ.സി, ഹയർ സെക്കന്ററി, വി.എച്ച്.എസ്.സി. പരീക്ഷകൾ ഒരുമിച്ചു നടത്തുന്നതിന് സർക്കാർ തീരുമാനിച്ചിട്ടുണ്ടോ ; വിശദാംശങ്ങൾ നൽകാമോ ;
- (ബി) ഇത്തരത്തിൽ ഇടകലർത്തി മൂന്നു പൊതു പരീക്ഷകൾ ഒന്നിച്ച് നടത്തുന്നതിന്റെ പ്രായോഗിക ബുദ്ധിമുട്ട് എങ്ങനെ പരിഹരിക്കാമെന്ന് വ്യക്തമാക്കാമോ ;
- (സി) എസ്.എസ്.എൽ.സി, പ്ലസ് ടു പരീക്ഷകളുടെ സമയ ദൈർഘ്യം വ്യത്യസ്തമായതിനാൽ ചോദ്യപേപ്പറുകളുടെ വിതരണം, പരീക്ഷ അവസാനിക്കുന്ന സമയം തുടങ്ങിയ കാര്യങ്ങളിൽ പരീക്ഷ ഹാളിൽ ഉണ്ടാകാൻ സാധ്യതയുള്ള ആശയക്കുഴപ്പം പരിഹരിക്കാൻ സർക്കാർ ചെയ്യാൻ ഉദ്ദേശിക്കുന്ന കാര്യങ്ങൾ വ്യക്തമാക്കാമോ ;
- (ഡി) ഒന്നിച്ച് മൂന്ന് പരീക്ഷകൾ നടത്തുമ്പോൾ പരീക്ഷാ ചീഫ് സൂപ്രണ്ട്, ഡെപ്യൂട്ടി ചീഫ് സൂപ്രണ്ട് എന്നിവരെ നിയമിക്കുന്ന രീതി എങ്ങനെയായിരിക്കുമെന്ന് വ്യക്തമാക്കാമോ ?

എൽ.പി, യു.പി. സ്കൂളുകളിലെ പാചകത്തൊഴിലാളികൾ

4807. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വർഷങ്ങളായി എൽ.പി, യു.പി. സ്കൂളുകളിൽ പാചകത്തൊഴിലാളികളായി ജോലി ചെയ്തുപോരുന്ന തൊഴിലാളികളെ പാർടൈം തസ്തികയിൽ സ്ഥിരം ജീവനക്കാരായി നിയമിക്കണമെന്ന ആവശ്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) 400 രൂപ ദിവസ വേതനാടിസ്ഥാനത്തിൽ ജോലി ചെയ്യുന്ന ഇവരുടെ ദിവസ വേതനം വർദ്ധിപ്പിക്കണമെന്നുള്ള ആവശ്യവും ശ്രദ്ധയിൽപ്പെട്ടിട്ടുണ്ടോ;
- (സി) ഈ രണ്ട് ആവശ്യങ്ങളിലും സ്വീകരിച്ചിട്ടുള്ള തുടർനടപടികൾ വിശദമാക്കാമോ?

പ്ലസ് വൺ സീറ്റ് ഒഴിവുകൾ

4808. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ വർഷത്തെ ഹയർ സെക്കണ്ടറി പ്ലസ് വൺ അഡ്മിഷൻ പൂർത്തിയായതിനു ശേഷം സംസ്ഥാനത്ത് ഏതെങ്കിലും വിഷയങ്ങളിൽ സീറ്റുകൾ ഒഴിഞ്ഞു കിടക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ എത്ര സീറ്റുകൾ ഏതെല്ലാം വിഷയങ്ങളിൽ ഒഴിഞ്ഞു കിടക്കുന്നുവെന്ന് വ്യക്തമാക്കാമോ;
- (ബി) അത്തരത്തിൽ ഏറ്റവും കൂടുതൽ സീറ്റുകൾ ഒഴിഞ്ഞ് കിടക്കുന്നത് ഏത് ജില്ലയിലാണെന്ന് വ്യക്തമാക്കാമോ?

കന്നഡ മീഡിയം സ്കൂളിൽ കന്നഡ അറിയാത്ത അധ്യാപകരെ നിയമിച്ചത് സംബന്ധിച്ച്

4809. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ കന്നഡ മീഡിയം ഹൈസ്കൂളുകളിൽ കന്നഡ അറിയാത്ത അധ്യാപകരെ പി.എസ്.സി. മുഖേന നിയമിച്ചത് ശ്രദ്ധയിൽപ്പെട്ടിട്ടുണ്ടോ;
- (ബി) ഇങ്ങനെ നിയമിക്കാനുണ്ടായ സാഹചര്യം എന്താണെന്ന് വിശദമാക്കാമോ;
- (സി) പ്രസ്തുത നിയമനം സ്കൂളുകളിലെ കുട്ടികളുടെയും രക്ഷിതാക്കളുടെയും വ്യാപക പ്രതിഷേധത്തിനിടയാക്കിയത് ശ്രദ്ധയിൽപ്പെട്ടിട്ടുണ്ടോ;
- (ഡി) ഇത് പരിഹരിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?

തൊഴിൽ അധിഷ്ഠിത വിദ്യാഭ്യാസം

4810. ശ്രീ.കെ.വി.അബ്ദുൾ ഖാദർ

,, ജോർജ് എം. തോമസ്

,, ഒ. ആർ. കേള

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി

നൽകുമോ:

- (എ) വിദ്യാഭ്യാസത്തിന്റെ ലക്ഷ്യം അറിവു നേടുകയെന്നതിനോടൊപ്പം തൊഴിൽ തേടുക എന്നതു കൂടിയാണെന്ന കാഴ്ചപ്പാടോടെ കേന്ദ്രസർക്കാർ 9-ാം ക്ലാസു മുതലുള്ള വിദ്യാർത്ഥികൾക്ക് നിർബന്ധിതമാക്കിയ നാഷണൽ സ്കീൽ ക്വാളിഫിക്കേഷൻ ഫ്രെയിംവർക്ക് പ്രകാരമുള്ള തൊഴിലധിഷ്ഠിത കോഴ്സുകൾ സംസ്ഥാനത്തെ എല്ലാ സ്കൂളുകളിലും പ്രാവർത്തികമാക്കിയിട്ടുണ്ടോ എന്ന് വ്യക്തമാക്കുമോ;
- (ബി) പദ്ധതി നടപ്പിലാക്കിയ സ്കൂളുകളുടെ അനുഭവം അവലോകനം ചെയ്തിരുന്നോ; വിശദാംശം നൽകുമോ;
- (സി) ചട്ടക്കൂടിനുള്ളിൽ നിന്നുകൊണ്ട് സംസ്ഥാനത്തിനു ഇപ്രകാരം ഉചിതമായ മാറ്റങ്ങൾ വരുത്തുവാൻ സാധ്യമാണോ; സ്കൂൾ വർക്ക്ഷോപ്പുകൾ സ്ഥാപിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ഡി) വി.എസ്.എച്ച്.എസ്.ഇ (വൊക്കേഷനലൈസേഷൻ ഓഫ് സെക്കണ്ടറി ആൻഡ് ഹയർ സെക്കണ്ടറി എഡ്യൂക്കേഷൻ) എന്ന ഈ പദ്ധതിയും വി.എച്ച്.എസ്.ഇ.യും തമ്മിലുള്ള വ്യത്യാസം എന്താണ്; വ്യക്തമാക്കുമോ;
- (ഇ) ഇതിന്റെ പശ്ചാത്തലത്തിൽ ഹയർസെക്കൻഡറി, വൊക്കേഷണൽ ഹയർ സെക്കൻഡറി ഏകീകരണത്തിന്റെ പ്രാധാന്യവും അതിനായുള്ള നടപടികളുടെ പുരോഗതിയും അറിയിക്കാമോ?

ഹയർ സെക്കണ്ടറി, സ്കൂൾ വിദ്യാഭ്യാസ വകുപ്പുകളുടെ ലയനം

4811. ശ്രീ.പി.ടി. തോമസ്

„ വി.ഡി.സതീശൻ

„ കെ.എസ്.ശബരീനാഥൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഇരുപതു വർഷത്തോളം അക്കാദമിക് ഗുണമേന്മയും ഭരണ കാര്യക്ഷമതയും പുലർത്തിയ ഹയർ സെക്കണ്ടറി വിദ്യാഭ്യാസവകുപ്പിനെ സ്കൂൾ വിദ്യാഭ്യാസ വകുപ്പുമായി ലയിപ്പിച്ച് ഡയറക്ടർ ഓഫ് ജനറൽ എഡ്യൂക്കേഷന്റെ ഭാഗമാക്കുമ്പോൾ അത് ഹയർ സെക്കണ്ടറിയുടെ ഗുണനിലവാരത്തകർച്ചക്ക് കാരണമാകുമെന്ന് കരുതുന്നുണ്ടോ;
- (ബി) ഈ വസ്തുത സർക്കാർ പഠന വിധേയമാക്കിയിട്ടുണ്ടോ; ഇല്ലെങ്കിൽ എന്തുകൊണ്ട്;
- (സി) ഒരു സ്കൂളിൽ രണ്ട് അധികാര കേന്ദ്രങ്ങൾ ഉണ്ടാകുന്നത് അവർ തമ്മിലുള്ള അധികാര വടംവലിക്കും നിലവിലുള്ള സ്ഥിതി സങ്കീർണ്ണമാക്കുവാനും ഇടയാക്കുമെന്ന കാര്യം പരിശോധിച്ചിട്ടുണ്ടോ;
- (ഡി) ഖാദർ കമ്മിറ്റി റിപ്പോർട്ട് നടപ്പിലാക്കുമ്പോൾ വിദ്യാഭ്യാസ മേഖലയിൽ നിയമന നിരോധനം ഉണ്ടാകാൻ സാധ്യതയുണ്ടോ; വിശദമാക്കുമോ?

ദേശീയ വിദ്യാഭ്യാസ നയം

4812. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

ദേശീയ വിദ്യാഭ്യാസ നയം സംസ്ഥാനത്ത് നടപ്പിലാക്കുന്നത് സംബന്ധിച്ചുള്ള വിശദാംശങ്ങൾ വെളിപ്പെടുത്താമോ?

ഔട്ട് ഓഫ് സ്കൂൾ പദ്ധതി

4813. ശ്രീ.വി.ടി.ബൽറാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിവിധ കാരണങ്ങളാൽ പഠനം നിർത്തിയവരെയും സ്കൂളുകളിൽ ചേരാത്തവരെയും വിദ്യാലയങ്ങളിൽ എത്തിക്കുക എന്ന ലക്ഷ്യത്തോടെ 'ഔട്ട് ഓഫ് സ്കൂൾ' പദ്ധതി ആവിഷ്കരിച്ചിട്ടുണ്ടോ;
- (ബി) പ്രസ്തുത പദ്ധതി പ്രകാരം ഈ അധ്യയന വർഷം സ്കൂളുകളിൽ എത്തിക്കുവാൻ സാധിച്ച കുട്ടികളുടെ എണ്ണം കണക്കാക്കിയിട്ടുണ്ടോ; എങ്കിൽ അറിയിക്കാമോ;
- (സി) ഇപ്രകാരം പഠനം ഇടക്കുവച്ച് നിർത്തുന്ന കുട്ടികളുടെ എണ്ണം ജില്ല തിരിച്ച് ലഭ്യമാക്കുമോ;
- (ഡി) ഇവർ പഠനം ഇടക്കുവച്ച് നിർത്തുവാനുണ്ടായ കാരണം പരിശോധിച്ചിട്ടുണ്ടോ; എങ്കിൽ വ്യക്തമാക്കുമോ?

ഖാദർ കമ്മിറ്റി റിപ്പോർട്ട്

4814. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതു വിദ്യാഭ്യാസ മേഖലയിൽ ഹൈസ്കൂൾ, ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി ലയനം സംബന്ധിച്ച് ഖാദർ കമ്മിറ്റി റിപ്പോർട്ട് നടപ്പിലാക്കുന്നത് ബഹു. ഹൈക്കോടതി തടഞ്ഞിട്ടുണ്ടോ; എങ്കിൽ ഇതിന്റെ ഇപ്പോഴത്തെ അവസ്ഥ എന്താണെന്ന് വ്യക്തമാക്കുമോ;
- (ബി) ബഹു. ഹൈക്കോടതി ഉത്തരവിനെ തുടർന്ന് സർക്കാർ സ്വീകരിച്ച നടപടികൾ എന്തൊക്കെയാണ്; വിശദാംശം വെളിപ്പെടുത്തുമോ;
- (സി) സംസ്ഥാനത്തെ വിദ്യാഭ്യാസ രംഗത്തെ പതിറ്റാണ്ടുകളായി നിലനിന്നിരുന്ന ഒരു സംവിധാനം ധൂതി പിടിച്ച് ആവശ്യമായ ചർച്ചകളോ അഭിപ്രായങ്ങളോ സ്വീകരിക്കാതെ മാറ്റുന്നതുമൂലം വിദ്യാഭ്യാസ രംഗത്ത് ഉണ്ടാകുന്ന പ്രശ്നങ്ങൾ, ദുരവ്യാപക പ്രത്യാഘാതങ്ങൾ എന്നിവ സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ഡി) ലയനം നടപ്പിലാക്കുമ്പോൾ നിലവിൽ ഹൈസ്കൂളുകളിൽ അധ്യാപകരായി ജോലി ചെയ്യുന്നവർക്ക് ഹയർ സെക്കണ്ടറിയിൽ പഠിപ്പിക്കാൻ യോഗ്യത ഉണ്ടെങ്കിൽ പ്രസ്തുത അധ്യാപകർക്ക് ഹയർ സെക്കണ്ടറിയിലേക്ക് പ്രൊമോഷൻ അനുവദിക്കുമോ; വ്യക്തമാക്കുമോ;
- (ഇ) ലയനം നടത്തുമ്പോൾ അധ്യാപകരെ എങ്ങനെ പുനർവിന്യസിക്കാനാണ് ഉദ്ദേശിക്കുന്നതെന്ന് അറിയിക്കുമോ; വിശദാംശം ലഭ്യമാക്കുമോ?

ഖാദർ കമ്മിറ്റി റിപ്പോർട്ടിലെ ശുപാർശകൾ

4815. ശ്രീ.അനിൽ അക്കര

„ ഐ.സി.ബാലകൃഷ്ണൻ

„ തിരുവഞ്ചൂർ രാധാകൃഷ്ണൻ

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ മേഖലയിലെ ഗുണനിലവാരം മെച്ചപ്പെടുത്തുവാനുള്ള എന്തെങ്കിലും ശുപാർശകൾ ഖാദർ കമ്മിറ്റി റിപ്പോർട്ടിലുണ്ടോ; എങ്കിൽ എന്തൊക്കെയാണെന്ന് അറിയിക്കാമോ;
- (ബി) 10, പ്ലസ് 2, പ്ലസ് 3 എന്ന ദേശീയ വിദ്യാഭ്യാസ നയത്തെ 5, പ്ലസ് 3, പ്ലസ് 3, പ്ലസ് 4 ആക്കി മാറ്റുന്നതിനുള്ള കേന്ദ്രനീക്കം പരിശോധന വിധേയമാക്കിയിട്ടുണ്ടോ; എങ്കിൽ വിശദമാക്കുമോ;
- (സി) പ്രസ്തുത നയം നടപ്പിലാക്കുവാൻ കേന്ദ്രം നടപടി സ്വീകരിക്കുമ്പോൾ ഖാദർ കമ്മിറ്റി റിപ്പോർട്ട് സംസ്ഥാനത്ത് നടപ്പിലാക്കിയാൽ അത് വിദ്യാഭ്യാസ രംഗത്ത് ആശയകുഴപ്പം സൃഷ്ടിക്കുവാൻ ഇടയാക്കുമോ എന്ന് വ്യക്തമാക്കാമോ?

ഖാദർ കമ്മിറ്റി റിപ്പോർട്ടിന്മേലുള്ള തുടർനടപടികൾ

4816. ശ്രീ.അനൂപ് ജേക്കബ്

„ വി.എസ്.ശിവകുമാർ

„ പി.ടി. തോമസ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിദ്യാഭ്യാസരംഗത്ത് പരിഷ്കരണം വരുത്തുവാനായി നടപ്പിലാക്കിയ ഖാദർ കമ്മിറ്റി റിപ്പോർട്ട് സംബന്ധിച്ച തുടർനടപടികൾ ഹൈക്കോടതി സ്റ്റേ ചെയ്തിട്ടുണ്ടോ;
- (ബി) പ്രസ്തുത സ്റ്റേ മറികടക്കുവാനായി കേരള വിദ്യാഭ്യാസ ചട്ടത്തിൽ ഭേദഗതി കൊണ്ടുവന്നിട്ടുണ്ടോ; ഓർഡിനൻസ് വഴിയാണോ പ്രസ്തുത ഭേദഗതികൾ കൊണ്ടുവന്നിട്ടുള്ളത്;
- (സി) എങ്കിൽ ഏതൊക്കെ ഭേദഗതികളാണ് കേരള വിദ്യാഭ്യാസ ചട്ടത്തിൽ വരുത്തിയിട്ടുള്ളത്; വ്യക്തമാക്കാമോ?

ഡയറ്റ് അദ്ധ്യാപകരുടെ സ്ഥിര നിയമനം

4817. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 1986-ലെ ദേശീയ വിദ്യാഭ്യാസ നയത്തിന്റെ അടിസ്ഥാനത്തിൽ കേരളത്തിൽ പതിനാല് ഡയറ്റുകൾ നിലവിൽ വന്നെങ്കിലും അദ്ധ്യാപകരുടെ സ്ഥിര നിയമനത്തിനുള്ള സ്പെഷ്യൽ റൂൾ പുറപ്പെടുവിക്കാൻ വൈകുന്നതിന്റെ കാരണമെന്തെന്ന് വിശദമാക്കാമോ;
- (ബി) 2008-നു ശേഷം നിയമനം നടത്താൻ വ്യവസ്ഥയില്ലാത്തതുകാരണം യോഗ്യരായവർക്ക് അവസരം നഷ്ടമായ സാഹചര്യം പരിശോധിച്ചിട്ടുണ്ടോ; വിശദമാക്കാമോ;

- (സി) പൊതുവിദ്യാഭ്യാസ സംരക്ഷണയജ്ഞത്തിന്റെ നടത്തിപ്പിന് ഡയറ്റുകളിലെ സ്ഥിരനിയമനത്തിന്റെ അഭാവം സൃഷ്ടിച്ച പ്രതിസന്ധി പരിശോധിച്ചിട്ടുണ്ടോ; ഇക്കാര്യത്തിൽ സർക്കാർ എന്ത് നടപടിയാണ് സ്വീകരിക്കാൻ ഉദ്ദേശിക്കുന്നത്; വ്യക്തമാക്കാമോ;
- (ഡി) ഡയറ്റുകളുടെ പ്രവർത്തനത്തിന് കേന്ദ്രസഹായം ലഭ്യമാക്കുന്ന കാര്യത്തിൽ സ്ഥിരനിയമനം നടത്തേണ്ടതിന്റെ ആവശ്യകത പരിശോധിച്ചിട്ടുണ്ടോ; വിശദമാക്കാമോ;
- (ഇ) കേരളത്തിൽ പതിനാല് ഡയറ്റുകളിൽ വിവിധ വിഷയങ്ങളിലും ഡിപ്പാർട്ടുമെന്റിലുമായി എത്ര അധ്യാപക തസ്തികകൾ നിലവിലുണ്ട്; വിശദമാക്കാമോ;
- (എഫ്) അടുത്ത അധ്യയന വർഷം തന്നെ മുഴുവൻ ഡയറ്റുകളിലും അധ്യാപകരുടെ സ്ഥിര നിയമനം നടത്തുന്നതിനുള്ള നടപടികൾ സ്വീകരിക്കുമോ; വിശദമാക്കാമോ?

സ്കൂൾ കെട്ടിടങ്ങൾ നിർമ്മിക്കുന്നതിനുള്ള ഫണ്ട്

4818. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ വർഷം ബജറ്റ് ഫണ്ടിൽ നിന്നും സ്കൂൾ കെട്ടിടങ്ങൾ നിർമ്മിക്കുന്നതിനായി എത്ര ഫണ്ടാണ് നൽകിയത്; സ്കൂളുകളുടെ പട്ടിക ജില്ല തിരിച്ച് നൽകാമോ;
- (ബി) ഈ സംസ്ഥാന ബജറ്റിൽ സ്കൂൾ കെട്ടിടങ്ങൾ നിർമ്മിക്കുന്നതിനായി അനുമതി നൽകിയിട്ടുണ്ടോ; ഉണ്ടെങ്കിൽ എത്ര തുക ഇതിനോടകം അനുവദിച്ചു; അറിയിക്കുമോ;
- (സി) റാന്നി നിയോജകമണ്ഡലത്തിലെ എത്ര സ്കൂളുകൾക്ക് കെട്ടിടം നിർമ്മിക്കുന്നതിനായി ഈ വർഷം അപേക്ഷ ലഭിച്ചിട്ടുണ്ട്; ഫണ്ട് അനുവദിക്കുന്നതിന് നടപടി സ്വീകരിക്കുമോ എന്ന് വ്യക്തമാക്കാമോ?

സ്വകാര്യ മേഖലയിലെ വിദ്യാഭ്യാസ സ്ഥാപനങ്ങളുടെ എണ്ണം

4819. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിദ്യാഭ്യാസ സ്ഥാപനങ്ങളിൽ സ്വകാര്യ മേഖലയിൽ ആകെ എത്ര വിദ്യാഭ്യാസ സ്ഥാപനങ്ങളാണ് ഉള്ളത്; അറിയിക്കുമോ;
- (ബി) സ്വകാര്യമേഖലയിലെ പൊതുവിദ്യാഭ്യാസ സ്ഥാപനങ്ങളിൽ ഹിന്ദു, ക്രിസ്ത്യൻ, മുസ്ലീം മതവിഭാഗങ്ങളിൽപ്പെട്ട മാനേജ്മെന്റുകൾ നടത്തുന്നവ എത്ര (ട്രസ്റ്റ്, വ്യക്തിഗത ഉൾപ്പെടെ ആകെ) ജില്ല തിരിച്ചുള്ള കണക്ക് ലഭ്യമാക്കാമോ;
- (സി) സംസ്ഥാനത്തെ എയ്ഡഡ് പൊതുവിദ്യാഭ്യാസ സ്ഥാപനങ്ങളുടെ ആകെ എണ്ണം എത്ര; ഇതിൽ ഹിന്ദു, ക്രിസ്ത്യൻ, മുസ്ലീം മതവിഭാഗങ്ങൾ നടത്തുന്നത് എത്ര (ട്രസ്റ്റ്, വ്യക്തിഗത ഉൾപ്പെടെ ആകെ) ജില്ല തിരിച്ചുള്ള കണക്ക് ലഭ്യമാക്കാമോ?

നവോത്ഥാന മൂല്യങ്ങൾ കരിക്കുലത്തിൽ ഉൾപ്പെടുത്തുന്നതിന് നടപടി

4820. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) നവോത്ഥാന മൂല്യങ്ങൾക്ക് ഏറെ പ്രാധാന്യമുള്ള ഈ കാലയളവിൽ പാഠപുസ്തകങ്ങളിൽ അത്തരം പാഠഭാഗങ്ങൾക്ക് വേണ്ടത്ര പരിഗണന ലഭിച്ചിട്ടില്ല എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) നവോത്ഥാന മൂല്യങ്ങൾ അടുത്ത തലമുറയിലേക്ക് കൈമാറുന്നതിനായി വിദ്യാഭ്യാസ വകുപ്പ് സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കുമോ;
- (സി) ശ്രീനാരായണഗുരു ഉൾപ്പെടെയുള്ള നവോത്ഥാന നായകരുടെ ചരിത്രപാഠങ്ങൾ കരിക്കുലത്തിൽ കൂടുതലായി ഉൾപ്പെടുത്തുന്നതിന് നടപടി സ്വീകരിക്കുമോ; വിശദാംശങ്ങൾ നൽകുമോ?

അക്കാദമിക മികവ് ഉയർത്തുവാൻ നടപടികൾ

4821. ശ്രീ.ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഒന്നു മുതൽ പന്ത്രണ്ട് വരെ ക്ലാസ്സുകളെ ഒരു യൂണിറ്റിന്റെ കീഴിൽ ആക്കിയതോടുകൂടി അക്കാദമിക മികവ് ഉയർത്തുവാൻ സാധിക്കുന്നുണ്ടോ;
- (ബി) അദ്ധ്യാപകരുടെ നിയമന അനുമതിയും സ്റ്റാഫ് ഫിക്സേഷനും സോഫ്റ്റ് വെയറുവഴി ആക്കുവാൻ തീരുമാനിച്ചിട്ടുണ്ടോ; വിശദാംശം നൽകുമോ?

അൺഎയ്ഡഡ് സ്കൂൾ അദ്ധ്യാപകർക്കായി നിയമനിർമ്മാണം

4822. ശ്രീ.റ്റി.വി.രാജേഷ് : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ അംഗീകാരമുള്ള അൺഎയ്ഡഡ് വിദ്യാഭ്യാസ സ്ഥാപനങ്ങളിലെ അദ്ധ്യാപകർ നേരിടുന്ന തൊഴിൽ ചൂഷണവും, തൊഴിൽ സുരക്ഷിതത്വമില്ലായ്മയും പരിഹരിക്കുന്നതിന് പുതിയതായി നിയമനിർമ്മാണം നടത്താൻ ഉദ്ദേശിക്കുന്നുണ്ടോ; വിശദാംശം ലഭ്യമാക്കുമോ?

ഇരിക്കൂർ മണ്ഡലത്തിൽ സ്കൂൾ പോലീസ് കേഡറ്റ് പദ്ധതി

4823. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സെക്കന്ററി, ഹയർസെക്കന്ററി വിദ്യാലയങ്ങളിൽ നടപ്പിലാക്കുന്ന സ്കൂൾ പോലീസ് കേഡറ്റ് പദ്ധതിയിൽ കണ്ണൂർ ജില്ലയിൽ അപേക്ഷിച്ച എല്ലാ വിദ്യാലയങ്ങളിലും യൂണിറ്റ് അനുവദിച്ചിട്ടുണ്ടോ എന്ന് വ്യക്തമാക്കുമോ;
- (ബി) ഇരിക്കൂർ നിയോജക മണ്ഡലത്തിലെ ഏതെല്ലാം വിദ്യാലയങ്ങളിൽ ഇപ്പോൾ എസ്.പി.സി. യൂണിറ്റ് അനുവദിച്ചിട്ടുണ്ട്;
- (സി) പുതിയതായി ഈ വർഷം അപേക്ഷിച്ച എല്ലാ വിദ്യാലയങ്ങളിലും എസ്.പി.സി യൂണിറ്റ് അനുവദിക്കാൻ നടപടി സ്വീകരിക്കുമോ?

വിദ്യാഭ്യാസ രംഗത്തെ അഴിച്ചുപണികൾ

4824. ശ്രീ.കെ.സി.ജോസഫ്

„ എൽദോസ് പി. കുറുപ്പിള്ളിൽ

„ എ.പി. അനിൽ കുമാർ

„ അനിൽ അക്കര : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ദേശീയ വിദ്യാഭ്യാസ നയം കേന്ദ്രസർക്കാരും സംസ്ഥാന വിദ്യാഭ്യാസ രംഗം സംസ്ഥാന സർക്കാരും സമൂലം അഴിച്ചുപണിയുമ്പോൾ വിദ്യാഭ്യാസ രംഗത്ത് ഉണ്ടാകുന്ന ആശയക്കുഴപ്പം എപ്രകാരം മറികടക്കുവാനാണ് തീരുമാനിച്ചിട്ടുള്ളതെന്ന് അറിയിക്കുമോ;
- (ബി) വിദ്യാഭ്യാസ മേഖലയുടെ വികേന്ദ്രീകരണത്തിന് പകരം ഏകീകരണമല്ലെങ്കിൽ ഖാദർ കമ്മിറ്റി റിപ്പോർട്ട് നടപ്പിലാക്കുന്നതിലൂടെ സംഭവിക്കുന്നത് എന്നറിയിക്കുമോ;
- (സി) അത് വിദ്യാഭ്യാസ മേഖലയുടെ ഗുണനിലവാരം തകർച്ചക്ക് കാരണമാവുമോ; ഇല്ലെങ്കിൽ എന്തുകൊണ്ട് എന്ന് വെളിപ്പെടുത്തുമോ?

അമ്പലമുക്ക് വൊക്കേഷണൽ ഹയർ സെക്കന്ററി സ്കൂളിന് പുതിയ മന്ദിരം

4825. ശ്രീ.വി.പി.സജിന്ദ്രൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അമ്പലമുക്ക് വൊക്കേഷണൽ ഹയർ സെക്കന്ററി സ്കൂളിന് എഫ്.എ.സി.റ്റി യുടെ സ്ഥലം കൈമാറുന്നതിനും പുതിയ സ്കൂൾ മന്ദിരം നിർമ്മിക്കുന്നതിനുമുള്ള നടപടികൾ പൂർത്തിയായിട്ടുണ്ടോ;
- (ബി) രണ്ട് വർഷത്തോളമായിട്ടും നടപടികൾ പൂർത്തിയാക്കാത്തതിന് കാരണം എന്താണ്;
- (സി) നടപടികൾ പൂർത്തിയായി പുതിയ സ്കൂൾ മന്ദിരം എന്നത്തേയ്ക്ക് നിർമ്മിക്കാൻ കഴിയുമെന്നാണ് പ്രതീക്ഷിക്കുന്നത്; വ്യക്തമാക്കുമോ?

നെടുമങ്ങാട് നിയോജകമണ്ഡലത്തിലെ സ്കൂളുകളിൽ നീന്തൽകുളം

4826. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂളുകളിൽ നീന്തൽകുളം സ്ഥാപിക്കുന്ന പദ്ധതി പ്രകാരം സംസ്ഥാനത്തെ സർക്കാർ സ്കൂളുകളിൽ നീന്തൽകുളം അനുവദിച്ചു ഉത്തരവിറങ്ങിയിട്ടുണ്ടോ;
- (ബി) ഉണ്ടെങ്കിൽ ഏതെല്ലാം സ്കൂളുകൾക്കാണ് നീന്തൽകുളം അനുവദിച്ചു എന്ന് വ്യക്തമാക്കുമോ; ഉത്തരവിന്റെ പകർപ്പ് ലഭ്യമാക്കുമോ;
- (സി) നെടുമങ്ങാട് നിയോജകമണ്ഡലത്തിൽ നിന്ന് ഏതെല്ലാം സ്കൂളുകളാണ് നിർദ്ദേശിക്കപ്പെട്ടിരിക്കുന്നതെന്ന് വ്യക്തമാക്കുമോ;
- (ഡി) ഇത് അനുവദിക്കുന്നതിനുള്ള മാനദണ്ഡങ്ങൾ എന്തെല്ലാം എന്ന് അറിയിക്കുമോ?

കുറ്റിപ്പുറം വി എച്ച് എസ് സി സ്കൂളുകളിലെ കെട്ടിട നിർമ്മാണം

4827. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

കുറ്റിപ്പുറം വി എച്ച് എസ് സി സ്കൂളുമായി ബന്ധപ്പെട്ട് കെട്ടിട നിർമ്മാണത്തിനും സ്ഥലം ലഭ്യമാക്കുന്നതിനും വേണ്ടി ഡയറക്ടറേറ്റിലുള്ള ഫയലിന്റെയും സർക്കാരിലുള്ള ഫയലിന്റെയും നിലവിലെ സ്ഥിതി അറിയിക്കുമോ?

പ്രളയത്തിൽ എസ്.എസ്.എൽ.സി. സർട്ടിഫിക്കറ്റ് നഷ്ടപ്പെട്ടവർ

4828. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2018- ലെ പ്രളയത്തിൽ എസ്.എസ്.എൽ.സി. സർട്ടിഫിക്കറ്റ് നഷ്ടമായ എത്രപേരിൽ നിന്നും ഡ്യൂപ്ലിക്കേറ്റ് സർട്ടിഫിക്കറ്റിനായി അപേക്ഷകൾ ലഭിച്ചിട്ടുണ്ട്; അപേക്ഷകരുടെ പേരുവിവരം ലഭ്യമാക്കുമോ;
- (ബി) ഇവരിൽ ആർക്കെല്ലാം ഡ്യൂപ്ലിക്കേറ്റ് സർട്ടിഫിക്കറ്റുകൾ വിതരണം ചെയ്തിട്ടുണ്ട്; ഇനി എത്ര പേർക്ക് വിതരണം ചെയ്യാനുണ്ടെന്നും ആർക്കെല്ലാമാണെന്നും വെളിപ്പെടുത്താമോ;
- (സി) കൽപ്പറ്റ മണ്ഡലത്തിലെ അസ്സർ എൽ.പി. സ്കൂൾ സർക്കാർ ഏറ്റെടുക്കണമെന്ന ആവശ്യത്തിന്മേൽ സ്വീകരിച്ച നടപടികൾ വിശദമാക്കുമോ?

സ്കൂളുകളിൽ സിമ്മിംഗ് പൂൾ നിർമ്മിക്കുന്ന പദ്ധതി

4829. ശ്രീ.സജി ചെറിയാൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ സ്കൂളുകളിലെ അക്കാദമിക് മികവ് അന്താരാഷ്ട്ര നിലവാരത്തിൽ എത്തിക്കണമെന്ന വിദ്യാഭ്യാസ വകുപ്പിന്റെ ലക്ഷ്യത്തിന്റെ ഭാഗമായി ഓരോ നിയമസഭാ മണ്ഡലത്തിലും ഓരോ സിമ്മിംഗ് പൂൾ നിർമ്മിക്കുന്ന പദ്ധതിയുടെ പുരോഗതി വ്യക്തമാക്കുമോ;
- (ബി) പ്രസ്തുത പദ്ധതി നടപ്പിലാക്കുന്ന ചെങ്ങന്നൂർ മണ്ഡലത്തിലെ നിർദ്ദിഷ്ട സ്കൂളിൽ എന്നത്തേക്ക് ഈ പദ്ധതി പൂർത്തിയാകും എന്ന് അറിയിക്കുമോ?

സ്കൂളുകളിൽ കുട്ടികളുടെ സുരക്ഷിതത്വം ഉറപ്പാക്കുന്നതിന് നടപടി

4830. ശ്രീ.ടി.ജെ. വിനോദ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാലയങ്ങളിൽ വിദ്യാർത്ഥികളുടെ സുരക്ഷിതത്വം ഉറപ്പുവരുത്തുന്നതിനായി എല്ലാ സ്കൂളുകളിലും സേഫ്റ്റി ഓഫീസർമാരെ നിയമിക്കണമെന്ന നിർദ്ദേശം നൽകിയിട്ടുണ്ടോ;

- (ബി) ഇത് സംസ്ഥാനത്തെ സ്കൂളുകളിൽ നടപ്പിലാക്കിയിട്ടുണ്ടോ;
- (സി) സ്കൂളുകളിൽ കുട്ടികളെ കൊണ്ടുവരുന്ന കരാർ വാഹനങ്ങളെക്കുറിച്ചുള്ള വിവരം സ്കൂളധികൃതർ ലോക്കൽ പോലീസിന് കൈമാറണമെന്ന നിർദ്ദേശം പാലിക്കുന്നുണ്ടോ; ഇല്ലെങ്കിൽ ഇക്കാര്യത്തിൽ കർശന നിർദ്ദേശം നൽകുമോ;
- (ഡി) സ്കൂളുകളിൽ കുട്ടികളുടെ സുരക്ഷിതത്വം ഉറപ്പാക്കുന്നതിന് എന്തൊക്കെ നിർദ്ദേശങ്ങളാണ് നടപ്പിലാക്കിയിട്ടുള്ളത്; വിശദമാക്കുമോ?

പൊതുവിദ്യാഭ്യാസ മേഖലയിൽ കൊണ്ടുവന്ന കാതലായ മാറ്റങ്ങൾ

4831. ശ്രീ.മുല്ലക്കര രത്നാകരൻ

„ ചിറ്റയം ഗോപകുമാർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ മേഖലയിൽ ഉള്ളടക്കത്തിലും വിനിമയത്തിലും അധ്യാപക പരിശീലനത്തിലുമെല്ലാം ഈ സർക്കാർ നിലവിൽ വന്നതിനുശേഷം കാതലായ എന്തൊക്കെ മാറ്റങ്ങളാണ് കൊണ്ടുവന്നതെന്ന് അറിയിക്കുമോ;
- (ബി) പ്രസ്തുത മേഖലയിൽ പുതിയ കാലത്തിന്റെ സാധ്യതകളെ ഉപയോഗപ്പെടുത്തുന്നതിന് രീതി ശാസ്ത്രങ്ങളിൽ വരുത്തിയ മാറ്റങ്ങൾ വ്യക്തമാക്കുമോ;
- (സി) ടീച്ചർ ട്രാൻസ്ഫർമേഷൻ എന്ന കാഴ്ചപ്പാടില്ലെന്നി മൗലികതയും ഗുണമേന്മയുമുള്ള അധ്യാപകരെ വാർത്തെടുക്കുന്നതിന് സ്വീകരിച്ച നടപടികൾ വിശദമാക്കുമോ;
- (ഡി) ഡിജിറ്റൽ പഠന സാമഗ്രികൾ തയ്യാറാക്കുന്നതിന് നിലവിൽ അധ്യാപകർക്ക് കഴിയുന്നുണ്ടോ; വ്യക്തമാക്കുമോ?

വിദ്യാഭ്യാസത്തിനായി കേന്ദ്രം നൽകിയ ഫണ്ടുകൾ

4832. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം

മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സ്കൂൾ വിദ്യാഭ്യാസത്തിനായി കേന്ദ്രം നൽകിയ ഫണ്ടിന്റെ വിശദവിവരങ്ങൾ വർഷം തിരിച്ച് വിശദമാക്കാമോ;
- (ബി) കേന്ദ്രം ഫണ്ട് അനുവദിക്കുന്നതിന്റെ മാനദണ്ഡം എന്താണെന്ന് അറിയിക്കാമോ;
- (സി) കേന്ദ്രം അനുവദിച്ചിരുന്ന ഫണ്ട് വെട്ടിക്കുറച്ചിട്ടുണ്ടോ; വിശദ വിവരങ്ങൾ നൽകാമോ?

പൊതുവിദ്യാലയങ്ങളിൽ സ്ഥിരം റിസോഴ്സ് അധ്യാപകർ

4833. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം

മറുപടി നൽകുമോ:

- (എ) പൊതുവിദ്യാലയങ്ങളിൽ പ്രത്യേക പരിഗണന അർഹിക്കുന്ന കുട്ടികളുടെ പഠനത്തിനായി സ്ഥിരം റിസോഴ്സ് അധ്യാപകരില്ലാത്തതു മൂലമുള്ള പ്രയാസങ്ങൾ ശ്രദ്ധയിൽപെട്ടിട്ടുണ്ടോ;
- (ബി) അത്തരം പ്രത്യേക പരിഗണന അർഹിക്കുന്ന വിദ്യാർത്ഥികളുടെ നിലവിലുള്ള എണ്ണം ജില്ല തിരിച്ച് വെളിപ്പെടുത്തുമോ;
- (സി) ഓരോ ജില്ലയിലും റിസോഴ്സ് അധ്യാപകരുടെ ആവശ്യമായ എണ്ണവും നിലവിലുള്ള എണ്ണവും വ്യക്തമാക്കുമോ;
- (ഡി) സ്ഥിരം റിസോഴ്സ് അധ്യാപകരെ നിയമിക്കുവാൻ സൗകര്യം നൽകാൻ സർക്കാർ സ്വീകരിക്കുമോ എന്ന് അറിയിക്കുമോ?

ഖാദർ കമ്മിറ്റി റിപ്പോർട്ട്

4834. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഖാദർ കമ്മിറ്റി റിപ്പോർട്ടിൽ വിദ്യാഭ്യാസത്തിന്റെ ഗുണനിലവാരം ഉറപ്പാക്കുന്നതിന് എന്തൊക്കെ ശുപാർശകളാണ് ഉള്ളതെന്ന് വിശദമാക്കുമോ;
- (ബി) പ്രസ്തുത റിപ്പോർട്ട് പ്രകാരം അധ്യാപക-വിദ്യാർത്ഥി അനുപാതം എത്രയാണെന്ന് അറിയിക്കാമോ;
- (സി) പ്രസ്തുത റിപ്പോർട്ടിൽ ഭാഷാ അധ്യാപകരുടെ പ്രശ്നങ്ങൾ പരിഹരിക്കുന്നതിന് വേണ്ടിയുള്ള ശുപാർശകൾ ഉൾക്കൊള്ളിച്ചിട്ടുണ്ടോ; വിശദമാക്കുമോ?

ടാലന്റ് ലാബ് പദ്ധതി

4835. ശ്രീമതിഷാനിമോൾ ഉസ്താൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി സ്കൂളുകളെ മികവിന്റെ കേന്ദ്രമാക്കുന്നതിന് അടിസ്ഥാന സൗകര്യ വികസനത്തോടൊപ്പം അക്കാദമിക നിലവാരം മെച്ചപ്പെടുത്തുന്നതിനും സ്വീകരിച്ച മാർഗ്ഗങ്ങൾ എന്തൊക്കെയാണ്;
- (ബി) കുട്ടികളുടെ വൈവിധ്യമുള്ള കഴിവുകൾ കണ്ടെത്തി വികസിപ്പിക്കുന്നതിനുവേണ്ടി ആരംഭിച്ച ടാലന്റ് ലാബ് പദ്ധതി ഗുണപ്രദമാണോ; വിശദമാക്കുമോ;
- (സി) പൊതുവിദ്യാഭ്യാസ സംരക്ഷണ യജ്ഞം നടപ്പിലാക്കിയതിലൂടെ സംസ്ഥാനത്തെ പൊതുവിദ്യാലയങ്ങളിൽ ഉണ്ടായിട്ടുള്ള മാറ്റത്തിന്റെ പ്രതിഫലം വിദ്യാർത്ഥികളുടെ പഠനനിലവാരത്തിലും ഉണ്ടായിട്ടുണ്ടോ; വിശദമാക്കുമോ?

നെടുമങ്ങാട് നിയോജക മണ്ഡലത്തിൽ പൊതുവിദ്യാഭ്യാസ സംരക്ഷണയജ്ഞം

4836. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി നെടുമങ്ങാട് നിയോജക മണ്ഡലത്തിലെ സർക്കാർ സ്കൂളുകളിലെ ക്ലാസ് മുറികൾ ഹൈടെക് ആക്കുന്നതിന് എത്ര തുക ചെലവഴിച്ചു എന്ന് വ്യക്തമാക്കാമോ;
- (ബി) പ്രസ്തുത പദ്ധതിയുടെ ഭാഗമായി ഏതെല്ലാം സ്കൂളുകളിലെ എത്ര ക്ലാസ് മുറികളാണ് ഹൈടെക് ആക്കിയതെന്ന് വ്യക്തമാക്കുമോ; വിശദാംശം നൽകുമോ?

സ്കൂളുകളിലെ ഹൈടെക് പദ്ധതിയുടെ സമ്പൂർണ്ണ വിജയം

4837. ശ്രീ.പി.കെ. ശശി

„ റ്റി.വി.രാജേഷ്

„ സി. കെ. ശശീന്ദ്രൻ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി എട്ടു മുതൽ പന്ത്രണ്ടുവരെയുള്ള എല്ലാ സർക്കാർ, എയ്ഡഡ് സ്കൂളുകളിലും ഹൈടെക് പദ്ധതിയായി ഐ.ടി. ഉപകരണങ്ങളുടെ വിന്യാസം പൂർത്തിയാക്കിയിട്ടുണ്ടോ;
- (ബി) വിദ്യാർത്ഥികളുടെ പാഠ്യസൂത്രണങ്ങളും ഡിജിറ്റൽ വിഭവങ്ങളും പ്രസ്തുത പദ്ധതിയുടെ നടത്തിപ്പിനായി സജ്ജീകരിച്ചിട്ടുണ്ടോ;
- (സി) 'സമഗ്ര', ഓൺലൈൻ കണ്ടന്റ് പോർട്ടൽ ലഭ്യമാക്കുന്നതിനുള്ള നടപടിയുടെ പുരോഗതി അറിയിക്കുമോ; ഈ പോർട്ടൽ ഉപയോഗിച്ച് പദ്ധതിയുടെ ഓരോ ഘട്ടവും മോണിറ്റർ ചെയ്യുന്നതിനും അക്കാദമിക പ്രവർത്തനങ്ങൾ കാര്യക്ഷമമായി കൊണ്ടുപോകുന്നതിനും പര്യാപ്തമാകുന്നുണ്ടോ;
- (ഡി) ഈ പദ്ധതിയുമായി ബന്ധപ്പെട്ട് ഏതെല്ലാം ചുമതലകളാണ് 'കൈറ്റ്'നെ ഏൽപ്പിച്ചിരുന്നത്; കൈറ്റ് ഇതുവരെ നടത്തിയ പ്രവർത്തനങ്ങൾ അവലോകനം ചെയ്തിട്ടുണ്ടോ; വിശദമാക്കുമോ;
- (ഇ) ഹൈടെക് പദ്ധതിയുടെ സമ്പൂർണ്ണ വിജയത്തിനായി അദ്ധ്യാപകർക്ക് ഏതെല്ലാം തരത്തിലുള്ള പരിശീലനങ്ങളാണ് നടത്തി വരുന്നതെന്ന് അറിയിക്കുമോ?

സ്കൂളുകളിൽ പഞ്ചിംഗ് സംവിധാനം

4838. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂളുകളിൽ വിദ്യാർത്ഥികളുടെ ഹാജർനില അറിയുന്നതിനായി പഞ്ചിംഗ് സംവിധാനം ഏർപ്പെടുത്താൻ ആലോചിക്കുന്നുണ്ടോ എന്ന് അറിയിക്കുമോ;
- (ബി) ഉണ്ടെങ്കിൽ അതിന്റെ വിശദാംശങ്ങൾ നൽകുമോ;
- (സി) ഇല്ലായെങ്കിൽ പഞ്ചിംഗ് സംവിധാനം ഏർപ്പെടുത്താൻ ആലോചിക്കുമോ;
- (ഡി) നിലവിൽ സംസ്ഥാനത്തെ ഏതെങ്കിലും സ്കൂളുകളിൽ പഞ്ചിംഗ് സംവിധാനം ഏർപ്പെടുത്തിയിട്ടുണ്ടോ; ഉണ്ടെങ്കിൽ വിശദവിവരങ്ങൾ നൽകാമോ?

ഇരിങ്ങാലക്കുട മണ്ഡലത്തിലെ ഹൈടെക് സ്കൂൾ പദ്ധതി

4839. പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഇരിങ്ങാലക്കുട മണ്ഡലത്തിലെ ഏതെല്ലാം വിദ്യാലയങ്ങളെയാണ് ഹൈടെക് സ്കൂൾ പദ്ധതിയിൽ ഉൾപ്പെടുത്തിയിട്ടുള്ളതെന്ന് വെളിപ്പെടുത്തുമോ;
- (ബി) ഇതിന്റെ ഭാഗമായി എത്ര കോടി രൂപയുടെ പദ്ധതികളാണ് പ്രസ്തുത വിദ്യാലയങ്ങളിൽ നടപ്പിലാക്കുന്നതെന്ന് വിശദമാക്കാമോ;
- (സി) പ്രസ്തുത പദ്ധതിയുടെ നിലവിലെ അവസ്ഥ എന്തെന്ന് വ്യക്തമാക്കുമോ;
- (ഡി) ഹൈടെക് സ്കൂൾ പദ്ധതിയുടെ ഭാഗമായുള്ള നിർവ്വഹണ പ്രവർത്തനങ്ങൾ സമയബന്ധിതമായി പൂർത്തീകരിക്കുന്നതിന് അടിയന്തര നടപടി സ്വീകരിക്കുമോ?

ഇരിങ്ങാലക്കുട മണ്ഡലത്തിലെ സ്കൂളുകളുടെ നിലവാരം ഉയർത്തുന്നതിന് കിഫ്ബി മുഖാന്തിരം ഫണ്ടുകൾ

4840. പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം ഇരിങ്ങാലക്കുട നിയോജക മണ്ഡലത്തിലെ ഏതൊക്കെ സ്കൂളുകളുടെ നിലവാരം ഉയർത്തുന്നതിനാണ് കിഫ്ബി മുഖാന്തിരം ഫണ്ടുകൾ അനുവദിച്ചിട്ടുള്ളതെന്ന് അറിയിക്കാമോ;
- (ബി) ഈ പ്രവൃത്തികളുടെ നിലവിലുള്ള അവസ്ഥ എന്താണെന്നും ഈ പ്രവൃത്തികൾ പൂർത്തീകരിക്കുന്നതിന് ഇനി എന്തെല്ലാം നടപടിക്രമങ്ങളാണുള്ളതെന്നും വ്യക്തമാക്കാമോ?

പൊതുവിദ്യാഭ്യാസ വകുപ്പിന്റെ കീഴിലുള്ള ബ്ലോക്ക് റിസോഴ്സ് സെന്ററുകൾ

4841. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ വകുപ്പിന്റെ കീഴിൽ സംസ്ഥാനത്ത് എത്ര ബ്ലോക്ക് റിസോഴ്സ് സെന്ററുകൾ ഉണ്ട്; ജില്ല തിരിച്ചുള്ള കണക്കുകൾ ലഭ്യമാക്കുമോ;
- (ബി) വിദ്യാഭ്യാസ വകുപ്പിന്റെ കീഴിലുള്ള ബ്ലോക്ക് റിസോഴ്സ് സെന്ററുകളിൽ സമീപകാലങ്ങളിൽ വിജിലൻസ് വകുപ്പ് പരിശോധന നടത്തിയിട്ടുണ്ടോ; വിശദാംശങ്ങൾ വ്യക്തമാക്കാമോ;
- (സി) ബ്ലോക്ക് റിസോഴ്സ് സെന്ററുകളിൽ ക്രമക്കേട് നടത്തിയ ഉദ്യോഗസ്ഥർക്കെതിരെ എന്തെല്ലാം നടപടികൾ സ്വീകരിച്ചു; വിശദമാക്കാമോ?

എം.എൽ.എ.യുടെ വികസന ഫണ്ട് ഉപയോഗിച്ച് വാങ്ങിയ വാഹനങ്ങൾ

4842. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2011 മുതൽ 2016 കാലയളവിൽ നെയ്യാറ്റിൻകര നിയോജക മണ്ഡലത്തിലെ വിദ്യാലയങ്ങൾക്കായി എം.എൽ.എ.യുടെ വികസന ഫണ്ട് ഉപയോഗിച്ച് എത്ര വാഹനങ്ങളാണ് വാങ്ങിയിട്ടുള്ളതെന്ന വിവരം ലഭ്യമാക്കാമോ;
- (ബി) അപ്രകാരം വാങ്ങിയ വാഹനങ്ങളിൽ ഏത് ഫണ്ട് ഉപയോഗിച്ച് വാങ്ങി എന്ന് ആലേഖനം ചെയ്തിട്ടുള്ള ഭാഗം സ്കൂൾ അധികാരികൾ പെയിന്റ് ഉപയോഗിച്ച് മായച്ച് കളഞ്ഞത് ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ;
- (സി) ഇത്തരത്തിൽ ഫണ്ട് വിവരം മായച്ച് കളഞ്ഞ വാഹനങ്ങൾ എത്രയെന്നും സ്ഥാപനങ്ങളുടെ വിവരവും സഹിതം ലഭ്യമാക്കാമോ;
- (ഡി) ആരുടെ നിർദ്ദേശപ്രകാരമാണ് വാഹനങ്ങളിൽ നിന്നും എം.എൽ.എയുടെ പേരും ഫണ്ട് വിവരവും മായച്ച് കളഞ്ഞതെന്ന് വകുപ്പ് പരിശോധിച്ച് വിശദാംശം ലഭ്യമാക്കാമോ;
- (ഇ) സ്കൂൾ വാഹനങ്ങളിൽ നിന്നും ഫണ്ട് വിവരം നശിപ്പിച്ച സ്കൂൾ മേധാവികൾക്കെതിരെ എന്ത് നടപടിയാണ് സ്വീകരിക്കുന്നതെന്ന് വ്യക്തമാക്കാമോ;
- (എഫ്) പൊതുപണം വിനിയോഗിച്ച് എഴുതിയ വാഹനത്തിലെ വിവരങ്ങൾ മായച്ച് കളഞ്ഞ് സർക്കാരിന് നഷ്ടം വരുത്തിയ ഉദ്യോഗസ്ഥർക്കെതിരെ എന്ത് നടപടിയാണ് സർക്കാർ സ്വീകരിക്കുന്നതെന്ന് വ്യക്തമാക്കാമോ;
- (ജി) ഇപ്രകാരമുണ്ടായ നഷ്ടം സ്ഥാപനമേധാവികാരികളിൽ നിന്നും ഈടാക്കുന്നതിനുള്ള നടപടി സ്വീകരിക്കാമോ; വിശദാംശം ലഭ്യമാക്കാമോ?

ആസ്തി വികസന ഫണ്ട് ഉപയോഗിച്ച് സ്കൂൾ ബസ് വാങ്ങുന്നതിന്റെ നടപടിക്രമങ്ങൾ

4843. ശ്രീ.കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എം.എൽ.എ.മാരുടെ ആസ്തി വികസന ഫണ്ട് ഉപയോഗിച്ച് സ്കൂൾ ബസ് വാങ്ങി നൽകുന്ന പ്രവൃത്തിയുടെ പ്രൊപ്പോസൽ ലഭിച്ച ശേഷം വിദ്യാഭ്യാസ വകുപ്പ് സ്വീകരിക്കുന്ന നടപടിക്രമങ്ങൾ വിശദമാക്കാമോ;
- (ബി) ഇപ്രകാരം ലഭിക്കുന്ന എല്ലാ പ്രൊപ്പോസലുകളിലും ഗവൺമെന്റ് ഉത്തരവ് നൽകുന്നതിന് മുമ്പായി ധനകാര്യ വകുപ്പിന്റെ പരിഗണനയ്ക്കായി അയക്കണമെന്ന നിബന്ധന വിദ്യാഭ്യാസ വകുപ്പിന് ലഭിച്ചിട്ടുണ്ടോ; വിശദമാക്കാമോ;
- (സി) 2018-19 വർഷത്തെ ആസ്തി വികസന ഫണ്ടിൽ ഉൾപ്പെടുത്തി സ്കൂൾ ബസ് വാങ്ങി നൽകുന്ന പ്രവൃത്തികളുടെ പ്രൊപ്പോസലുകളിൽ ഏതെങ്കിലും ഒരിക്കൽ ധനകാര്യ വകുപ്പിന്റെ അനുമതി ലഭിച്ചിട്ടും വീണ്ടും ധനകാര്യ വകുപ്പിലേക്ക് അയച്ചിട്ടുണ്ടോ; ഇതിന് ആധാരമായ വസ്തുതകൾ വെളിപ്പെടുത്താമോ?

കണ്ണൂർ ജില്ലയിലെ വിദ്യാലയങ്ങൾക്ക് ചാലഞ്ച് ഫണ്ട്

4844. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം കിഫ്ബി ഉൾപ്പെടെ വിവിധ പദ്ധതികളിലായി പൊതുവിദ്യാഭ്യാസ വകുപ്പിനുകീഴിലുള്ള വിദ്യാലയങ്ങൾക്ക് നാളിതുവരെ എത്ര കോടി രൂപ അനുവദിച്ചിട്ടുണ്ട്; വിശദമാക്കാമോ;
- (ബി) കണ്ണൂർ ജില്ലയിലെ എത്ര എയ്ഡഡ് വിദ്യാലയങ്ങൾക്ക് നാളിതുവരെ ചലഞ്ച് ഫണ്ട് അനുവദിച്ചിട്ടുണ്ട്; വിശദാംശം ലഭ്യമാക്കാമോ?

ആലത്തൂർ മണ്ഡലത്തിലെ വിദ്യാലയങ്ങളിൽ ജൈവവൈവിധ്യ പാർക്ക്

4845. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി ആലത്തൂർ നിയോജക മണ്ഡലത്തിലെ ഏതെല്ലാം വിദ്യാലയങ്ങളിലാണ് ജൈവവൈവിധ്യ പാർക്ക് നിർമ്മിക്കുന്നതിന് ശുപാർശ ചെയ്തിട്ടുള്ളതെന്ന് അറിയിക്കാമോ;
- (ബി) പ്രസ്തുത വിദ്യാലയങ്ങളിൽ ജൈവ വൈവിധ്യപാർക്ക് സ്ഥാപിക്കുന്നതിന് സ്വീകരിച്ച നടപടികൾ എന്തെന്ന് വിശദമാക്കാമോ?

കാസർകോട് എയിഡഡ് സ്കൂളുകളിലെ വിദ്യാർത്ഥികൾ

4846. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കാസർകോട് ജില്ലയിൽ പൊതുവിദ്യാഭ്യാസ യജ്ഞത്തിന്റെ ഭാഗമായി ഏതൊക്കെ എയിഡഡ് സ്കൂളുകളിലാണ് വിദ്യാർത്ഥികളുടെ എണ്ണം വർദ്ധിച്ചിട്ടുള്ളതെന്നും വിദ്യാർത്ഥികളുടെ എണ്ണം നേരത്തേതിൽ നിന്നും കുറവുള്ള സ്ഥാപനങ്ങൾ ഏതെല്ലാമെന്നും വ്യക്തമാക്കാമോ;
- (ബി) ജില്ലയിൽ അൺ എയ്ഡഡ് വിദ്യാലയങ്ങളുടെ എണ്ണത്തിൽ എത്ര കുറവുണ്ടായിട്ടുണ്ടെന്ന് വ്യക്തമാക്കാമോ?

പുത്തൻതോട് സർക്കാർ ഹയർസെക്കന്ററി സ്കൂളിലെ നിർമ്മാണ പ്രവൃത്തി

4847. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കൊച്ചി നിയോജക മണ്ഡലത്തിൽപ്പെട്ടതും മികവിന്റെ കേന്ദ്രം പദ്ധതിയിൽ ഉൾപ്പെടുത്തി അഞ്ചു കോടി രൂപ അനുവദിച്ചതുമായ പുത്തൻതോട് സർക്കാർ ഹയർസെക്കന്ററി സ്കൂളിലെ നിർമ്മാണ പ്രവൃത്തിയുടെ നിജസ്ഥിതി വിശദമാക്കാമോ;
- (ബി) നിർമ്മാണ പ്രവൃത്തികൾ എന്നത്തേക്ക് പൂർത്തീകരിക്കാൻ സാധിക്കുമെന്ന് വ്യക്തമാക്കാമോ;
- (സി) ഈ പദ്ധതിയുടെ മാസ്റ്റർപ്ലാനിന്റെ ഭാഗമായി നിയോജകമണ്ഡലം ആസ്തി വികസന പദ്ധതിയിൽ

നിന്നും അനുവദിച്ച ഒരു കോടി രൂപയുടെ പ്രവൃത്തിയുടെ ടെണ്ടർ നടപടികൾ പൂർത്തിയായോ; പ്രസ്തുത തുക വിനിയോഗിച്ച് ചെയ്യാനുദ്ദേശിക്കുന്ന പ്രവൃത്തികൾ എന്തെന്ന് വിശദമാക്കാമോ?

ഷൊർണ്ണൂർ മണ്ഡലത്തിലെ പൊതുവിദ്യാഭ്യാസ വകുപ്പ് പ്രവൃത്തികൾ

4848. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം പൊതുവിദ്യാഭ്യാസ വകുപ്പ് ഷൊർണ്ണൂർ മണ്ഡലത്തിൽ എന്തെല്ലാം വികസന പ്രവർത്തനങ്ങൾ നടത്തിയെന്ന് വ്യക്തമാക്കാമോ;
- (ബി) ഓരോ പ്രവൃത്തിയുടെയും അടങ്കൽ തുകയും നിലവിലെ സ്ഥിതിയും അറിയിക്കാമോ?

ചെർപ്പുളശ്ശേരി ഉപജില്ലാ വിദ്യാഭ്യാസ ഓഫീസിന് പുതിയ കെട്ടിടം

4849. ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിലെ ചെർപ്പുളശ്ശേരി ഉപജില്ലാ വിദ്യാഭ്യാസ ഓഫീസിന്റെ ശോച്യാവസ്ഥ ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ഓഫീസിന് പുതിയ കെട്ടിടം നിർമ്മിക്കുന്നതിന് നടപടി സ്വീകരിക്കുമോ; വിശദാംശം ലഭ്യമാക്കാമോ?

നെയ്യാറ്റിൻകരയിലെ സ്കൂൾ നിന്തൽ കുളം പദ്ധതി

4850. ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) നെയ്യാറ്റിൻകര നിയോജകമണ്ഡലത്തിൽ 2019-20 വർഷത്തിൽ പ്രവൃത്തി ആരംഭിക്കുവാൻ ഉദ്ദേശിക്കുന്ന നിന്തൽ കുളത്തിന് ഭരണാനുമതി നൽകിയിട്ടുണ്ടോ എന്ന് വ്യക്തമാക്കുമോ; എത്ര തുകയാണ് സ്കൂൾ നിന്തൽ കുളം പദ്ധതിക്ക് അനുവദിക്കുന്നത്;
- (ബി) എത് സ്കൂളിനെയാണ് പദ്ധതിയിൽ ഉൾപ്പെടുത്തിയത് എന്ന് വ്യക്തമാക്കുമോ; പദ്ധതി പൂർത്തീകരിക്കാൻ ഏത് ഏജൻസിയെയാണ് ചുമതലപ്പെടുത്തുന്നത് എന്ന് വ്യക്തമാക്കാമോ;
- (സി) നിന്തൽ കുളം പദ്ധതിയുടെ ഡി.പി.ആർ. തയ്യാറാക്കാൻ ആരെയാണ് ചുമതലപ്പെടുത്തിയതെന്ന് വിശദമാക്കാമോ?

സ്കൂൾ കെട്ടിടങ്ങളുടെ നിർമ്മാണം

4851. ശ്രീ.കെ.എൻ.എ ഖാദർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ വകുപ്പിനകീഴിൽ സ്കൂളുകളുടെ ഭൗതിക സാഹചര്യങ്ങൾ മെച്ചപ്പെടുത്തുന്നതിനായി 2019-20-ലെ ബജറ്റിൽ വകയിരുത്തിയ തുകയിൽ നിന്നും സ്കൂൾ കെട്ടിടങ്ങൾ നിർമ്മിക്കുന്നതിനായി നാളിതുവരെ ഭരണാനുമതി നൽകിയ സ്കൂളുകളുടെ വിവരങ്ങൾ ജില്ലാടിസ്ഥാനത്തിൽ അറിയിക്കാമോ;
- (ബി) ഈയിനത്തിൽ 2018-19 വർഷത്തിലെ ബജറ്റിൽ നിന്നും ചെലവഴിച്ച തുകയെത്രയെന്നും ഈയിനത്തിൽ പ്രസ്തുത വർഷം അനുവദിച്ച തുകയിൽ നിന്നും എത്ര തുക പിന്നീട് വകമാറ്റി തിരികെയെടുത്തുവെന്നും വിശദമാക്കുമോ;
- (സി) 2018-19 വർഷത്തെ സംസ്ഥാന ബജറ്റിൽ ഉൾപ്പെടുത്തി സ്കൂളുകൾക്ക് കെട്ടിടനിർമ്മാണത്തിന് ഭരണാനുമതി ലഭ്യമാക്കുന്നതിനായി ലഭിച്ച പ്രൊപ്പോസലുകളിൽ നിലവിൽ എത്രയെണ്ണം പെൻഡിംഗിൽ ഉണ്ട്; ഇതിലേതിലേങ്കിലും തുടർനടപടികൾ സ്വീകരിക്കുന്നുണ്ടോ; വ്യക്തമാക്കുമോ?

പാലക്കാട് മണ്ഡലത്തിലെ സ്കൂളുകളുടെ അടിസ്ഥാന സൗകര്യ വികസനം

4852. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് നിയോജക മണ്ഡലത്തിലെ ഏതെല്ലാം സ്കൂളുകളുടെ അടിസ്ഥാന സൗകര്യ വികസനത്തിന് വിദ്യാഭ്യാസ പ്ലാൻഫണ്ട്, കിഫ്ബി ഫണ്ട് എന്നിവ മുഖാന്തിരം ഫണ്ടുകൾ അനുവദിച്ചിട്ടുണ്ട്;
- (ബി) പ്രസ്തുത സ്കൂളുകളിൽ നടത്തിയിട്ടുള്ള പ്രവൃത്തിയുടെ പുരോഗതി വിശദമാക്കുമോ;
- (സി) ഇത്തരത്തിൽ അനുവദിച്ച സ്കൂളുകളിലെ പ്രവൃത്തികൾ ഏത് ഏജൻസിയെയാണ് ചുമതലപ്പെടുത്തിയിരിക്കുന്നതെന്ന് അറിയിക്കാമോ?

സമഗ്രശിക്ഷ പദ്ധതി

4853. ശ്രീ.വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർവ്വശിക്ഷാ അഭിയാനം രാഷ്ട്രീയ മാധ്യമിക് ശിക്ഷാ അഭിയാനം ലയിപ്പിച്ചു രൂപീകരിച്ച സമഗ്രശിക്ഷ പദ്ധതിയുള്ള കേന്ദ്രസഹായത്തിൽ കുറവ് വരുത്തിയിട്ടുണ്ടോ; പദ്ധതിപ്രകാരം ലഭിക്കേണ്ട തുക എത്രയാണെന്നാണ് പ്രതീക്ഷിച്ചിരുന്നതെന്നും ആകെ എത്ര തുക ലഭിച്ചിട്ടുണ്ടെന്നും ബാക്കി തുക ലഭിക്കുന്നതിന് എന്തെല്ലാം ഇടപെടലുകൾ നടത്തിയിട്ടുണ്ടെന്നും വ്യക്തമാക്കാമോ;
- (ബി) മുൻവർഷം അനുവദിച്ച തുക പ്രകാരമുള്ള പദ്ധതികൾ യഥാസമയം നടപ്പിലാക്കാത്തതാണ് പദ്ധതിപ്രകാരമുള്ള തുക സംസ്ഥാനത്തിന് ലഭിക്കാത്തതിന് കാരണമെന്ന് കരുതുന്നുണ്ടോ; എങ്കിൽ പദ്ധതി നടത്തിപ്പിൽ വകുപ്പിന്റെ ഭാഗത്ത് നിന്നുണ്ടായ അലംഭാവം ഇല്ലാതാക്കുന്നതിന് എന്തെല്ലാം നിർദ്ദേശങ്ങൾ നൽകിയിട്ടുണ്ടെന്ന് വിശദമാക്കുമോ?

പ്രളയത്തിൽ നാശനഷ്ടം സംഭവിച്ച സ്കൂളുകൾ

4854. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2018 ആഗസ്റ്റിലെ പ്രളയം മൂലം സംസ്ഥാനത്തെ എത്ര സ്കൂളുകൾക്ക് നാശനഷ്ടം സംഭവിച്ചിട്ടുണ്ട്; ഇവയുടെ നാശനഷ്ടത്തിന്റെ കണക്ക് ജില്ല തിരിച്ച് ലഭ്യമാക്കാമോ;
- (ബി) സ്കൂൾ കെട്ടിടങ്ങളുടെ അറ്റകുറ്റപ്പണിക്കും പൂർണ്ണതോതിൽ നാശനഷ്ടം സംഭവിച്ചവയ്ക്ക് പുതിയ കെട്ടിടം നിർമ്മിക്കുന്നതിനും എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദാംശങ്ങൾ ലഭ്യമാക്കാമോ ?

വാടകക്കെട്ടിടങ്ങളിൽ പ്രവർത്തിക്കുന്ന സർക്കാർ സ്കൂളുകൾ

4855. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വാടകക്കെട്ടിടങ്ങളിൽ പ്രവർത്തിക്കുന്ന സർക്കാർ സ്കൂളുകൾക്ക് സ്വന്തമായി സ്ഥലം വാങ്ങി സ്കൂൾ കെട്ടിടം പണിയുന്നതിനുള്ള പദ്ധതി സർക്കാർ തീരുമാനിച്ചിട്ടുണ്ടോ;
- (ബി) ഉണ്ടെങ്കിൽ വിശദാംശം നൽകാമോ?

സ്കൂളുകളിലെ നീന്തൽ പരിശീലനം

4856. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) നീന്തൽ പരിശീലനം സ്കൂൾ പാഠ്യപദ്ധതിയിൽ ഉൾപ്പെടുത്തുവാൻ തീരുമാനിച്ചിട്ടുണ്ടോ എന്ന് അറിയിക്കുമോ; ഇതിനായി സ്വീകരിച്ചിട്ടുള്ള നടപടികൾ വ്യക്തമാക്കുമോ;
- (ബി) നീന്തൽ പരിശീലനത്തിനായി സംസ്ഥാനത്തെ എല്ലാ നിയോജക മണ്ഡലങ്ങളിലും നീന്തൽ കളങ്ങൾ നിർമ്മിക്കുവാൻ തീരുമാനിച്ചിട്ടുണ്ടോ എന്ന് അറിയിക്കുമോ?

പാഠ്യപുസ്തകങ്ങളുടെ പകർപ്പവകാശം

4857. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതു വിദ്യാലയങ്ങളിലെ പാഠ്യപുസ്തകങ്ങളുടെ പകർപ്പവകാശം സംസ്ഥാന സർക്കാരിനു മാത്രമാണോ; ആണെങ്കിൽ ഇത് സ്വതന്ത്രമാക്കുവാൻ നടപടികൾ സ്വീകരിക്കുമോ;
- (ബി) പാഠ്യപുസ്തകങ്ങളുടെ പകർപ്പവകാശം സ്വതന്ത്രമാക്കാത്തതിനാൽ പാഠ്യ പുസ്തകങ്ങൾ ഇന്റർനെറ്റിൽ ലഭ്യമല്ലാത്തത് ശ്രദ്ധയിൽപ്പെട്ടിട്ടുണ്ടോ;
- (സി) പാഠ്യപുസ്തകങ്ങളുടെ സോഫ്റ്റ് കോപ്പി വ്യാപകമായി ലഭ്യമാക്കുവാൻ സർക്കാർ നടപടി സ്വീകരിക്കുമോ എന്ന് അറിയിക്കുമോ?

പ്രീ സ്കൂൾ സംവിധാനം ശക്തിപ്പെടുത്തുവാൻ നടപടി

4858. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പ്രീ സ്കൂളുകളിൽ എഴുത്ത്, വാചിക പരീക്ഷകൾ പാടില്ലെന്ന എൻ.സി.ഇ.ആർ.ടി.യുടെ നിർദ്ദേശം ശ്രദ്ധയിൽപ്പെട്ടിട്ടുണ്ടോ; സംസ്ഥാനത്ത് ഇത് നടപ്പിലാക്കുന്നതിന് സർക്കാർ മുൻകൈയെടുക്കുമോ എന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം സംസ്ഥാനത്ത് പ്രീ സ്കൂൾ സംവിധാനത്തെ ശക്തിപ്പെടുത്തുന്നതിന് എന്തെല്ലാം പരിപാടികൾ ആവിഷ്കരിച്ച് നടപ്പിലാക്കിയിട്ടുണ്ട് എന്ന് വ്യക്തമാക്കാമോ?

പ്രീ പ്രൈമറി വിദ്യാഭ്യാസ രംഗം നേരിടുന്ന പ്രശ്നങ്ങൾ

4859. ശ്രീ.എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- സംസ്ഥാനത്തെ പ്രീ പ്രൈമറി വിദ്യാഭ്യാസ രംഗം നേരിടുന്ന പ്രശ്നങ്ങൾ സംബന്ധിച്ച് സർക്കാർ എന്തെങ്കിലും പഠനം നടത്തിയിട്ടുണ്ടോ; എങ്കിൽ വിശദാംശം നൽകുമോ?

സർക്കാർ പ്രീ പ്രൈമറി സ്കൂളുകളുടെ ശാക്തീകരണം

4860. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സർക്കാർ പ്രീ പ്രൈമറി സ്കൂളുകളുടെ ശാക്തീകരണത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദവിവരം നൽകുമോ;
 - (ബി) സർക്കാർ സ്കൂളുകളുടെ ശാക്തീകരണത്തിന് പ്രീ പ്രൈമറി സ്കൂളുകളുടെ ശാക്തീകരണം ഒരു പ്രധാന ഘടകമാണെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കുമോ?
 - (സി) പുതിയ സർക്കാർ പ്രീ പ്രൈമറി സ്കൂളുകൾ ആരംഭിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ?

തിരുവനന്തപുരം ജില്ലയിലെ എൽ.പി. സ്കൂളുകളിലെ തസ്തികകൾ

4861. ശ്രീ.കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) തിരുവനന്തപുരം ജില്ലയിലെ സർക്കാർ സ്കൂളുകളിൽ 2019-20 അദ്ധ്യയന വർഷത്തിൽ ഒന്നു മുതൽ നാലുവരെ ക്ലാസുകളിൽ എത്ര പുതിയ ഡിവിഷനുകൾ ആരംഭിച്ചിട്ടുണ്ട്;
 - (ബി) 2019 ജനുവരി ഒന്ന് മുതൽ 2019 ജൂലൈ ഒന്ന് വരെ തിരുവനന്തപുരം ജില്ലയിൽ ഒന്ന് മുതൽ നാല് വരെ ക്ലാസുകളിൽ പഠിപ്പിക്കുന്ന എത്ര അധ്യാപകരും എൽ.പി. സ്കൂൾ ഹെഡ്മാസ്റ്ററും വിരമിച്ചിട്ടുണ്ട്;
 - (സി) തിരുവനന്തപുരം ജില്ലയിലെ എൽ.പി. സ്കൂൾ അധ്യാപകരിൽ നിന്നും ഹെഡ്മാസ്റ്റർ, എച്ച്.എസ്.എ, പി.ഡി. ടീച്ചർ എന്നീ തസ്തികകളിലേയ്ക്ക് ഈ അദ്ധ്യയന വർഷം സ്ഥാനക്കയറ്റം ലഭിച്ചവർ എത്ര;
 - (ഡി) മേൽപ്പറഞ്ഞ കാരണങ്ങളാൽ എൽ.പി. സ്കൂൾ അധ്യാപകരുടെ എത്ര ഒഴിവുകൾ ഉണ്ടായിട്ടുണ്ട്; ഇവ പി.എസ്.സി. വഴി നികത്താൻ നടപടി സ്വീകരിച്ചിട്ടുണ്ടോ ; എത്ര ഒഴിവുകൾ പി.എസ്.സി. ക്ക് റിപ്പോർട്ട് ചെയ്തിട്ടുണ്ട്; വിശദാംശം നൽകാമോ ?

എച്ച്.എസ്.എ ഹിന്ദി പാലക്കാട് ജില്ലയിലെ നിയമനം

4862. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ വകുപ്പിൽ എച്ച്.എസ്.എ ഹിന്ദി പാലക്കാട് ജില്ലാ പി.എസ്.സി. റാങ്ക് ലിസ്റ്റിൽ നിന്നും 2017 ജൂലൈ മാസത്തിനുശേഷം എത്ര നിയമനങ്ങൾ നടന്നിട്ടുണ്ട്; ഇനി പി.എസ്.സി.യ്ക്ക് റിപ്പോർട്ട് ചെയ്യുവാൻ എത്ര ഒഴിവുകൾ നീക്കിവെച്ചിട്ടുണ്ട്; പി.എസ്.സി.യ്ക്ക് റിപ്പോർട്ട് ചെയ്യാൻ പറ്റാത്ത ഒഴിവുകൾ ഉണ്ടോ; ഉണ്ടെങ്കിൽ വിശദാംശങ്ങൾ അറിയിക്കാമോ;
- (ബി) പ്രസ്തുത റാങ്ക് ലിസ്റ്റിന്റെ കാലാവധി എന്നാണ് അവസാനിക്കുന്നത്;
- (സി) അന്തർജില്ലാ സ്ഥലംമാറ്റത്തിലൂടെ വന്നിട്ടുള്ള ഒഴിവുകളുടെ വിശദാംശങ്ങൾ ലഭ്യമാക്കാമോ;
- (ഡി) നിലവിൽ പാലക്കാട് ജില്ലയിൽ എച്ച്.എസ്.എ ഹിന്ദി സംരക്ഷിത അധ്യാപകർ ജോലിചെയ്യുന്നുണ്ടോ; വിശദാംശങ്ങൾ ലഭ്യമാക്കാമോ?

അലനല്ലൂർ ജി.എച്ച്.എസ്.എസ്-നെ മികവിന്റെ കേന്ദ്രമാക്കി ഉയർത്തുന്നതിനുള്ള നടപടി

4863. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ യജ്ഞത്തിന്റെ ഭാഗമായി അലനല്ലൂർ ജി.എച്ച്.എസ്.എസ്-നെ മികവിന്റെ കേന്ദ്രമായി ഉയർത്തുന്നതിന്, 2018-19 വർഷത്തെ ആസ്തി വികസനഫണ്ടിൽ നിന്നും അനുവദിച്ച 25 ലക്ഷം രൂപയുടെ ഭരണാനുമതി നൽകുന്നതിന് എസ്റ്റിമേറ്റ് / ഡി.പി.ആർ.ലഭ്യമാക്കുന്നതിലേക്കായി നൽകിയ പാലക്കാട് ജില്ലാ കളക്ടറുടെ 26.10.2018- ലെ ആർ.ഡി.4-3646/2018-ാം നമ്പർ കത്തിന് നാളിതുവരെയായിട്ടും പാലക്കാട് ഡി.ഡി.ഇ. മറുപടി നൽകാത്തത് സർക്കാർ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) ഒരു വർഷമായിട്ടും പ്രസ്തുത കത്തിന് മറുപടി നൽകാതെ, പദ്ധതി നടപ്പാക്കാൻ തടസ്സം നിൽക്കുന്ന ഉദ്യോഗസ്ഥർക്കെതിരെ കർശന നടപടി സ്വീകരിക്കുമോ; അറിയിക്കാമോ;
- (സി) പ്രസ്തുത പദ്ധതിയുടെ ഡി.പി.ആർ./എസ്റ്റിമേറ്റ് ജില്ലാ കളക്ടർക്ക് സമർപ്പിക്കുവാൻ അടിയന്തര നടപടി സ്വീകരിക്കുമോ; അറിയിക്കാമോ?

ഹയർ സെക്കന്ററി വിദ്യാർത്ഥികളുടെ പാഠ്യേതര പ്രവർത്തനങ്ങൾക്കുള്ള മികവിന് നൽകുന്ന ഗ്രേസ് മാർക്ക്

4864. ശ്രീ.വി.ടി.ബൽറാം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഹയർ സെക്കന്ററി വിദ്യാർത്ഥികളുടെ പാഠ്യേതര പ്രവർത്തനങ്ങൾക്കുള്ള മികവിന് നൽകുന്ന ഗ്രേസ് മാർക്ക്, മാർക്ക് ലിസ്റ്റിൽ പ്രത്യേകം സൂചിപ്പിക്കണമെന്ന കേന്ദ്ര നിർദ്ദേശം സംസ്ഥാനത്ത് നടപ്പിലാക്കണമെന്ന ഹൈക്കോടതി വിധി ശ്രദ്ധയിൽപ്പെട്ടിട്ടുണ്ടോ;
- (ബി) ഈ വിധി സംസ്ഥാനത്ത് നടപ്പിലാക്കിയിട്ടുണ്ടോ; ഇല്ലെങ്കിൽ എന്തുകൊണ്ട്; വ്യക്തമാക്കാമോ;

- (സി) കേന്ദ്ര സർക്കാർ 2017-ൽ വിളിച്ച് ചേർത്ത സംസ്ഥാന വിദ്യാഭ്യാസ സെക്രട്ടറിമാരുടെ യോഗത്തിൽ ഗ്രേസ് മാർക്ക് ഒഴിവാക്കുവാൻ എടുത്ത തീരുമാനം സർക്കാർ നടപ്പിലാക്കാതിരുന്നത് എന്തുകൊണ്ടാണ്;
- (ഡി) മോഡറേഷനും ഗ്രേസ് മാർക്കും അവസാനിപ്പിക്കുന്ന കാര്യത്തിൽ പഠനം നടത്തി റിപ്പോർട്ട് സമർപ്പിക്കുവാൻ 2018-ൽ എസ്.സി.ഇ.ആർ.റ്റി .-യെ ഏല്പിച്ചിരുന്നുവോ; എങ്കിൽ അവർ നൽകിയ റിപ്പോർട്ടിലെ ശുപാർശ എന്താണ്; വിശദമാക്കുമോ ?

ഹയർ സെക്കണ്ടറി സ്കൂളുകളിലെ ലാബ്/ലൈബ്രറി നവീകരണം

4865. ശ്രീ.കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) 2018-19 സാമ്പത്തിക വർഷത്തിൽ സർക്കാർ ഹയർ സെക്കണ്ടറി സ്കൂളുകളിൽ ലാബ്/ലൈബ്രറി നവീകരണത്തിനായി പ്ലാൻ ഫണ്ടിൽ വകയിരുത്തിയിരുന്ന തുകയെത്ര എന്നറിയിക്കുമോ;
 - (ബി) പ്രസ്തുത ഫണ്ട് ഉപയോഗപ്പെടുത്തി പ്രവൃത്തി ചെയ്യുന്നതിന് ഭരണാനുമതി നൽകിയിട്ടുണ്ടോ; ഇപ്രകാരം ഭരണാനുമതി നൽകിയത് ഏതൊക്കെ ഹയർ സെക്കണ്ടറി സ്കൂളുകൾക്കാണ്; വിശദമാക്കുമോ;
 - (സി) നിലവിൽ മേൽപ്പറഞ്ഞ പ്രവൃത്തികൾ ഏതു ഘട്ടത്തിലാണ്; പദ്ധതി നിർവ്വഹണത്തിന് ചുമതല നൽകിയിട്ടുള്ളത് എന്ത് ഏജൻസിക്കാണ്; അറിയിക്കുമോ;
 - (ഡി) സർക്കാർ ഹയർ സെക്കണ്ടറി സ്കൂളുകളിലെ ലാബ്/ലൈബ്രറി നവീകരണം എന്നത്തേക്ക് പൂർത്തിയാകും; വ്യക്തമാക്കുമോ?

ഹയർ സെക്കൻഡറി സ്കൂളുകളിലെ അധ്യാപക തസ്തികകൾ

4866. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ സർക്കാർ ഹയർ സെക്കൻഡറി സ്കൂളുകളിൽ വിവിധ വിഷയങ്ങളിൽ സീനിയർ-ജൂനിയർ അധ്യാപക തസ്തികയിൽ എത്ര ഒഴിവുകളുണ്ട്; വിഷയം തിരിച്ച് വിശദാംശം ലഭ്യമാക്കുമോ;
 - (ബി) പുതുതായി എത്ര തസ്തികകളാണ് സർക്കാർ ഹയർ സെക്കൻഡറി സ്കൂളുകളിൽ സൃഷ്ടിച്ചിട്ടുള്ളതെന്ന് വ്യക്തമാക്കുമോ;
 - (സി) പ്രസ്തുത ഒഴിവുകളിൽ ദിവസവേതന അടിസ്ഥാനത്തിൽ ഗസ്റ്റ് അധ്യാപകർ ജോലി ചെയ്യുന്നുണ്ടോ; വിശദാംശം നൽകുമോ;
 - (ഡി) മേൽ പറയപ്പെട്ട ജൂനിയർ തസ്തികകളിലെ പി.എസ്.സി. ലിസ്റ്റിൽ നിന്നുള്ള നിയമനങ്ങൾ വേഗത്തിലാക്കുന്നതിന് നടപടി സ്വീകരിക്കുമോ എന്നറിയിക്കുമോ?

സർക്കാർ ഹയർ സെക്കൻഡറി സ്കൂളുകൾ

4867. ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഹയർ സെക്കന്ററി സ്കൂളുകളിൽ എത്ര വിദ്യാലയങ്ങളിൽ പ്രിൻസിപ്പൽമാരെ നിയമിക്കാതെ തസ്തിക ഒഴിഞ്ഞു കിടപ്പുണ്ട്; കുട്ടികളുടെ അക്കാദമിക് നിലവാരത്തെ ബാധിക്കുന്ന തരത്തിൽ പ്രമുഖാധ്യാപകരെ ഈ വിദ്യാലയങ്ങളിൽ നിയമിക്കാതിരിക്കുന്നത് എന്തുകൊണ്ട്;
- (ബി) കേരളത്തിലെ ഇൻസ്റ്റിറ്റ്യൂട്ട് ഓഫ് ടീച്ചർ എഡ്യൂക്കേഷൻ (ഐ.റ്റി.ഇ.) സ്ഥാപനങ്ങളിൽ ഇരുപത് എണ്ണം എൻ.സി.ടി.ഇ. (നാഷണൽ കൗൺസിൽ ഫോർ ടീച്ചർ എഡ്യൂക്കേഷൻ) മാനദണ്ഡമനുസരിച്ചുള്ള സംവിധാനങ്ങളില്ലാത്തതിനാൽ അടച്ചു പൂട്ടാൻ എൻ.സി.ടി.ഇ. നോട്ടീസ് നൽകിയിട്ടുണ്ടോ; ഈ സ്ഥാപനങ്ങൾ നിലനിർത്തുന്നതിനുള്ള എന്തെങ്കിലും നടപടി സ്വീകരിക്കുന്നുണ്ടോ;
- (സി) ഹയർ സെക്കന്ററി മേഖല സ്കൂൾ മേഖലയുമായി ഏകീകരിക്കുന്നതിന്റെ ഭാഗമായി ഹയർ സെക്കന്ററി പ്രിൻസിപ്പാളിന് സ്കൂളിന്റെ ഭരണപരമായ ചുമതല നൽകാൻ തീരുമാനിച്ചതിനൊപ്പം ആഴ്ചയിൽ പതിനാറ് മണിക്കൂറിലേറെ പഠിപ്പിക്കാനും സമയം കണ്ടെത്തണം എന്ന വ്യവസ്ഥ നിലനിൽക്കുന്നതിനാൽ ഇവരുടെ അധ്യാപന ഭാരം കുറയ്ക്കാൻ നടപടികൾ എന്തെങ്കിലും സ്വീകരിച്ചിട്ടുണ്ടോ; ഇല്ലാത്ത പക്ഷം എന്തുകൊണ്ടാണ്;
- (ഡി) സംസ്ഥാനത്തെ പ്രീ പ്രൈമറി വിദ്യാഭ്യാസ രംഗം ശക്തിപ്പെടുത്തുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; അധ്യാപക രക്ഷാകർതൃസമിതികൾ നടത്തുന്നവയും എന്നാൽ നിലവിൽ അംഗീകാരമില്ലാതെ പ്രവർത്തിക്കുന്നതുമായ ആയിരത്തി അഞ്ഞൂറിലധികം പ്രീ പ്രൈമറി സ്കൂളുകൾക്ക് അംഗീകാരം നൽകാൻ എന്തെങ്കിലും നടപടി സ്വീകരിക്കുന്നുണ്ടോ; ഇല്ലെങ്കിൽ നടപടി സ്വീകരിക്കാത്തത് എന്തു കൊണ്ടാണെന്ന് വ്യക്തമാക്കുമോ ;
- (ഇ) ഡയറ്റ് സ്പെഷ്യൽ റൂൾസ് ഭേദഗതിയുടെ നിലവിലുള്ള അവസ്ഥ എന്താണ്; ഭേദഗതി എപ്പോഴേക്ക് പൂർത്തീകരിക്കും; സ്പെഷ്യൽ റൂൾസ് ഭേദഗതി ചെയ്യാത്തതുമൂലം സ്ഥിര നിയമനം വൈകുന്നതും, നിലവിലുള്ള അധ്യാപകരുടെ സാമ്പത്തികാവകാശങ്ങൾ സംരക്ഷിക്കാൻ പറ്റാത്തതും ശ്രദ്ധയിൽപ്പെട്ടിട്ടുണ്ടോ?

ഹയർസെക്കന്ററി ബാച്ചുകൾ മാറ്റുന്ന നടപടി

4868. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർസെക്കന്ററി തലത്തിൽ ആവശ്യമായ കുട്ടികൾ ഇല്ലാത്ത സ്കൂളുകളിൽ നിന്ന് ബാച്ചുകൾ ആവശ്യമുള്ള മേഖലകളിലെ സ്കൂളുകളിലേക്ക് മാറ്റാൻ സർക്കാർ തീരുമാനിച്ചിട്ടുണ്ടോ;
- (ബി) ഈ അദ്ധ്യയന വർഷം ഏതെല്ലാം സ്കൂളുകളിൽ നിന്ന് ഏതൊക്കെ സ്കൂളുകളിലേക്കാണ് ബാച്ചുകൾ ഇത്തരത്തിൽ മാറ്റിയിട്ടുള്ളതെന്ന് വിശദമാക്കാമോ;
- (സി) ഇപ്രകാരം മാറ്റുന്ന പ്രക്രിയ ഏതുകാലഘട്ടത്തിലാണ് ആരംഭിച്ചതെന്ന് അറിയിക്കുമോ;
- (ഡി) ഇത്തരത്തിൽ ബാച്ചുകൾ മാറ്റുന്നതുമൂലം ഏത് ജില്ലക്കാണ് കൂടുതൽ നേട്ടമുണ്ടായതെന്ന് വ്യക്തമാക്കാമോ?

ഹയർസെക്കന്ററി അധ്യാപർക്ക് പി.എഫ്. അംഗത്വം

4869. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഹയർസെക്കന്ററി വകുപ്പിൽ പുതിയതായി സർവ്വീസിൽ പ്രവേശിക്കുന്ന അധ്യാപർക്ക് പി.എഫ്.ൽ അംഗത്വം ലഭിക്കുവാൻ എന്തൊക്കെ നടപടികളാണ് ഉള്ളത്; വിശദമാക്കുമോ;
- (ബി) നിലവിൽ ഹയർസെക്കന്ററി ഡയറക്ടറേറ്റിലെ പി. എഫ്.വിഭാഗത്തിൽ ഓൺലൈനായി എത്ര അപേക്ഷകൾ ലഭിച്ചിട്ടുണ്ട്; ജില്ല തിരിച്ചുള്ള കണക്കുകൾ ലഭ്യമാക്കുമോ;
- (സി) ഫിസിക്കൽ കോപ്പിയായി എത്ര അപേക്ഷകൾ ലഭിച്ചിട്ടുണ്ട്; ജില്ല തിരിച്ചുള്ള കണക്കുകൾ ലഭ്യമാക്കുമോ;
- (ഡി) ഹയർസെക്കന്ററി ഡയറക്ടറേറ്റിൽ പി.എഫ്. അപേക്ഷകൾ പരിശോധിക്കുന്നതിൽ കാലതാമസം ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിനായി എന്തൊക്കെ നടപടികൾ സ്വീകരിച്ചിട്ടുണ്ട്; വിശദമാക്കുമോ?

പ്ലസ് വൺ വിദ്യാർത്ഥികളുടെ തുടർ പഠനത്തിന് സഹായം

4870. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എസ്. എസ്. എൽ. സി. പരീക്ഷ കഴിഞ്ഞ് പ്ലസ് വണ്ണിന് ഇതു വരെയും സീറ്റ് കിട്ടാത്ത എത്ര കുട്ടികളുണ്ടെന്ന് ജില്ല തിരിച്ച് വ്യക്തമാക്കാമോ;
- (ബി) തുടർ പഠനത്തിന് ഈ വിദ്യാർത്ഥികൾക്ക് അവസരമില്ലാതെയായതിന്റെ കാരണമെന്താണെന്ന് വ്യക്തമാക്കാമോ;
- (സി) പത്താം ക്ലാസ്സ് പാസ്സായ വിദ്യാർത്ഥികളുടെയും പ്ലസ് വൺ സീറ്റുകളുടെയും എണ്ണം ജില്ല തിരിച്ച് വ്യക്തമാക്കാമോ;
- (ഡി) പ്ലസ് വൺ പ്രവേശനത്തിന് കാത്തിരിക്കുന്ന വിദ്യാർത്ഥികളെ തുടർ പഠനത്തിന് ഏത് രീതിയിൽ സഹായിക്കാനാണ് സർക്കാർ ഉദ്ദേശിക്കുന്നതെന്ന് വ്യക്തമാക്കാമോ?

സ്കൂൾ കലാമേളകളുടെ നടത്തിപ്പ്

T 4871. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ കലാമേളകളുടെ നടത്തിപ്പ് രീതിയിൽ ഈ സർക്കാർ വരുത്തിയ പരിഷ്കാരങ്ങൾ വിശദമാക്കാമോ;
- (ബി) വിവിധ തലങ്ങളിലെ സ്കൂൾ കലാമേളകൾക്ക് നൽകുന്ന സർക്കാർ ഗ്രാന്റ് എത്രയെന്ന് പട്ടികപ്പെടുത്തി വിശദമാക്കാമോ;
- (സി) മേളകളുടെ നടത്തിപ്പിന് കുട്ടികൾ വഴി പൊതുജനങ്ങളിൽ നിന്നും ഫണ്ട് സമാഹരിക്കുന്ന രീതി

അവസാനിപ്പിച്ചിട്ടുണ്ടോ; വിശദമാക്കാമോ?

സ്കൂൾ കലോൽസവത്തിലെ ജഡ്ജിമാരെ നിയമിക്കുന്നതിന്റെ മാനദണ്ഡം

4872. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഈ വർഷത്തെ സംസ്ഥാന സ്കൂൾ കലോൽസവം നടത്താൻ തീരുമാനിച്ചിട്ടുണ്ടോ; എങ്കിൽ എവിടെ നടത്താനാണ് തീരുമാനിച്ചിട്ടുള്ളത് എന്ന് അറിയിക്കുമോ;
- (ബി) സംസ്ഥാന സ്കൂൾ കലോൽസവത്തിലെ ജഡ്ജിമാരെ നിയമിക്കുന്നതിന്റെ മാനദണ്ഡം എന്താണെന്ന് വിശദമാക്കുമോ;
- (സി) സ്ഥിരം ജഡ്ജിമാരായി വരുന്ന ചിലരുടെ പേരിൽ ആരോപണം ഉന്നയിക്കപ്പെടുന്നത് ശ്രദ്ധയിൽപ്പെട്ടിട്ടുണ്ടോ; വിശദാംശം നൽകുമോ;
- (ഡി) വിദ്യാഭ്യാസ വകുപ്പിലേയും ഡി.പി.ഐ.യിലേയും ചില ഉദ്യോഗസ്ഥർ ജഡ്ജി നിയമനത്തിൽ അനധികൃതമായി ഇടപെടുന്നു എന്ന രീതിയിലുള്ള വാർത്തകൾ സർക്കാർ പരിശോധിച്ചിട്ടുണ്ടോ; വ്യക്തമാക്കുമോ;
- (ഇ) തുടർച്ചയായി ജഡ്ജിമാരായി വരുന്നവരെ ഒഴിവാക്കി ഓരോ മേഖലയിലെയും പരിചയ സമ്പന്നരെ നിയമിച്ച് ആക്ഷേപങ്ങൾ ഒഴിവാക്കുവാൻ നടപടി സ്വീകരിക്കുമോ എന്ന് അറിയിക്കുമോ?

സ്കൂൾ ഗെയിംസ് ടീം സെലക്ഷനായി എത്തിയവർ കടത്തിണ്ണയിൽ കിടക്കേണ്ടിവന്ന സാഹചര്യം

4873. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സ്കൂൾ ഗെയിംസ് ടീം സെലക്ഷനായി കണ്ണൂരിലെത്തിയ കൗമാര താരങ്ങൾ ഒരു രാത്രി ഉറങ്ങി വെളുപ്പിക്കാൻ സ്റ്റേഡിയത്തിനടുത്ത കടത്തിണ്ണയിൽ കിടക്കേണ്ടിവന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) കുട്ടികൾ ബാഗുമായി കടത്തിണ്ണയിൽ കിടക്കുന്ന ചിത്രം 'കായിക കേരളം കടത്തിണ്ണയിൽ' എന്ന അടിക്കുറിപ്പോടെ പുറത്തുവന്നത് ദേശീയ തലത്തിൽ തന്നെ സംസ്ഥാനത്തിനുള്ളിലായി അപമാനപ്പെട്ട് പരിശോധിക്കുകയുണ്ടായോ;
- (സി) എങ്കിൽ സർക്കാർ ഇതുസംബന്ധിച്ച് എന്തെങ്കിലും നടപടികൾ സ്വീകരിച്ചിട്ടുണ്ടോ; ഇല്ലെങ്കിൽ വിദ്യാഭ്യാസവകുപ്പ് ഇതിനെക്കുറിച്ച് അന്വേഷിക്കുമോ; വിശദാംശങ്ങൾ നൽകുമോ?

സ്കൂൾ കായികമേള

4874. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സബ് ജില്ലാതലത്തിൽ സ്കൂൾ കായികമേള നടത്തുന്നുണ്ടോ; വിശദമാക്കുമോ;

- (ബി) പല സബ് ജില്ലകളിലും മീറ്റ് നടത്തുന്നതിനാവശ്യമായ ഗ്രൗണ്ട് ലഭ്യമാകാത്തത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (സി) ഈ ബുദ്ധിമുട്ട് പരിഹരിക്കുന്നതിനുവേണ്ടി ഒരു അസംബ്ലി നിയോജകമണ്ഡലത്തിൽ സബ് ജില്ലാ കായികമേള നടത്തുന്നതിന് പര്യാപ്തമായ ഒരു ഗ്രൗണ്ട് നിർമ്മിക്കുന്നതിന് ഗവൺമെന്റ്/എയിഡഡ് വിദ്യാലയങ്ങളിലെ മതിയായ സ്ഥലസൗകര്യമുള്ള ഒരു സ്കൂൾ ഗ്രൗണ്ട് സംസ്ഥാന കായിക വകുപ്പുമായി സഹകരിച്ച് മെച്ചപ്പെടുത്തുന്നതിന് നടപടി സ്വീകരിക്കുമോ; വ്യക്തമാക്കുമോ ;
- (ഡി) സബ് ജില്ലാ കായിക മത്സരങ്ങൾ കാര്യക്ഷമമായ രീതിയിൽ നടത്തുന്നതിന് അടിയന്തര നടപടി സ്വീകരിക്കുമോ?

ചേളാരി ഗവൺമെന്റ് വൊക്കേഷണൽ ഹയർ സെക്കൻഡറി സ്കൂൾ മാസ്റ്റർ പ്ലാൻ

4875. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

ദേശീയപാത വികസനത്തിന്റെ ഭാഗമായുള്ള മാസ്റ്റർ പ്ലാൻ തയ്യാറാക്കുന്നതിന് മുമ്പ് നേരത്തെ ഭരണാനുമതി ലഭിച്ച് കെട്ടിട നിർമ്മാണം പൂർത്തിയായതിനാൽ ചേളാരി ഗവൺമെന്റ് വൊക്കേഷണൽ ഹയർ സെക്കൻഡറി സ്കൂളിന്റെ മാസ്റ്റർ പ്ലാനിൽ കാലാനുസൃതമായ മാറ്റങ്ങൾ വരുത്തി മാസ്റ്റർപ്ലാൻ റിവൈസ് ചെയ്യണമെന്നാവശ്യപ്പെട്ട് നിവേദനം ലഭിച്ചിട്ടുണ്ടോ; എങ്കിൽ അതിൻമേൽ സ്വീകരിച്ച നടപടികൾ എന്തെല്ലാം എന്ന് വ്യക്തമാക്കാമോ?

എറണാകുളം എൽ പി എസ് എ , യു പി എസ് എ തസ്തികയിലെ ഒഴിവുകൾ

4876. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എറണാകുളം ജില്ലയിലെ സർക്കാർ സ്കൂളുകളിൽ എൽ പി എസ് എ , യു പി എസ് എ തസ്തികയിൽ നിലവിൽ എത്ര ഒഴിവുകളുണ്ടെന്ന് വ്യക്തമാക്കാമോ;
- (ബി) അദ്ധ്യാപക തസ്തികകളിൽ നിലവിലുള്ള ഒഴിവുകൾ പി എസ് സി- യ്ക്ക് റിപ്പോർട്ട് ചെയ്തവാൻ നടപടികൾ സ്വീകരിക്കുമോ;
- (സി) പൊതുവിദ്യാഭ്യാസസംരക്ഷണ യജ്ഞത്തിന്റെ ഭാഗമായി എറണാകുളം ജില്ലയിൽ സർക്കാർ എൽ പി , യു പി സ്കൂളുകളിൽ എത്ര അധിക തസ്തികകൾ സൃഷ്ടിച്ചുവെന്ന് അറിയിക്കുമോ ;
- (ഡി) എ.ഇ.ഒ ആഫീസുകൾ തിരിച്ച് ആയതിന്റെ വിശദാംശം നൽകാമോ?

കേച്ചേരി എൽ.പി.എസിന് കെട്ടിടം നിർമ്മാണം

4877. ശ്രീ.മുരളി പെരുനെല്ലി : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സ്കൂളുകൾ മികവിന്റെ കേന്ദ്രങ്ങളാക്കുന്ന പദ്ധതിയിൽ ഉൾപ്പെടുത്തിയിട്ടുള്ള മണലൂർ മണ്ഡലത്തിലെ ചുണ്ടൽ പഞ്ചായത്തിലെ കേച്ചേരി എൽ.പി.എസിന് കെട്ടിടം നിർമ്മിക്കുന്നതുമായി ബന്ധപ്പെട്ട്

ഇതുവരെ സ്വീകരിച്ച നടപടികൾ എന്തെല്ലാമാണെന്ന് വിശദീകരിക്കാമോ ?

പട്ടാമ്പി ഹയർ സെക്കന്ററി സ്കൂളിന്റെ ഭൗതിക സാഹചര്യം മെച്ചപ്പെടുത്തൽ

4878. ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പട്ടാമ്പി ഹയർ സെക്കന്ററി സ്കൂളിന്റെ ഭൗതിക സാഹചര്യം മെച്ചപ്പെടുത്തുന്നതിനായി അനുവദിച്ചിട്ടുള്ള 3 കോടി രൂപയുടെ നിർമ്മാണ പ്രവർത്തനങ്ങൾ ആരംഭിച്ചിട്ടുണ്ടോ; അതിന്റെ വിശദാംശങ്ങൾ ലഭ്യമാക്കാമോ;
- (ബി) പ്രസ്തുത നിർമ്മാണ പ്രവർത്തനങ്ങളുടെ ടെണ്ടർ ഏത് കമ്പനിയ്ക്കാണ് ലഭിച്ചിട്ടുള്ളത്; ഇതിന്റെ മേൽനോട്ടം വഹിക്കുന്നത് ആരാണ്; വിശദാംശങ്ങൾ ലഭ്യമാക്കാമോ?

ചാലക്കുടി സെന്റ് തെരേസ് സ്കൂൾ പ്രിൻസിപ്പാളിന്റെ അപേക്ഷ

4879. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ചാലക്കുടി നഗരസഭയിലെ പോട്ടയിൽ 2015 മുതൽ പ്രവർത്തനം നടത്തി വരുന്ന സെന്റ് തെരേസ് സ്കൂളിന് ഐ.സി.എസ്.ഇ. അഫിലിയേഷനും, രജിസ്ട്രേഷനും, എൻ.ഒ.സി.യും ലഭിക്കുന്നതിനായുള്ള പ്രിൻസിപ്പാളിന്റെ അപേക്ഷയിൽ എന്തെങ്കിലും നടപടികൾ സ്വീകരിച്ചിട്ടുണ്ടോ;
- (ബി) എങ്കിൽ നടപടികൾ ഏത് ഘട്ടത്തിലാണ് എന്നറിയിക്കാമോ?

പട്ടാമ്പി മണ്ഡലത്തിൽ പൊതു വിദ്യാഭ്യാസ സംരക്ഷണ യജ്ഞത്തിലുൾപ്പെട്ട സ്കൂളുകൾ

4880. ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാഭ്യാസ സംരക്ഷണ യജ്ഞത്തിന്റെ ഭാഗമായി പട്ടാമ്പി മണ്ഡലത്തിലെ ഏതെല്ലാം സ്കൂളുകൾക്ക് എത്ര വീതം ഫണ്ടുകളാണ് അനുവദിച്ചിട്ടുള്ളതെന്ന് അറിയിക്കാമോ;
- (ബി) പ്രസ്തുത മണ്ഡലത്തിലെ അഞ്ചു കോടി രൂപയും മൂന്നു കോടി രൂപയും അടിസ്ഥാന സൗകര്യ വികസനത്തിനായി നീക്കിവച്ചിട്ടുള്ള ഏതെല്ലാം സ്കൂളുകളിൽ നിർമ്മാണ പ്രവർത്തനങ്ങൾ ആരംഭിച്ചിട്ടുണ്ടെന്നും പ്രസ്തുത നിർമ്മാണ പ്രവർത്തനങ്ങളുടെ നിലവിലെ സ്ഥിതി എന്താണെന്നും വ്യക്തമാക്കാമോ;
- (സി) പൊതു വിദ്യാഭ്യാസ സംരക്ഷണ യജ്ഞത്തിലുൾപ്പെട്ട സ്കൂളുകളിൽ ഇനിയും പ്രവൃത്തികൾ ആരംഭിക്കാത്തവയുണ്ടോ; ഉണ്ടെങ്കിൽ ഏതെല്ലാം സ്കൂളുകളിലാണ്; ആയതിന്റെ കാരണങ്ങൾ എന്താണ്; വിശദമാക്കാമോ?

ബോണക്കാട് സർക്കാർ യു.പി.എസ്. ന്റെ അവസ്ഥ

4881. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പാലോട് ഉപജില്ലയിലെ ബോണക്കാട് സർക്കാർ യു.പി.എസിൽ ഈ വർഷം എത്ര കുട്ടികളാണ് പഠിക്കുന്നതെന്ന് അറിയിക്കാമോ;
- (ബി) കഴിഞ്ഞ വർഷത്തിനിടെ പ്രസ്തുത സ്കൂളിൽ പ്രവേശനത്തിനായി ഒരു കുട്ടിപോലും എത്തിയില്ല എന്നത് വസ്തുതയാണോ;
- (സി) പ്രസ്തുത സ്കൂളിൽ നിലവിൽ എത്ര അധ്യാപകരുണ്ടെന്ന് അറിയിക്കാമോ;
- (ഡി) പ്രവേശനോത്സവവും വിദ്യാഭ്യാസ സംരക്ഷണ യജ്ഞവും നടത്തിയിട്ടും കുട്ടികളെ പ്രസ്തുത സ്കൂളിലേക്ക് ആകർഷിക്കുവാൻ കഴിയാത്തത് എന്തുകൊണ്ടാണെന്ന് പരിശോധിക്കുമോ?

അരിയല്ലൂർ ജി.യു.പി. സ്കൂൾ ഹൈസ്കൂളാക്കി ഉയർത്താൻ നടപടി

4882. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വള്ളിക്കുന്ന് മണ്ഡലത്തിലെ തീരദേശ പഞ്ചായത്തായ വള്ളിക്കുന്നിലെ അരിയല്ലൂർ ജി.യു.പി. സ്കൂൾ ഹൈസ്കൂളാക്കി ഉയർത്തണമെന്ന് ആവശ്യപ്പെട്ട് നിവേദനം ലഭിച്ചിട്ടുണ്ടോയെന്ന് വെളിപ്പെടുത്താമോ ;
- (ബി) എങ്കിൽ അതിന്മേൽ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ?

വള്ളിക്കുന്ന് മണ്ഡലത്തിലെ സ്കൂളുകൾക്ക് വാഹനം വാങ്ങുന്നതിലെ കാലതാമസം

4883. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എം.എൽ.എ. ആസ്തി വികസന പദ്ധതിപ്രകാരം വള്ളിക്കുന്ന് മണ്ഡലത്തിലെ അരിയല്ലൂർ ജി.യു.പി.സ്കൂൾ, പറമ്പിൽപീടിക ജി.എൽ.പി. സ്കൂൾ എന്നീ സ്ഥാപനങ്ങൾക്ക് സ്കൂൾ വാഹനം വാങ്ങുന്നതിന് ഭരണാനുമതി ലഭിക്കുകയും തുടർനടപടികൾക്കായി വിദ്യാഭ്യാസവകുപ്പ് ജില്ലാ ഓഫീസിന് നൽകുകയും ചെയ്ത് മാസങ്ങൾ കഴിഞ്ഞിട്ടും പദ്ധതി വൈകാനുള്ള കാരണം വ്യക്തമാക്കാമോ;
- (ബി) ജില്ലാ ഓഫീസിൽ പ്രസ്തുത ഫയൽ ഏതു സെക്ഷനുകളിലെല്ലാം എത്ര കാലതാമസം വന്നു എന്ന് വ്യക്തമാക്കാമോ;
- (സി) ഇത്തരത്തിൽ വിദ്യാഭ്യാസവകുപ്പിലേക്ക് നിർവഹണത്തിനായി നൽകുന്ന പല പദ്ധതികളും നടപ്പിലാക്കുന്നതിൽ കാലതാമസം വരുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ പദ്ധതികൾ വൈകിപ്പിക്കുന്ന അത്തരം ഉദ്യോഗസ്ഥർക്കെതിരെ നടപടി സ്വീകരിക്കുമോ എന്നറിയിക്കാമോ?

പെരിന്തൽമണ്ണ പ്രസന്റേഷൻ സ്കൂളിൽ പ്ലസ് വൺ ബാച്ച് മാറ്റം

4884. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പെരിന്തൽമണ്ണ പ്രസന്റേഷൻ ഹയർ സെക്കണ്ടറി സ്കൂളിൽ പ്ലസ് വൺ സയൻസ് ബാച്ചിന് പകരം കൊമേഴ്സ് ബാച്ച് അനുവദിച്ച് കിട്ടുന്നതിന് ഹയർ സെക്കണ്ടറി ഡയറക്ടർക്ക് 22.08.2019 -ൽ നൽകിയ അപേക്ഷയിൽ എന്തെല്ലാം നടപടി സ്വീകരിച്ചിട്ടുണ്ട്; വ്യക്തമാക്കുമോ;
- (ബി) പ്രസ്തുത അപേക്ഷ പരിഗണിച്ച് ആവശ്യമായ ഉത്തരവ് നൽകുന്നതിന് അടിയന്തര നടപടി സ്വീകരിയ്ക്കുമോ?

എച്ച്.എസ്.എ. ഫിസിക്കൽ സയൻസ് അധ്യാപകരുടെ യോഗ്യതകൾ

T 4885. ശ്രീ.കെ.എൻ.എ വാദർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എച്ച്.എസ്.എ. ഫിസിക്കൽ സയൻസ് അധ്യാപകരായി നിയമിക്കപ്പെടുന്നതിന് സർക്കാർ നിശ്ചയിച്ചിട്ടുള്ള യോഗ്യതകൾ എന്തൊക്കെയാണ് വിശദമാക്കുമോ;
- (ബി) ഇപ്രകാരമുള്ള യോഗ്യതകളിൽ സർക്കാർ ഉത്തരവ് മുഖേന എന്തെങ്കിലും മാറ്റം വരുത്തിയിട്ടുണ്ടോ; ബിരുദതലത്തിൽ ഭൗതികശാസ്ത്രം മുഖ്യവിഷയമാക്കിയവർക്ക് ഉപവിഷയമായി രസതന്ത്രം പഠിച്ചാൽ മാത്രമേ മേൽപറഞ്ഞ തസ്തികയിൽ നിയമിക്കപ്പെടാൻ അർഹതയുള്ളൂ എന്ന് പുതിയ ഉത്തരവ് മൂലം വ്യക്തമാക്കിയിട്ടുണ്ടോ; വിശദാംശങ്ങൾ നൽകാമോ;
- (സി) കോഴിക്കോട് സർവ്വകലാശാലയിൽ നിലവിൽ ഭൗതികശാസ്ത്രം മുഖ്യവിഷയമാക്കിയ ബിരുദവിദ്യാർത്ഥികൾക്ക് ഉപവിഷയമായി രസതന്ത്രം പഠിക്കാനുള്ള അവസരം ലഭ്യമാണോ;
- (ഡി) ഇല്ലെങ്കിൽ ഇവിടെ നിന്നും പഠിച്ചിറങ്ങുന്ന വിദ്യാർത്ഥികൾക്ക് എച്ച്.എസ്.എ. ഫിസിക്കൽ സയൻസ് അധ്യാപകരായി നിയമിക്കപ്പെടുന്നതിന് തടസ്സമാകുന്നുവെന്നുണ്ട് ഈ ഉത്തരവ് പിൻവലിക്കുവാൻ വേണ്ട നടപടികൾ സ്വീകരിക്കുമോ; വ്യക്തമാക്കാമോ?

എച്ച്.എസ്.എ. ഫിസിക്കൽ സയൻസ് യോഗ്യതയുമായി ബന്ധപ്പെട്ട്

4886. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എച്ച്.എസ്.എ. ഫിസിക്കൽ സയൻസ് യോഗ്യതയുമായി ബന്ധപ്പെട്ട് പൊതു വിദ്യാഭ്യാസ വകുപ്പിന്റെ 26.06.19ലെ 73/2019, 08.08.2019ലെ 118/2019, 20.08.2019ലെ 128/2019 നമ്പർ ഉത്തരവുകൾ പി.എസ്.സി. അംഗീകരിക്കാത്തത് ശ്രദ്ധയിൽപ്പെട്ടിട്ടുണ്ടോ ;
- (ബി) എങ്കിൽ ഇതിന്മേൽ സ്വീകരിച്ച നടപടികൾ അറിയിക്കാമോ ;
- (സി) കഴിഞ്ഞ ഏഴ് വർഷമായി നിലനില്ക്കുന്ന എച്ച്.എസ്.എ. ഫിസിക്കൽ സയൻസ് യോഗ്യതയുമായി ബന്ധപ്പെട്ട ആശയക്കുഴപ്പം പരിഹരിക്കാൻ സ്വീകരിച്ച നടപടികൾ വ്യക്തമാക്കാമോ ;
- (ഡി) നിലവിൽ സർക്കാർ എയ്ഡഡ് സ്കൂളുകളിൽ എച്ച്.എസ്.എ ഫിസിക്കൽ സയൻസ് തസ്തികയിലെ നിയമനത്തിനുള്ള വിദ്യാഭ്യാസ യോഗ്യത വ്യക്തമാക്കാമോ ;
- (ഇ) സർക്കാർ സർവ്വീസിൽ ഒരു തസ്തികയിലേക്കുള്ള നിയമനത്തിന് വിദ്യാഭ്യാസ യോഗ്യത, പ്രായപരിധി എന്നിവ നിശ്ചയിക്കുന്നതിനുള്ള അധികാരം സംസ്ഥാന സർക്കാരിനാണോ അതോ

പി.എസ്.സി.ക്കാനോ ഉള്ളതെന്ന കാര്യം വ്യക്തമാക്കാമോ ?

എച്ച്.എസ്.എ.ഫിസിക്കൽ സയൻസ് യോഗ്യത

4887. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ, എയ്ഡഡ് ഹൈസ്കൂളുകളിൽ എച്ച്.എസ്.എ.ഫിസിക്കൽ സയൻസ് തസ്തികയിലെ നിയമനത്തിനുള്ള വിദ്യാഭ്യാസ യോഗ്യത എന്താണ്; അറിയിക്കാമോ;
- (ബി) എച്ച്.എസ്.എ. ഫിസിക്കൽ സയൻസ് യോഗ്യതയുമായി ബന്ധപ്പെട്ട് പൊതുവിദ്യാഭ്യാസ വകുപ്പിന്റെ 26.06.2019-ലെ 73/2019, 08.08.2019-ലെ 118/2019, 20.08.2019-ലെ 128/2019 നമ്പർ ഉത്തരവുകൾ പി.എസ്.സി. അംഗീകരിക്കാത്തത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) വകുപ്പിന്റെ 26.06.2019-ലെ 73/2019, 08.08.2019-ലെ 118/2019, 20.08.2019-ലെ 128/2019 നമ്പർ ഉത്തരവുകളനുസരിച്ച് ഫിസിക്സ്, കെമിസ്ട്രി എന്നിവയിലേതെങ്കിലുമൊന്ന് മുഖ്യവിഷയമായി പഠിച്ച ബിരുദവും ഫിസിക്കൽ സയൻസിലുള്ള ബി.എഡ്.ബിരുദവുമുള്ളവരെ എച്ച്.എസ്.എ. ഫിസിക്കൽ സയൻസ് തസ്തികയിലേയ്ക്ക് പി.എസ്.സി. പുറപ്പെടുവിച്ച 227/16 വിജ്ഞാപന പ്രകാരം മതിയായ യോഗ്യതയായി പരിഗണിക്കുമോ; വിശദമാക്കാമോ;
- (ഡി) 227/16 വിജ്ഞാപന പ്രകാരമുള്ള എച്ച്.എസ്.എ. ഫിസിക്കൽ സയൻസ് തസ്തികയിലേയ്ക്ക് ഫിസിക്സ്, കെമിസ്ട്രി എന്നിവയിലേതെങ്കിലുമൊന്നിൽ ബിരുദവും ഫിസിക്കൽ സയൻസിലുള്ള ബി.എഡ്. ബിരുദവുമുള്ളവരെ സർക്കാർ ഉത്തരവുണ്ടായിട്ടും ഉദ്യോഗാർത്ഥികളെ ചുരുക്കപ്പട്ടികയിൽ ഉൾപ്പെടുത്താത്തതും കൂടിക്കാഴ്ചയ്ക്ക് വിളിക്കാത്തതും ശ്രദ്ധയിൽപ്പെട്ടിട്ടുണ്ടോ; അതിന്റെ കാരണം വിശദമാക്കാമോ;
- (ഇ) കഴിഞ്ഞ ഏഴു വർഷമായി എച്ച്.എസ്.എ.ഫിസിക്കൽ സയൻസ് യോഗ്യതയുമായി ബന്ധപ്പെട്ട് നിലനിൽക്കുന്ന അനിശ്ചിതത്വം പരിഹരിക്കുന്നതിന് മുൻകൈ എടുക്കുമോ; വ്യക്തമാക്കാമോ?

എച്ച്.എസ്.എസ്.ടി.(ജൂനിയർ) മലയാളം റാങ്ക് ലിസ്റ്റ്

4888. ശ്രീ.പി.കെ.ബഷീർ : താഴെ കാണുന്ന ചോദ്യത്തിന് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ വിവിധ ഹയർ സെക്കണ്ടറി സ്കൂളുകളിൽ മലയാളം ഭാഷാധ്യാപകരുടെ (ജൂനിയർ - സീനിയർ) എത്ര ഒഴിവുകളാണ് നാളിതുവരെ റിപ്പോർട്ട് ചെയ്തിട്ടുള്ളത്; നിലവിൽ എത്ര താൽക്കാലിക അധ്യാപകരാണ് ഹയർ സെക്കണ്ടറി സ്കൂളുകളിൽ ദിവസ വേതനാടിസ്ഥാനത്തിൽ സേവനമനുഷ്ഠിക്കുന്നതെന്ന് അറിയിക്കാമോ?

മുക്കം നീലേശ്വരം ഹയർസെക്കന്ററി സ്കൂളിൽ നടന്ന പരീക്ഷ ക്രമക്കേട്

4889. ശ്രീ.സണ്ണി ജോസഫ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മൂക്കും നീലേശ്വരം ഹയർസെക്കന്ററി സ്കൂളിൽ അധ്യാപകരുടെ സഹായത്തോടെ നടന്ന പരീക്ഷ ക്രമക്കേടിനെക്കുറിച്ചുള്ള അന്വേഷണം ഏത് ഘട്ടത്തിലാണെന്ന് അറിയിക്കുമോ;
- (ബി) പ്രസ്തുത സ്കൂളിലെ വിദ്യാർത്ഥികളുടെ ഉത്തരക്കടലാസ്സ് തിരുത്തിയത് ആരാണെന്ന് കണ്ടെത്തിയിട്ടുണ്ടോ; എങ്കിൽ പ്രസ്തുത അധ്യാപകനെതിരെ എന്ത് നടപടിയാണ് സ്വീകരിച്ചതെന്ന് വ്യക്തമാക്കുമോ;
- (സി) ഇത്തരം പരീക്ഷാ തട്ടിപ്പുകൾ ഭാവിയിൽ ഉണ്ടാകാതിരിക്കുവാൻ എന്തെങ്കിലും മാർഗ്ഗനിർദ്ദേശങ്ങൾ വിദ്യാഭ്യാസ വകുപ്പ് പുറപ്പെടുവിച്ചിട്ടുണ്ടോ; വിശദാംശം വെളിപ്പെടുത്തുമോ?

ഡിപ്ലോമ ഇൻ ലാംഗ്വേജ് എഡ്യൂക്കേഷൻ കോഴ്സ് നിർമ്മാണത്തിന് സാഹചര്യം

T 4890. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഹൈസ്കൂളുകളിൽ ഹിന്ദി, ഉറുദു, അറബി എന്നീ വിഷയങ്ങളിലെ അധ്യാപകർക്ക് യോഗ്യതയായി നിശ്ചയിച്ചിരുന്ന ഡിപ്ലോമ ഇൻ ലാംഗ്വേജ് എഡ്യൂക്കേഷൻ കോഴ്സ് നിർമ്മാണത്തിലായിട്ടുണ്ടോ;
- (ബി) പ്രസ്തുത കോഴ്സ് നിർമ്മാണക്കാൻ ഉണ്ടായ സാഹചര്യം വ്യക്തമാക്കുമോ;
- (സി) ഡിപ്ലോമ ഇൻ ലാംഗ്വേജ് എഡ്യൂക്കേഷൻ നിർമ്മാണത്തിന് സാഹചര്യത്തിൽ ഉറുദു അടക്കമുള്ള വിഷയങ്ങളിൽ ബി.എഡ്- ന് കൂടുതൽ സീറ്റ് അനുവദിക്കുന്ന കാര്യം പരിശോധിക്കുമോ എന്ന് അറിയിക്കുമോ?

കാസർഗോഡ് ജില്ലയിലെ അധ്യാപക തസ്തികകളിലെ ഒഴിവുകൾ

4891. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) റാങ്ക് ലിസ്റ്റ് കാലഹരണപ്പെടാൻ മാസങ്ങൾ ബാക്കി നിൽക്കെ അന്തർജില്ലാ സ്ഥലംമാറ്റത്തിന്റെ കാരണം പറഞ്ഞ് അധ്യാപക തസ്തികകളിലെ ഒഴിവുകൾ പി എസ് സി-ക്ക് റിപ്പോർട്ട് ചെയ്യാത്ത കാസർഗോഡ് ഡി ഡി ഓഫീസ് അധികൃതരുടെ നടപടി പുന:പരിശോധിക്കാൻ നടപടികൾ ഉണ്ടാകുമോ;
- (ബി) അന്തർജില്ലാ സ്ഥലംമാറ്റം വൈകുന്നതിനാൽ ഈ ഒഴിവുകൾ പി എസ് സി-ക്ക് റിപ്പോർട്ട് ചെയ്ത് ഉദ്യോഗാർത്ഥികളെ സഹായിക്കാനുള്ള നടപടികൾ സ്വീകരിക്കുമോ; വ്യക്തമാക്കുമോ?

തിരുവനന്തപുരം ജില്ലയിൽ ഫിസിക്കൽ എഡ്യൂക്കേഷൻ ടീച്ചർമാരുടെ ഒഴിവുകൾ

4892. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) തിരുവനന്തപുരം ജില്ലയിലെ ഹൈസ്കൂൾ വിഭാഗത്തിൽ ഫിസിക്കൽ എഡ്യൂക്കേഷൻ ടീച്ചർമാരുടെ എത്ര ഒഴിവുകൾ നിലവിലുണ്ടെന്നും ഏതൊക്കെ സ്കൂളുകളിലാണെന്നും വ്യക്തമാക്കാമോ;
- (ബി) പ്രസ്തുത ടീച്ചർമാരുടെ എത്ര ഒഴിവുകൾ 2019 ഒക്ടോബറിന് ശേഷം പി.എസ്.സി.യിലേക്ക് റിപ്പോർട്ട് ചെയ്തിട്ടുണ്ട്;
- (സി) 2019-20 ൽ വിരമിക്കുന്ന ഒഴിവുകൾ പി .എസ്.സി. യുടെ സർക്കുലർ പ്രകാരം പ്രതീക്ഷിത ഒഴിവുകളായി റിപ്പോർട്ട് ചെയ്തിട്ടുണ്ടോ; എങ്കിൽ എത്ര എണ്ണം റിപ്പോർട്ട് ചെയ്തിട്ടുണ്ടെന്നും ഇല്ലെങ്കിൽ റിപ്പോർട്ട് ചെയ്യാത്തതിന്റെ കാരണമെന്തെന്നും അറിയിക്കുമോ;
- (ഡി) പ്രസ്തുത തസ്തികയിൽ ഗവ.എച്ച്.എസ്. നാവായിക്കുളം, ഗവ .എച്ച്.എസ്. പകൽക്കുറി, ഡയറ്റ് ആറ്റിങ്ങൽ, ഗവ. വി.ആർ.എച്ച്.എസ്. കുളത്തൂർ, ഗവ .എച്ച്.എസ്. കിളിമാനൂർ എന്നീ സ്കൂളുകളിൽ ഉള്ള അഞ്ച് ഒഴിവുകൾ റിപ്പോർട്ട് ചെയ്തിട്ടുണ്ടോ; ഇല്ലെങ്കിൽ റിപ്പോർട്ട് ചെയ്യാത്തതിന്റെ കാരണമെന്തെന്ന് വെളിപ്പെടുത്താമ;
- (ഇ) 2019-20 ൽ തിരുവനന്തപുരം ജില്ലയിൽ നിന്നും എത്ര ഹൈസ്കൂൾ ഫിസിക്കൽ എഡ്യൂക്കേഷൻ ടീച്ചർമാർ വിരമിക്കുന്നുണ്ടെന്ന് അറിയിക്കുമോ?

എയ്ഡഡ് സ്കൂളുകളിലെ നിയമനാംഗീകാരം ഓൺലൈനാക്കുന്നതിനുള്ള നടപടി

4893. ശ്രീ.വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) എയ്ഡഡ് സ്കൂളുകളിലെ നിയമനാംഗീകാരം ഓൺലൈൻ പോർട്ടൽ വഴിയാക്കുന്നതിന് തീരുമാനിച്ചിട്ടുണ്ടോ;
 - (ബി) നിലവിൽ നിയമനാംഗീകാരം നൽകുവാനുള്ള ചുമതല ആർക്കാണ് നൽകിയിട്ടുള്ളതെന്ന് അറിയിക്കാമോ;
 - (സി) എയ്ഡഡ് സ്കൂളിലെ നിയമനാംഗീകാരം ഓൺലൈനാക്കുന്നതിന് മുന്നോടിയായി കെ.ഇ.ആറിൽ പരിഷ്കരണം വരുത്തിയിട്ടുണ്ടോയെന്ന് വ്യക്തമാക്കാമോ; ഇല്ലെങ്കിൽ അതിനായുള്ള നടപടി ഏത് ഘട്ടത്തിലാണെന്ന് അറിയിക്കാമോ ?

ഹൈസ്കൂൾ-ഹയർസെക്കന്ററി ലയനം

4894. ശ്രീ.ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:
- (എ) ഹൈസ്കൂൾ-ഹയർസെക്കന്ററി ലയനത്തോടെ സർക്കാർ-എയ്ഡഡ് ഹയർ സെക്കന്ററി സ്കൂളുകളിൽ അധ്യാപക, അനധ്യാപക തസ്തികകൾ സൃഷ്ടിക്കേണ്ട സാഹചര്യമുണ്ടോ;
 - (ബി) എങ്കിൽ എത്ര തസ്തികകളാണ് അപ്രകാരം സൃഷ്ടിക്കേണ്ടതെന്ന് അറിയിക്കാമോ;
 - (സി) എയ്ഡഡ് മേഖലയിൽ എത്ര തസ്തികകൾ സൃഷ്ടിക്കേണ്ടി വരുമെന്ന് വെളിപ്പെടുത്താമോ?

മലപ്പുറം ജില്ലയിലെ എച്ച്.എസ്.എ മലയാളം റാങ്ക് ലിസ്റ്റ്

4895. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മലപ്പുറം ജില്ലയിലെ എച്ച്.എസ്.എ മലയാളം റാങ്ക് ലിസ്റ്റ് എന്നാണ് നിലവിൽ വന്നതെന്ന് അറിയിക്കാമോ;
- (ബി) പ്രസ്തുത ലിസ്റ്റിൽ നിന്നും നാളിതുവരെ എത്ര നിയമനങ്ങളാണ് നടന്നിട്ടുള്ളതെന്ന് വ്യക്തമാക്കാമോ ;
- (സി) മലപ്പുറം ജില്ലയിലെ വിവിധ സ്കൂളുകളിലായി ഹൈസ്കൂൾ തലത്തിൽ മലയാളം ഭാഷാധ്യാപകരുടെ എത്ര ഒഴിവുകളാണ് നാളിതുവരെ റിപ്പോർട്ട് ചെയ്തിട്ടുള്ളതെന്നും നിലവിൽ എത്ര താല്ക്കാലിക അധ്യാപകരാണ് ദിവസ വേതനാടിസ്ഥാനത്തിൽ സേവനമനുഷ്ഠിക്കുന്നതെന്നും അറിയിക്കാമോ;
- (ഡി) പൊതുവിദ്യാഭ്യാസ വകുപ്പിന്റെ 23.01.2018-ലെ സ.ഉ.(കെ)നം.6/2018/പൊ.വി.വ. ഉത്തരവിലെ ആനുകൂല്യം പ്രസ്തുത റാങ്ക് ലിസ്റ്റിൽ നിന്നുള്ള നിയമനങ്ങൾക്ക് ലഭിച്ചിട്ടുണ്ടോ എന്ന് വ്യക്തമാക്കാമോ; ഇല്ലായെങ്കിൽ എന്തുകൊണ്ടാണെന്ന് പരിശോധിച്ച് പ്രസ്തുത ഉത്തരവിന്റെ ആനുകൂല്യം ഈ റാങ്ക് ലിസ്റ്റിൽ നിന്നുള്ള നിയമനങ്ങൾക്ക് ലഭിക്കുന്നതിനുള്ള നടപടികൾ സ്വീകരിക്കുമോ എന്നറിയിക്കാമോ?

സ്വകാര്യ സ്കൂളുകൾക്കുള്ള എൻ.ഒ.സി.

4896. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സി.ബി.എസ്.സി, ഐ.സി.എസ്.സി, സംസ്ഥാന സിലബസ്സിൽ പ്രവർത്തിക്കുന്ന സ്വകാര്യ സ്കൂളുകൾ എന്നിവയുടെ എൻ.ഒ.സി. അപേക്ഷ പ്രാദേശിക വിദ്യാഭ്യാസ ആവശ്യം കണക്കിലെടുത്ത് പരിഗണിക്കണം എന്ന് ഹൈക്കോടതി ഡിവിഷൻ ബഞ്ച് വിധിച്ചിട്ടുണ്ടോ; വ്യക്തമാക്കാമോ;
- (ബി) മറ്റെല്ലാ യോഗ്യതകളും ഉണ്ടെങ്കിൽ നിലവിൽ അപേക്ഷയിൽ പഠത്തിരിക്കുന്ന സ്ഥലത്ത് സ്കൂൾ ഉണ്ടെന്ന പേരിൽ എൻ.ഒ.സി. അപേക്ഷ നിരസിക്കുവാനാകില്ലായെന്നും ഇത് നടപടി ചട്ടങ്ങൾക്കും ഭരണഘടനയ്ക്കും വിരുദ്ധമാണെന്നും കോടതി കണ്ടെത്തിയിട്ടുണ്ടോ;
- (സി) പ്രസ്തുത വിധി മൂലം ഉണ്ടായിട്ടുള്ള സ്ഥിതിവിശേഷം സർക്കാർ പരിശോധിച്ചിട്ടുണ്ടോ; ഇതിനെതിരെ അപ്പീൽ പോകുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ?

അധ്യയന ദിനങ്ങൾ വീണ്ടെടുക്കാൻ നടപടി

4897. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രകൃതിക്ഷോഭവും മറ്റുമായി നഷ്ടപ്പെട്ട അധ്യയന ദിനങ്ങൾ വീണ്ടെടുക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;
- (ബി) ഇരുനൂറ് പ്രവൃത്തി ദിനങ്ങൾ പൂർത്തിയാക്കുന്നതിനായി സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കാമോ;
- (സി) അവധി ദിനങ്ങളെ സംബന്ധിച്ച് വ്യാജ സന്ദേശം നൽകി കുട്ടികളെയും രക്ഷിതാക്കളെയും

ആശങ്കയിലാക്കുന്നവർക്കെതിരെ എന്ത് നടപടിയാണ് സ്വീകരിക്കാൻ കഴിയുകയെന്ന് വ്യക്തമാക്കുമോ?

വാദർ കമ്മിറ്റി റിപ്പോർട്ട്

4898. ശ്രീ.എം. വിൻസെന്റ്

ശ്രീമതിഷാനിമോൾ ഉസ്മാൻ

ശ്രീ.ടി.ജെ. വിനോദ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വാദർ കമ്മിറ്റി റിപ്പോർട്ടിലെ ശിപാർശകൾ വിദ്യാർത്ഥികളുടെ ശാരീരികവും മാനസികവുമായ വളർച്ചാ ഘടകങ്ങൾ തിരസ്കരിച്ചുകൊണ്ടുള്ള അശാസ്ത്രീയമായ സ്കൂൾ ഘടനാ ഏകീകരണം ആയതിനാൽ അത് ഗുണത്തേക്കാൾ ഏറെ ദോഷമുണ്ടാക്കുമെന്ന വസ്തുത പരിശോധിച്ചിട്ടുണ്ടോ;
- (ബി) ഇന്ത്യയിലെ മറ്റ് സംസ്ഥാനങ്ങളിൽ നിന്നും വിഭിന്നമായ തരത്തിലുള്ള ഘടനാ മാറ്റം മറ്റ് സംസ്ഥാനങ്ങളിൽ പഠിക്കുവാൻ പോകുന്ന സംസ്ഥാനത്തെ വിദ്യാർത്ഥികളെ ദോഷകരമായി ബാധിക്കുവാൻ സാധ്യതയുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ ; എങ്കിൽ അത് പരിഹരിക്കുവാൻ എന്ത് നടപടിയാണ് സ്വീകരിച്ചിട്ടുള്ളത്; വ്യക്തമാക്കുമോ;
- (സി) ദേശീയ വിദ്യാഭ്യാസ കമ്മീഷൻ (ഡോ.കോത്താരി) റിപ്പോർട്ടും വാദർ കമ്മിറ്റി റിപ്പോർട്ടും തമ്മിലുള്ള വലിയ വൈരുദ്ധ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത വൈരുദ്ധ്യം എപ്രകാരം മറികടക്കുവാനാണ് ഉദ്ദേശിക്കുന്നത്; വ്യക്തമാക്കുമോ?

വാദർ കമ്മിറ്റി റിപ്പോർട്ടിലെ ശിപാർശകളിലെ നൂതനതകൾ

4899. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വാദർ കമ്മിറ്റി റിപ്പോർട്ടിലെ ശിപാർശകൾ വിദ്യാർത്ഥികളുടെ ശാരീരികവും മാനസികവുമായ വളർച്ചാ ഘടകങ്ങളെ തിരസ്കരിച്ചുകൊണ്ടുള്ള അശാസ്ത്രീയമായ സ്കൂൾ ഘടനാ ഏകീകരണമായതിനാൽ അത് ഗുണത്തേക്കാൾ ഏറെ ദോഷമുണ്ടാക്കുമെന്ന വസ്തുത പരിശോധിച്ചിട്ടുണ്ടോ;
- (ബി) ഇന്ത്യയിലെ മറ്റ് സംസ്ഥാനങ്ങളിൽ നിന്നും വിഭിന്നമായ തരത്തിലുള്ള ഘടനാമാറ്റം മറ്റ് സംസ്ഥാനങ്ങളിൽ പഠിക്കുവാൻ പോകുന്ന സംസ്ഥാനത്തെ വിദ്യാർത്ഥികളെ ദോഷകരമായി ബാധിക്കുവാൻ സാധ്യതയില്ലെ; എങ്കിൽ അത് പരിഹരിക്കുവാൻ എന്ത് നടപടിയാണ് സ്വീകരിച്ചിട്ടുള്ളത്;
- (സി) ദേശീയ വിദ്യാഭ്യാസ കമ്മീഷനായ ഡോ.കോത്താരി റിപ്പോർട്ടും വാദർ കമ്മീഷൻ റിപ്പോർട്ടും തമ്മിലുള്ള വലിയ വൈരുദ്ധ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ അത് എപ്രകാരം മറികടക്കുവാനാണ് ഉദ്ദേശിക്കുന്നത് എന്ന് വ്യക്തമാക്കുമോ?

വൈക്കം മണ്ഡലത്തിലെ സ്കൂളുകൾക്ക് അനുവദിച്ച ഫണ്ട്

4900. ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വകുപ്പിന്റെ ഏതെല്ലാം സ്കീം പ്രകാരം വൈക്കം നിയോജകമണ്ഡലത്തിൽ ഫണ്ടുകൾ അനുവദിച്ചിട്ടുണ്ടെന്നും അവ ഏതെല്ലാം സ്കൂളുകളിൽ ആണെന്നും ഓരോ സ്കൂളിനും അനുവദിച്ചിട്ടുള്ള തുക എത്രയാണെന്നും വ്യക്തമാക്കാമോ;
- (ബി) തുക അനുവദിച്ചിട്ടുള്ള സ്കൂളുകളിലെ നിർമ്മാണ പ്രവർത്തനങ്ങളുമായി ബന്ധപ്പെട്ട നിലവിലെ സ്ഥിതി അറിയിക്കുമോ?

ശുചിത്വം, മാലിന്യസംസ്കരണം എന്നിവ സ്കൂൾ പാഠ്യപദ്ധതിയിൽ

4901. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ പാഠ്യപദ്ധതിയിൽ ശുചിത്വം, മാലിന്യസംസ്കരണം തുടങ്ങിയ വിഷയങ്ങൾ ഉൾപ്പെടുത്താൻ ആലോചിക്കുന്നുണ്ടോ;
- (ബി) ഉണ്ടെങ്കിൽ അതിന്റെ വിശദാംശങ്ങൾ നൽകാമോ;
- (സി) ഇല്ലായെങ്കിൽ പ്രസ്തുത വിഷയം ഉൾപ്പെടുത്തുന്ന കാര്യം പരിഗണിക്കുമോ; വിശദമാക്കാമോ?

കാരികളിൽ നിന്നുള്ള സ്റ്റോടനം മൂലം സ്കൂളിനുണ്ടായ അപകടാവസ്ഥ

4902. ശ്രീ.സണ്ണി ജോസഫ്

,, കെ.സി.ജോസഫ്

,, വി.ടി.ബൽറാം

,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കണ്ണൂർ ജില്ലയിലെ പടേന സർക്കാർ എൽ.പി സ്കൂളിന് സമീപം പ്രവർത്തിക്കുന്ന നാല് കാരികളിൽ നിന്നുള്ള സ്റ്റോടനം മൂലം സ്കൂൾ കെട്ടിടത്തിന് വീളൽ വീണ് അപകടാവസ്ഥയിൽ ആയിരിക്കുന്നുവെന്ന വസ്തുത പരിശോധിച്ചിട്ടുണ്ടോ;
- (ബി) പ്രസ്തുത അപകടാവസ്ഥ സ്കൂളിലെ കുട്ടികൾ പഠനം ഉപേക്ഷിക്കുന്നതിന് കാരണമായിട്ടുണ്ടോ; എങ്കിൽ വിദ്യാഭ്യാസ വകുപ്പ് ഇക്കാര്യത്തിൽ എന്ത് നടപടിയാണ് സ്വീകരിച്ചത്;
- (സി) കുട്ടികളുടെ ആരോഗ്യസംരക്ഷണത്തിനും തുടർ പഠനത്തിനും വിദ്യാഭ്യാസ വകുപ്പ് അടിയന്തര നടപടി സ്വീകരിക്കുമോ എന്നറിയിക്കാമോ?

വള്ളിക്കുന്ന് മണ്ഡലത്തിലെ സ്കൂളുകൾക്ക് സ്ഥലം വാങ്ങുന്നതിന് ഭരണാനുമതി

4903. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്വന്തമായി സ്ഥലം ഇല്ലാത്ത സ്കൂളുകൾക്കും സ്ഥലത്തിന്റെ അപര്യാപ്തത മൂലം ബുദ്ധിമുട്ടുന്ന സ്കൂളുകൾക്കും സ്ഥലം വാങ്ങുന്നതിന് പ്രത്യേക പാക്കേജ് രൂപീകരിക്കുമെന്ന് സംസ്ഥാന ബജറ്റ് പ്രസംഗത്തിൽ വ്യക്തമാക്കിയത് പ്രകാരം വള്ളിക്കുന്ന് മണ്ഡലത്തിലെ പ്രധാനപ്പെട്ട സ്കൂളുകൾക്ക് സ്ഥലം വാങ്ങുന്നതിന് ഭരണാനുമതി നൽകണമെന്നാവശ്യപ്പെട്ട് സർക്കാരിന് ലഭിച്ച നിവേദനത്തിൽ സ്വീകരിച്ച നടപടികൾ വിശദമാക്കാമോ;
- (ബി) നിവേദനത്തിന്മേലുള്ള നടപടികൾ വൈകുന്നതിന്റെ കാരണം വെളിപ്പെടുത്താമോ?

ഹയർസെക്കൻഡറി സ്കൂളുകളിലെ ലാബുകളുടെ അടിസ്ഥാന സൗകര്യം

4904. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഹയർസെക്കൻഡറി സ്കൂളുകളിലെ ലാബുകളുടെ അടിസ്ഥാന സൗകര്യം മെച്ചപ്പെടുത്തുന്നതിനായി ഏതൊക്കെ സ്കൂളുകൾക്കാണ് ഫണ്ട് അനുവദിച്ചിട്ടുള്ളതെന്ന് വ്യക്തമാക്കാമോ;
- (ബി) പ്രസ്തുത ലാബുകളിൽ പ്രവൃത്തി പൂർത്തിയായ ലാബുകൾ ഏതൊക്കെയാണെന്നും പൂർത്തിയാകാത്തവ ഏതൊക്കെയാണെന്നും ജില്ല തിരിച്ച് വ്യക്തമാക്കാമോ;
- (സി) പൂർത്തിയാകാത്ത ലാബുകളുടെ പ്രവൃത്തി പൂർത്തീകരിക്കാത്തതിന്റെ കാരണമെന്താണെന്ന് വ്യക്തമാക്കാമോ?

പൊതുവിദ്യാലയങ്ങൾ ഹരിത ക്യാമ്പസാക്കാൻ നടപടി

4905. ശ്രീ.പി.ഉബൈദുള്ള
,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിദ്യാലയങ്ങൾ ഹരിത ക്യാമ്പസുകളാക്കി മാറ്റുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ ;
- (ബി) വ്യവസായ പരിശീലന വകുപ്പിനു കീഴിലുള്ള ഐ.ടി.ഐ കളിൽ ഭിന്ന ശേഷിക്കാർ ഉപജീവനത്തിനായി നിർമ്മിക്കുന്ന പേപ്പർ പേനകൾ ഉപയോഗിക്കുവാൻ തീരുമാനമെടുത്ത പോലെ വിദ്യാലയങ്ങളിലും പ്ലാസ്റ്റിക് പേനകൾക്കു പകരം പേപ്പർ പേനകൾ ഉപയോഗിക്കുവാൻ നിർദ്ദേശം നൽകുമോ ;
- (സി) ഇക്കാര്യത്തിൽ എന്തെങ്കിലും നടപടികൾ സ്വീകരിക്കാനുദ്ദേശിക്കുന്നുണ്ടോ എന്ന് വ്യക്തമാക്കാമോ ?

മണൽ ശേഖരിക്കുന്നതിനും വിപണനം നടത്തുന്നതിനും നടപടി

4906. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മണലിന്റെ ലഭ്യതക്കുറവുമൂലം നിർമ്മാണമേഖലയിൽ വന്നിട്ടുള്ള പ്രതിസന്ധി ശ്രദ്ധയിൽപ്പെട്ടിട്ടുണ്ടോ;
- (ബി) മണലിന്റെ ലഭ്യതക്കുറവുമൂലം മണൽവാരി ഉപജീവനം നടത്തിവന്നിരുന്ന തൊഴിലാളികൾ കടുത്ത

പ്രതിസന്ധി നേരിടുന്നത് ശ്രദ്ധയിൽപ്പെട്ടിട്ടുണ്ടോ;

- (സി) കേരളത്തിൽ തുടർച്ചയായി രണ്ട് വർഷങ്ങളിലുണ്ടായ പ്രളയത്തിന്റെ ഭാഗമായി പുഴകളിലും ഡാമുകളിലും സ്വകാര്യ സ്ഥലങ്ങളിലുമെല്ലാം വലിയ തോതിൽ മണൽ അടിഞ്ഞ് കൂടിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ;
- (ഡി) ഇത്തരത്തിൽ അടിഞ്ഞ് കൂടിയിട്ടുള്ള മണൽ ശേഖരിച്ചാൽ പുഴകളിലേയും ഡാമുകളിലേയും സംഭരണശേഷി കൂട്ടാൻ കഴിയുന്ന കാര്യം സർക്കാരിന്റെ പരിഗണനയിലുണ്ടോ;
- (ഇ) പരിസ്ഥിതിക്ക് കോട്ടംതട്ടാത്ത വിധത്തിൽ നിബന്ധനകൾക്ക് വിധേയമായി മണൽ ശേഖരിക്കുന്നതിനും വിപണനം നടത്തുന്നതിനും നടപടി സ്വീകരിക്കുമോ; വിശദമാക്കാമോ;
- (എഫ്) നടപടിക്രമങ്ങൾ പൂർത്തിയാക്കി മണൽവാരൽ നടപടി വേഗത്തിലാക്കുവാൻ നടപടി സ്വീകരിക്കുമോ; വിശദമാക്കാമോ?

വസ്തു കൈമാറിക്കിട്ടുന്നതിനുള്ള നടപടിക്രമങ്ങൾ

4907. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ ഒരു വകുപ്പിന്റെ അധീനതയിലുള്ള സ്ഥലം പ്രത്യേക പ്രോജക്ടിനായി മറ്റൊരു വകുപ്പിന് കൈമാറുന്നതിന് റവന്യൂ വകുപ്പിന്റെ നടപടിക്രമം പൂർത്തിയാക്കുന്നതിൽ അനന്തമായ കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) വസ്തു കൈമാറി കിട്ടാനുള്ള വർഷങ്ങളുടെ കാലതാമസം കാരണം വിവിധ വകുപ്പുകളുടെ ഒട്ടനവധി പദ്ധതികൾ മുടങ്ങിപ്പോകുന്ന സാഹചര്യം ഒഴിവാക്കുന്നതിന് എന്തൊക്കെ നടപടി സ്വീകരിക്കാൻ കഴിയുമെന്ന് വ്യക്തമാക്കുമോ?

ആധാർ അധിഷ്ഠിത യൂണിറ്റ് തണ്ടപ്പേർ പദ്ധതി

4908. ശ്രീ.റോഷി അഗസ്റ്റിൻ
,, മോൻസ് ജോസഫ്
,, സി.എഫ്.തോമസ്
,, പി.ജെ.ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് ആധാർ അധിഷ്ഠിത യൂണിറ്റ് തണ്ടപ്പേർ നടപ്പാക്കാൻ സർക്കാർ ഉദ്ദേശിക്കുന്നുണ്ടോ;
 - (ബി) എങ്കിൽ പ്രസ്തുത പദ്ധതിയുടെ വിശദാംശങ്ങൾ ലഭ്യമാക്കുമോ?

റവന്യൂ രേഖകളിലെ പിശകുകൾ തിരുത്താൻ നടപടി

4909. ശ്രീ.എൻ. ഷംസുദ്ദീൻ
,, ടി. വി. ഇബ്രാഹിം
,, പി.കെ.അബ്ദു റബ്ബ്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ രേഖകളിലെ വസ്തു വിവരത്തിലും ഉടമകളുടെ പേരിലും ഉണ്ടായിട്ടുള്ള പിഴകൾ തിരുത്തുന്നതിനുവേണ്ടി പൊതുജനങ്ങൾ സമർപ്പിച്ച അപേക്ഷകളിൽ തിരുമാനം കൈക്കൊള്ളാത്ത എത്ര അപേക്ഷകൾ നിലവിലുണ്ടെന്ന് വ്യക്തമാക്കുമോ;
- (ബി) അവയിൽ ഒരു വർഷത്തിലേറെ പഴക്കമുള്ള എത്ര അപേക്ഷകളുണ്ട് എന്നതിന്റെ ജില്ലയിരിച്ചുള്ള കണക്ക് വെളിപ്പെടുത്തുമോ;
- (സി) ഇവ പരിശോധിച്ച് സമയബന്ധിതമായി തീർപ്പാക്കുന്നതിന് നടപടി സ്വീകരിക്കുമോ എന്നറിയിക്കുമോ?

റവന്യൂ രേഖകളിൽ സംഭവിച്ച പിഴക്ക് തിരുത്തുന്നതിന് നടപടി

4910. പ്രൊഫ.ആബിദ് ഹുസൈൻ തങ്ങൾ

ശ്രീ.മഞ്ഞളാംകുഴി അലി

,, കെ.എൻ.എ ഖാദർ

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ റീസർവ്വേ ഉദ്യോസ്ഥരുടെ അനാസ്ഥ കൊണ്ടോ മന:പൂർവ്വമോ റവന്യൂ രേഖകളിലെ വസ്തു വിവരത്തിലും ഉടമകളുടെ പേരിലും പിഴകൾ കടന്നുകൂട്ടുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) റവന്യൂ രേഖകളിൽ തങ്ങളുടേതല്ലാത്ത കാരണങ്ങളാൽ സംഭവിച്ച പിഴക്ക് തിരുത്തുന്നതിനായി നൽകുന്ന അപേക്ഷകളിൽ തീരുമാനമെടുക്കുന്നതിന് വർഷങ്ങൾ കാലതാമസമാകുന്നത് പരിശോധിച്ചിട്ടുണ്ടോയെന്ന് അറിയിക്കുമോ;
- (സി) ഇത്തരം അപേക്ഷകൾ പരിശോധിച്ച് സമയബന്ധിതമായി തീർപ്പാക്കുന്നതിന് നടപടി സ്വീകരിക്കുമോ?

മലപ്പുറം ജില്ല വിഭജനം

4911. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മലപ്പുറം ജില്ല വിഭജിക്കണമെന്ന് ആവശ്യപ്പെട്ടുകൊണ്ട് സർക്കാരിന് നിവേദനം ലഭിച്ചിട്ടുണ്ടോ;
- (ബി) ആരാണ് നിവേദനം നൽകിയിട്ടുള്ളതെന്ന് വ്യക്തമാക്കുമോ;
- (സി) ഇക്കാര്യത്തിൽ എന്ത് നടപടികളാണ് സ്വീകരിച്ചുവരുന്നതെന്ന് വിശദമാക്കുമോ?

കണ്ണൂർ വില്ലേജ് ഓഫീസ് രൂപീകരണം

4912. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) എറണാകുളം ജില്ലയിലെ കൊച്ചി താലൂക്കിൽപ്പെട്ട തീരദേശ പഞ്ചായത്തായ ചെല്ലാനത്തെ നിവാസികൾക്ക് വില്ലേജ് സംബന്ധമായ ആവശ്യങ്ങൾക്ക് നേരിടുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇതിനു പരിഹാരമായി നിർദ്ദേശിക്കപ്പെട്ട കണ്ണമാലി വില്ലേജ് ഓഫീസ് രൂപീകരണത്തിനായി നടപടികൾ സ്വീകരിച്ചിട്ടുണ്ടോ;
- (സി) എങ്കിൽ സ്വീകരിച്ചിട്ടുള്ള നടപടികൾ എന്തെന്ന് വ്യക്തമാക്കാമോ;
- (ഡി) ഇതു സംബന്ധിച്ച് എം.എൽ.എ 27.6.2019 ൽ സമർപ്പിച്ച കത്തിൽ സ്വീകരിച്ചിട്ടുള്ള നടപടി എന്തെന്ന് വ്യക്തമാക്കാമോ?

വില്ലേജുകളുടെയും താലൂക്കുകളുടെയും വിഭജനം

4913. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വില്ലേജുകളുടെയും താലൂക്കുകളുടെയും വിഭജനത്തിന്റെ ആവശ്യകത ശ്രദ്ധയിൽ വന്നിട്ടുണ്ടോ;
- (ബി) മലപ്പുറം ജില്ലയിലെ ഏതെല്ലാം വില്ലേജുകളും താലൂക്കുകളും വിഭജിക്കുന്നതിനുള്ള പ്രൊപ്പോസലാണ് നിലവിലുള്ളതെന്ന് വ്യക്തമാക്കുമോ?

അനധികൃത കയ്യേറ്റം തടയുന്നതിന് നിയമം

4914. ശ്രീ.ചിറ്റയം ഗോപകുമാർ

„ വി.ആർ. സുനിൽ കുമാർ

„ ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തോട്ടഭൂമി ഉൾപ്പെടെയുള്ളവയിലെ കയ്യേറ്റങ്ങൾ തടയുന്നതിനും കയ്യേറിയ ഭൂമി തിരികെപ്പിടിക്കുന്നതിനും സ്വീകരിക്കുന്ന നടപടികൾ വിശദമാക്കുമോ;
- (ബി) ഇതിനായി തയ്യാറാക്കുന്ന കേരള ലാന്റ് ഗ്രാബിംഗ് പ്രൊഹിബിഷൻ ബില്ലിന്റെ ഇപ്പോഴത്തെ അവസ്ഥ വ്യക്തമാക്കുമോ;
- (സി) ലാന്റ് ഗ്രാബിംഗ് പ്രൊഹിബിഷൻ ബില്ലിന്റെ പ്രധാന വ്യവസ്ഥകൾ എന്തെല്ലാമെന്ന് വ്യക്തമാക്കുമോ;
- (ഡി) പാട്ടക്കാലാവധി കഴിഞ്ഞും പാട്ടവ്യവസ്ഥകൾ ലംഘിച്ചും കൈവശം വച്ചിരിക്കുന്ന ഭൂമി തിരിച്ചു പിടിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;
- (ഇ) ഈ സർക്കാർ അധികാരത്തിൽ വന്നശേഷം സർക്കാർ ഭൂമിയിലെ അനധികൃത കയ്യേറ്റം തടയുന്നതിന് രൂപീകരിച്ച ജാഗ്രത സ്റ്റാഫുകളുടെ പ്രവർത്തനം ഫലപ്രദമാണോ; വ്യക്തമാക്കുമോ?

ആരാധനാലയങ്ങൾ, വായനശാലകൾ, സാംസ്കാരിക സ്ഥാപനങ്ങൾ എന്നിവർ കൈവശം വച്ചിരിക്കുന്ന

സർക്കാർ ഭൂമിയുടെ വിവരം

4915. ശ്രീ.കെ.എം.ഷാജി

„ ടി.എ.അഹമ്മദ് കബീർ

„ പാറക്കൽ അബ്ദുല്ല

„ എം.ഉമ്മർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആരാധനാലയങ്ങൾ, വായനശാലകൾ, സാംസ്കാരിക സ്ഥാപനങ്ങൾ എന്നിവർ കൈവശം വച്ചിരിക്കുന്ന സർക്കാർ ഭൂമിയുടെ വിവരം ശേഖരിച്ചിട്ടുണ്ടോ; വിശദാംശം അറിയിക്കുമോ;
- (ബി) ഇവരുടെ പ്രവർത്തനത്തിനാവശ്യമായ ഭൂമി പതിച്ചുനൽകി ബാക്കി ഭൂമി സർക്കാർ ഏറ്റെടുക്കാൻ ഉദ്ദേശിക്കുന്നുണ്ടോ;
- (സി) എങ്കിൽ ആയതിന്റെ നടപടിക്രമങ്ങൾ വ്യക്തമാക്കുമോ?

പാട്ടഭൂമിയുടെ പട്ടയം റദ്ദാക്കൽ

4916. ശ്രീ.പി.ടി. തോമസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇടുക്കിയിൽ പാട്ടഭൂമിയിൽ വ്യവസ്ഥകൾ ലംഘിച്ച് നിർമ്മാണം നടത്തിയ പാട്ടഭൂമിയുടെ പട്ടയം റദ്ദാക്കി ഭൂമി സർക്കാരിലേക്ക് കണ്ടുകെട്ടുവാൻ ഉത്തരവായിട്ടുണ്ടോ; വിശദാംശം നൽകുമോ;
- (ബി) ഇടുക്കിയിൽ പട്ടയഭൂമിയിൽ വീട് ഒഴികെയുള്ള നിർമ്മാണ പ്രവർത്തനങ്ങൾക്ക് നിരോധനം ഏർപ്പെടുത്തിയിട്ടുണ്ടോ; എങ്കിൽ അതിനുള്ള കാരണമെന്താണ്; വിശദമാക്കുമോ;
- (സി) കാർഷിക മേഖലയുടെ തകർച്ചയും വിളകളുടെ വിലയിടിവും പ്രളയം കൃഷി ഭൂമി ഇല്ലാതാക്കിയതും മൂലം ബുദ്ധിമുട്ടുന്ന ഇടുക്കിയിലെ കുടിയേറ്റ കർഷകരെ പ്രസ്തുത നിരോധനം എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (ഡി) പ്രസ്തുത ഉത്തരവ് അടിയന്തരമായി പിൻവലിച്ച് കർഷകരെ ബുദ്ധിമുട്ടിൽ നിന്നും രക്ഷിക്കുന്നതിന് നടപടി സ്വീകരിക്കുമോ?

കൊച്ചി നഗരത്തിലെ തീരപ്രദേശങ്ങളിലുള്ളവർക്ക് പട്ടയം

4917. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചി നഗരത്തിലെ പച്ചാളം, ഷൺമുഖപുരം, വടുതല തീരപ്രദേശങ്ങളിൽ ദശാബ്ദങ്ങളായി സ്ഥിരതാമസമാക്കിയിരിക്കുന്നവർക്ക് പട്ടയം നൽകുന്നതിനുള്ള നടപടിയുടെ നിജസ്ഥിതി വ്യക്തമാക്കുമോ;
- (ബി) പട്ടയം നൽകുന്നതിൽ നേരിടുന്ന തടസങ്ങൾ എന്തൊക്കെയാണ് വിശദമാക്കുമോ?

കൊല്ലം വെസ്റ്റ് വില്ലേജിലെ കുടുംബങ്ങൾക്ക് പട്ടയം

4918. ശ്രീ.എം. മുകേഷ് : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കൊല്ലം താലൂക്കിൽ കൊല്ലം വെസ്റ്റ് വില്ലേജിൽ മുതിരപറമ്പ് ശ്മശാനത്തിന് സമീപം സർക്കാർ പുറമ്പോക്കിലും മുളങ്കാടകം ദേവസ്വം പുറമ്പോക്കിലും കൈകളങ്ങര ആൽത്തറമുട്-കല്ലേലിവയൽ സർക്കാർ പുറമ്പോക്കിലും വർഷങ്ങളായി താമസിച്ച് വരുന്ന കുടുംബങ്ങൾക്ക് പട്ടയം നൽകുന്നതിനുള്ള എത്ര അപേക്ഷകൾ പരിഗണനയിലുണ്ടെന്ന് അറിയിക്കാമോ; വിശദാംശം ലഭ്യമാക്കാമോ?

അങ്കമാലി മണ്ഡലത്തിൽ പട്ടയം ലഭ്യമാക്കാൻ അപേക്ഷകൾ

4919. ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം അങ്കമാലി, പാറക്കടവ്, കാലടി, മറ്റൂർ, കറുകുറ്റി, മഞ്ഞപ്ര, അയ്യംമ്പുഴ, മലയാറ്റൂർ, തുറവൂർ എന്നീ വില്ലേജുകളിൽ പട്ടയം ലഭ്യമാക്കിയവരുടെ പേരും വിലാസവും വില്ലേജ് തിരിച്ച് ലഭ്യമാക്കാമോ;

(ബി) അങ്കമാലി മണ്ഡലത്തിൽ ഇനി പട്ടയം ലഭ്യമാക്കാൻ എത്ര അപേക്ഷകൾ ബാക്കിയുണ്ടെന്ന് വ്യക്തമാക്കാമോ; ഇവർക്ക് എന്ന് പട്ടയം നൽകാനാകുമെന്നും വ്യക്തമാക്കാമോ?

പാലക്കാട് നഗരസഭയിലെ താണാവ് രാജീവ് നഗറിലെ കുടുംബങ്ങൾക്ക് പട്ടയം

4920. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) പാലക്കാട് നഗരസഭയിലെ താണാവിലുള്ള രാജീവ് നഗറിൽ വർഷങ്ങളായി താമസിച്ചുവരുന്ന പതിനാല് കുടുംബങ്ങൾക്ക് പട്ടയം അനുവദിക്കണമെന്ന മനുഷ്യവകാശ കമ്മീഷന്റെ ഉത്തരവ് ശ്രദ്ധയിൽപ്പെട്ടിട്ടുണ്ടോ;

(ബി) ഇവർക്ക് പട്ടയം നൽകുന്നതിന് സാങ്കേതിക തടസ്സം നിലനിൽക്കുന്നുണ്ടോ; എങ്കിൽ വിശദാംശം ലഭ്യമാക്കാമോ;

(സി) ഇവർക്ക് എന്നത്തേക്ക് പട്ടയം നൽകാൻ കഴിയുമെന്ന കാര്യം വിശദമാക്കാമോ?

ചാലക്കുടി താലൂക്കിൽ മുരിങ്ങൂർ തെക്കുംമുറി വില്ലേജ്, ശ്രീ ഓ .എൽ. ജോസിന് പട്ടയം ലഭ്യമാക്കുന്നതിന് നടപടി

T 4921. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) ചാലക്കുടി താലൂക്കിൽ മുരിങ്ങൂർ തെക്കുംമുറി വില്ലേജ്, ഓലിയാപ്പുറം വീട്ടിൽ ശ്രീ. ഒ.എൽ. ജോസിന്റെ കൈവശത്തിൽ ഇരിക്കുന്നതും റിക്കോർഡുകളിൽ ഇടവഴി പുറമ്പോക്ക് എന്ന് കാണിച്ചിട്ടുള്ളതുമായ സർവ്വേ 218/3ലെ ഭൂമിയ്ക്ക് പട്ടയം ലഭിക്കുന്നതിനായുള്ള അപേക്ഷയിൽ എന്ത് നടപടിയാണ് സ്വീകരിച്ചിട്ടുള്ളത്; വ്യക്തമാക്കുമോ;

(ബി) കൊരട്ടി ഗ്രാമപഞ്ചായത്തിൽ നിന്നും എൻ.ഓ.സി. അടക്കമുള്ള മുഴുവൻ രേഖകളും

നിർദ്ദേശാനുസരണം സമർപ്പിച്ചിട്ടും ഇനിയും പട്ടയം ഇഷ്യൂ ചെയ്തിട്ടില്ലാത്തതിനാൽ കാലതാമസം ഒഴിവാക്കി പട്ടയം നൽകുന്നതിനുള്ള അടിയന്തര നടപടികൾ സ്വീകരിക്കുമോ; വിശദമാക്കുമോ?

കുട്ടമ്പുഴ വില്ലേജിലെ ഹിൽടാക്സ് പ്രദേശങ്ങളിൽ പട്ടയം പതിച്ച് നൽകുന്നതിന് നടപടി

4922. ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കോതമംഗലം മണ്ഡലത്തിലെ കുട്ടമ്പുഴ വില്ലേജിൽ നൂറ് കണക്കിനാളുകൾ പട്ടയത്തിനു വേണ്ടി അപേക്ഷ നൽകി കാത്തിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) 27-7-2011- ലെ സർക്കാർ ഉത്തരവ് പ്രകാരം ഭൂരഹിതർക്ക് വീട് വച്ച് താമസിക്കുവാൻ പതിനഞ്ച് സെന്റ് ഭൂമിക്ക് മാത്രമാണ് പട്ടയം നൽകി വരുന്നത് എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) 1964- ലെ ഭൂമി പതിവ് ചട്ടങ്ങളിൽ 2014-ൽ വരുത്തിയിട്ടുള്ള ഭേദഗതി പ്രകാരം ഹിൽടാക്സ് പ്രദേശങ്ങളിൽ നാല് ഏക്കർ സ്ഥലം വരെ കാർഷിക ആവശ്യങ്ങൾക്ക് പതിച്ച് കൊടുക്കാമെന്ന വ്യവസ്ഥ നിലവിലുണ്ടോ; വിശദമാക്കുമോ;
- (ഡി) അത്തരത്തിൽ 2014-ലെ ഭേദഗതി പ്രകാരം ഹിൽടാക്സ് ഏരിയ ആയ കുട്ടമ്പുഴയിലും കാർഷിക ആവശ്യങ്ങൾക്ക് നാല് ഏക്കർ ഭൂമി വരെ പതിച്ചു കൊടുക്കുന്നതിനു വേണ്ട നടപടി സ്വീകരിക്കുമോ; വിശദമാക്കുമോ?

നാഗഞ്ചേരിമന വാസുദേവൻ നമ്പൂതിരിയുടെ കുടുംബത്തിന് കിടപ്പാടം

4923. ശ്രീ.എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ശ്രീ. എ.എൻ. വാസുദേവൻ നമ്പൂതിരി, നാഗഞ്ചേരിമന, അല്ലപ്ര, പെരുമ്പാവൂർ എന്നയാൾ തിരുവനന്തപുരം ജില്ലയിൽ തൈക്കാട് വില്ലേജിലെ 63 സെന്റ് സ്ഥലം ലഭിക്കുവാനായി ആവശ്യപ്പെട്ട റവന്യൂ വകുപ്പിലെ 80383/U1/96 നമ്പർ ഫയലിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ; ഉണ്ടെങ്കിൽ വിവരം വ്യക്തമാക്കുമോ;
- (ബി) ഭൂപരിഷ്കരണ നിയമത്തിനുശേഷം മുഴുവൻ ഭൂമിയും നഷ്ടപ്പെട്ട ശ്രീ.എ.എൻ. വാസുദേവൻ നമ്പൂതിരിയുടെ കുടുംബത്തിന് ഏതെങ്കിലും പദ്ധതിയിൽപ്പെടുത്തി കിടപ്പാടം ലഭ്യമാക്കുവാൻ നടപടികൾ സ്വീകരിക്കുമോ?

മണ്ണാർക്കാട് മണ്ഡലത്തിലെ പട്ടയവിതരണം

4924. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

2016,2017,2018 എന്നീ വർഷങ്ങളിൽ മണ്ണാർക്കാട് നിയോജകമണ്ഡലത്തിൽ പട്ടയത്തിനായി എത്ര അപേക്ഷകൾ ലഭിച്ചിട്ടുണ്ടെന്ന് അറിയിക്കാമോ ; ഇതിൽ എത്ര പേർക്ക് പട്ടയം നൽകിയെന്നും ഇനി എത്ര പേർക്ക് പട്ടയം നൽകാനുണ്ട് എന്നതിന്റെയും വില്ലേജ് അടിസ്ഥാനത്തിലുള്ള വിശദവിവരം

നൽകുമോ?

രാമൻതൃത്തത്തിൽ താമസിക്കുന്നവർക്ക് പട്ടയം

4925. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചിൻ കോർപ്പറേഷന്റെ 1-ാം ഡിവിഷനിൽപ്പെട്ട രാമൻതൃത്തത്തിൽ (വല്ലാർപാടം കണ്ടെയിനർ ടെർമിനൽ സമീപം) 150 വർഷത്തിലേറെയായി താമസിക്കുന്ന 5 കുടുംബങ്ങൾക്ക് പട്ടയം ലഭിക്കുന്നതിനായി സമർപ്പിച്ച അപേക്ഷയിൽ സ്വീകരിച്ചിട്ടുള്ള നടപടി എന്തെന്ന് വിശദമാക്കാമോ ;
- (ബി) പട്ടയം എന്നത്തേക്ക് ലഭ്യമാക്കാൻ സാധിക്കുമെന്ന് വ്യക്തമാക്കാമോ ?

പ്രളയ ധനസഹായം

4926. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018ലും 2019ലുമുണ്ടായ പ്രളയത്തിൽ പാലക്കാട് നിയോജക മണ്ഡലത്തിലെ എത്ര വീടുകൾക്ക് പൂർണ്ണമായും ഭാഗികമായും നാശ നഷ്ടമുണ്ടായിട്ടുണ്ട്; ഇവരുടെ വിവരം പ്രത്യേകമായി വർഷം തിരിച്ച് ലഭ്യമാക്കാമോ;
- (ബി) ഇത്തരത്തിൽ നാശനഷ്ടമുണ്ടായ എത്ര പേർക്ക് എത്ര രൂപ വീതം ധനസഹായം നൽകിയിട്ടുണ്ട്; ഇനി എത്ര പേർക്ക് എത്ര രൂപയുടെ ധനസഹായം നൽകാൻ ബാക്കിയുണ്ട്; വിശദമാക്കാമോ?

പ്രളയ ദുരിതാശ്വാസം

4927. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018-ൽ സംസ്ഥാനത്തുണ്ടായ മഹാപ്രളയത്തിൽ എത്ര പേർക്ക് ജീവഹാനി സംഭവിച്ചു;
- (ബി) വസ്തുവകകളും മറ്റും നഷ്ടപ്പെട്ട ഓരോരുത്തർക്കും വിവിധ ഇനങ്ങളിൽ നൽകിയ തുകയുടെ കണക്കും, പേര് വിവരവും മണ്ഡലം തിരിച്ച് നൽകുമോ?

പ്രളയ ദുരിതാശ്വാസമായ നഷ്ടപരിഹാരത്തുക

4928. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2019 ൽ സംസ്ഥാനത്തുണ്ടായ പ്രളയത്തിൽ എത്രപേർക്ക് ജീവഹാനി സംഭവിച്ചു;
- (ബി) വസ്തുവകകളും മറ്റും നഷ്ടപ്പെട്ട വകയിൽ നാളിതുവരെ എത്രപേർക്ക് എത്ര രൂപ വീതം ആർക്കൊക്കെ നഷ്ടപരിഹാരത്തുക നൽകിയെന്ന് വിശദമാക്കാമോ;
- (സി) ഓരോരുത്തർക്കും വിവിധ ഇനങ്ങളിൽ നൽകിയ തുകയുടെ കണക്കും പേര് വിവരവും മണ്ഡലം തിരിച്ച്

ലഭ്യമാക്കുമോ?

കൽപ്പറ്റ മണ്ഡലത്തിലെ പരിസ്ഥിതി ആഘാത പഠനം

4929. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018, 2019 വർഷങ്ങളിലെ പ്രളയത്തിന്റെ പശ്ചാത്തലത്തിൽ കൽപ്പറ്റ മണ്ഡലത്തിൽ ഏതെല്ലാം വില്ലേജുകളിൽ പരിസ്ഥിതി ആഘാത പഠനം നടത്തിയിട്ടുണ്ടെന്ന് അറിയിക്കുമോ; വിശദമാക്കുമോ;
- (ബി) ഇത്തരത്തിൽ നടത്തിയ പഠനത്തിന്റെ റിപ്പോർട്ട് സമർപ്പിച്ചിട്ടുണ്ടോ; എങ്കിൽ ആയതിന്റെ വില്ലേജ് തിരിച്ചുള്ള പകർപ്പ് ലഭ്യമാക്കുമോ;
- (സി) ഇത്തരത്തിൽ വാസയോഗ്യമല്ല എന്ന് കണ്ടെത്തിയ സ്ഥലങ്ങളിലുള്ള ജനങ്ങളുടെ പുനരധിവാസം സംബന്ധിച്ച് തീരുമാനമെടുത്തിട്ടുണ്ടോ; വിശദമാക്കുമോ?

പ്രളയത്തിൽ തകർന്ന വീടുകൾക്ക് നഷ്ടപരിഹാരം

4930. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018-ലെ പ്രളയത്തിൽ തകർന്ന വീടുകൾക്ക്, വീടിന്റെയും വീട്ടുസാധനങ്ങളുടെയും മൂല്യത്തിന്റെ അടിസ്ഥാനത്തിൽ നഷ്ടപരിഹാരം നൽകുന്നത് സംബന്ധിച്ച് ജില്ലാ കളക്ടർമാരിൽ നിന്നും അപ്ലികൾ ലഭിച്ചിരുന്നോയെന്ന് വ്യക്തമാക്കുമോ;
- (ബി) എങ്കിൽ പ്രസ്തുത അപ്ലികളിന്മേൽ സർക്കാർ മാർഗ്ഗനിർദ്ദേശങ്ങൾ നൽകിയിട്ടുണ്ടോ; പ്രസ്തുത മാർഗ്ഗനിർദ്ദേശങ്ങളുടെ വിശദാംശം നൽകുമോ?

പ്രളയാനന്തരം വീട് നഷ്ടപ്പെട്ടവർക്കുള്ള ധനസഹായം

4931. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ വർഷത്തെ പ്രളയത്തിലും കാലവർഷത്തിലും വീട് നഷ്ടപ്പെട്ടവർക്കുള്ള ധനസഹായം നൽകി ഉത്തരവായിട്ടുണ്ടോ; എങ്കിൽ എന്നുമുതൽക്കാണ് ധനസഹായം നൽകി തുടങ്ങിയത്; വിശദവിവരം നൽകുമോ;
- (ബി) പാലക്കാട് ജില്ലയിൽ നിന്നും ഇത് സംബന്ധിച്ച കളക്ടറുടെ റിപ്പോർട്ട് ലഭ്യമായിട്ടുണ്ടോ; എങ്കിൽ ആയതിന്മേൽ നടപടികൾ ആരംഭിച്ചിട്ടുണ്ടോ; വിശദമാക്കുമോ?

പ്രളയത്തിൽ തകർന്ന റോഡുകളുടെ നവീകരണം

4932. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാലവർഷക്കെടുതിയിൽ തകർന്ന റോഡുകൾ നവീകരിക്കുന്നതിനുള്ള എന്തെല്ലാം നിബന്ധനകളാണ് നിലവിലുള്ളതെന്ന് അറിയിക്കുമോ; പ്രസ്തുത ഉത്തരവിന്റെ കോപ്പി ലഭ്യമാക്കാമോ;
- (ബി) പല ഗ്രാമീണ റോഡുകളും തകർന്നത് പുനർനിർമ്മിക്കുമ്പോൾ ആധുനിക രീതിയിൽ നിർമ്മാണം നടത്തുന്നതിന് ഈ ഉത്തരവ് തടസ്സമാണെന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) കാലവർഷത്തിൽ തകർന്ന റോഡുകൾക്ക് പ്രയിനേജ് നിർമ്മിക്കുന്നതിനും മഴവെള്ളത്തിൽ നിന്ന് സംരക്ഷണത്തിനായി ഫില്ലിംഗ് നടത്തുന്നതിനും പുതിയ റോഡുകൾ കോൺക്രീറ്റ് ചെയ്യുന്നതിനുമായി കേന്ദ്ര സർക്കാരിൽ സമ്മർദ്ദം ചെലുത്താമോ;
- (ഡി) ആയത് സംബന്ധിച്ച് കേന്ദ്ര സർക്കാരിൽ സമർപ്പിച്ച അപേക്ഷയുടെ കോപ്പി ലഭ്യമാക്കുമോ?

മാവേലിക്കരയിൽ പ്രളയക്കെടുതിയ്ക്ക് നഷ്ടപരിഹാരം

4933. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018 ആഗസ്റ്റിലെ പ്രളയക്കെടുതിയിലും 2019-ലെ വെള്ളപ്പൊക്കത്തിലും മാവേലിക്കര താലൂക്കിൽ വീടുകൾ നഷ്ടപ്പെട്ട എത്ര പേർക്ക് എത്ര രൂപ നഷ്ടപരിഹാരം നൽകിയിട്ടുണ്ടെന്ന് വില്ലേജ് തിരിച്ച് വിശദമാക്കുമോ;
- (ബി) വീടുകളുടെ നാശനഷ്ടം, വസ്തുവകകൾ, കൃഷിനാശം തുടങ്ങിയ നാശനഷ്ടം സംഭവിച്ചവർക്ക് ഓരോ വിഭാഗത്തിനും നൽകിയ തുകയും വിശദമാക്കുമോ?

2018ലെ പ്രളയത്തിൽ പാലക്കാട് II വില്ലേജിൽ ഉണ്ടായിട്ടുള്ള നാശനഷ്ടങ്ങൾ

4934. ശ്രീ.ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018ലെ പ്രളയത്തിൽ പാലക്കാട് II വില്ലേജിൽ പൂർണ്ണമായി വീട് നഷ്ടപ്പെട്ടവർ, ഭാഗികമായി വീട് തകർന്നവർ എന്നിവരുടെ എണ്ണം വേർതിരിച്ച് വ്യക്തമാക്കാമോ;
- (ബി) 2018-ലെ പ്രളയത്തിൽ പാലക്കാട് II വില്ലേജിൽ സർക്കാർ വക പൊതുമുതലുകൾക്ക് എന്തെല്ലാം നാശനഷ്ടങ്ങൾ ഉണ്ടായി; വിശദാംശങ്ങൾ അറിയിക്കാമോ;
- (സി) പാലക്കാട് II വില്ലേജിനെ പ്രളയബാധിത വില്ലേജായി പ്രഖ്യാപിച്ചിട്ടുണ്ടോ; ഇല്ലെങ്കിൽ ഒഴിവാക്കപ്പെട്ടതിന്റെ കാരണം വിശദമാക്കാമോ;
- (ഡി) പ്രളയബാധിത വില്ലേജായി പരിഗണിക്കേണ്ടതിന്റെ മാനദണ്ഡങ്ങൾ എന്തെല്ലാമെന്ന് വിശദമാക്കാമോ?

റാന്നിയിൽ, റിവർ മാനേജ്മെന്റ് ഫണ്ട് ഉപയോഗപ്പെടുത്തി തീരസംരക്ഷണം

4935. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം റിവർ മാനേജ്മെന്റ് ഫണ്ട് ഉപയോഗപ്പെടുത്തി എന്തൊക്കെ പദ്ധതികളാണ് നടപ്പാക്കിയിട്ടുള്ളത്;
- (ബി) ഇവയുടെ ജില്ല തിരിച്ചുള്ള കണക്കും ഓരോന്നിനും ചെലവായ തുകയും ലഭ്യമാക്കാമോ;
- (സി) പ്രളയത്തെത്തുടർന്ന് നദീ തീരങ്ങൾ വ്യാപകമായി ഇടിഞ്ഞ റാന്നിയിൽ റിവർ മാനേജ്മെന്റ് ഫണ്ട് ഉപയോഗപ്പെടുത്തി തീരസംരക്ഷണത്തിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

കൂട്ടിലങ്ങാടി ശ്രീ മേത്രക്കോവിൽ, കീഴ് ത്രക്കോവിൽ എന്നിവയ്ക്ക് സംരക്ഷണ ഭിത്തി

4936. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

മങ്കട മണ്ഡലത്തിലെ കൂട്ടിലങ്ങാടി ഗ്രാമപഞ്ചായത്തിൽ പടിഞ്ഞാറുമുറിയിൽ കടലുണ്ടി പുഴയുടെ തീരത്ത് മലബാർ ദേവസ്വം ബോർഡിന് കീഴിലുള്ള ശ്രീ മേത്രക്കോവിൽ, കീഴ് ത്രക്കോവിൽ എന്നിവയുടെ പുഴയോട് ചേർന്നുള്ള ഭാഗത്തെ സംരക്ഷണ ഭിത്തി ആർ.എം.എഫ്. ഫണ്ടിലുൾപ്പെടുത്തി നിർമ്മിക്കുന്നതിനുള്ള നടപടികൾ സ്വീകരിക്കുമോ; വ്യക്തമാക്കാമോ ?

പെരിന്തൽമണ്ണ നിയോജക മണ്ഡലത്തിലെ റിവർ മാനേജ്മെന്റ് പ്രവൃത്തികൾ

4937. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പെരിന്തൽമണ്ണ നിയോജക മണ്ഡലത്തിൽ അടിയന്തരമായി പൂർത്തിയാക്കേണ്ട റിവർ മാനേജ്മെന്റ് പ്രവൃത്തികൾ ഏതൊക്കെയാണ്; ഇതിൽ ഏതെല്ലാം പ്രവൃത്തികൾക്ക് തുക അനുവദിച്ചിട്ടുണ്ട്; ഏതെല്ലാം പ്രവൃത്തികൾക്ക് തുക അനുവദിച്ചിട്ടില്ല; വിശദാംശം ലഭ്യമാക്കുമോ;
- (ബി) മലപ്പുറം ജില്ലയിൽ റിവർ മാനേജ്മെന്റ് ഫണ്ടിൽ നിന്നുള്ള പ്രവൃത്തികൾക്കുള്ള നീക്കിയിരിപ്പ് തുക എത്രയാണ്; ഈ ഫണ്ടിൽ നിന്ന് തുകയെന്തെങ്കിലും മറ്റുജില്ലകളിലെ പ്രവൃത്തികൾ നടപ്പിലാക്കാൻ മാറ്റി നൽകിയിട്ടുണ്ടോ; എങ്കിൽ എന്നാണ് ഏറ്റവും ഒടുവിൽ ഇത്തരത്തിൽ മാറ്റി നൽകിയതെന്ന് അറിയിക്കുമോ;
- (സി) റിവർ മാനേജ്മെന്റ് ഫണ്ട് വഴി നടപ്പിലാക്കുന്ന പ്രവൃത്തികൾക്കുള്ള ചട്ടം പുതുക്കിയത് പ്രസിദ്ധീകരിച്ചിട്ടുണ്ടോ; എങ്കിൽ ഇതുപ്രകാരമാണോ നിലവിൽ പ്രവൃത്തികൾ നടപ്പിലാക്കിവരുന്നത്;
- (ഡി) പുതുക്കിയ ചട്ടങ്ങൾ അനുസരിച്ച് ഒരു ജില്ലയിലെ ഫണ്ട് മറ്റ് ജില്ലകൾക്ക് മാറ്റി നൽകാൻ വ്യവസ്ഥയുണ്ടോയെന്ന് അറിയിക്കുമോ?

പാറ പുറമ്പോക്ക് കൈയ്യേറ്റത്തിനെതിരെ നടപടി

4938. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേരള ലാൻഡ് കൺസർവൻസി ആക്ട് പ്രകാരം പാറ പുറമ്പോക്ക് കൈയേറ്റത്തിനെതിരെ നടപടി സ്വീകരിക്കുന്നതിന് തഹസിൽദാർക്ക് അധികാരമുണ്ടോ; എങ്കിൽ ഏത് സെക്ഷൻ പ്രകാരമാണ് പുറമ്പോക്കിൽ പാറ പൊട്ടിക്കുന്നതിന് പിഴ ഈടാക്കുന്നത്; വ്യക്തമാക്കുമോ;
- (ബി) തഹസിൽദാരുടെ ഇക്കാര്യത്തിലുള്ള നടപടിക്രമത്തിനെതിരെ അപ്പീൽ നൽകാമോ; എങ്കിൽ ആർക്കാണ് അപ്പീൽ നൽകേണ്ടത്; ബന്ധപ്പെട്ട സെക്ഷൻ ഉൾപ്പെടെ വിശദമാക്കാമോ;
- (സി) തഹസിൽദാരുടെ നടപടിയിൽ പിഴവ് ഉണ്ടെന്ന് വരുകിൽ തഹസിൽദാർക്ക് എതിരായി പോലീസ് കേസ്, പ്രോസിക്യൂഷൻ തുടങ്ങിയ നിയമ നടപടികൾ സ്വീകരിക്കാമോ; ഉണ്ടെങ്കിൽ സംസ്ഥാനത്ത് 2017 -മുതൽ എത്ര കേസുകളിൽ സർക്കാർ പ്രോസിക്യൂഷൻ അനുമതി നൽകിയിട്ടുണ്ട്; വിശദമാക്കാമോ ?

ആറന്മുള വിമാനത്താവള പദ്ധതിക്കായി സ്വകാര്യ വ്യക്തി വാങ്ങിയ ഭൂമി

4939. ശ്രീ.എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ആറന്മുള വിമാനത്താവള പദ്ധതിക്കായി സ്വകാര്യ വ്യക്തി വാങ്ങിയ 293 ഏക്കർ ഭൂമി മിച്ചഭൂമിയാണെന്ന് കാണിച്ച് സർക്കാർ ഉത്തരവ് ഇറക്കിയിട്ടുണ്ടോ;
 - (ബി) പ്രസ്തുത ഭൂമി ഏറ്റെടുക്കൽ സംബന്ധിച്ച് കേരള ഹൈക്കോടതിയുടെ സ്റ്റേ നിലവിലുണ്ടോ;
 - (സി) ഈ സ്റ്റേ ഉത്തരവിനെതിരെ കോഴഞ്ചേരി താലൂക്ക് ലാൻഡ് ബോർഡ് ഹൈക്കോടതിയെ സമീപിച്ചിട്ടുണ്ടോ; ഇല്ലെങ്കിൽ എന്തുകൊണ്ട്;
 - (ഡി) ഈ കേസിൽ ഹൈക്കോടതിയെ സമീപിക്കുവാനുള്ള കാലാവധി അവസാനിച്ചിട്ടുണ്ടോ; വിശദമാക്കുമോ?

ഹാരിസൺസ് കൈവശം വച്ചിരിക്കുന്ന ഭൂമി തിരിച്ചുപിടിക്കുന്നതിന് നടപടി

4940. ഡോ.എം. കെ. മുനീർ
ശ്രീ.പി.കെ.ബഷീർ
,, വി.കെ.ഇബ്രാഹിം കുഞ്ഞ്
,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ഹാരിസൺസ് കൈവശം വച്ചിരിക്കുന്ന ഭൂമി തിരിച്ചുപിടിക്കുന്നതിനായി സിവിൽ കോടതിയെ സമീപിക്കുവാൻ ഹൈക്കോടതിയും സുപ്രീംകോടതിയും ഉത്തരവായതിന്റെ അടിസ്ഥാനത്തിൽ എന്തെല്ലാം നടപടികൾ സ്വീകരിച്ചുവെന്ന് അറിയിക്കാമോ;
 - (ബി) സിവിൽ കോടതിയിൽ കേസ് നടുങ്ങുന്നതിന് റവന്യൂ വകുപ്പിൽ പ്രത്യേക സെൽ രൂപീകരിച്ചിട്ടുണ്ടോയെന്ന് വെളിപ്പെടുത്തുമോ?

ചാത്തന്നൂർ മണ്ഡലത്തിലെ പള്ളികൾ മണ്ണടിപ്പാലം നിർമ്മാണം

4941. ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ചാത്തന്നൂർ നിയോജകമണ്ഡലത്തിലെ നിർദ്ദിഷ്ട പള്ളിക്കു മണ്ണടിപ്പാലം നിർമ്മാണവുമായി ബന്ധപ്പെട്ട സ്ഥലമെടുപ്പ് സംബന്ധിച്ച നടപടികളിലെ പുരോഗതി അറിയിക്കാമോ;
- (ബി) പ്രസ്തുത പാലം നിർമ്മാണവുമായി ബന്ധപ്പെട്ട പുതിയ അലൈൻമെന്റ് സെച്ച് അർത്ഥനാധികാരിയിൽ നിന്നും ലഭിച്ചിട്ടുണ്ടോ എന്ന് വ്യക്തമാക്കാമോ;
- (സി) പാലം നിർമ്മിക്കുന്നതിനാവശ്യമായ ഭൂമിയിലുൾപ്പെട്ട ഇരുപത്തിയേഴ് സെന്റ് നിലം ഉപയോഗിക്കുന്നതിന് അനുമതി തേടിയിട്ടുണ്ടോയെന്നും പ്രസ്തുത നടപടികളുടെ ഇപ്പോഴത്തെ അവസ്ഥ എന്തെന്നും വ്യക്തമാക്കാമോ?

ഭൂ പതിവ് ചട്ടങ്ങൾ

4942. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂ പതിവ് ചട്ടങ്ങൾ ഏറ്റവും അവസാനമായി ഭേദഗതി ചെയ്തത് എന്നാണെന്ന് അറിയിക്കുമോ;
- (ബി) നിലവിൽ ഭൂ പതിവ് ചട്ടങ്ങളിലെ ഭേദഗതി നിർദ്ദേശം സർക്കാർ പരിഗണനയിലുണ്ടോയെന്നും ഉണ്ടെങ്കിൽ പ്രസ്തുത ഭേദഗതി നിർദ്ദേശം ഏത് വകുപ്പിന്റെ പരിഗണനയിലാണെന്നും വ്യക്തമാക്കുമോ?

ലാന്റ് റവന്യൂ ബോർഡ് ജില്ലാതല കമ്മിറ്റികൾ

4943. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ലാന്റ് റവന്യൂ ബോർഡിന്റെ ഘടനയും പ്രവർത്തനവും എന്താണെന്ന് വിശദീകരിക്കാമോ;
- (ബി) പ്രസ്തുത ബോർഡുമായി ബന്ധപ്പെട്ട കമ്മിറ്റികൾ എല്ലാ ജില്ലകളിലും നിലവിലുണ്ടോ എന്ന് വ്യക്തമാക്കാമോ;
- (സി) ജില്ലാതല കമ്മിറ്റിയുടെ രൂപവൽക്കരണത്തിന്റെ മാനദണ്ഡങ്ങൾ എന്തൊക്കെയാണെന്ന് അറിയിക്കുമോ;
- (ഡി) ജില്ലാതല കമ്മിറ്റികളുടെ ചുമതലകൾ എന്തൊക്കെയാണെന്ന് വിശദമാക്കാമോ?

മൂന്നാട് ഖാദി യൂണിറ്റിന് റവന്യൂ സ്ഥലം അനുവദിക്കാൻ നടപടി

4944. ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിൽ പയ്യന്നൂർ ഖാദി സെന്ററിന്റെ കീഴിൽ മൂന്നാട് പ്രവർത്തിക്കുന്ന ഖാദി യൂണിറ്റിന് റവന്യൂ സ്ഥലം അനുവദിക്കുന്നതുമായി ബന്ധപ്പെട്ട പ്രപ്പോസലിന്റെ നിലവിലുള്ള സ്ഥിതി

എന്താണെന്ന് വിശദമാക്കാമോ;

- (ബി) ഈ പ്രപ്പോസൽ നിലവിൽ റവന്യൂ വകുപ്പിന്റെ ഏത് ഓഫീസിലാണ് ഉള്ളതെന്നും തുടർനടപടി എന്താണെന്നും വിശദമാക്കാമോ?

തൃക്കാക്കര മണ്ഡലത്തിലെ പുറമ്പോക്ക് ഭൂമി

4945. ശ്രീ.പി.ടി. തോമസ് : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

തൃക്കാക്കര നിയോജകമണ്ഡലത്തിൽ പുറമ്പോക്ക് ഭൂമി എവിടെയെല്ലാമാണുള്ളതെന്നും ഓരോന്നിന്റെയും വിസ്തീർണ്ണം എത്രയെന്നും സർവ്വേ നമ്പർ സഹിതം അറിയിക്കാമോ?

ഇരിങ്ങാലക്കുട ലാൻഡ് ട്രൈബ്യൂണലിന്റെ പ്രവർത്തന പരിധി

4946. പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പട്ടയ വിതരണത്തിലെ കാലതാമസം ഒഴിവാക്കാൻ വേണ്ടി ഇരിങ്ങാലക്കുടയിൽ അനുവദിച്ച ലാൻഡ് ട്രൈബ്യൂണലിന്റെ പ്രവർത്തനപരിധിയിൽ മുകുന്ദപുരം താലൂക്ക് ഉൾപ്പെട്ടിട്ടുണ്ടോയെന്ന് വെളിപ്പെടുത്താമോ;
- (ബി) എങ്കിൽ ഇരിങ്ങാലക്കുട മണ്ഡലത്തിലെ കൂടുതൽ പ്രദേശങ്ങളും ഉൾപ്പെടുന്ന മുകുന്ദപുരം താലൂക്ക് പ്രസ്തുത ലാൻഡ് ട്രൈബ്യൂണലിന്റെ പ്രവർത്തന പരിധിയിൽ ഉൾപ്പെടുത്തുന്നതിന് വേണ്ട നടപടി സ്വീകരിക്കാമോയെന്ന് വ്യക്തമാക്കാമോ?

സംസ്ഥാനത്തെ ലാൻഡ് ട്രൈബ്യൂണലുകൾ

4947. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ലാൻഡ് ട്രൈബ്യൂണൽ വഴി നടത്തുന്ന പ്രധാന പ്രവർത്തനങ്ങൾ എന്തെല്ലാം എന്ന് വ്യക്തമാക്കുമോ;
- (ബി) പ്രസ്തുത ട്രൈബ്യൂണലിന് മുമ്പാകെ ഈ സർക്കാർ നിലവിൽ വരുമ്പോൾ എത്ര ഫയലുകളുണ്ടായിരുന്നുവെന്നും ഈ സർക്കാർ കാലയളവിൽ ആരംഭിച്ചവ എത്രയെന്നും, ആയതിൽ എത്ര ഫയലുകളിന്മേൽ തീർപ്പ്കല്പിക്കുകയുണ്ടായി എന്നും ആയതു വഴി എത്ര പേർക്ക് പട്ടയങ്ങൾ/ക്രയസർട്ടിഫിക്കറ്റുകൾ വിതരണം ചെയ്തു എന്നും വ്യക്തമാക്കുമോ;
- (സി) ഈ സർക്കാർ അധികാരത്തിലെത്തുമ്പോൾ സംസ്ഥാനത്ത് എത്ര ലാൻഡ് ട്രൈബ്യൂണലുകൾ ഉണ്ടായിരുന്നുവെന്നും ഇവയുടെ പ്രവർത്തനം മെച്ചപ്പെടുത്താനായി ഈ സർക്കാർ എന്തെല്ലാം നടപടികൾ സ്വീകരിച്ചുവെന്നും വ്യക്തമാക്കുമോ;
- (ഡി) ഈ സർക്കാർ കാലയളവിൽ എത്ര ലാൻഡ് ട്രൈബ്യൂണലുകൾ പുതുതായി പ്രവർത്തനം തുടങ്ങിയെന്ന് വ്യക്തമാക്കുമോ?

കൽപ്പറ്റ മണ്ഡലത്തിൽ വിതരണം ചെയ്ത പ്രളയ ധനസഹായം

4948. ശ്രീ.സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2019-ലെ പ്രളയത്തിൽ കൽപ്പറ്റ മണ്ഡലത്തിൽ പതിനായിരം രൂപ വീതം ധനസഹായം നൽകുന്നതിന് എത്ര ആളുകളെ കണ്ടെത്തിയിട്ടുണ്ട്; ഇതിൽ ക്യാമ്പുകളിൽ കഴിഞ്ഞവർ എത്ര; ബന്ധുവീടുകളിൽ കഴിഞ്ഞവർ എത്ര; മറ്റ് അർഹതപ്പെട്ടവർ എത്ര; വില്ലേജ് തിരിച്ച് കണക്ക് ലഭ്യമാക്കാമോ;
- (ബി) ഇത്തരത്തിൽ കണ്ടെത്തിയവരിൽ എത്ര ആളുകൾക്ക് ഇതുവരെ ധനസഹായം വിതരണം ചെയ്തു; ഇനി എത്ര ആളുകൾക്ക് ധനസഹായം വിതരണം ചെയ്യാനുണ്ട്;
- (സി) ധനസഹായം യഥാസമയം വിതരണം ചെയ്യുന്നതിൽ കാലതാമസം നേരിട്ടതായി ശ്രദ്ധയിൽപ്പെട്ടിട്ടുണ്ടോ; ആയതിന് കാരണമെന്താണ്; വിശദമാക്കാമോ?

പ്രളയത്തിൽ നാശനഷ്ടം സംഭവിച്ചവർക്ക് ആലത്തൂർ മണ്ഡലത്തിൽ അനുവദിച്ച ദുരിതാശ്വാസ ധനസഹായം

4949. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2019 ലെ പ്രളയത്തിൽ ആലത്തൂർ നിയോജക മണ്ഡലത്തിലെ വീടുകളിൽ വെള്ളം കയറി എത്ര പേർക്ക് നാശനഷ്ടവും ദുരിതവും ഉണ്ടായിട്ടുണ്ടെന്നറിയിക്കാമോ;
- (ബി) ഇതിൽ എത്ര പേർക്ക് ദുരിതാശ്വാസ ധനസഹായം അനുവദിച്ച് നൽകിയിട്ടുണ്ട്; വിശദാംശങ്ങൾ അറിയിക്കുമോ?

റോഡുകളുടെയും പാലങ്ങളുടെയും പുന:നിർമ്മാണം

4950. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ വർഷത്തെ പ്രളയത്തിലും കാലവർഷത്തിലും തകർന്ന റോഡുകളും പാലങ്ങളും പുന:നിർമ്മിക്കുന്നതിനാവശ്യമായ തുക ദുരന്തനിവാരണ പദ്ധതിയിൽ ഉൾപ്പെടുത്തി നൽകുന്നതിന് നടപടി സ്വീകരിച്ചിട്ടുണ്ടോ; എങ്കിൽ വിശദവിവരം നൽകുമോ;
- (ബി) ഇത് സംബന്ധിച്ച് കളക്ടറുടെ റിപ്പോർട്ട് ലഭ്യമായിട്ടുണ്ടോ; എങ്കിൽ വിശദവിവരം നൽകുമോ;
- (സി) പ്രസ്തുത തുക ഈ പ്രവൃത്തികൾക്കായി അനുവദിച്ചു നൽകിയിട്ടുണ്ടോ; എങ്കിൽ വിശദവിവരം നൽകുമോ?

പ്രളയക്കെടുതിയിൽ തകർന്ന വീടുകൾ

4951. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 2018 ആഗസ്റ്റിലുണ്ടായ പ്രളയക്കെടുതിയിൽ എത്ര വീടുകൾ പൂർണ്ണമായി തകർന്നു എന്നതിന്റെ ജില്ലയിരിച്ചുള്ള കണക്ക് ലഭ്യമാക്കുമോ;
- (ബി) ഇതിൽ എത്ര വീടുകൾ പുനർനിർമ്മിച്ചു എന്നതിന്റെ ജില്ലയിരിച്ചുള്ള വിശദവിവരം ലഭ്യമാക്കുമോ;
- (സി) ഇതിനായി സർക്കാർ അനുവദിച്ച തുക എത്രയാണ് എന്നതിന്റെ വിശദാംശം നൽകുമോ?

ലാന്റ് അസൈൻമെന്റ് സ്പെഷ്യൽ തഹസീൽദാർ ഓഫീസുകളുടെ ഭൗതിക സാഹചര്യം

4952. ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ലാന്റ് അസൈൻമെന്റ് സ്പെഷ്യൽ തഹസീൽദാർ ഓഫീസുകൾക്ക് സ്വന്തമായി വാഹനം, കമ്പ്യൂട്ടർ, ഫോട്ടോകോപ്പി മെഷീൻ തുടങ്ങിയ സൗകര്യങ്ങൾ ഇല്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പ്രസ്തുത ഓഫീസുകളിലെ ഭൗതിക സാഹചര്യം മെച്ചപ്പെടുത്തുന്നതിന് നടപടി സ്വീകരിക്കുമോ എന്നറിയിക്കുമോ?

കൊല്ലം ക്രൗതർ മസോണിക് ഹാൾ

4953. ശ്രീ.എം. മുക്തേഷ് : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

കൊല്ലം താലൂക്കിൽ എസ്.പി. ഓഫീസിന് സമീപം സ്ഥിതിചെയ്യുന്ന ക്രൗതർ മസോണിക് ഹാൾ റവന്യൂ വകുപ്പിന്റെ ഉടമസ്ഥതയിലാണോ; ഉടമസ്ഥത സംബന്ധിച്ച് തർക്കങ്ങളോ സിവിൽ വ്യവഹാരങ്ങളോ നിലവിലുണ്ടോ; വിശദാംശം ലഭ്യമാക്കുമോ ?

കണ്ണൂർ ജില്ലയിലെ വില്ലേജ് ഓഫീസുകളുടെ വിഭജനം

4954. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂവിസ്തൃതിയും ജനസംഖ്യയും കൂടുതലുള്ള വില്ലേജ് ഓഫീസുകൾ വിഭജിക്കുന്നതിന് നടപടി സ്വീകരിച്ചിട്ടുണ്ടോ എന്ന് വ്യക്തമാക്കുമോ;
- (ബി) എങ്കിൽ കണ്ണൂർ ജില്ലയിൽ ഏതെല്ലാം വില്ലേജുകൾ വിഭജിക്കാനാണ് തീരുമാനിച്ചിട്ടുള്ളതെന്ന് വെളിപ്പെടുത്തുമോ;
- (സി) ഇതിന്റെ നടപടിക്രമങ്ങൾ ഏത് ഘട്ടത്തിലാണെന്ന് വിശദമാക്കുമോ?

വില്ലേജ് ഓഫീസുകളുടെ അടിസ്ഥാന സൗകര്യ വികസനം

4955. ശ്രീ.എ. എൻ. ഷംസീർ : താഴെ കാണുന്ന ചോദ്യത്തിന് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

2017-18, 2018-19 സാമ്പത്തിക വർഷങ്ങളിൽ സംസ്ഥാനത്തെ വില്ലേജ് ഓഫീസുകളുടെ അടിസ്ഥാന സൗകര്യ വികസനത്തിനായി നടത്തിയിട്ടുള്ള പ്രവർത്തനങ്ങൾ എന്തൊക്കെയാണെന്നും ഓരോ പ്രവൃത്തിയും എന്തൊക്കെയാണെന്നും ജില്ലകൾ തിരിച്ച് വ്യക്തമാക്കാമോ?

ഇരിക്കൂർ മണ്ഡലത്തിലെ സ്റ്റാർട്ട് വില്ലേജ് ഓഫീസ് പദ്ധതി

4956. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഇരിക്കൂർ നിയോജക മണ്ഡലത്തിലെ എത്ര വില്ലേജ് ഓഫീസുകൾക്ക് സ്വന്തമായി സ്റ്റാർട്ട് വില്ലേജ് ഓഫീസ് കെട്ടിടങ്ങൾ നിർമ്മിച്ചിട്ടുണ്ടെന്ന് വിശദമാക്കാമോ;
- (ബി) പ്രസ്തുത പദ്ധതിയിൽ ഉൾപ്പെടുത്തി അനുവദിച്ച വില്ലേജ് ഓഫീസ് കെട്ടിടങ്ങളുടെ നിർമ്മാണ പുരോഗതി വ്യക്തമാക്കുമോ;
- (സി) അവശേഷിക്കുന്ന വില്ലേജ് ഓഫീസുകളെ സ്റ്റാർട്ട് വില്ലേജ് ഓഫീസ് പദ്ധതിയിൽ ഉൾപ്പെടുത്തി കെട്ടിടം നിർമ്മിക്കാൻ നടപടികൾ സ്വീകരിക്കുമോയെന്ന് വ്യക്തമാക്കാമോ?

വിളപ്പിൽ സ്റ്റാർട്ട് വില്ലേജ് ഓഫീസ്

4957. ശ്രീ.ഐ.ബി. സതീഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാട്ടാക്കട നിയോജക മണ്ഡലത്തിലെ വിളപ്പിൽ വില്ലേജ് ഓഫീസ് സ്റ്റാർട്ട് വില്ലേജ് ഓഫീസാക്കി മാറ്റുന്നതിന്റെ നിലവിലെ സ്ഥിതി എന്താണെന്ന് വ്യക്തമാക്കാമോ;
- (ബി) പ്രസ്തുത ഓഫീസിന്റെ നിർമ്മാണ ചുമതല ആർക്കാണെന്നും ഇതിനായി സ്വീകരിച്ച നടപടിക്രമങ്ങൾ എന്തൊക്കെയാണെന്നും വിശദമാക്കാമോ?

നെടുമങ്ങാട് നിയോജകമണ്ഡലത്തിലെ വില്ലേജാഫീസുകളുടെ നവീകരണം

4958. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം നെടുമങ്ങാട് നിയോജകമണ്ഡലത്തിലെ ഏതെല്ലാം വില്ലേജാഫീസുകളുടെ നവീകരണത്തിന് എത്ര തുക അനുവദിച്ചുവെന്ന് വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ;
- (ബി) ഏതെല്ലാം പ്രവർത്തനങ്ങൾ പൂർത്തീകരിച്ചു എന്ന് വ്യക്തമാക്കുമോ; ശേഷിക്കുന്ന പ്രവർത്തനങ്ങൾ പൂർത്തീകരിക്കാൻ കാലതാമസം നേരിടുന്നതിനുള്ള കാരണം വ്യക്തമാക്കുമോ?

റവന്യൂ വകുപ്പ് ജീവനക്കാരുടെ ഡിപ്പാർട്ട്മെന്റ് ടെസ്റ്റ്

4959. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) റവന്യൂ വകുപ്പിലെ ഫീൽഡ് ജോലികൾ കൂടുതലുള്ള വില്ലേജ് ഓഫീസുകളിലെയും താലൂക്ക് ഓഫീസുകളിലെയും ജീവനക്കാർക്ക് ജോലി ഭാരം കൂടുതലായതിനാൽ പ്രമോഷൻ ടെസ്റ്റുകൾക്ക് തയ്യാറാകുന്നതിന് ബുദ്ധിമുട്ട് നേരിടുന്ന കാര്യം പരിശോധിച്ചിട്ടുണ്ടോ; വിശദമാക്കാമോ;
- (ബി) അതു പരിഗണിച്ച് റവന്യൂ വകുപ്പിലെ ജീവനക്കാർക്ക് ഡിപ്പാർട്ട്മെന്റ് ടെസ്റ്റ് പാസ്സാകുന്നതിന് സാവകാശം അനുവദിച്ചു നൽകാൻ നടപടികൾ സ്വീകരിക്കുമോ;
- (സി) റവന്യൂ വകുപ്പുമായി ബന്ധപ്പെട്ട പരീക്ഷകൾക്ക് സർക്കാർ അംഗീകരിച്ചു നൽകിയിട്ടുള്ള മാനദണ്ഡപ്രകാരമുള്ള പുസ്തകങ്ങൾ ലഭ്യമല്ലാത്തതു കാരണം ജീവനക്കാർ നേരിടുന്ന ബുദ്ധിമുട്ട് പരിശോധിച്ചിട്ടുണ്ടോ; ഉണ്ടെങ്കിൽ പ്രസ്തുത പുസ്തകങ്ങൾ വിപണിയിൽ ലഭ്യമാക്കുന്നതിന് നടപടികൾ സ്വീകരിക്കുമോ;
- (ഡി) യഥാസമയം ടെസ്റ്റുകൾ പാസ്സാകാത്തവർക്ക് ടെസ്റ്റ് പാസ്സായശേഷവും പ്രമോഷൻ നൽകേണ്ടതില്ല എന്ന ഉത്തരവ് പുറപ്പെടുവിച്ചിട്ടുണ്ടോ; എങ്കിൽ അത് പിൻവലിക്കുന്നതിന് നടപടികൾ സ്വീകരിക്കുമോ;
- (ഇ) സി.ആർ.പി.സി., ഐ.പി.സി., ഐ.ഇ.എ. തുടങ്ങിയ വിഷയങ്ങൾ ഉൾപ്പെടുത്തി നടത്തുന്ന ക്രിമിനൽ ജൂഡീഷ്യൽ പരീക്ഷ എല്ലാ വർഷവും നടത്തുന്നില്ല എന്ന ആക്ഷേപം റവന്യൂ വകുപ്പ് പരിശോധിച്ചിട്ടുണ്ടോ; വിശദമാക്കാമോ;
- (എഫ്) എൽ.എൽ.ബി. ബിരുദം നേടിയ റവന്യൂ വകുപ്പിലെ ജീവനക്കാരെ പ്രൊമോഷൻ വേണ്ടി പരിഗണിക്കുമ്പോൾ ക്രിമിനൽ ജൂഡീഷ്യൽ ടെസ്റ്റിൽ പാസ്സാകണമെന്നത് ഒഴിവാക്കിയതിന്റെ കാരണം വിശദമാക്കാമോ;
- (ജി) എൽ.എൽ.ബി. യുടെ സിലബസിലില്ലാത്ത മെഡിക്കൽ ജൂറിസ് പ്രൂഡൻസ്, ടോക്സിക്കോളജി എന്നീ പരീക്ഷകൾ റവന്യൂ വകുപ്പിലെ ജീവനക്കാർക്ക് മാത്രം നിർബന്ധമാക്കിയതിന്റെ കാരണങ്ങൾ വിശദമാക്കാമോ; ആയത് ഒഴിവാക്കുന്നതിന് നടപടികൾ സ്വീകരിക്കുമോ?

വില്ലേജ് ഓഫീസർ തസ്തികയും ഉത്തരവാദിത്തങ്ങളും

4960. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) വില്ലേജ് ഓഫീസർ തസ്തിക പ്രത്യേക തസ്തികയാക്കി ഉയർത്തുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;
- (ബി) സംസ്ഥാനത്ത് നിലവൽ എത്ര വില്ലേജ് ഓഫീസർമാർ ഉണ്ട്; ജില്ല തിരിച്ചുള്ള കണക്കുകൾ ലഭ്യമാക്കുമോ;
- (സി) വില്ലേജ് ഓഫീസർമാരുടെ ജോലികൾ എന്തൊക്കെയാണെന്ന് വിശദമാക്കാമോ;
- (ഡി) വില്ലേജ് ഓഫീസർമാരുടെ ജോലിഭാരം കുറയ്ക്കാൻ എന്തൊക്കെ നടപടികൾ സ്വീകരിച്ചിട്ടുണ്ട്;

വിശദമാക്കുമോ?

വർക്കല താലൂക്ക് ഓഫീസിലെ ഓഫീസ് അറ്റൻഡന്റ് തസ്തിക

4961. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വർക്കല താലൂക്ക് ഓഫീസിൽ ഓഫീസ് അറ്റൻഡന്റ് തസ്തികയിൽ പ്രവർത്തന ക്രമീകരണാർത്ഥം ജീവനക്കാരെ നിയമിക്കുന്നതിന് പകരം പ്രസ്തുത തസ്തിക സൃഷ്ടിച്ച് നിയമനം നടത്തുന്നതിനുള്ള നടപടി സ്വീകരിക്കുമോ;
- (ബി) തിരുവനന്തപുരം ജില്ലയിൽ റവന്യൂ വകുപ്പിൽ ഓഫീസ് അറ്റൻഡന്റ് തസ്തികയിൽ എത്ര ഒഴിവുകൾ നിലവിലുണ്ടെന്ന് വ്യക്തമാക്കാമോ?

ഐ.എസ്.ആർ.ഒ. യൂയി വലിയമലയിലെ ഭൂമി ഏറ്റെടുക്കൽ

4962. ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വലിയമലയിലെ ഐ.എസ്.ആർ.ഒ, എൽ.പി.എസ്.സി എന്നിവ വിപുലീകരിക്കുന്നതിന് ഭൂമി ഏറ്റെടുക്കുന്നതിന് പുറപ്പെടുവിച്ച 15.05.2019 ലെ പ്രാരംഭ വിജ്ഞാപനത്തിൽ എത്ര ഭേദഗതികൾ വരുത്തിയിട്ടുണ്ടെന്നറിയിക്കാമോ;
- (ബി) പ്രസ്തുത ഭേദഗതികൾ ഓരോന്നും എത് ഗസറ്റിലാണെന്നും അതിന്റെ എസ്.ആർ.ഒ നമ്പർ ഏതൊക്കെയാണെന്നും ഭേദഗതികൾ എന്താവശ്യത്തിനാണെന്നും വിശദമാക്കാമോ;
- (സി) ഈ നോട്ടീഫിക്കേഷനുകൾ മലയാളം ഭാഷയിൽ പ്രസിദ്ധീകരിച്ചിട്ടുണ്ടോ; ഉണ്ടെങ്കിൽ ഏതെല്ലാം മലയാള പത്രങ്ങളിൽ പ്രസിദ്ധീകരിച്ചുവെന്ന് വ്യക്തമാക്കാമോ;
- (ഡി) നോട്ടീഫിക്കേഷന്റെ മലയാളത്തിലുള്ള പകർപ്പ് ലഭ്യമാക്കാമോ?

എൻ.പി.ഒ.എൽ. ഒൻ ചുറ്റിലും നിർമ്മാണ പ്രവർത്തനങ്ങൾക്കുള്ള നിയന്ത്രണം

4963. ശ്രീ.പി.ടി. തോമസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തൃക്കാക്കരയിലുള്ള നേവൽ ഫിസിക്കൽ ആൻഡ് ഓഷ്യാനോഗ്രാഫിക് ലബോറട്ടറി (എൻ.പി.ഒ.എൽ) ഒൻ അതിർത്തിയോട് ചേർന്നുകിടക്കുന്ന 25 മീറ്റർ ചുറ്റളവിൽ നിർമ്മാണ പ്രവർത്തനങ്ങൾക്ക് നിയന്ത്രണം ഏർപ്പെടുത്തിയിട്ടുണ്ടോ; എങ്കിൽ വിശദാംശം നൽകാമോ;
- (ബി) കൈവശമുണ്ടായിരുന്ന ഭൂമിയുടെ ഭൂരിഭാഗവും എൻ.പി.ഒ.എൽ. ന് വിട്ടുകൊടുത്തതിനു ശേഷം ബാക്കിയുള്ള സ്ഥലത്ത് നിർമ്മാണ പ്രവർത്തനങ്ങൾക്ക് നിയന്ത്രണമുള്ളത് ഇവിടത്തെ ജനങ്ങളെ ബുദ്ധിമുട്ടിലാക്കുന്നു എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഈ നിയന്ത്രണങ്ങൾ ഒഴിവാക്കുന്നതിന് അടിയന്തിര നടപടി സ്വീകരിക്കുമോ എന്ന് വിശദമാക്കാമോ?

കൊപ്പം പഞ്ചായത്തിലെ പൊതുസ്ഥലങ്ങളുടെ കയ്യേറ്റം

4964. ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൊപ്പം പഞ്ചായത്തിൽ കൊപ്പം ടൗണിൽ നിന്നും ഒന്നര കിലോമീറ്ററിനുള്ളിൽ പൊതുസ്ഥലങ്ങൾ സ്വകാര്യ വ്യക്തികൾ കയ്യേറിയത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം നിയമലംഘന നടപടികൾ കണ്ടെത്തുവാനായി ഒരു സർവ്വേ നടത്തി സർക്കാരിന്റെ സ്ഥലങ്ങൾ തിരിച്ചുപിടിക്കുന്നതിനുള്ള നടപടികൾ സ്വീകരിക്കുമോ;
- (സി) പ്രസ്തുത പഞ്ചായത്തിൽ വിവിധ വകുപ്പുകളുടെ എത്ര ഭൂമി ഉപയോഗ ശൂന്യമായി കിടക്കുന്നുണ്ട്; വിശദമാക്കുമോ?

തഴക്കര, വെട്ടിയാർ വില്ലേജാഫീസുകൾക്ക് പുതിയ കെട്ടിടം

4965. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര മണ്ഡലത്തിലെ തഴക്കര വില്ലേജാഫീസ്, വെട്ടിയാർ വില്ലേജാഫീസ് എന്നിവ ശോചനീയാവസ്ഥയിലുള്ള കെട്ടിടത്തിൽ പ്രവർത്തിക്കുന്നു എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത വില്ലേജാഫീസുകൾക്ക് പുതിയ കെട്ടിടം നിർമ്മിക്കുന്നതിനാവശ്യമായ നടപടികൾ സ്വീകരിക്കുമോ; വിശദമാക്കുമോ?

തെറ്റായ പോക്കവരവ് റദ്ദുചെയ്യാൻ നടപടി

4966. ശ്രീ.ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പത്തനംതിട്ട ജില്ലയിലെ ഇലത്തൂർ വില്ലേജ് റീസർവ്വേ ബ്ലോക്ക് നമ്പർ 10-ലെ റീസർവ്വേ നമ്പർ 278/1-ൽപ്പെട്ട 7 ആർ 70 ച.മീറ്റർ സ്ഥലം പത്തനംതിട്ട എസ്.ആർ.ഒ.യിലെ 1783/2016 നമ്പർ ധനനിശ്ചയപ്രകാരം നടത്തിയ കൈമാറ്റാധാരത്തിൽ ഏതെങ്കിലും തരത്തിലുള്ള പിശക് കണ്ടെത്തിയിട്ടുണ്ടോ;
- (ബി) പ്രസ്തുത ആധാരം പോക്കവരവ് ചെയ്യുന്നതിനുവേണ്ടി സമർപ്പിച്ച അപേക്ഷയിന്മേൽ, പിശകായി മറ്റൊരു ആധാരം തയ്യാറാക്കി ആയത് പോക്കവരവ് ചെയ്ത് നൽകിയതിനാൽ ശരിയായ റീസർവ്വേ നമ്പരിലുള്ള ആധാരം പോക്കവരവ് ചെയ്യാൻ നിർവ്വാഹമില്ല എന്ന മറുപടി അപേക്ഷകന് നൽകിയിട്ടുണ്ടോയെന്ന് വ്യക്തമാക്കുമോ;
- (സി) റീസർവ്വേ നമ്പർ, കൈവശം, വിസ്തീർണ്ണം ആയവ ബോധ്യപ്പെട്ട് പോക്കവരവ് ചെയ്യേണ്ട ബന്ധപ്പെട്ട ഉദ്യോഗസ്ഥന്റെ അനാസ്ഥമൂലം സംഭവിച്ച തെറ്റായ പോക്കവരവ് റദ്ദ് ചെയ്യേണ്ട ഉത്തരവാദിത്തം സർക്കാരിൽ നിക്ഷിപ്തമാണോയെന്ന് വ്യക്തമാക്കുമോ;
- (ഡി) ഉത്തരവാദിത്തപ്പെട്ട ജീവനക്കാരുടെ പിഴവ് മൂലം സംഭവിച്ച തെറ്റായ പോക്കവരവ് റദ്ദ് ചെയ്യുന്നതിന്

നിലവിലുള്ള തടസ്സങ്ങൾ എന്തെല്ലാമാണെന്ന് അറിയിക്കുമോ;

(ഇ) റീസർവ്വേ റിക്കാർഡിൽ ജീവനക്കാരുടെ ശ്രദ്ധക്കുറവ് മൂലം സംഭവിച്ചിട്ടുള്ള തെറ്റായ പോക്കുവരവ് അടിയന്തരമായി റദ്ദ് ചെയ്യുമോ;

(എഫ്) പ്രസ്തുത വിഷയത്തിന്മേൽ അടൂർ എം.എൽ.എ. 2017-ൽ നൽകിയ നിവേദനത്തിന്മേൽ പത്തനംതിട്ട ജില്ലാ കളക്ടർ നാളിതുവരെ സ്വീകരിച്ചിട്ടുള്ള നടപടി വിവരം ലഭ്യമാക്കുമോ?

പുത്തൂർ-ചെന്നയ്ക്കൽ ബൈപ്പാസ് ഭൂമി ഏറ്റെടുക്കൽ

4967. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) കോട്ടയ്ക്കൽ നിയോജക മണ്ഡലത്തിലെ പുത്തൂർ-ചെന്നയ്ക്കൽ ബൈപ്പാസിനായി ഭൂമി ഏറ്റെടുക്കൽ സംബന്ധിച്ച് മലപ്പുറം കളക്ടർ സ്വീകരിച്ച നടപടികൾ അറിയിക്കുമോ;

(ബി) ഭൂമി ഏറ്റെടുക്കുന്നതുമായി ബന്ധപ്പെട്ട് ഭരണപരമായ ചെലവുകൾക്ക് തുക അനുവദിച്ചിട്ടുണ്ടോ; വ്യക്തമാക്കുമോ;

(സി) സ്ഥലം ഏറ്റെടുക്കുന്നതിനും റോഡ് നിർമ്മാണത്തിനും വേണ്ടിയുള്ള തുക അനുവദിച്ചിട്ടുണ്ടോ; വ്യക്തമാക്കുമോ;

(ഡി) സ്ഥലം ഏറ്റെടുക്കുന്ന നടപടികൾ അടിയന്തരമായി പൂർത്തിയാക്കുവാൻ നടപടി സ്വീകരിക്കുമോ; വ്യക്തമാക്കുമോ?

മാവേലിക്കര താലൂക്ക് ഓഫീസ് കെട്ടിട നിർമ്മാണം

4968. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര താലൂക്ക് ഓഫീസ് കെട്ടിടം പഴക്കമേറിയതും സ്ഥല പരിമിതികൾ ഉള്ളതുമാണെന്ന് ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ പ്രസ്തുത താലൂക്ക് ഓഫീസിന് പുതിയ കെട്ടിടം നിർമ്മിക്കുന്നതിനാവശ്യമായ തുക അനുവദിക്കുമോയെന്ന് വ്യക്തമാക്കുമോ;

(സി) പ്രസ്തുത താലൂക്കാഫീസിന്റെ കെട്ടിട നിർമ്മാണത്തിനാവശ്യമായ എസ്റ്റിമേറ്റ് തയ്യാറാക്കിയിട്ടുണ്ടോയെന്ന് അറിയിക്കാമോ; ഇല്ലെങ്കിൽ പ്ലാനും എസ്റ്റിമേറ്റും തയ്യാറാക്കുന്നതിന് തുക അനുവദിക്കുന്നതിനുള്ള നടപടി സ്വീകരിക്കുമോയെന്ന് വിശദമാക്കുമോ?

കയ്പമംഗലം മണ്ഡലത്തിൽ മതിലകത്ത് റവന്യൂ ടവർ

4969. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കയ്പമംഗലം നിയോജകമണ്ഡലത്തിൽ 2016-17 ലെ ബഡ്ജറ്റിൽ പ്രഖ്യാപിച്ച മതിലകത്തെ പുതിയ റവന്യൂ ടവറിന്റെ മുന്നോട്ടുള്ള പ്രവർത്തനങ്ങൾ ഏത് ഘട്ടത്തിലാണെന്ന് അറിയിക്കുമോ; റവന്യൂ ടവർ സ്ഥാപിക്കുന്നതിന് എന്തെങ്കിലും തടസ്സങ്ങൾ നിലനിൽക്കുന്നുണ്ടോ;
- (ബി) റവന്യൂ ടവറിന്റെ നിർമ്മാണം സംബന്ധിച്ച ഫയൽ ദ്രുതഗതിയിലാക്കുന്നതിന് എന്തെല്ലാം നടപടികളാണ് സർക്കാർ സ്വീകരിച്ചിരിക്കുന്നതെന്ന് വ്യക്തമാക്കുമോ?

ആമ്പല്ലൂർ ഗ്രൂപ്പ് വില്ലേജ് വിഭജനം

4970. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പിറവം നിയോജകമണ്ഡലത്തിലെ ആമ്പല്ലൂർ ഗ്രൂപ്പ് വില്ലേജ് വിഭജിച്ച് കീച്ചേരി, കുലയറ്റിക്കര എന്നീ വില്ലേജുകൾ രൂപീകരിക്കുന്നത് സംബന്ധിച്ച ഫയൽ നടപടികൾ ഏതു വകുപ്പിന്റെ പരിഗണനയിലാണെന്നും ഏതു ഘട്ടത്തിലാണെന്നും അറിയിക്കുമോ;
- (ബി) പ്രസ്തുത വിഷയം സംബന്ധിച്ച് അവസാനം ഉണ്ടായ തീരുമാനം ഏതു വകുപ്പ് എന്ന് കൈക്കൊണ്ടുവെന്നും തീരുമാനം എന്തായിരുന്നുവെന്നും വ്യക്തമാക്കുമോ?

കാസർഗോഡ് ജില്ലയിലെ തിമിരി വില്ലേജിൽ പട്ടയം ലഭ്യമാക്കാൻ നടപടി

4971. ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാസർഗോഡ് ജില്ലയിലെ തിമിരി വില്ലേജിൽ മിച്ചഭൂമി പതിച്ച് കിട്ടിയവർ കൈമാറിയ ഭൂമിയിൽ താമസിച്ചുവരുന്നവർക്ക് പട്ടയം ലഭിക്കാനുള്ള നടപടി ഏതുഘട്ടത്തിലാണെന്ന് വ്യക്തമാക്കുമോ;
- (ബി) ഇവരിൽ 80 ശതമാനം പേർക്കും പട്ടയം നൽകിയ സ്ഥിതിക്ക് അവശേഷിക്കുന്നവർക്ക് കൂടി പട്ടയം ലഭ്യമാക്കാൻ നടപടികൾ ഉണ്ടാകുമോ?

ഇരിമ്പിളിയം, മേൽമുറി വില്ലേജ് ഓഫീസുകളുടെ നിർമ്മാണം

4972. പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കോട്ടയ്ക്കൽ നിയോജകമണ്ഡലത്തിലെ ഇരിമ്പിളിയം, മേൽമുറി എന്നീ വില്ലേജ് ഓഫീസുകളുടെ നിർമ്മാണം സംബന്ധിച്ച് മലപ്പുറം ജില്ലാകളക്ടർ സ്വീകരിച്ച നടപടികൾ അറിയിക്കുമോ;
- (ബി) പ്രസ്തുത പ്രവൃത്തികൾക്കുള്ള ഭരണാനുമതി പുറപ്പെടുവിച്ചിട്ടുണ്ടോ; എങ്കിൽ ടെൻഡർ നടപടികൾ ഏതുവരെയായി എന്നുള്ള വിവരം അറിയിക്കുമോ;
- (സി) നിർമ്മാണം അടിയന്തരമായി ആരംഭിക്കുവാൻ നിർദ്ദേശം നൽകുമോ?

ചെങ്ങന്നൂർ മണ്ഡലത്തിൽ പ്രളയബാധിതർക്ക് ഭവന നിർമ്മാണം

4973. ശ്രീ.സജി ചെറിയാൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2018 ആഗസ്റ്റിൽ ഉണ്ടായ മഹാപ്രളയത്തിൽ ചെങ്ങന്നൂർ നിയോജകമണ്ഡലത്തിൽ പൂർണ്ണമായി ഭവനം നഷ്ടപ്പെട്ട എത്ര പേർക്കാണ് ഭവന നിർമ്മാണത്തിന് തുക നൽകിയിട്ടുള്ളത് വ്യക്തമാക്കാമോ;
- (ബി) ഭാഗികമായി തകർന്ന എത്ര കുടുംബങ്ങൾക്കാണ് നഷ്ടപരിഹാരം നൽകിയിട്ടുള്ളത്; വിവരിക്കാമോ;
- (സി) ലഭ്യമായതും നടപടിക്രമങ്ങൾ പൂർത്തീകരിച്ചതുമായ എത്ര അപേക്ഷകർക്കാണ് തുക നൽകുവാനുള്ളതെന്ന് വ്യക്തമാക്കാമോ?

പെരിന്തൽമണ്ണ മണ്ഡലത്തിലെ വില്ലേജാഫീസുകളിലെ അടിസ്ഥാന സൗകര്യങ്ങൾ

4974. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പെരിന്തൽമണ്ണ നിയോജക മണ്ഡലത്തിലുള്ള ഏതെല്ലാം വില്ലേജാഫീസുകൾക്കാണ് അടിസ്ഥാന സൗകര്യങ്ങളുടെ അപര്യാപ്ത നിലവിലുള്ളത്; സ്വന്തമായി കെട്ടിടമില്ലാത്ത ഏതെങ്കിലും വില്ലേജാഫീസ് നിലവിലുണ്ടോ; അറിയിക്കുമോ;
- (ബി) ചുറ്റുമതിലും നവീകരിച്ച കെട്ടിടവും ആവശ്യമുള്ള വില്ലേജാഫീസുകൾ ഏതൊക്കെയാണ്; ഇതിൽ ഏതെല്ലാം വില്ലേജാഫീസുകൾക്ക് എത്ര തുക വീതം എന്തെല്ലാം പ്രവൃത്തികൾ നടപ്പിലാക്കുന്നതിന് അനുവദിച്ചിട്ടുണ്ടെന്ന് വ്യക്തമാക്കാമോ;
- (സി) അടിസ്ഥാന സൗകര്യം ആവശ്യമുള്ള മറ്റ് വില്ലേജാഫീസുകൾക്ക് കൂടി തുക അനുവദിക്കുന്നതിന് നടപടി സ്വീകരിക്കുമോ?

കരുനാഗപ്പള്ളിയിൽ മിനി സിവിൽ സ്റ്റേഷൻ അനക്സ്

4975. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കരുനാഗപ്പള്ളി താലൂക്കിലെ പല പ്രധാന ഓഫീസുകളും സ്വകാര്യ കെട്ടിടങ്ങളിൽ പ്രവർത്തിക്കുന്നതും ദേശീയപാത വികസനത്തിനുവേണ്ടി സ്ഥലം ഏറ്റെടുക്കുമ്പോൾ ഇപ്പോഴുള്ള മിനി സിവിൽ സ്റ്റേഷൻ കെട്ടിടത്തിന്റെ ഒരു ഭാഗം പൊളിച്ചുനീക്കുന്ന സാഹചര്യമുണ്ടാകുന്നതും ശ്രദ്ധയിൽപ്പെട്ടിട്ടുണ്ടോ; വിശദീകരിക്കുമോ;
- (ബി) ഇവിടെ ലഭ്യമായ സർക്കാർ ഭൂമിയിൽ മിനി സിവിൽ സ്റ്റേഷൻ അനക്സ് നിർമ്മിക്കുന്നതിനുവേണ്ടി ബജറ്റിൽ നിർദ്ദേശം സമർപ്പിച്ചിട്ടുള്ളതും ആയതിന് 2019-20 ലെ ബജറ്റിൽ 20% ടോക്കൺ തുക അനുവദിച്ചിട്ടുള്ളതും ശ്രദ്ധയിൽപ്പെട്ടിട്ടുണ്ടോ; പ്രസ്തുത പദ്ധതിയുടെ പുരോഗതി വിശദീകരിക്കുമോ;
- (സി) ഇവിടെ മിനി സിവിൽ സ്റ്റേഷൻ അനക്സ് നിർമ്മിക്കുന്നതിനുള്ള നടപടികൾ സ്വീകരിക്കുമോ; വിശദീകരിക്കുമോ?

മലപ്പുറം ജില്ലക്ക് പ്രളയാനന്തര പ്രവർത്തനങ്ങൾക്കായി അനുവദിച്ച തുക

4976. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 2019ലെ പ്രളയാനന്തര പ്രവർത്തനങ്ങൾക്കായി മലപ്പുറം ജില്ലക്ക് എത്ര രൂപ അനുവദിച്ചു; അതിൽ എത്ര രൂപ ചെലവഴിച്ചു; ഏതെല്ലാം ഇനങ്ങൾക്ക്; വ്യക്തമാക്കാമോ;
- (ബി) പ്രളയത്തിൽ എടവണ്ണപ്പാറ ടൗണിൽ ചാലിയപ്പുറം ഗവൺമെന്റ് സ്കൂളിന് മുൻവശത്തെ അപകടാവസ്ഥയിലായ കെട്ടിടം പൊളിച്ച് നീക്കിയതിന് സർക്കാർ നൽകിയ സാമ്പത്തിക സഹായം എത്രയെന്ന് അറിയിക്കാമോ;
- (സി) ഭിന്നശേഷിക്കാരനായ ഒരു വ്യക്തിയുടെ ഏക വരുമാന മാർഗ്ഗമായ പ്രസ്തുത കെട്ടിടം പൊളിച്ചു മാറ്റേണ്ടി വന്നതിനാൽ അദ്ദേഹത്തിന് ഏതെങ്കിലും തരത്തിലുള്ള സാമ്പത്തിക സഹായം നൽകാൻ കഴിയുമോ; വിശദാംശങ്ങൾ അറിയിക്കാമോ?

മുവാറ്റുപുഴയിൽ റീസർവ്വെ ആരംഭിക്കുന്നതിനുള്ള നടപടി

4977. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുവാറ്റുപുഴ താലൂക്കിലെ ഒരു വില്ലേജിലും റീസർവ്വെ നടപടികൾ പൂർത്തിയാക്കിയിട്ടില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനുള്ള കാരണം എന്താണെന്ന് അറിയിക്കാമോ;
- (ബി) റീസർവ്വെ പൂർത്തിയാക്കാത്തതുമൂലം ഉണ്ടാകുന്ന ബുദ്ധിമുട്ടുകൾ കണക്കിലെടുത്ത് അടിയന്തിരമായി റീസർവ്വെ ആരംഭിക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കാമോ?

റീ-സർവ്വേ നടപടികൾ സമയബന്ധിതമായി പൂർത്തീകരിക്കാൻ നടപടി

4978. ശ്രീ.എ. പ്രദീപ്കുമാർ

,, മുരളി പെരുനെല്ലി

,, ഡി.കെ. മുരളി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മന്ദഗതിയിലായിരുന്ന റീ-സർവ്വേ പ്രവർത്തനങ്ങൾ പൊതുജന പങ്കാളിത്തത്തോടെ പുനരാരംഭിക്കാൻ ഈ സർക്കാർ കൈക്കൊണ്ട നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) റീ-സർവ്വേ നടപടികൾ സമയബന്ധിതമായി പൂർത്തീകരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) റീ-സർവ്വേയുമായി ബന്ധപ്പെട്ട പരാതികൾ ദ്രുതഗതിയിൽ തീർപ്പാക്കുവാൻ സ്വീകരിച്ചിട്ടുള്ള നടപടികൾ എന്തൊക്കെയാണ്;
- (ഡി) റീ-സർവ്വേ പ്രവർത്തനങ്ങളുടെ ഏകോപനത്തിനായി ഡയറക്ടറേറ്റിൽ പ്രത്യേക സംവിധാനം ഏർപ്പെടുത്തിയിട്ടുണ്ടോ;
- (ഇ) റീ-സർവ്വേ സമയബന്ധിതമായി തീർപ്പാക്കാൻ കേന്ദ്ര-സംസ്ഥാന സർക്കാരുകൾക്ക് കീഴിലുള്ള

അംഗീകൃത ഏജൻസികളെ ഏൽപ്പിക്കുന്നതിനും അതിന്റെ മേൽനോട്ടവും അന്തിമ തീർപ്പും സർവ്വേ വകുപ്പിൽ നിക്ഷിപ്തമാക്കുന്നതിനും തീരുമാനിച്ചിട്ടുണ്ടോ; വിശദാംശം നൽകുമോ?

കോട്ടയം ജില്ലയിലെ റീ സർവ്വേ നടപടികൾ

4979. ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കോട്ടയം ജില്ലയിൽ റീ സർവ്വേ നടപടികൾ പൂർത്തിയാക്കാത്ത എത്ര താലൂക്കുകളുണ്ടെന്ന് വെളിപ്പെടുത്താമോ; അവ ഏതെല്ലാമാണെന്ന് വെളിപ്പെടുത്താമോ ;
- (ബി) വൈക്കം താലൂക്കിൽ നടന്നു വരുന്ന റീ സർവ്വേ നടപടികളുടെ വിശദാംശങ്ങൾ ലഭ്യമാക്കാമോ;
- (സി) വൈക്കത്ത് അനുവദിക്കപ്പെട്ട റീ സർവ്വേ ഓഫീസ് എന്നു മുതൽ പ്രവർത്തനം ആരംഭിക്കുമെന്ന് അറിയിക്കാമോ;
- (ഡി) വൈക്കം താലൂക്കിലെ റീ സർവ്വേ പ്രവർത്തനങ്ങൾ ത്വരിതപ്പെടുത്താൻ വേണ്ടി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ?

പൂഞ്ഞാർ മണ്ഡലത്തിലെ റീസർവ്വേ നടപടികൾ

4980. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പൂഞ്ഞാർ നിയോജക മണ്ഡലത്തിലെ ഏതെല്ലാം വില്ലേജുകളിൽ റീസർവ്വേ നടപടികൾ ആരംഭിച്ചിട്ടുണ്ട്; വിശദാംശങ്ങൾ ലഭ്യമാക്കാമോ;
- (ബി) മണ്ഡലത്തിലെ ഏതെല്ലാം വില്ലേജുകളിൽ റീസർവ്വേ നടപടികൾ പൂർത്തീകരിച്ചിട്ടുണ്ട്; വിശദമാക്കാമോ;
- (സി) പ്രസ്തുത മണ്ഡലത്തിലെ റീസർവ്വേ നടപടികൾ എത്രയും വേഗം പൂർത്തീകരിയ്ക്കുവാൻ എന്തൊക്കെ നടപടികൾ സ്വീകരിച്ചിട്ടുണ്ട്; വിശദാംശങ്ങൾ ലഭ്യമാക്കാമോ?

റീസർവ്വേ നടപടി സ്വകാര്യ മേഖലയ്ക്ക് കൈമാറാനുള്ള തീരുമാനം

4981. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂമിയുടെ റീസർവ്വേ പൂർത്തിയാക്കുന്ന പ്രവൃത്തി സ്വകാര്യ മേഖലയ്ക്ക് കൈമാറാൻ സർക്കാർ തീരുമാനിച്ചിട്ടുണ്ടോ; ഉണ്ടെങ്കിൽ അതിന്റെ വിശദവിവരങ്ങൾ നൽകാമോ;
- (ബി) പ്രസ്തുത തീരുമാനമെടുത്തത് എന്തുകൊണ്ടാണെന്നുള്ള കാര്യങ്ങൾ വിശദീകരിക്കാമോ?

റീസർവ്വേ നടപടികൾ

4982. ശ്രീ.കെ.എം.ഷാജി

„ പി.കെ.അബ്ദു റബ്ബ്

„ പാറക്കൽ അബ്ദുല്ല

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) റീസർവ്വേ നടപടികൾ ഇപ്പോൾ ഏതു ഘട്ടത്തിലാണെന്നും എന്നത്തേക്ക് പൂർത്തീകരിക്കാൻ കഴിയുമെന്നാണ് കരുതുന്നതെന്നും വെളിപ്പെടുത്താമോ ;

(ബി) റീസർവ്വേ സംബന്ധിച്ച പരാതികൾക്ക് ശാശ്വതപരിഹാരം കാണുന്നതിന് റവന്യൂ-സർവ്വേ വകുപ്പുകളുടെ പ്രവർത്തനത്തിൽ ഏകോപനം വേണമെന്ന നിർദ്ദേശം ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത നിർദ്ദേശത്തിന്മേൽ എന്ത് നടപടി സ്വീകരിച്ചെന്ന് വ്യക്തമാക്കുമോ?

റീസർവ്വേ റിക്കാർഡുകൾ ലഭ്യമാകാത്തത് മൂലം ഉണ്ടാകുന്ന ബുദ്ധിമുട്ടുകൾ

4983. ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് റീസർവ്വേ പൂർത്തിയാക്കാത്ത വില്ലേജുകളിൽ റിക്കാർഡുകളും സ്കെച്ചുകളും ലഭ്യമല്ലാത്തതു മൂലം ഉണ്ടാകുന്ന ഭരണപരമായ ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇതിനുള്ള പരിഹാരമായി എന്തു നടപടിയാണ് സ്വീകരിക്കുന്നതെന്ന് അറിയിക്കാമോ?

സംസ്ഥാനത്തെ റീ-സർവ്വേ നടപടികൾ

4984. ശ്രീ.സി.മമ്മൂട്ടി

„ അബ്ദുൽ ഹമീദ് പി.

„ എം. സി. കമറുദ്ദീൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ റീ-സർവ്വേ നടപടികൾ എത്ര ശതമാനം പൂർത്തിയാക്കിയിട്ടുണ്ടെന്ന് വ്യക്തമാക്കുമോ;

(ബി) ബാക്കി റീ-സർവ്വേ നടപടികൾ എന്നത്തേക്ക് പൂർത്തിയാക്കാൻ കഴിയുമെന്നാണ് പ്രതീക്ഷിക്കുന്നത്;

(സി) റീ-സർവ്വേ നടപടികൾക്കായി ഡിജിറ്റൽ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ; ഇതിനായി പുറം കരാർ നൽകാൻ തീരുമാനിച്ചിട്ടുണ്ടോ; വിശദാംശം വ്യക്തമാക്കുമോ?

പെരിന്തൽമണ്ണ മണ്ഡലത്തിലെ വില്ലേജുകളിലെ റീസർവ്വേ നടപടികൾ

4985. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) പെരിന്തൽമണ്ണ നിയോജക മണ്ഡലത്തിലെ ഏതെല്ലാം വില്ലേജുകളിൽ റീസർവ്വേ നടപടികൾ പൂർത്തിയായിട്ടുണ്ട്; ഇനി ഏതെല്ലാം വില്ലേജുകൾ റീസർവ്വേ പൂർത്തിയാക്കാൻ ബാക്കിയുണ്ട്; വിശദമാക്കാമോ;

- (ബി) റീസർവ്വെയുടെ അടിസ്ഥാനത്തിലുള്ള പരാതികൾ പരിഹരിക്കുന്നതിന് യഥാസമയം നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ;
- (സി) എല്ലാ വില്ലേജുകളിലും റീസർവ്വെ നടപടികൾ അടിയന്തരമായി പൂർത്തിയാക്കാൻ ആവശ്യമായ നടപടി സ്വീകരിയ്ക്കുമോ; വ്യക്തമാക്കാമോ?

സർവ്വെയും ഭൂരേഖയും വകുപ്പിലെ നിയമനം

4986. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സർവ്വെയും ഭൂരേഖയും വകുപ്പിൽ നിലവിൽ പി.എസ്.സി.യ്ക്ക് റിപ്പോർട്ട് ചെയ്യാത്ത ഒഴിവുകൾ ഉണ്ടോ; ഉണ്ടെങ്കിൽ എത്ര എന്നും എപ്പോൾ റിപ്പോർട്ട് ചെയ്യാൻ സാധിക്കുമെന്നും അറിയിക്കുമോ;
 - (ബി) സർവ്വെയും ഭൂരേഖയും വകുപ്പിലെ സെക്കന്റ് ഗ്രേഡ് സർവ്വേയർ തസ്തികയിൽ നടന്ന മുൻനിയമനങ്ങൾ പി.എസ്.സി. റാങ്ക് ലിസ്റ്റിൽ നിന്നും ആണോ നികത്തിയിട്ടുള്ളത് എന്നും മേൽപ്പടി നിയമനങ്ങൾ സ്ഥിരം നിയമനങ്ങളാണോ എന്നും വ്യക്തമാക്കുമോ;
 - (സി) ഇങ്ങനെ നടത്തിയ നിയമനങ്ങൾക്ക് ധനകാര്യ വകുപ്പിന്റെ അനുമതി ഉണ്ടോ; ഉണ്ടെങ്കിൽ നിലവിലുള്ള ഒഴിവുകൾക്ക് തുടർച്ചാനുമതി വേണമെന്ന സാങ്കേതികത്വം വ്യക്തമാക്കാമോ?

സർവ്വേയും ഭൂരേഖയും വകുപ്പിലെ ഒഴിവുകൾ

4987. ശ്രീ.വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) സർവ്വേയും ഭൂരേഖയും വകുപ്പിൽ എൽ.ഡബ്ല്യു.എ. വിഭാഗത്തിൽപ്പെട്ട ഒഴിവുകൾ നിലവിലുണ്ടോ; എങ്കിൽ എത്ര എന്ന് വെളിപ്പെടുത്തുമോ;
 - (ബി) 31.10.2019 അടിസ്ഥാനത്തിൽ 6 മാസത്തിൽ കൂടുതലായി എത്ര എൽ.ഡബ്ല്യു.എ. ഒഴിവുകളാണ് നിലവിലുള്ളത്; അറിയിക്കുമോ;
 - (സി) സർവ്വേയും ഭൂരേഖയും വകുപ്പിൽ സെക്കന്റ് ഗ്രേഡ് സർവ്വേയർക്ക് 31.10.2019 അടിസ്ഥാനമാക്കി സിനിയോറിറ്റി ലിസ്റ്റ് പ്രകാരം എത്ര പേർ ഉൾപ്പെട്ടിട്ടുണ്ട്; ഇതിൽ നിന്നും വകുപ്പ് വിട്ടു പോയ എത്ര പേരാണ് ഉള്ളത് എന്ന് വ്യക്തമാക്കുമോ;
 - (ഡി) അപ്രകാരം വന്ന ഒഴിവുകൾ സർവ്വേയർ ഗ്രേഡ് 2 പി.എസ്.സി. റാങ്ക് പട്ടികയിൽ നിന്നും നിയമനം ലഭിക്കാൻ അർഹമാണോ എന്ന് അറിയിക്കുമോ?

ഗൃഹശ്രീ പദ്ധതി

4988. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) കേരള സംസ്ഥാന ഭവന നിർമ്മാണ ബോർഡ് നടപ്പിലാക്കുന്ന ഗൃഹശ്രീ പദ്ധതിയുടെ ഭാഗമായി മക്കട നിയോജകമണ്ഡലത്തിൽ നടന്നിട്ടുള്ള പ്രവർത്തനങ്ങൾ വിശദമാക്കാമോ;

- (ബി) ഗൃഹശ്രീ പദ്ധതിയുമായി ബന്ധപ്പെട്ട് മങ്കട നിയോജകമണ്ഡലത്തിൽ നിന്നും എത്ര അപേക്ഷകൾ നാളിതുവരെ ലഭ്യമായിട്ടുണ്ട്;
- (സി) പ്രസ്തുത അപേക്ഷകളിൽമേൽ ഭവന നിർമ്മാണ ബോർഡിന്റെ വിഹിതം അനുവദിക്കുവാൻ നടപടികൾ സ്വീകരിക്കുമോ?

ഭവന നിർമ്മാണ ബോർഡിന്റെ വളവനാട്ടുള്ള ഭൂമി

4989. ശ്രീമതിഷാനിമോൾ ഉസ്താൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഭവന നിർമ്മാണ ബോർഡിന്റെ ആലപ്പുഴ ജില്ലയിലെ വളവനാട്ടുള്ള ഭൂമി സർക്കാർ ഏറ്റെടുത്തിട്ടുണ്ടോ; ഉണ്ടെങ്കിൽ എത്ര ഏക്കർ എന്ന് വ്യക്തമാക്കാമോ;
- (ബി) ഇതുസംബന്ധിച്ച കൈമാറ്റ വ്യവസ്ഥകൾ എന്തെല്ലാമാണെന്ന് വെളിപ്പെടുത്തുമോ;
- (സി) പ്രസ്തുത വസ്തുവിന്റെ വില നിശ്ചയിച്ച് ഭവന നിർമ്മാണ ബോർഡിന് നൽകിയിട്ടുണ്ടോ; വിശദാംശം നൽകുമോ?

സംസ്ഥാന ഭവനനിർമ്മാണ ബോർഡ്

4990. ശ്രീ.ടി.ജെ. വിനോദ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഭവനനിർമ്മാണ ബോർഡിന്റെ കൈവശമുള്ള എറണാകുളം മഹൈൻ ഡ്രൈവിലെ 18 ഏക്കർ ഭൂമിയിൽ 3500 കോടി രൂപ മുടക്കി ബൃഹത് പദ്ധതി ആവിഷ്കരിച്ച് നടപ്പിലാക്കുമെന്ന് 2019-20 ലെ ബഡ്ജറ്റ് പ്രസംഗത്തിൽ പ്രസ്താവിച്ചിരുന്നോ; വ്യക്തമാക്കാമോ;
- (ബി) എങ്കിൽ ഇതിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ?

ഭവന നിർമ്മാണ ബോർഡ് മുഖേന വായ്പ പദ്ധതി

4991. ശ്രീ.എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ബാങ്കുകളും ഇതര ധനകാര്യ സ്ഥാപനങ്ങളും ഇടത്തരം വരുമാനക്കാർക്ക് അപ്രാപ്യമായിരിക്കെ, സ്വന്തം ഭവനമെന്ന അവരുടെ സ്വപ്നം സാക്ഷാത്കരിക്കുന്നതിന് ഭവന നിർമ്മാണ ബോർഡ് മുഖേന മുൻ കാലങ്ങളിലെ പോലെ ഭവന വായ്പ പദ്ധതി നടപ്പിലാക്കുമോ;
- (ബി) ഇതിനായി നാഷണൽ ഹൗസിംഗ് ഫൈനാൻസ് കോർപ്പറേഷൻ, നബാർഡ് തുടങ്ങിയ ധനകാര്യ സ്ഥാപനങ്ങളിൽ നിന്നോ ഭവന രംഗത്ത വിദേശ ഏജൻസികളിൽ നിന്നോ കുറഞ്ഞ പലിശയ്ക്ക് വായ്പയെടുത്ത് ഹൗസിംഗ് ബോർഡിനെ ഏല്പിക്കുവാൻ നടപടി സ്വീകരിക്കുമോ എന്നറിയിക്കാമോ?

ലൈഫ് മിഷൻ പദ്ധതി പ്രകാരമുള്ള ഭൂമി ഏറ്റെടുക്കൽ

4992. ശ്രീ.അനിൽ അക്കര : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വിവിധ ജില്ലകളിൽ ലൈഫ് മിഷൻ പദ്ധതി പ്രകാരം പ്ലാറ്റുകൾ നിർമ്മിക്കുന്നതിന് ഭവന നിർമ്മാണ ബോർഡിന്റേതടക്കമുള്ള ഭൂമി ഏറ്റെടുക്കാൻ തീരുമാനിച്ചിട്ടുണ്ടോ; വ്യക്തമാക്കാമോ;
- (ബി) അതിന്റെ മാനദണ്ഡം നിശ്ചയിച്ചിട്ടുണ്ടോ; ഉണ്ടെങ്കിൽ എന്തൊക്കെയാണെന്നറിയിക്കാമോ;
- (സി) ലൈഫ് മിഷൻ പദ്ധതിയുടെ മൂന്നാം ഘട്ടത്തെ നിർമ്മാണ പ്രവർത്തനങ്ങൾ ഭവന നിർമ്മാണ ബോർഡിനെ ഏൽപ്പിക്കുന്നതിന് ഉദ്ദേശിക്കുന്നുണ്ടോ; ഇല്ലെങ്കിൽ കാരണം എന്താണ്; വിശദമാക്കാമോ?

റാന്നി മണ്ഡലത്തിൽ ഹൗസിങ് ബോർഡിന്റെ വർക്കിംഗ് വിമൻസ് ഹോസ്റ്റൽ

4993. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹൗസിങ് ബോർഡിന്റെ ഉടമസ്ഥതയിൽ എവിടെയൊക്കെയാണ് വർക്കിംഗ് വിമൻസ് ഹോസ്റ്റലുകൾ ഉള്ളത് എന്ന് വ്യക്തമാക്കുമോ;
- (ബി) റാന്നി താലൂക്കിൽ ഹൗസിങ് ബോർഡിന്റെ ഉടമസ്ഥതയിൽ എത്ര സ്ഥലമുണ്ട് എന്നും എത്ര വർഷമായി ഈ സ്ഥലം ഹൗസിംഗ് ബോർഡിന്റെ കൈവശം ഇരിക്കുന്നു എന്നും ഇവിടെ എന്തെങ്കിലും പദ്ധതി വിഭാവനം ചെയ്തിട്ടുണ്ടോ എന്നും അറിയിക്കുമോ;
- (സി) നിരവധി സർക്കാർ ഓഫീസുകളും വിദ്യാഭ്യാസ സ്ഥാപനങ്ങളും ഉള്ള റാന്നി താലൂക്കിൽ വർക്കിംഗ് വിമൻസ് ഹോസ്റ്റൽ ഇല്ലാത്തത് ശ്രദ്ധയിൽപ്പെട്ടിട്ടുണ്ടോ;
- (ഡി) ഹൗസിങ് ബോർഡിന്റെ ഉടമസ്ഥതയിൽ ഈ സ്ഥലത്ത് വർക്കിംഗ് വിമൻസ് ഹോസ്റ്റൽ നിർമ്മിക്കുന്നതിന് നടപടി സ്വീകരിക്കുമോ; വിശദാംശങ്ങൾ നൽകുമോ?

ഗുഹശ്രീ പദ്ധതി

4994. ശ്രീമതിഷാനിമോൾ ഉസ്താൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് ആരംഭിച്ച് ഭവനനിർമ്മാണ ബോർഡ് മുഖേന വിജയകരമായി നടപ്പിലാക്കി വന്നതും രണ്ട് ലക്ഷം രൂപ സർക്കാർ സബ്സിഡിയും ഒരു ലക്ഷം രൂപ വീതം ഉപഭോക്താവിന്റേയും സ്പോൺസറുടെയും വിഹിതവും ചേർത്ത് നാല് ലക്ഷം രൂപ ചെലവു വരുന്ന വീടുകൾ നിർമ്മിക്കുന്നതും തിരിച്ചടവ് ഇല്ലാത്തതുമായ ഗുഹശ്രീ പദ്ധതി പ്രകാരം ഇതുവരെ എത്ര വീടുകൾ നിർമ്മിച്ചിട്ടുണ്ട്; വിശദമാക്കാമോ;
- (ബി) പ്രസ്തുത പദ്ധതി പ്രകാരം വീടുകൾ നിർമ്മിക്കുന്നതിനായി എത്ര അപേക്ഷകൾ നിലവിലുണ്ട്; 2019-20 കാലയളവിൽ ഈ പദ്ധതിയുടെ സബ്സിഡിക്കായി എന്ന് തുകയാണ് ബഡ്ജറ്റിൽ

ഉൾപ്പെടുത്തിയിട്ടുള്ളത് എന്നറിയിക്കാമോ;

- (സി) പദ്ധതിയുടെ സബ്സിഡി തുക നാല് ലക്ഷം രൂപയായി ഉയർത്തുന്ന കാര്യം പരിഗണിക്കുമോ എന്ന് വ്യക്തമാക്കാമോ?

കാട്ടാക്കട മണ്ഡലത്തിൽ നിർമ്മിതികേന്ദ്രത്തിന്റെ ഭവന സമുച്ചയം

4995. ശ്രീ.എ.ബി. സതീഷ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാട്ടാക്കട നിയോജകമണ്ഡലത്തിൽ ലൈഫ് ഭവന പദ്ധതിയുടെ ഭാഗമായി സംസ്ഥാന നിർമ്മിതികേന്ദ്രം നിർമ്മിക്കുന്ന ഭവന സമുച്ചയത്തിന്റെ നിലവിലെ സ്ഥിതി വിശദമാക്കാമോ;
- (ബി) പ്രസ്തുത സമുച്ചയ നിർമ്മാണം വൈകുന്നതിന്റെ കാരണങ്ങൾ വ്യക്തമാക്കാമോ; നിർമ്മാണ പ്രവർത്തനങ്ങൾ എപ്പോൾ ആരംഭിക്കാനാകുമെന്ന് വിശദമാക്കാമോ?

ഭവനനിർമ്മാണ ബോർഡ് പുനഃസംഘടന

4996. ശ്രീ.അൻവർ സാദത്ത് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 29.03.2019 ൽ ചീഫ് സെക്രട്ടറിയുടെ അദ്ധ്യക്ഷതയിൽ കൂടിയ വകുപ്പ് സെക്രട്ടറിമാരുടെ യോഗത്തിൽ ഭവനനിർമ്മാണ ബോർഡിന്റെയും, ഭവനനിർമ്മാണ വകുപ്പിന്റെയും പ്രസക്തി ഇല്ലാതായതിനാൽ അവ നിർത്തലാക്കുന്നത് പരിശോധിച്ച് റിപ്പോർട്ട് നൽകാൻ പി.ആർ.എ.ആർ.ഡി. പ്രിൻസിപ്പൽ സെക്രട്ടറിയെയും ഭവനനിർമ്മാണ വകുപ്പ് അഡീഷണൽ ചീഫ് സെക്രട്ടറിയെയും ചുമതലപ്പെടുത്തിയിരുന്നോ;
- (ബി) ഇവരുടെ റിപ്പോർട്ട് ലഭിച്ചിട്ടുണ്ടോ; എങ്കിൽ ഭവനനിർമ്മാണ ബോർഡ് നിർത്തലാക്കുവാൻ സർക്കാർ ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) ഇല്ലെങ്കിൽ വായ്പാ പദ്ധതികളോ തനത് നിർമ്മാണപദ്ധതികളോ ഇല്ലാതെ നിർമ്മാണപദ്ധതിയിൽ തുടരുന്ന ബോർഡ് പുനഃസംഘടിപ്പിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത്;
- (ഡി) ഭവന നിർമ്മാണ ബോർഡിനെ എന്തൊക്കെ ചുമതലകളാണ് ഏൽപ്പിക്കുവാൻ ഉദ്ദേശിക്കുന്നതെന്ന് വ്യക്തമാക്കുമോ?

തൃപ്പൂണിത്തുറ മണ്ഡലത്തിൽ ഭവന നിർമ്മാണ ബോർഡിന്റെ സ്ഥലം

4997. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തൃപ്പൂണിത്തുറ മണ്ഡലത്തിൽ ഭവന നിർമ്മാണ ബോർഡിന്റെ ഉടമസ്ഥതയിൽ എത്ര സ്ഥലം ഉപയോഗിക്കാതെ നിലവിലുണ്ട് എന്ന് അറിയിക്കുമോ;
- (ബി) അവയുടെ വിശദാംശം വില്ലേജ് തിരിച്ച് വിശദമാക്കാമോ;

- (സി) അവിടെ എന്തെല്ലാം പദ്ധതികളാണ് ബോർഡ് വിഭാവനം ചെയ്യുന്നതെന്ന് അറിയിക്കുമോ;
- (ഡി) ആയതിന്റെ വിശദാംശം നൽകുമോ?

ഹൗസിംഗ് വകുപ്പിലെ നിയമനരീതി

4998. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ഹൗസിംഗ് (ടെക്നിക്കൽ സെൽ) വകുപ്പിൽ എത്ര തസ്തികകളാണ് അനുവദിച്ചിട്ടുള്ളതെന്ന് അറിയിക്കാമോ;
 - (ബി) വകുപ്പിലെ നിയമനരീതി വ്യക്തമാക്കാമോ;
 - (സി) പ്രസ്തുത വകുപ്പിൽ ജോലിയിൽ പ്രവേശിക്കുന്ന ജീവനക്കാർക്ക് ഉദ്യോഗക്കയറ്റം ലഭിക്കുന്നതിന് അവസരമില്ലായെന്ന വിവരം ശ്രദ്ധയിൽപ്പെട്ടിട്ടുണ്ടോ;
 - (ഡി) ഹൗസിംഗ് കമ്മീഷണർ വകുപ്പിലെ ഒഴിവുകളിൽ പി.എസ്.സി. മുഖേന നിയമനം നടത്തുന്നതിന് മുമ്പ് ഏത് വകുപ്പിൽ നിന്നാണ് നിയമനം നടത്തി വന്നിരുന്നതെന്ന് വ്യക്തമാക്കാമോ?

ചാലക്കുടിയിൽ ഹൗസിംഗ് ബോർഡ് സ്ഥലത്ത് പ്രോജക്ട്

4999. ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:
- (എ) ചാലക്കുടി നഗരത്തിന്റെ ഹൃദയഭാഗത്തെ ഹൗസിംഗ് ബോർഡ് വക വാണിജ്യ പ്രാധാന്യമുള്ള സ്ഥലത്ത് എന്തെങ്കിലും പ്രോജക്ട് നടപ്പാക്കുന്നതിന് ആലോചിക്കുന്നുണ്ടോ എന്ന് അറിയിക്കുമോ;
 - (ബി) ഉണ്ടെങ്കിൽ വിശദവിവരങ്ങൾ അറിയിക്കാമോ;
 - (സി) പ്രസ്തുത സ്ഥലത്ത് അനുയോജ്യമായ വാണിജ്യ സമുച്ചയം ഉൾപ്പെടെയുള്ളവ നിർമ്മിക്കുന്നതിന് ആവശ്യമായ നടപടികൾ സ്വീകരിക്കുമോ എന്ന് വ്യക്തമാക്കുമോ?

കാലാവസ്ഥാ വ്യതിയാനം മത്സ്യസമ്പത്തിൽ വരുത്തിയ കുറവ്

5000. ശ്രീ.മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കാലാവസ്ഥാ വ്യതിയാനം മത്സ്യസമ്പത്തിൽ കുറവു വരുത്തിയിട്ടുണ്ടോ;
 - (ബി) ഏതെങ്കിലും പ്രത്യേകയിനം മത്സ്യങ്ങൾക്കു കുറവു വരുന്നുണ്ടോ; ഉണ്ടെങ്കിൽ ഇതു സംബന്ധിച്ച് വകുപ്പുതല പഠനങ്ങൾ നടത്തിയിട്ടുണ്ടോ; വിശദാംശങ്ങൾ വെളിപ്പെടുത്താമോ?

മത്സ്യത്തൊഴിലാളി കടാശ്വാസ കമ്മീഷൻ പ്രവർത്തനം

5001. ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി കടാശ്വാസ കമ്മീഷന്റെ പ്രവർത്തന പുരോഗതി അറിയിക്കുമോ;
- (ബി) ഏതുവർഷം വരെയുള്ള കടങ്ങളാണ് ഇപ്പോൾ കമ്മീഷന്റെ പരിഗണനയിലുള്ളതെന്ന് വ്യക്തമാക്കുമോ;
- (സി) ഈ സർക്കാർ അധികാരത്തിൽ വന്നതിനുശേഷം മത്സ്യത്തൊഴിലാളി കടാശ്വാസ കമ്മീഷൻ മുഖേന എത്ര തുകയ്ക്കുള്ള വായ്പകളിലാണ് തീർപ്പ് ഉണ്ടായിട്ടുള്ളത്; ജില്ല തിരിച്ചുള്ള കണക്ക് ലഭ്യമാക്കുമോ;
- (ഡി) മത്സ്യത്തൊഴിലാളി കടാശ്വാസ കമ്മീഷന്റെ ആനുകൂല്യം ലഭിക്കുന്നതിനുള്ള നിബന്ധനങ്ങൾ എന്തെല്ലാമെന്ന് വ്യക്തമാക്കുമോ?

മത്സ്യത്തൊഴിലാളി കുടുംബങ്ങൾക്ക് സബ്സിഡി ഇനത്തിൽ മണ്ണെണ്ണ

5002. ശ്രീമതിഷാനിമോൾ ഉസ്മാൻ

ശ്രീ.ടി.ജെ. വിനോദ്

„ എം. വിൻസെന്റ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് സംസ്ഥാനത്തെ മത്സ്യത്തൊഴിലാളി കുടുംബങ്ങൾക്ക് ഫിഷറീസ് വകുപ്പ് വഴി സബ്സിഡി ഇനത്തിൽ മണ്ണെണ്ണ നൽകാൻ പദ്ധതി നടപ്പിലാക്കിയിരുന്നോ; വിശദാംശങ്ങൾ നൽകാമോ;
- (ബി) ഈ സർക്കാർ മണ്ണെണ്ണ സബ്സിഡി ഇനത്തിൽ മത്സ്യത്തൊഴിലാളികൾക്ക് ഭീമമായ കുടിശ്ശിക വരുത്തിയിട്ടുണ്ടോ; വിശദാംശങ്ങൾ നൽകാമോ; പ്രസ്തുത സബ്സിഡി ഇനത്തിൽ കുടിശ്ശിക വരുത്താനുള്ള കാരണങ്ങൾ വ്യക്തമാക്കാമോ;
- (സി) പ്രസ്തുത പദ്ധതിയുടെ ഭാഗമായി സർക്കാർ വരുത്തിയ കുടിശ്ശിക സമയബന്ധിതമായി തീർപ്പാക്കാൻ നടപടികൾ സ്വീകരിക്കുമോയെന്ന് അറിയിക്കുമോ?

തീരദേശ അടിസ്ഥാനസൗകര്യ വികസനത്തിന് കിഫ്ബി പദ്ധതികൾ

5003. ശ്രീ.എസ്.ശർമ്മ

„ എം. മുക്കേഷ്

„ വി. അബ്ദുറഹിമാൻ

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തീരദേശ അടിസ്ഥാനസൗകര്യ വികസനത്തിനായി കിഫ്ബി വഴി നടപ്പിലാക്കുന്നതിന് ആവിഷ്കരിച്ചിട്ടുള്ള പദ്ധതികൾ ഏതെല്ലാമെന്നും അവയുടെ നിലവിലെ സ്ഥിതിയെന്താണെന്നും വ്യക്തമാക്കാമോ;
- (ബി) ഫിഷിംഗ് ഹാർബറുകളുടെ നിർമ്മാണത്തിനുള്ള പദ്ധതിയെക്കുറിച്ചും ഏതെല്ലാം ഹാർബറുകളാണ് കിഫ്ബി ഫണ്ടുപയോഗിച്ച് നിർമ്മിക്കാൻ ഉദ്ദേശിക്കുന്നതെന്നും അറിയിക്കാമോ;
- (സി) ഹാർബർ നിർമ്മാണത്തിന് കേന്ദ്രസർക്കാരിൽ നിന്ന് സഹായം ലഭിച്ചിട്ടുണ്ടോ; എങ്കിൽ വിശദാംശം

നൽകാമോ;

- (ഡി) നീണ്ടകര മത്സ്യബന്ധന തുറമുഖത്തിന്റെ ആഴം കൂട്ടാനുള്ള പദ്ധതിയെക്കുറിച്ചും പരീക്ഷണാടിസ്ഥാനത്തിൽ പൂതൂറയിൽ നിർമ്മിക്കുന്ന ഓഫ് ഷോർ ബ്രേക്ക് വാട്ടറിനെക്കുറിച്ചും അറിയിക്കാമോ;

മത്സ്യത്തൊഴിലാളികളുടെ ലൈഫ് ജാക്കറ്റുകൾ

5004. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സുരക്ഷയുടെ ഭാഗമായി മത്സ്യത്തൊഴിലാളികൾക്ക് ജോലിയിൽ ഏർപ്പെടുമ്പോൾ ധരിക്കാൻ ലഭ്യമാക്കിയ ലൈഫ് ജാക്കറ്റുകൾ ധരിച്ച് ജോലി ചെയ്യാൻ കഴിയില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) ധരിച്ച് അൽപം സമയം കഴിഞ്ഞാലുടൻ ശ്വാസതടസ്സം അനുഭവപ്പെടുമെന്നും കൂടാതെ വല വലിച്ചു കയറ്റാനടക്കം ഇതു തടസ്സമാകും എന്ന കാര്യവും പരിശോധിക്കുകയുണ്ടായോ;
- (സി) സ്ഥലപരിമിതി കാരണം പരമ്പരാഗത മത്സ്യബന്ധന വള്ളങ്ങളിൽ സുരക്ഷാ ഉപകരണങ്ങൾ കൊണ്ടുപോകാൻ മത്സ്യത്തൊഴിലാളികൾ മടിക്കുന്ന സാഹചര്യം പരിശോധിക്കുകയുണ്ടായോ;
- (ഡി) എങ്കിൽ ഇക്കാര്യങ്ങളിൽ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കാമോ?

മത്സ്യബന്ധനത്തിലേർപ്പെട്ടിരിക്കുന്നവർക്കും ആശ്രിതർക്കും നൽകുന്ന സഹായങ്ങൾ

5005. ശ്രീ.വി. ജോയി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് മത്സ്യബന്ധന തൊഴിലിൽ ഏർപ്പെട്ടു വരവെ എത്ര തൊഴിലാളികൾ മരണപ്പെട്ടിട്ടുണ്ടെന്ന് വ്യക്തമാക്കാമോ;
- (ബി) അത്തരത്തിൽ മരണപ്പെട്ടിട്ടുള്ളവരുടെ ആശ്രിതരായ കുടുംബങ്ങൾക്ക് എന്തെല്ലാം സഹായങ്ങൾ അനുവദിച്ചിട്ടുണ്ടെന്ന് വ്യക്തമാക്കാമോ;
- (സി) മത്സ്യത്തൊഴിലാളികൾ അപകടത്തിൽപ്പെട്ടാൽ അവർക്ക് എന്തെല്ലാം സഹായങ്ങളാണ് സർക്കാർ തലത്തിൽ നിന്നും ലഭ്യമാക്കുന്നതെന്ന് വ്യക്തമാക്കാമോ?

മത്സ്യബന്ധനയാനങ്ങൾ, വല, മറ്റ് ഉപകരണങ്ങൾ എന്നിവക്ക് ഇൻഷുറൻസ്

5006. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യബന്ധനയാനങ്ങൾക്കും, വല, മറ്റ് ഉപകരണങ്ങൾ എന്നിവയ്ക്കുള്ള ഇൻഷുറൻസ് സ്കീമിൽ ഏതു സമയത്തും ചേരാൻ പറ്റുമോ; പണം അടക്കാനുള്ള സൗകര്യം വകുപ്പ് ഒരുക്കിയിട്ടുണ്ടോ; വിശദമാക്കാമോ;

- (ബി) ഇതിനായുള്ള അപേക്ഷ ഫോറങ്ങൾ എവിടെയാണ് ലഭിക്കുന്നത്;
- (സി) കോഴിക്കോട് ജില്ലയിൽ പ്രസ്തുത സ്കീമിൽ എത്ര യാനങ്ങൾ രജിസ്റ്റർ ചെയ്ത് പണമടച്ചിട്ടുണ്ട്; സംസ്ഥാനത്ത് ഇതുവരെ ആകെ എത്ര വള്ളങ്ങൾ സ്കീമിൽ അംഗങ്ങളായിട്ടുണ്ട്; വ്യക്തമാക്കാമോ?

മഹാ ചുഴലിക്കാറ്റ് മൂലമുണ്ടായ നാശനഷ്ടങ്ങൾ

5007. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) മഹാ ചുഴലിക്കാറ്റിന്റെയും അതുമൂലമുണ്ടായ കടലാക്രമണത്തിന്റെയും ഫലമായി സംസ്ഥാനത്തെ തീരദേശമേഖലയിൽ വ്യാപകമായ നാശനഷ്ടം സംഭവിച്ചിട്ടുണ്ടോ;
 - (ബി) എങ്കിൽ എപ്രകാരമുള്ള നാശനഷ്ടങ്ങളാണ് സംഭവിച്ചതെന്നും ആയതു വഴി എത്ര തുകയുടെ നാശനഷ്ടം സംഭവിച്ചുവെന്നും എത്ര തുക ധനസഹായമായി നൽകിയെന്നും എത്രപേർക്ക് ആയതിന്റെ പ്രയോജനം ലഭിച്ചുവെന്നും വ്യക്തമാക്കാമോ;
 - (സി) ഇതുമായി ബന്ധപ്പെട്ട് കൊച്ചി മണ്ഡലത്തിലെ തീരപ്രദേശങ്ങളിൽ ഉണ്ടായ നാശനഷ്ടങ്ങൾ എന്തൊക്കെയാണെന്നും എത്ര തുകയുടെ നാശനഷ്ടം സംഭവിച്ചുവെന്നും എന്തൊക്കെ സഹായങ്ങൾ സർക്കാർ നൽകിയെന്നും എത്രപേർക്ക് ആയതിന്റെ ഗുണം ലഭിച്ചുവെന്നും വ്യക്തമാക്കുമോ?

പ്രളയ രക്ഷാപ്രവർത്തനം നടത്തിയ മത്സ്യത്തൊഴിലാളികൾക്ക് നഷ്ടപരിഹാരം

5008. ശ്രീ.സജി ചെറിയാൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) 2018 ആഗസ്റ്റിലെ മഹാപ്രളയത്തിൽ ചെങ്ങന്നൂർ മണ്ഡലത്തിൽ രക്ഷാപ്രവർത്തനം നടത്തിയ മത്സ്യത്തൊഴിലാളികളുടെ ബോട്ടുകൾക്കും എൻജിനുകൾക്കും കേടുപാടുകൾ സംഭവിച്ച് നഷ്ടങ്ങൾ ഉണ്ടായത് ശ്രദ്ധയിൽപ്പെട്ടിരുന്നോ;
 - (ബി) നഷ്ടപരിഹാരത്തിനായി വകുപ്പ് തലത്തിൽ എത്ര അപേക്ഷകളാണ് ലഭിച്ചതെന്ന് വ്യക്തമാക്കാമോ;
 - (സി) ഇതിൽ എത്ര അപേക്ഷകർക്ക് നഷ്ടപരിഹാരം നൽകിയിട്ടുണ്ടെന്നും ഇനി എത്രപേർക്ക് നൽകുവാനുണ്ടെന്നും വിശദമാക്കാമോ;
 - (ഡി) ഇവർക്ക് നഷ്ടപരിഹാരം നൽകുവാനുണ്ടായ കാലതാമസത്തിന്റെ കാരണം ലഭ്യമാക്കുമോ?

ഉൾനാടൻ മത്സ്യകൃഷി

5009. ശ്രീ.എം. സ്വരാജ്
 ,, സി. കെ. ശശീന്ദ്രൻ
 ,, എം. നൗഷാദ്
 ,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ചെറുതും വലുതുമായ കുളങ്ങളിലും പാടശേഖരങ്ങളിലും മത്സ്യകൃഷി വ്യാപിപ്പിക്കുന്നതിന് നടപടി സ്വീകരിച്ചിട്ടുണ്ടോ എന്ന് അറിയിക്കുമോ;
- (ബി) സംസ്ഥാനത്ത് മത്സ്യകൃഷി വർദ്ധിപ്പിക്കുന്നതിനാവശ്യമായ മത്സ്യക്കുഞ്ഞുങ്ങളെ ഉല്പാദിപ്പിക്കുന്നതിന് എന്തെല്ലാം പദ്ധതികളാണ് നടപ്പാക്കിയിട്ടുള്ളത് എന്ന് അറിയിക്കുമോ;
- (സി) ഉൾനാടൻ മത്സ്യകൃഷി പ്രോത്സാഹിപ്പിക്കുന്നതിനായി പുതിയ ഉൾനാടൻ മത്സ്യഭവനങ്ങൾ സ്ഥാപിക്കാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ?

ഇടക്കൊച്ചി ഫിഷ് ഫാമിൽ നവീകരണ പദ്ധതികൾ

5010. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തൃപ്പൂണിത്തുറ നിയോജക മണ്ഡലത്തിലെ ഇടക്കൊച്ചി ഫിഷ് ഫാമിൽ നടത്തുന്ന നവീകരണ പദ്ധതികളുടെ നിലവിലെ സ്ഥിതി അറിയിക്കുമോ;
- (ബി) ഇനി ഏതെല്ലാം പ്രവൃത്തികളാണ് ഇതിൽ പൂർത്തീകരിക്കാനുള്ളതെന്ന് വെളിപ്പെടുത്താമോ;
- (സി) ആകെ എത്ര തുകയാണ് പ്രസ്തുത നവീകരണ പദ്ധതികൾക്കായി ചെലവഴിക്കുന്നതെന്ന് അറിയിക്കുമോ?

ഇടക്കൊച്ചി ഫിഷ് ഫാമിൽ ടൂറിസം പദ്ധതി

5011. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തൃപ്പൂണിത്തുറ നിയോജക മണ്ഡലത്തിലെ ഇടക്കൊച്ചി ഫിഷ് ഫാമിൽ ഒരു ടൂറിസം പദ്ധതി നടപ്പിലാക്കുന്നത് പരിഗണനയിലുണ്ടോ;
- (ബി) ഉണ്ടെങ്കിൽ വിശദാംശം അറിയിക്കുമോ; ഇല്ലെങ്കിൽ ഇത്തരത്തിൽ ഒരു പദ്ധതി നടപ്പിലാക്കുമോ; വിശദമാക്കുമോ?

നെയാറ്റിൻകര മണ്ഡലത്തിലെ മത്സ്യത്തൊഴിലാളികളുടെ കുട്ടികൾക്ക് സൈക്കിൾ

5012. ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ സ്കൂൾ വിദ്യാർത്ഥികളായ കുട്ടികൾക്ക് സൈക്കിൾ നൽകുന്ന പദ്ധതിയിൽ ഉൾപ്പെടുത്തി നെയാറ്റിൻകര മണ്ഡലത്തിലെ ഏതൊക്കെ സ്കൂളുകളിലാണ് സൈക്കിൾ നൽകുന്നതെന്ന് വ്യക്തമാക്കാമോ;
- (ബി) പ്രസ്തുത പദ്ധതിയുമായി ബന്ധപ്പെട്ട് ഏതൊക്കെ സ്കൂളുകളിൽ നിന്നാണ് വിദ്യാർത്ഥികളുടെ പേരുവിവരം ലഭിച്ചതെന്ന് അറിയിക്കാമോ?

പുതിയങ്ങാടിയിൽ പുതിയ ഐസ് പ്ലാന്റ്

5013. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കണ്ണൂർ ജില്ലയിലെ പുതിയങ്ങാടിയിൽ നിലവിലുള്ള ഉപയോഗശൂന്യമായ ഐസ് പ്ലാന്റ് പൊളിച്ചുമാറ്റി പുതിയ ഐസ് പ്ലാന്റ് നിർമ്മിക്കുന്നതിന് പത്തൊൻപത് ലക്ഷം രൂപയുടെ എസ്റ്റിമേറ്റ് തയ്യാറാക്കി സമർപ്പിച്ചിരുന്നുവെങ്കിലും ഇതുവരെയായി ഭരണാനുമതി ലഭിച്ചിട്ടില്ലായെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത പ്രൊപ്പോസലിന് ഭരണാനുമതി ലഭ്യമാക്കാൻ കാലതാമസമെന്താണ്; വിശദമാക്കുമോ?

തഴക്കര, തെക്കേക്കര ഗ്രാമപഞ്ചായത്തുകളിലെ റോഡുകൾക്ക് അനുമതി

5014. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര മണ്ഡലത്തിലെ തഴക്കര ഗ്രാമപഞ്ചായത്തിലെ മന്ദാലിൻക്ഷേത്രം - നിരവിനാൽ റോഡ്, തെക്കേക്കര ഗ്രാമപഞ്ചായത്തിലെ മാലിവേൽ എൽ.പി.എസ്-കുന്നേൽ ജംഗ്ഷൻ റോഡ് എന്നിവയുടെ നിർമ്മാണത്തിനായി സ്വീകരിച്ച നടപടികളും അനുവദിച്ച തുകയും വിശദമാക്കുമോ;
- (ബി) പ്രസ്തുത റോഡുകളുടെ നിർമ്മാണത്തിനാവശ്യമായ ഭരണ-സാങ്കേതികാനുമതിക്ക് സ്വീകരിച്ച നടപടികൾ വിശദമാക്കുമോ?

തലശ്ശേരി മണ്ഡലത്തിലെ തീരദേശ റോഡുകളുടെ അടിസ്ഥാനസൗകര്യ വികസനം

5015. ശ്രീ.എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം തീരദേശ റോഡുകളുടെ അടിസ്ഥാനസൗകര്യ വികസനത്തിനായി തലശ്ശേരി നിയോജകമണ്ഡലത്തിൽ ഫണ്ട് അനുവദിച്ച മുഴുവൻ റോഡുകളും ഏതൊക്കെയാണെന്ന് അറിയിക്കുമോ;
- (ബി) ഈ പ്രവൃത്തികളിൽ പൂർത്തിയാക്കാത്ത പ്രവൃത്തികൾ ഏതൊക്കെയാണെന്നും പൂർത്തീകരിക്കുന്നതിന് എന്തൊക്കെ നടപടികൾ ആണ് സ്വീകരിച്ചിട്ടുള്ളതെന്നും ആയത് എന്നത്തേയ്ക്ക് പൂർത്തീകരിക്കാനാകുമെന്നും വ്യക്തമാക്കുമോ?

മാവേലിക്കര മണ്ഡലത്തിൽ ഹാർബർ എഞ്ചിനീയറിംഗ് റോഡുകൾ

5016. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര മണ്ഡലത്തിൽ ഹാർബർ എഞ്ചിനീയറിംഗ് വകുപ്പ് അനുവദിച്ച വിവിധ റോഡുകളുടെ നിർമ്മാണം ആരംഭിക്കുന്നതിന് സ്വീകരിച്ച നടപടികൾ വിശദമാക്കുമോ;

- (ബി) പ്രസ്തുത റോഡ് നിർമ്മാണങ്ങൾക്കാവശ്യമായ സാങ്കേതികാനുമതി ലഭ്യമായിട്ടുണ്ടോ;
- (സി) പ്രസ്തുത റോഡ് നിർമ്മാണ പ്രവൃത്തികളുടെ ടെൻഡർ നടപടികൾ പൂർത്തീകരിക്കുന്നതിനും നിർമ്മാണത്തിനുമായി സ്വീകരിച്ച നടപടികൾ വിശദമാക്കുമോ?

പൊഴിയൂർ-പരുത്തിയൂർ റോഡ് നിർമ്മാണം

5017. ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കള്ളൻ പഞ്ചായത്തിലെ പൊഴിയൂർ-പരുത്തിയൂർ റോഡ് തകർന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ റോഡ് പുനർനിർമ്മാണത്തിന് എന്ത് നടപടി സ്വീകരിച്ചെന്ന് വെളിപ്പെടുത്താമോ;
 - (ബി) പ്രസ്തുത റോഡിന്റെ പുനർനിർമ്മാണപ്രവൃത്തിയുടെ എസ്റ്റിമേറ്റ് തയ്യാറാക്കാൻ ആരെയാണ് ചുമതലപ്പെടുത്തിയതെന്ന് വ്യക്തമാക്കുമോ;
 - (സി) ഹാർബർ എഞ്ചിനീയറിംഗ് വിഭാഗം പൊഴിയൂരിലെ വിവിധ പ്രവൃത്തികൾ എറ്റെടുക്കുന്നതിന് വിമുഖത കാണിക്കുന്നതിന്റെ കാരണം വ്യക്തമാക്കുമോ; ഇതിന്മേൽ എന്തു നടപടി സ്വീകരിക്കുമെന്ന് അറിയിക്കാമോ?

തിരൂരങ്ങാടി നിയോജകമണ്ഡലത്തിലെ കടൽഭിത്തി നിർമ്മാണം

5018. ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- തിരൂരങ്ങാടി നിയോജകമണ്ഡലത്തിലെ പരപ്പനങ്ങാടി പ്രദേശത്ത് കടൽക്ഷോഭം മൂലം ഉണ്ടാകുന്ന വ്യാപക നാശനഷ്ടങ്ങൾ ഒഴിവാക്കുന്നതിന് കടൽഭിത്തി നിർമ്മിക്കാൻ 2018-19-ലെ ബഡ്ജറ്റിൽ പറഞ്ഞ പ്രകാരമുള്ള തുക വിനിയോഗിച്ച് എന്തെല്ലാം പ്രവൃത്തികൾ നടത്തിയിട്ടുണ്ട്; വിശദീകരിക്കുമോ?

മത്സ്യഗ്രാമങ്ങളിലുള്ളവർക്ക് പട്ടയ വിതരണം

5019. ശ്രീ.എം. മുകേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കൊല്ലം താലൂക്കിൽ കൊല്ലം വെസ്റ്റ് വില്ലേജിൽ തങ്കശ്ശേരി, വാടി, പള്ളിത്തോട്ടം എന്നീ മത്സ്യഗ്രാമങ്ങളിലെ എത്രപേരുടെ പട്ടയത്തിനുള്ള അപേക്ഷയാണ് പരിഗണനയിലുള്ളത്; വിശദാംശം ലഭ്യമാക്കുമോ;
 - (ബി) പ്രസ്തുത കുടുംബങ്ങൾക്ക് പട്ടയം നൽകാതിരിക്കുന്നതിനുള്ള കാരണം എന്താണെന്ന് വ്യക്തമാക്കുമോ;
 - (സി) പ്രസ്തുത കുടുംബങ്ങൾക്ക് പട്ടയം നൽകുന്നതിനുള്ള അനുകൂല നടപടി സ്വീകരിക്കുമോ; വിശദമാക്കുമോ?

കൊച്ചി മണ്ഡലത്തിൽ ഹാർബർ എഞ്ചിനീയറിംഗ് വകുപ്പിന്റെ പ്രവൃത്തികൾ

5020. ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റതിനുശേഷം നാളിതുവരെ ഹാർബർ എഞ്ചിനീയറിംഗ് വകുപ്പുമായി ബന്ധപ്പെട്ട് കൊച്ചി മണ്ഡലത്തിൽ എത്ര തുകയുടെ ഏതെല്ലാം പ്രവൃത്തികൾ പൂർത്തീകരിച്ചിട്ടുണ്ട്; വിശദാംശം ലഭ്യമാക്കുമോ;
- (ബി) ഭരണാനുമതിയും സാങ്കേതികാനുമതിയും നൽകിയ പ്രവൃത്തികളിൽ എത്ര തുകയുടെ ഏതെല്ലാം പ്രവൃത്തികൾ പൂർത്തിയാക്കാനുണ്ട്; പ്രസ്തുത പ്രവൃത്തികൾ പൂർത്തിയാക്കാനുള്ള കാലതാസം എന്തെന്ന് വ്യക്തമാക്കുമോ;
- (സി) ഭരണാനുമതി നൽകിയ പ്രവൃത്തികളിൽ എത്ര തുകയുടെ ഏതെല്ലാം പ്രവൃത്തികൾക്കാണ് സാങ്കേതികാനുമതി നൽകാനുള്ളത്; പ്രസ്തുത പ്രവൃത്തികൾക്ക് സാങ്കേതികാനുമതി അടിയന്തരമായി ലഭ്യമാക്കാനുള്ള നടപടികൾ സ്വീകരിക്കുമോ; വിശദാംശം വ്യക്തമാക്കുമോ;
- (ഡി) ഇനി ഏതൊക്കെ പദ്ധതികൾക്ക് ഭരണാനുമതി നൽകാൻ ഉദ്ദേശിക്കുന്നുവെന്ന് വ്യക്തമാക്കുമോ?

ലൈവ് ഹഡ് പദ്ധതി

5021. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തൃപ്പൂണിത്തറ നിയോജക മണ്ഡലത്തിലെ കമ്പളത്ത് നിർമ്മാണം ആരംഭിച്ച ലൈവ് ഹഡ് പദ്ധതിയുടെ നിലവിലെ സ്ഥിതി എന്തെന്ന് അറിയിക്കുമോ;
- (ബി) ഏതെല്ലാം നിർമ്മാണ പ്രവർത്തനങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നത് എന്ന് അറിയിക്കുമോ;
- (സി) പ്രസ്തുത പദ്ധതി എന്നത്തേക്ക് പൂർത്തീകരിക്കാനാകുമെന്ന് അറിയിക്കുമോ;
- (ഡി) പദ്ധതി സമയബന്ധിതമായി നിർമ്മാണം പൂർത്തീകരിക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

കൂടുവണ്ടി മേഖലയുടെ ആധുനികവൽക്കരണം

5022. ശ്രീ.തിരുവഞ്ചൂർ രാധാകൃഷ്ണൻ

,, കെ.സി.ജോസഫ്

ശ്രീമതിഷാനിമോൾ ഉസ്മാൻ

ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കൂടുവണ്ടി മേഖലയെ നിലനിർത്തുന്നതിനും അതിൽ പ്രവർത്തിക്കുന്ന പാവപ്പെട്ട തൊഴിലാളികളെ സംരക്ഷിക്കുന്നതിനും എന്ത് നടപടിയാണ് സ്വീകരിച്ചിട്ടുള്ളത്;
- (ബി) സ്വകാര്യമേഖലയിൽ പട്ടികിടക്കുന്ന കൂടുവണ്ടി ഫാക്ടറികൾ തുറപ്പിക്കുമെന്ന പ്രഖ്യാപനം പ്രാവർത്തികമാക്കുന്നതിന് സാധിക്കാത്തത് എന്തുകൊണ്ടാണ്; വിശദമാക്കുമോ;

- (സി) സ്വകാര്യ ഫാക്ടറികൾക്ക് പ്രവർത്തന മൂലധനമായി ബാങ്കുകൾ നൽകുന്ന പുതിയ വായ്പയുടെ പലിശ ഒരു വർഷത്തേക്ക് സർക്കാർ ഏറ്റെടുക്കുമെന്ന പ്രഖ്യാപനം പ്രാവർത്തികമാക്കിയിട്ടുണ്ടോ; എങ്കിൽ എത്ര പേർക്ക് പ്രസ്തുത സഹായം നൽകി; അറിയിക്കാമോ;
- (ഡി) കശുവണ്ടി വ്യവസായ മേഖലയുടെ ആധുനികവൽക്കരണത്തിന് എന്തൊക്കെ സഹായങ്ങളാണ് കാപ്പക്സിനും, കാഷ്യൂ ഡെവലപ്മെന്റ് കോർപ്പറേഷനും ഈ സർക്കാർ നൽകിയത്;
- (ഇ) കശുവണ്ടി ഉല്പന്നങ്ങളുടെ വൈവിധ്യവൽക്കരണം ലക്ഷ്യമിട്ട് നടപ്പിലാക്കുന്ന പദ്ധതികൾ എന്തൊക്കെയാണ്; അത് വിജയപ്രദമാണോ; വ്യക്തമാക്കാമോ?

കശുവണ്ടി ഫാക്ടറികളിലെ തൊഴിൽ ദിനങ്ങൾ

5023. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ പൊതുമേഖലാ കശുവണ്ടി ഫാക്ടറികളിൽ 2019 ജനുവരി ഒന്ന് മുതൽ ഒക്ടോബർ മുപ്പത് വരെ എത്ര ദിവസത്തെ തൊഴിൽ നൽകുന്നതിന് കഴിഞ്ഞിട്ടുണ്ടെന്ന് വിശദമാക്കുമോ;
 - (ബി) സംസ്ഥാനത്ത് ആകെ എത്ര സ്വകാര്യ കശുവണ്ടി ഫാക്ടറികൾ രജിസ്റ്റർ ചെയ്തിട്ടുണ്ടെന്നും ആയതിന്റെ ജില്ല തിരിച്ചുള്ള കണക്കും ലഭ്യമാക്കാമോ;
 - (സി) എത്ര സ്വകാര്യ ഫാക്ടറികൾ പ്രവർത്തിക്കുന്നുവെന്നും അവയിൽ ശരാശരി എത്ര ദിവസം തൊഴിൽ നൽകുന്നതിന് ഈ വർഷം കഴിഞ്ഞുവെന്നും വ്യക്തമാക്കാമോ;
 - (ഡി) എല്ലാ വിഭാഗം ഫാക്ടറികൾക്കും ആവശ്യമായ തോട്ടണ്ടി ലഭ്യമാക്കി തൊഴിലാളികൾക്ക് പ്രതിവർഷം നൂറ്റി അമ്പത് ദിവസത്തെ തൊഴിൽ ലഭ്യമാക്കുന്നതിനുള്ള നടപടി സ്വീകരിക്കുമോ; വിശദമാക്കാമോ?

കശുവണ്ടി വ്യവസായ മേഖലയിലെ പ്രതിസന്ധി

5024. ശ്രീമതി.പി. അയിഷാ പോറ്റി
 ശ്രീ.എം. നൗഷാദ്
 ,, സജി ചെറിയാൻ
 ,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:
- (എ) കശുവണ്ടി വ്യവസായ മേഖല നേരിടുന്ന പ്രശ്നങ്ങൾ പരിഹരിക്കുന്നതിനുള്ള നടപടികളുടെ ഭാഗമായി ആഭ്യന്തര ഉല്പാദനം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ;
 - (ബി) മറ്റു രാജ്യങ്ങളിൽ നിന്നും അസംസ്കൃത കശുവണ്ടി ഇടനിലക്കാരില്ലാതെ നേരിട്ട് ഇറക്കുമതി ചെയ്യുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
 - (സി) തോട്ടണ്ടി ക്ഷാമം പരിഹരിക്കുന്നതിനായി അത്യുല്പാദന ശേഷിയുള്ള കശുമാവിൻ തൈകൾ കൂടുതൽ പ്രദേശങ്ങളിൽ നട്ടു വളർത്തുന്നതിന് നടപടി സ്വീകരിച്ചിട്ടുണ്ടോയെന്ന് അറിയിക്കുമോ;
 - (ഡി) പരമ്പരാഗത തൊഴിലാളികളെ പ്രതികൂലമായി ബാധിക്കാത്ത വിധത്തിൽ എന്തെല്ലാം

ആധുനികവത്കരണമാണ് ഈ മേഖലയിൽ കൊണ്ടുവരാൻ സാധിക്കുന്നതെന്ന് പരിശോധിച്ചിട്ടുണ്ടോ;
വിശദാംശം വെളിപ്പെടുത്താമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
06-11-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം
വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.